॥0॥॥0006000000606%6006,%6%000000॥0606,06066460000006 0500000008 


इतिहास विभाग 
डॉ. बाबासाहेब आंबेडकर मराठवाडा विद्यापीठ, 
औरंगाबाद 


& संशोधक 8 


श्री. त्र्यंबक रामराव लांडे पाटील 
(एम.ए.,बी.एड्‌.) 


& संशोधन मार्गदर्शक % 


डॉ. ब्रह्मानंद श्रीकृष्ण देशपांडे 
डी. लिट्‌. 
माजी प्रपाठक आणि इतिहास विभाग प्रमुख, 


सरस्वती भुवन कला व वाणिज्य महाविद्यालय, औरंगाबाद -४३१ ००१. 


डिसेंबर - २००२ 


र्क “८: रड "> 


(परमेश्वराने ब्रह्मदेवास विचारलें की सुष्टि निर्माण केलीस तेव्हां तिच्या रक्षणाची व्यवस्था काय 

केलीस १ त्यावेळी ब्रह्मदेवाने उत्तर दिले,पूर्व-पश्र्षिम दिशांना चंद्रसूर्य आहेत आणि दक्षिणेंत शहाजी 

व उत्तरेंत शहाजहान असल्यामुळें आपण कांहीहि चिंता करु नये. आपण खुशाल क्षीरसागरांत शयन करावें), 
राधामाधवविलासचंपू 


अध्याय १9 रंळोक ३०, 


१ 


अनुक्रमणिका 
अनुक्रमांक प्रकरणाचे नाव पृष्ट क्रमांक 
-'प्रकरण पहिले प्रस्तावना १५९ 
“प्रकरण दुसरे शहाजी महारांजाच्या 
चरित्राच्या अभ्यासाची साधने २०-३४ 
“ प्रकरण तिसरे शहाजी महाराजांचे अभ्यासक ३५-११९ 


. प्रकरण चौथे शहाजी महाराजांचा वंश आणि क्षत्रियत्व १२०-१४० 


- परिशिष्ट पहिले बाबाजी व मालोजी यांचे वेरूळ 
परिसरातील कार्य १४१-१४६ 
-. प्रकरण पाचवे शहाजी महाराजांचे निजामशाहीतील कार्य १४७-१७३ 


. प्रकरण सहावे शिवजन्मतिथी आणि शहाजीच्या हालचाली १७४-१९३ 
. प्रकरण सातवे शहाजी महाराजांचे आदिलशाहीतील कार्य  १९४-२२६ 


- प्रकरण आठवे शहाजी महाराजांच्या कार्यकर्तृत्वातील 
महत्वाचा टप्पा २२७-२९९ 


. प्रकरण नबवे शहाजी महाराजांच्या लोकसंग्राहतेचा 


शिवाजी राजांना झालेला फायदा ३००-३१६ 

“ परिशिष्ठ दुसरे शहाजी महाराजांच्या समाधीचे वर्णन ३१७-३१९ 

- प्रकरण दहावे निष्कर्ष ३२०-३२८ 
परिशिष्ठ तिसरे छायाचित्राबली 

“ संदर्भ ग्रथंसुची ३२९-३४६ 


१ 


परिशिष्ठ तिसरे 
छायाचित्रसूची 


अ) छायाचित्रे 


1. 
ग. 


गा. 


ट्र 


रडत 


स्वराज्य संकल्पक : शहाजी महाराज 
राष्ट्रमाता : जिजाऊ माँसाहेब 


स्वराज्य संस्थापक : छत्रपती शिवाजी महाराज 


शहाजी महाराज 

मलिकअंबर 

बेंगलोरचा किल्ला 

व्यंकोजीराजे भोसले 

लखुजी जायवणव 

राजे लखुजी जाधवरावांचा राजवाडा 

वेरूळ येथील भोसले घराण्याच्या गढीचे अवशेष 
वेरूळ येथील घृष्णेश्‍वराच्या मंदिरतील शिलालेख 
शाह शरीफ दर्गा 

पीर हजरत शाह शरीफ 

अहमदनगरचा भुईकोट किल्ला 


दौलताबादचा किल्ला 


>! 


भातवडीची गढी 

भातवडीचा तलाव 

शहादुर्गावरील टेहाळणी बुरूजाचे अवशेष 

शहादुर्गा वरील राजमाचीचे अवशेष 

शहादूर्ग किल्ल्यावरील पेमादेवीचे मंदिर व दिपमाळ 
पेमादेवीची पुरातन मूर्ती 

वेरूळ येथील भोसल्यांची नाम समाधी नं. १ 

वेरूळ येथील भोसल्यांची नाम समाधी नं. २ 
वेरूळ येथील भोसल्यांची नाम समाधी नं. २ 
मलिक अंबरची मझहर (बाह्यभाग) 

मलिक अंबरची कबर (आतील भाग) 

शहाजी महाराजांची होदिगेरे येथील समाधी. 
नकाशे 

शहाजी कालीन महाराष्ट्र 

भातवडीच्या लढाईचा नकाशा 

तंजावरचा नकाशा 

हस्ताक्षर 

शहाजी महाराजांची हस्ताक्षरे 

विजरई कोंदि द लिज्ज्यारिस यांच्या रोजनिशीचे पृष्ठ 


७111 


प्रकरण पहिले | 


भ्रस्तावना 


॥_ 


शड 


प्रकरण पहिले 
प्रस्तावना 


शहाजी महाराजांच्या चरित्राच्या अभ्यासाची आवश्यकता 


शहाजी महाराजांच्या कार्यकर्तृत्वाचा शिवाजी राजांच्या चरित्रावर 
झालेला परिणाम 


शिवाजी राजांच्या स्वराज्यस्थापनेची संकल्पना शहाजी 
महाराजांच्या मनात होती काय ? 


शोधप्रबंधाचा आराखडा 


प्रकरण पहिले 


प्रस्तावना 


१.१ शहाजी महाराजांच्या चरित्राच्या अभ्यासाची आवशयकता 


इतिहास संशोधनाचा मूळ उद्देश म्हणजे जुन्या संकल्पना , जुनी संस्कृती, जुने विचार 
व तत्कालीन परिस्थिती यांचा अभ्यास करून, त्यावर पुर्नविचार करून त्यांच्या 
योग्यायोग्यतेचा परामर्श घेणे. त्यामध्ये होऊन गेलेल्या थोर व्यक्तींच्या कार्यकर्तृत्वाचा 
आढावा घेऊन, त्यांची प्रेरणा भावी पिढीस घेता यावी, या थोर व्यक्‍तींनी केलेले कार्ये 
हे आदर्श म्हणून समाजासमोर यावेत, थोरांच्या चरित्रापासून मिळणारी शिकवण आणि 
प्रेरणा ही बहुमोलाची असते. स्वधमीभिमानी, राजनीतीकुशल, पराक्रमी व दूरदर्शी 
अशा ज्या काही थोर व्यक्‍ती भारतात निर्माण झाल्या त्यात शहाजी राजांची खास गणना 
केली जाते. शहाजी महाराजांच्या चरित्राचा अभ्यास याठिकाणी संशोधकाने केला आहे. 
शहाजी महाराजांच्या अंगी असणाऱ्या गुणांच्या विविध पैलूंवर प्रकाश टाकणे हा या 
संशोधनाचा मुख्य उद्देश आहे. 


शहाजीने जमविलेली साधनसामुग्री, फौज , जहागिरी, त्याने निर्माण केलेला दबदबा, 
त्याने मिळविलेली लोकप्रियता यामुळे भोसले घराण्याची प्रतिष्ठा वाढली, एवढेच नाहीतर 
संपूर्ण मराठा समाजाची प्रतिष्ठा वाढली. यासाठी शहाजी महाराजांना जी खडतर वाटचाल 
करावी लागली, ती समोर आणण्याच्या दृष्टीने प्रस्तूत अभ्यासाची आवश्यकता आहे. 


तत्कालीन परिस्थितीमध्ये बहुसंख्य मराठी लोक हे कोणत्या न कोणत्या शहाच्या 
दरबारात नोकरी करण्यातच समाधान मानत. परंतु शहाजी महाराजांनी नोकरीच्या पलिकडे 
जाऊन वेगळा असा प्रयत्न केला. आदिलशाही, निजामशाही, मोगल या तीन 
शाह्यांव्यतिरिक्‍्त शहाजी महाराजांनी चौथे सत्ताकेंद्र निर्माण केले. हे सत्ताकेंद्र 
लोककल्याणसाठी, स्वकीयांसाठी होते . ते हिंदु संस्कृतीवर आधारित होते. 


हिंदुना राखणे, त्यांचा उच्छेद न होऊ देणे, त्यांच्या संस्कृतीचे पुनरुज्जीवन करणे हे 


कार्य करावयाचे तर शत्रू जे मुसलमान त्यांची पूर्ण ओळख पटणे जरूरीचे होते. शहाजी 
महाराजांना ती अनुभवाने पटलेली होती. शहाजी महाराज जन्मभर बाह्यतः: जरी 
मुसलमानांचा नोकर होते पण साठाव्या वर्षीसुध्दा त्यांची तयारी ही नोकरी वाटेल तेंव्हा 
सोडण्याची होती. त्यांनी तसे उघड उघड त्याने आदिलशहास लिहिलेसुध्दा. हे धाडस 
शहाजी महाराजांनी केले त्याचे कारण त्यांनी मुसलमानांना चांगले ओळखले होते. 


तत्कालीन परिस्थितीमध्ये सर्वच धन्याचे नोकर आपल्या धन्याशी प्रतारणा करत 
असतांना , शहाजी महाराज हिंदुच्या रक्षणाचा मार्ग पहात होते. त्यांनी मुसलमांनाच्या 
पदरात पडणारे राज्य प्रथम नोकर म्हणून आणि नंतर धनी म्हणून स्वत:च्या ताब्यात घेतले 
व त्या प्रदेशाचे हिंदुत्व राखले. अशा प्रकारचे प्रवाहाच्या विरुध्द पोहण्याचे धाडस 
शहाजी महाराजांनी केले त्याचे प्रमुख कारण त्यांच्या अंगी असणारे गुण आणि 
कार्यकुशलता हे होय . 


७ शहाजी महाराजांजवळ स्वराज्य स्थापनेची प्रबळ ईच्छाशक्‍्ती होती. 
७ या कार्यात आपल्या सर्वस्वाची आहुती देण्याची त्याची पूर्ण तयारी होती. 


७ मुसलमानी अधिसत्तेच्या केंद्रस्थानी शहाजी महाराज असल्यामुळे त्याना तेथील 
खडान्‌खडा माहिती होती. दरबारातील" ऐश्‍वर्य 'आणि 'वर्म' याची पारख 
होती. 


७ त्यांच्याजवळ धन्यावर जीवापाड प्रेम करणारे सैन्य होते. 
७ त्याच्याजवळ हत्यारे बनविणारे वाकबदार असे कारागीर होते. 


७ त्यांच्याजवळ चाणाक्ष , चतुर, मुत्सद्दी अशी प्रभावळ जमा करून बांधून 
ठेवण्याची बुध्दीमत्ता होती. 


७ यासर्व साधनांचा योग्य वेळी कसा उपयोग करून घ्यावा याची अक्कल होती. 


७ या अकलेस मूर्त स्वरूप देण्यासाठी लागणारे शौर्य त्याच्याजवळ होते आणि 
सर्वात महत्वाचे म्हणजे या सर्व लोकसंग्रहाला आपल्या अधिपत्याखाली 
ठेवण्याचे दूर्मिळ असे कसब त्याच्या अंगी होते. . 


म्हणूनच त्यांना आपल्या काळातील दुर्गुणांपासून दूर राहणारा राष्ट्रपुरूष म्हणावे 

स्पर्धतून भाऊबंदकीत झालेल्या हेव्यादाव्याकडे शहाजी महाराजांनी डोळेझाक केली. 


एकमेकांना मागे खेचण्यापेक्षा संपूर्ण हिंदु समाज पुढे कसा नेता येईल याकडे त्यांनी 
जास्त लक्ष दिले. 


शहाजी महाराजांच्या चरित्राची ही प्रमुख सुत्रे लक्षात घेऊन , त्यांचा विस्तार करावा 
आणि आवश्यक ते तपशिल गोळा करावेत, ज्यामुळे शहाजी महाराजांच्या चरित्रातील 
अनेक उपेक्षित व अल्पज्ञात घटनांवर नवा प्रकाश टाकता येईल आणि शहाजी महाराजांचे 
एक तपशीलवार आणि संगतवार चरित्र तयार करता येईल यासाठी प्रस्तुत विषयाची 
निवड करण्यात आली. 


शहाजी महाराजांची कामगिरी, त्यांचा दर्जा, वंशपरंपरेने त्या प्रदेशात आपल्या 
कर्तबगारीचा स्थानिक लोकांवर त्यांनी बसविलेला पगडा हा फार मोठा समर्थ असा 
होता, हे तत्कालीन कागदपत्रावरून समजून येते. 


“ निजामशाही पुनरुज्जीवनाच्या वेळी शहाजी महाराजांनी एक स्वप्न पाहिले आणि 
त्याच्या पूर्ततेसाठी एक धडाडीचा साहसी डाव ते खेळले. मात्र यावेळी त्यांचा तो डाव 
उधळला त्याचे मुख्य कारण ऐनवेळी आदिलशहाने त्यांना दिलेला दगा . या घटनेचा 
क्षोभ शहाजी महाराजांच्या मनात धुमसत राहिला. त्याचे परिमार्जन शिवाजी महाराजांनी 
“ हिंदबी स्वराज्य 'स्थापन करून केले. 


निजामशाही पुनरुज्जीवनाच्या वेळी शहाजी महाराजांचे कार्यक्षेत्र म्हणजे आजचा 
अहमदनगर जिल्हा व त्याच्या आसपासचा परिसर. त्यांनी “भीमगड' (शहागड) येथे 
गडाची दुरूस्ती करून राजधानीचे स्थान निश्‍चित केले ,ते संगमनेरजवळ आहे. माझे मूळ 
जन्मगांब हे अहमदनगर जिल्हयात असल्यामुळे , प्रस्तुत संशोधनाची प्रेरणा मला 
मिळाली. 


इ.स. १६३७ ते इ.स. १६६४ पर्यंत शहाजी महाराज हे विजापूर दरबारची चाकरी 
बजाविण्यासाठी बव्हंशी बरेच वर्षे कर्नाटकांतच होते . निजामशाहीच्या माध्यमातून 
अप्रत्यक्ष स्वराज्य स्थापन करण्याचा डाव उधळला गेला . तेंव्हा स्वाभिमानी , कर्तृत्वसंपन्न 
शहाजी महाराजांनी खचून न जाता कर्नाटकांत पुन्हा दुसरा डाव मांडण्यास सुरूवात केली. 


:1 


तेथे त्यांनी "राज्यांतर्गत राज्य” (हाणा) 1 1110) ची स्थापना केली. 


हिंदुस्थानात तीन चार शतके राज्य केलेल्या मुस्लीम सत्तेला शह देण्याचा प्रथम 
प्रयत्न महाराष्ट्रात झाला आणि त्याचे नेतृत्व भोसले घराण्याने केले. शहाजीने त्याचे 
बीजारोपण केले, त्याचेच शिवाजीने वटवृक्षात रूपांतर केले, 


शिवाजी राजास अल्पवयात मिळालेल्या यशामागे कोणाचे योगदान असावे, या 
प्रश्‍नाचा खरा उलगडा होण्यासाठी शहाजी महाराजांच्या चरित्राचा अभ्यास करणे आवश्यक 
आहे. कारण शहाजीच्या चरित्राचा शिवाजीच्या अभ्युदयाशी किती निकटचा संबंध 
आहे हे तपासल्यानंतर वरील प्रश्‍नाचा खरा उलगडा होतो त्यासाठी शहाजी महाराजांच्या 
व्यक्‍तीमत्वाचे घटक निश्‍चित करून , त्याचा शिवाजीराजांच्या स्वराज्य स्थापनेस झालेला 
फायदा कशा प्रकारे झाला हे अभ्यासणे आवश्यक आहे. 


१.२_ शहाजी महाराजांच्या कार्यकर्तत्वाचा शिवाजीराजांच्या 


चरित्रावर झालेला परिणाम 


कोणत्याही व्यक्‍तीच्या व्यक्‍तीमत्वाची जडण घडण होत असतांना त्यामध्ये 
वडिलोपार्जित कांही खास देणग्यांचा अंतर्भाव होत असतो. पुत्र आपल्या पित्याकडून 
अगदी सहजपणे मात्र महत्वाच्या गोष्टी शिकत असतो. ज्याचा उपयोग व्यक्‍तीमत्वाच्या 
जडणघडणीत होतो. त्याच प्रमाणे शिवाजी राजानेही शहाजी महाराजांकडून अशा कितीतरी 
गोष्टी आत्मसात केल्या की ज्याचा उपयोग त्यांना “हिंदवी स्वराज्याचा निर्माता 
होण्यासाठी झाला. 


“ शिवाजीराजांना बुध्दीमत्तेचा वारसा आपल्या पित्याकडून मिळाला . 'मुरारपंताच्या 
सुवर्ण तुले*च्या प्रसंगी शहाजीमहाराजांच्या चाणाक्ष बुध्दीमत्तेचा प्रत्यय येतो . तत्कालीन 
मुसलमानी इतिहासकारांने देखील शहाजी महाराजांच्या बुध्दीमत्तेची दखल घेतलेली 
दिसून येते. 


- शिवभारत, राधामाधवविलासचंपू, बृहद्देश्वर शिलालेख ही ऐतिहासिक साधने 
कर्नाटक जिंकण्याचे श्रेय शहाजीला देतात. तर उलट महमंदनामा, बुसातिन - उस- 


ष्‌ 


सलातिन ही मुसलमानी साधने शहाजीला फक्त सामान्य सरदार संबोधतात. शहाजी महाराज 
जर विजापूरचे एक सामान्य सरदार असते तर कर्नाटकातील ज्या मराठी वसाहती झाल्या 
त्या शक्‍य झाल्या नसत्या . याबाबत डॉ. बाळकृष्ण स्वामी म्हणतात “सर्व ऐतिहासिक 
साधनांचा साकल्याने विचार करता , मराठा सरदार शहाजी हा सेनानायक , राज्य 
व्यवस्था करणारा या दोन्ही नात्यांनी मोठा कर्तबगार होता असे दिसते. विजापूरकरांच्या 
वतीने कर्नाटकांतील कित्येक छोटी छोटी राज्ये जिंकून त्याने महत्वाची कामगिरी बजावली 
या विजयातून हळूहळू त्याने प्रथम आपल्या विजापूरकर धन्याच्या अधिराज्याखाली पण 
अखेरीस सर्वस्वी आपल्या ताब्यात येणारे असे एक लहानसे राज्यच उभारले.” १ 


शहाजी महाराजांनी स्वतंत्र राज्य उभारण्याचे कारण म्हणजे त्यांना निजामशाही, 
मोगलशाही, आदिलशाही दरबारांची चांगलीच माहिती नोकरी करत असतांना आणि 
स्वंतत्र राज्याची सुत्रे चालविताना झालेली होती. 


हिंदुच्या स्वतंत्र राज्याशिवाय त्यांच्या संस्कृतीची धडगत नाही, त्यांचा कधीही 
उत्कर्ष होणे शक्‍य नाही ही गोष्ट शहाजीमहाराज समजून चुकले होते आणि म्हणूनच 
त्यांनी आपल्या अंतीम साध्यासाठी वाटेल ती साधने उपयोगात आणण्याचे ठरविले. 
उच्च ध्येयाच्या पूर्ततेसाठी सामान्य कर्तव्याचा त्यांनी होम करण्याचे ठरविले. हिंदु 
संस्कृतीचे रक्षण करण्यासाठी स्वामीभक्तीचा गुण सोडणे आवश्यक आहे हे त्यांनी जाणले, 
अंमलात आणले, इतकेच नाही तर शिवाजीलाही त्यांनी तेच शिकविले. 


“ *“ जेंव्हा शिवाजीस त्याच्या बाराव्या वर्षी शहाजीने बेंगलोरहून महाराष्ट्रात रवाना 
केले तेंव्हा त्याबरोबर आपले विश्‍वासू अधिकारीही त्याने मदतीस नेमून पाठविले. हे सर्व 
अधिकारी बंगलोर सभोवतालच्या प्रदेशात वाकबगार झालेले होते. शिवाजीने 
निजामशाही, आदिलशाही, व मोगलशाही दरबारात मुसलमानी संस्कृतीचे स्वरूप 
अनुभवले होते. पण बंगलोरला त्यास जिवंत अबाधित चालत आलेले असे हिंदु 
संस्कृतीचे स्वरूप पहावयास मिळाले. हिंदु व इस्लामी संस्कृतीतील मुलभूत भिन्नता, 
त्यांचा तत्वत:च असणारा विरोध, संस्कारक्षम बालमनावर तीव्र कल्पनेच्या व तीव्र 
भावनेच्या शिवाजीच्या मनावर या विरोधाचा कायम ठसा उमटला.'* 


“ शेजवलकर यांचा या बाबतचा अभिप्राय , “ शिवाजीने बंगळोरमधील वास्तव्य 
“त्याला पुढे कोणते कार्य आपण केले पाहिजे, याची निश्‍चित जाणीव देणारे ठरले.! 


द 


बंगळूरच्या आपल्या राजधानीत शहाजी महाराज ज्या हिंदु पध्दतीने राज्यकारभार चालवित 
असत त्या धोरणाचा सखोल परिणाम शिवाजीच्या मनावर झाला.” १ कर्नाटकांतील 
वेगळी भाषा, वेगळा प्रांत , वेगळी संस्कृती याचा ठसा शिवाजीच्या बालमनावर उमटला. 


शिवाजीमहाराजांच्या बंगलोरभेटीत त्यास हिंदु संस्कृतीचे दर्शन झाले. त्याचप्रमाणे 
शहाजी महाराजांच्या दरबारातील लोक व त्यांची प्रभावळ यातून शहाजी महाराजांच्या 
लोक संग्राहकतेचा अनुभव शिवाजी महाराजांना आला आणि त्यातूनच त्यांना लोक 
जमविणे किती आवश्यक आहे हे समजून चुकले. तसेच लोक जमविण्यासाठी काय 
करावे हे शहाजी महाराजांकडून शिवाजीराजांना शिकावयास मिळाले. 


“निंबाळकर , मोहिते, जाधव , महाडिक , गायकवाड इत्यादी थोर मराठा कुळांशी 
शहाजीचा पिढीजात शरीरसंबंध असल्याने शहाण्णवकुळीतील नामांकित मराठ्यांचे 
साहाय्य शिवाजीस मिळाले.” * 


“दरबारी मुत्सद्दी , लष्करी सरदार, लढाऊ सामान, शहाण्णवकुळींच्या मराठयांचे 
साहाय्य आणि शहाजीच्या नावाचा दरारा व दिमाख ह्या देणग्या शहाजीकडून शिवाजीस 
मिळाल्या.” 


शहाजीने दक्षिणेत दूरवर जाऊन आपली राजसत्ता सुव्यवस्थितपणे उभारली. त्याने 
लोकांना संघटीत करून स्वतंत्र राज्याचा प्रयत्न केला. त्याच प्रमाणे शिवाजीने मावळे व 
मराठे यांना संघटीत करून महाराष्ट्रात स्वराज्याची स्थापना केली. 


“बेंगलोर, कोलारू, दोड़वेलापूर , सिरा इ. प्रदेश शहाजीच्या अंमलाखाली प्रथमत: 
इ.स. १६२७ ते इ.स. १६४५ च्या दरम्यान आले . त्यांच्यामध्ये परस्परापासून फुटीर 
वृत्तीमुळे विभिन्न असलेले हे विभाग केवळ जिंकून आपल्या अधिपत्याखाली आणणे, 
एवढयाच पुरता शहाजीचा हा प्रयत्न नव्हता, तर आपल्या राजकिय धोरणानुसार , 
एकमेकांशी शत्रुत्व करीत असलेले तेथील बंडखोर पाळेगार, जहागीरदार व संस्थानिक 
यांना आपल्या दिलदार वृत्तीने एकत्र आणून शहाजीने त्यांच्यामध्ये सलोखा व एकोपा 
निर्माण केला. अशा प्रकारच्या विशाल राष्ट्रीय दृष्टीचे निदर्शक असे हे इतिहासातील पहिलेच 
उदाहरण होय ! 


पुढे शिवाजीने संपूर्ण महाराष्ट्राचे एकत्रीकरण करण्याच्या हेतूने जो प्रचंड उद्योग केला, 


७ 


त्याच्या मूळ प्रेरणेचा उगम शहाजीच्या या उपरिनिर्दिष्ट राजकिय धोरणात असावा !'* 


निजामशाही, आदिलशाही व मोगलात नोकरी करीत असतांना शहाजीराजांना 
बरेच बरेवाईट अनुभव आले. या दरबारात त्यांच्या कर्तृत्वाचे चीज झाले नाहीच उलट 
आदिलशाही दरबारात त्यांना कैद भोगावी लागली. म्हणून शहाजी महाराजांनी शिवाजीस 
मुसलमानी दरबारात नोकरी न करता स्वतंत्र राहण्यास प्रोत्साहन दिले. वेळप्रसंगी शिवाजीने 
मोगलशाहीस नोकरी करतो असे सांगितले. मात्र मोगलांनी जेव्हा आदराने त्यांच्या 
स्वागताची तयारी दाखविली तेव्हा ते त्यांच्या नोकरीस गेले नाहीत. वेळ मारून नेण्यासाठी 
त्यांनी दाखविलेले हे त्यांचे मुत्सद्दी धोरण होते. ही मुत्सदहेगिरी शहाजी महाराजांकडून 
त्यांना मिळालेली देणगीच होय. शहाजी महाराजांजवळ मोगलांच्या तोडीचे सैन्य नव्हते. 
शत्रूच्या बरोबरीच्या फौजेत शहाजी महाराज भारी होते. पण मोगल त्यांच्यावर फौज पाठवित 
ती नेहमी दुप्पट मोठी असल्याने त्यांना चुकांड्या देऊन गनिमी काव्याचा वापर करून 
आपला बचाव करून घ्यावा लागत असे. तथापि शत्रूचा मुलूख लुटून ,जाळून त्याचे 
अतोनात नुकसान करणे हे गनिमी काव्याचे तंत्र शहाजी महाराजांना अवगत होते. तशीच 
पध्दत पुढे शिवाजीने अवलंबिली व त्याचाच आश्रय करून आपल्या या सैन्याच्या बळावर 
तीन वर्षे मोगलांना हैराण केले ही गोष्ट शिवाजीच्या लक्षातून जाण्याजोगी नव्हती . शिवाजी 
राजांनी मोगलाई राज्यांवर आपल्या गनिमी लढाईचा चांगलाच दरारा बसविला . हे गनिमी 
काव्याचे शिक्षण शिवाजी महाराजांना आपल्या पित्याकडूनच मिळाले हे निश्‍चित. 


> शहाजीला माणसांच्या गुणांची उत्तम पारख होती. तो गुणी माणूस ओळखून त्यास 
आपल्या जवळ करत असे. जेधे , लोहकरे हे आदिलशाही नोकरीत होते. परंतु शहाजीने 
त्यांचे गुण ओळखून त्यांना आपल्याकडे घेतले हे माणसांची पारख करण्याचे कौशल्य 
शिवाजीनेही आत्मसात केल्याचे दिसून येते . तसेच मुस्लीम शाह्यांमध्ये आपसातील व 
अंतर्गत कलहाचा आपल्या कार्यासाठी शहाजी वारंवार उपयोग करून घेत असे. हेच तंत्र 
पुढे शिवाजीने वापरल्याचे दिसून येते. हा गुणही शिवाजीने आपल्या पित्याकडूनच घेतला 
असे म्हणावे लागेल. 


यावरून शहाजी महाराजांच्या कार्यकतृत्वाचा , त्यांच्या व्यक्‍तीमत्वांच्या पैलूंचा 
किती सखोल परिणाम शिवाजी राजाच्या चरित्रावर झाला होता हे लक्षात येते. 


१.३ शिवाजी महाराजांच्या स्वराज्य स्थापनेची संकल्पना शहाजी 
महाराजांच्या मनात होती काय ? 


शहाजीच्या कर्तृत्वास सुरुवात झाली ती निजामशाहीतून. वेळप्रसंगी त्याला नोकऱ्या 
बदलाव्या लागल्या असल्यातरी तेथील त्याची कर्तबगारी वाखाणण्याजोगी आहे. शहाजीने 
मुसलमानी सत्तेमध्ये कितीही कर्तबगारी दाखविली तरी त्याचे चीज झाले नाही. उलट 
त्याचा तिथे कोंडमारा झाला. शहाजीने कांही धाष्टर्ययुकक्‍त प्रसंगास तोंड देऊन त्या 
कोंडमाऱ्यातून सुटका करून घेण्याचा प्रयत्न एकदा नव्हे तर चार वेळेस केला. 


“ इतिहासाचार्य वि.का. राजवाडे म्हणतात, “ शहाजीने प्रकट स्वराज्य, प्रच्छन्न 
स्वराज्य, मांडलिकी स्वराज्य व स्वतंत्र स्वराज्य स्थापनेसाठी उत्तरोत्तर प्रयत्न केले.” * 


शहाजीने स्वराज्याचा पहिला प्रयत्न हा लोदीच्या बंडाच्या वेळी केला .जाधवरावांचा 
खून झाल्यानंतर शहाजीने निजामशाहीवर हल्ला केला आणि निजामशाहीचा बराच प्रांत 
हस्तगत करून तो स्वतंत्र राहू लागला. यावेळी त्याने * प्रगट स्वराज्य * स्थापनेचा प्रयत्न 
केला. मोगली सत्तेपुढे त्याला हे स्वराज्य जास्त दिवस टिकवून धरता आले नाही. 


शहाजीने स्वराज्याचा दुसरा प्रयत्न निजामशाहीच्या पुनरुज्जीवनाच्या वेळी केला. 
लहान मुर्तूजाच्या नावाखाली सतत तीन वर्षे त्याने स्वतंत्र राज्य केले यावेळी त्याने 
“प्रच्छन्न स्वराज्य" स्थापनेचा प्रयत्न केला. यावेळीही मुसलमानी सत्तेखाली त्याचा अंमल 
जास्त काळ टिकू शकला नाही. 


शहाजीने स्वराज्य स्थापनेचा तिसरा प्रयत्न कर्नाटकांत राज्यांतर्गत राज्य स्थापून 
केला. आदिलशाही सत्तेखाली राहूनच स्वतंत्र राज्य स्थापनेच्या त्याच्या या प्रयत्नाला 
“मांडलिकी स्वराज्य” म्हणता येईल. 


अशा प्रकारचे स्वराज्य स्थापन करण्यामध्ये शहाजीमहाराजांवर कोणी स्वामीद्रोहाचा 
आरोप ठेवला असता म्हणून त्याने शिवाजीमहाराज आणि जिजाबाई यांच्या करवी 
स्वतंत्र स्वराज्यांची स्थापना केली. 


शिवाजीराजांना स्वराज्य निर्मितीची प्रेरणा आणि सहाय्य त्यांच्या पित्याकडून 
मिळाले होते. जी गोष्ट स्वत: शहाजीमहाराजांना प्रत्यक्ष करणे शक्‍य झाले नाही, ती 


ग 


आपल्या प्रतापी पुत्राकडून करवून घेण्यासाठी त्याने पडद्याआडून प्रयत्न केले. यास पुरावा 
म्हणून शहाजीमहाराजांचा लेख किंवा पत्र कोठे आढळत नाही. परंतु तत्कालीन परिस्थितीचा 
विचार करता शहाजीमहारांज दुसऱ्याच्या ताबेदारीत होता. ज्यांच्या ताबेदारीत त्यांना 
राहावयाचे त्यांच्याच राज्यावर स्वारी करण्याचे ते शिवाजीराजांना उघडपणे सांगणे शक्‍य 
नव्हते. त्यावेळी शहाजीमहाराजांनी आपले कारस्थान अत्यंत विश्‍वासू माणसाबरोबर 
निरोप पाठवून शिवाजी महाराजांस स कळवित असत. त्यांनी आपल्या प्रभावळीतील 
लोकांना बेलरोटीवर शपथा घेऊन शिवाजी महाराजांकडे पाठविल्याचे पुरावे आढळतात. 


““ शहाजीमहाराजांना आयुष्यभर मुसलमानाची चाकरी करावी लागली. आपला 
बाणेदारपणा राखताना त्यांना दोन वेळा कैदही भोगावी लागली. तसेच त्यांना नोकऱ्याही 
बदलाव्या लागल्या. मात्र त्यांच्या एक गोष्ट अनुभवाने लक्षात आली की, हे मुसलमान 
राज्यकर्ते सुखासुखी आपणास स्वराज्य स्थापन करू देणार नाहीत. म्हणून त्यांना 
थोपविण्यासाठी स्वत: त्यांच्याच चाकरीत राहावे आणि त्यांची अर्धांगिनी जिजाबाई व 
पुत्र शिवाजी यांना स्वराज्य स्थापनेचा मार्ग मोकळा करून द्यावा अशी त्यांनी योजना 
आखली. एकून धकाधकीच्या जीवनक्रमात तीन मुसलमानी शहांच्या कारकिर्दीचा, 
निजामशाही पुनरुज्जीवनाच्या वेळी स्वत: केलेल्या स्वराज्य स्थापनेच्या प्रयत्नांचा, 
बंगलोरला स्वत: उभारलेल्या राजवैभवाचा आणि एकंदर तत्कालीन राज्यकारभाराचा 
प्रचंड अनुभव त्यांच्या पदरी जमा झाला होता. त्याचा उपयोग करून आपल्या धाडसी 
पुत्राला स्वराज्याची पताका फडकविण्यासाठी शहाजीमहाराजांनी प्रोत्साहन दिले व मार्गदर्शन 
केले. 


“ एकीकडे पुत्राकरिता स्वराज्याची योजना आखणे आणि त्याच वेळी परक्यांची चाकरी 
बजावणे अशा परस्पर विरोधी व कठीण भूमिका वठवितांना शहाजीमहाराजांची अलौकीक 
बुध्दीमत्ता , चातुर्य , शौर्य, मुत्सद्देगिरी इत्यादी गुण दिसून येतात, हेच गुण शिवाजीराजांना 
शहाजीमहाराजांपासून मिळाले आणि त्याचा उपयोग त्याने स्वराज्य स्थापनेसाठी केला. 

या बाबतचा एक पुरावा म्हणजे शिवाजीराजांची इ.स. १६३७ साली तयार केलेली 
एक मुद्रा “ ही मुद्रा इ.स. १६३७ साली तयार झाली कारण ही मुद्रा धारण केलेले एक पत्र 
शके १५६१ पमाथी नाम संवत्सराचे आश्‍विन शु.८ मंगळवार म्हणजे २४ सप्टेंबर १६३९ 
चे उपलब्ध आहे. 


१० 


या अष्टकोनी मुद्रेवर अक्षरे होती, 


“< प्रतिपच्चंद्रलेखेव । वर्धिष्णुर्विश्बबंदिता । 
शाहसूनो: शिवस्यैषा । मुद्रा भद्राय राजते । ”€ 


(म्हणजे प्रतिपदेच्या चंद्रकलेप्रमाणे वाढत जाणारी,विश्‍वाकडूंन वंदित अशी ही 
शाहजी पुत्र शिवाजी याची मुद्रा कल्याणार्थ विराजत आहे) 


शिवाजीराजांच्या राजमुद्रेच्या या पत्रातील शहाजीमहाराजांचा सहभाग गृहीत 
धरल्याशिवाय त्याचा उलगडा होत नाही. 


ही मुद्रा तयार झाली त्यावेळी शिवाजीराजांचे वय अवघे सात वर्षाचे होते. याचाच 
अर्थ ती मुद्रा त्यांनी स्वत: तयार केली नव्हती, तर ती शहाजीमहाराजांनी तयार केली 
होती. या मुद्रेच्या अर्थाबाबत म. म.पोतदार म्हणतात, “ ही मुद्रा शिवाजीच्या नावे करून 
देणाऱ्याच्या मनात नुसत्या पोटमोकासदाराची क्षुद्र कल्पना वावरत नसून रामराज्य सदृश 
भव्य अशा भावी स्वराज्याचे सुखस्वप्नेच नि:संशय नांदत असले पाहिजे.” * 


यावरून हे स्पष्ट होते की, स्वराज्याची मूळ कल्पना व योजना ही शहाजी 
महाराजांचीच होय . शहाजीमहाराजांनी जमविलेली प्रभावळ, जहागीर व सारा सरंजाम 
याच्या साहाय्याने शिवाजीमहाराजांनी स्वराज्याची इमारत उभारली याबाबत वि. का. 
राजवाडे म्हणतात, 


“ पिंगळे , अन्रे , दादोजी, पानसबळ , रोझेकर, जेधे , बांदल , हे सर्व मुत्सद्दी व 
सरदार शहाजीचे ,जहागीर शहाजीची, तोफा , हत्ती घोडे वगैरे किल्लोकिल्ली व ठाणोठाणी 
सांठविलेला जंगी सरंजाम शहाजीचा त्याच्या जोरावर शिवाजीने आपली इमारत मूळ 
रचिली.” *" 


यावरून हे स्पष्ट होते की, स्वराज्य स्थापनेचा मूळ पाया हा शहाजीमहाराजांनी 
घातला. इमारत उभी करण्यासाठी साधनसामग्री शहाजीमहाराजांनी जमविली. या मूळ 
पायावर आणि जमविलेल्या सामग्रीच्या आधारे शिवाजीराजांनी स्वराज्याची इमारत उभी 


केली. 
1.4 


शहाजीमहाराज बंगलोरास वास्तव्यास असताना त्यांनी शिवाजीराजे, जिजाबाई 
आणि दादोजी कोंडदेव यांना भेटीसाठी बोलावून घेतले. त्यावेळी शिवाजीराजांचे वय 
केवळ बारा वर्षाचे होते. त्यावेळी त्यांनी जिजाऊ साहेबांचे विलक्षण कर्तृत्व, दादोजींचा 
दूरदर्शी उत्कृष्ट कारभार आणि शिवाजीराजांची प्रखर बुध्दीमत्ता व धडाडी पाहिली आणि 
आपला “मानस? त्यांना सांगितला. 


शिवाजीराजे बेंगलोरला असताना त्याच्या संस्कारक्षम मनावर शहाजीमहाराजांनी 
स्वराज्याचा महामंत्र कोरला शिवाजीराजांचे बंगलोरमधील वास्तव्य त्यांना पुढे कोणते 
कार्य आपण केले पाहिजे याची निश्‍चित जाणीव देणारे ठरले. 


बेंगरलोरहून परत येताना शहाजीमहाराजांनी शिवाजीराजांना स्वतंत्र राजाप्रमाणे 
व्यवस्था करून दिली. संपूर्ण परगण्याची जहागिरी, विश्‍वासू व हुशार मुत्सद्दी आणि स्वतंत्र 
ध्वज या दिसणाऱ्या, गोष्टी तर दिल्याच त्याशिवाय शिवाजीराजांच्या कानात स्वराज्य 
स्थापनेचा कानमंत्र दिला . 


बेंगलोरहून पुण्यास परत येताच शिवाजीराजांनी स्वराज्याची स्थापना करण्याच्या 
दिशेने हालचाली सुरू केल्या. त्यावेळी शिवाजीराजांचे वय अगदीच पोरसवदा होते . 
तरीही त्यांनी किल्ले ब मुलूख काबीज करण्याचा सपाटा चालविला. अर्थात्‌ यामागे 
प्रांरभीच्या काळात शहाजी महारांजानी बंगलोरहून शिवाजीराजांबरोबर पाठविलेल्या 
आपल्या विश्‍वासू सरदार - मुत्सद्यांकरवी आखून दिलेली योजना शिवाजीराजांना प्रेरक 
ठरली. म्हणून त्याचे बरेचसे श्रेय शहाजी महाराजांकडे जाते. 


स्वराज्य स्थापनेच्या कार्यात आपल्या वडिलांचा मोठा वाटा आहे. याची जाणीव 
खुद्द शिवाजीमहाराजांनाही होती. म्हणून दादोजी कोंडदेवांना पाठविलेल्या पत्रात त्यांनी 
स्पष्ट उल्लेख केला आहे. (दि. १७ एप्रिल १६४५) 


“राजश्री दादा पंताचे विद्यमाने बाबांचे व तुमचे तसेच आमचे श्री पासी इमान जाले 
ब ते कायम व प्रप्राय आहे. त्यात अंतर आम्ही व आमचे वंशज लेकरांचे लेकरी वतन वगैरे 
चालविणेविसी कमतर करणार नाही . हे राज्य व्हावे ऐसे श्रीचे मनांत फार आहे.'”** 


आपल्या वडिलांच्याकडून आलेल्या सूचना शिवाजीराजे तत्परतेने पाळत असत. 
केवळ पित्याचा मान ठेवणे एवढाच हेतू त्यात नव्हता. तर स्वराज्य संस्थापनेत आपल्या 


श्र 


पित्याचे योगदान तो लक्षात घेत असे. 


शिवाजीराजांच्या बंडाला मुळ कारण शहाजीमहाराज आहेत याबद्दल खात्रीलायक 
पुरावा मिळाला असल्याखेरीज विजापुरचा सुलतान , शहाजीमहाराजांसारख्या असामान्य 
महत्वाच्या प्रधान पुरुषास केवळ संशयावरून अटक करून त्यास ठार मारण्यास तयार 
होईल हे संभवत नाही. शहाजीमहाराजांनी अटकेतून सुटल्यानंतर शिवाजीराजांस बंडखोरी 
करून माझ्यावर परत संकट आणू नकोस असे सूचवायचे सोडून त्यांनी कोन्होजी नाईक 
जेधे आणि दादाजी कृष्णाजी लाहकरे या विश्‍वासू मंडळीस शिवाजीराजांच्या मदतीस 
पाठविले जाताना त्यांच्याकडून बेलरोटीवर हात ठेऊन शपथा घेतल्या आणि शिवाजीस 
सहकार्य करण्याचे अश्वासन घेतले. यावरून शिवाजीराजांच्या या बंडखोरीस 
शहाजीमहारांजाचे प्रोत्साहन होते हे सिध्द होते. 


मोगली संकटास एकजूटीने शह देण्यासाठी शहाजीमहाराजांच्या मध्यस्थीने 
आदिलशहा व शिवाजीराजे यांच्यात इ.स.१६६१ मध्ये जो तह झाला त्यात आदिलशहाने 
शिवाजीराजांच्या सर्व मागण्या मान्य करून, “ कल्याण ते फोंडा हे सर्व कोकण व दाभोळ 
ते पुणे जिल्हयाचे पूर्वेचे टोक इंदापूर हा घाटमाथा व देशावरचा प्रदेश हे शिवाजीचे राज्य ' 
अशी कबूली दिली . 


यावरून शिवाजीराजे हे आदिलशहाचे जहागिरदार न राहता त्यांचे स्वराज्य सिध्द 

झाले. या तहात शहाजीमहाराजांनी मध्यस्थी करून सर्व अटी शिवाजीराजांच्या बाजूने 
झुकविलेल्यां दिसतात. शहाजीमहाराजांनी शिवाजीराजांच्या स्वराज्य स्थापनेस केलेल्या 
अप्रत्यक्ष सहकार्याचे दर्शन याठिकाणी घडते. शिवाजीराजांस स्वराज्य स्थापन करण्याची 
प्रेरणा शहाजीरांजाकडून मिळाली. याबाबत इतिहासाचार्य वि. का. राजवाडे यांनी स्पष्टच 
म्हटले आहे, “ स्वराज्यस्थापनेचे सर्व श्रेय शिवाजीच्या पदरात पडले हे खरे . परंतु मूळ 
कल्पना व योजना शहाजीची असल्यामुळे शहाजीलाही ह्या श्रेयाचा वाटेकरी करणे 
इतिहासास प्राप्त आहे.” ! 


रियासतकार गो. स.सरदेसाई म्हणतात “ तत्कालीन ऐतिहासिक व्यक्तीत राष्ट्रीय 
स्वत्व दिमाखाने मिरविणारा शहाजीशिवाय दुसरा एकही हिंदु सत्ताधीश दक्षिणेत आढळत 
नाही. म्हणून शिवाजीला जन्म देऊन त्याचे ठिकाणी स्वातंत्र्याचे वारे उत्पन्न करण्याचे श्रेय 
त्याला अवश्य मिळते. या दृष्टीने शिवाजीराजांना * राज्य-संस्थापक' म्हणावयाचे तर 

शहाजीमहाराजांना “राज्य संकल्पक' असे पद देण्यास हरकत नाही ” ** 


डॉ. बाळकृष्ण म्हणतात “ शिवाजीने मुस्लिम सत्तेविरूध्द उठाव करून जो 
विजय मिळविला, त्याचे सर्व श्रेय शहाजीकडे जाते.” * 


शहाजीमहाराजांचे असामान्य धैर्य , चातुर्य , युध्दकौशल्य , दूरदर्शीपणा व राष्ट्रीय 
बाणा इत्यादी सर्व श्रेष्ठ गुणामुळे शिवाजीराजांला आपल्या पित्याचे चरित्र आदर्शभूत 
झाले आणि स्वराज्य स्थापनेच्या कार्यास त्यांना ते प्रोत्साहक ठरले.शिवाजीराजांनी 
शहाजीमहाराजांया “ स्वराज्य-स्थापनेच्या ' मुळ कल्पनेस मूर्त स्वरूप प्राप्त करून दिले. 


१.४ शोधप्रबंधाचा आराखडा 


प्रस्तुत शोधप्रबंधाचा आराखडा हा एकूण दहा प्रकरणे आणि चार परिशिष्टांमध्ये 
करण्यात आला आहे. 


प्रकरण पहिले - प्रस्तावना 


पहिल्या प्रकरणात प्रस्तुत संशोधनाचा प्रतिपाद्य हेतू , संशोधनापाठीमागची प्रेरणा, 
शहाजी महाराजांच्या चरित्राच्या अभ्यासाची आवश्यकता, शहाजी महाराजांच्या 
कार्यकर्तृत्वाचा शिवाजीराजांच्या चरित्रावर झालेला परिणाम, शिवाजी महाराजांच्या 
स्वराज्य स्थापनेची संकल्पना शहाजी महाराजांच्या मनात होती काय ? इत्यादी मुद्द्यांचे 
विवेचन केलेले आहे. 


प्रस्तुत प्रकरणाच्या दुसर्‍या टप्प्यात शोधप्रबंधाचा आराखडा घेतला आहे. 
प्रकरण दुसरे - शहाजी महाराजांच्या चरित्राच्या अभ्यासाची साधने 


प्रस्तुत संशोधन पूर्णत्वाकडे घेऊन जाण्यासाठी ज्या ऐतिहासिक साधनाचा आधार 
घ्यावा लागला. त्याचा आढावा या प्रकरणात घेतला आहे. प्रस्तुत संशोधनासाठी संस्कृत 
साधने , शिलालेख, फारसी साधने, बखर वाडमय, शकावल्या, कानडी साधने आणि 
ऐतिहासिक कागदपत्रे यांचा आधार घेतला त्याबाबतचे विवेचन या प्रकरणात केलेले आहे. 


प्रकरण तिसरे - शहाजीमहाराजांचे अभ्यासक 


&.1 


इतिहासाचार्य वि.का. राजवाडे, वा.सि. बेंद्रे, सेतु माधवराव पगडी , वि.स. 
वाकसकर या थोर इतिहासकारांनी शहाजीमहाराजांचे जीवनकार्य प्रकाशझोतात आणले 
आहे. शहाजीमहाराजांच्या वंशावळी जन्म, नामकरण, शहाजीकालीन सामाजिक आणि 
राजकीय परिस्थिती, शहाजीमहाराजांस बदलाव्या लागणाऱ्या नोकऱ्या शहाजीराजांनी 
केलेल्या स्वाऱ्या आणि शहाजीमहाराजांनी स्वतंत्र राज्य स्थापण्यासाठी केलेले प्रयत्न , 
कर्नाटकांतील हिंदु संस्थानिकांना केलेले सहकार्य या बाबींवर वरील इतिहासकारांनी 
टाकलेला प्रकाश , त्यांनी शहाजीमहाराजांच्या कार्यकर्तृत्वास दिलेला न्याय इत्यादी मुद्दयांचे 
सविस्तर वर्णन प्रस्तुत प्रकरणात केलेले आहे. 


प्रकरण चौथे - शहाजीमहाराजांचा वंश आणि क्षत्रियत्व 


या प्रकरणात भोसलेवंशाबाबतचे पूर्ववृत्त , त्यांचा राजपुतान्याशी आलेला संबंध, 
भोसल्यांच्या निरनिराळया वंशावळी आणि त्या वंशावळीचे तुलनात्मक अध्ययन, भोसले 
यांचे क्षत्रियत्व , रजपूत असल्याविषयीचे शहाजीचे महाराजांचे मत याविषयी सविस्तर 
विवेचन केलेले आहे. 


प्रकरण पाचवे - शहाजी महाराजांचे निजामशाहीतील कार्य 


या प्रकरणात शहाजी आणि निजामशाही यांचे संबंध कसे होते, शहाजी महाराजांनी 
स्वराज्य स्थापनेसाठी केलेले प्रयत्न, शहाजीमहाराजांनी निजामशाही वाचविण्यासाठी 
केलेले शर्थीचे प्रयत्न , शहाजीमहाराज मलिकअंबर संबंध, भातवडीची लढाई व 
भातवडीच्या लढाईचे झालेले परिणाम याबाबतचे सविस्तर विवेचन प्रस्तुत प्रकरणात केलेले 
आहे. 


शहाजी-निजामशाहीसंबंधात आणि शहाजी मलिकअंबर संबंधात प्रसंगानुरूप बदल 
कसे झाले. स्वाभिमान जपण्यासाठी आणि अमन्यायास प्रतिकार म्हणून त्यांच्यातील 
संबंध काही वेळा दुरावले असले तरी शहाजीच्या कर्तृत्वाची सुरूवात ही निजामशाहीतूनच 
झालेली असल्यामुळे निजामशाहीच्या अंतापर्यंत शहाजी निजामशाहीसाठी झगडत 
राहिला. 


शहाजीमहाराजांच्या धै्याचे, लढवय्येपणाचे गुण ज्या भातवडीच्या युध्दामुळे 
जगाच्या निदर्शनास आले. त्या लढाईबद्दल आणि त्या लढाईच्या परिणामाबाबत सविस्तर 


वर्णन या प्रकरणात दिले आहे. भातवडीची लढाई ही शहाजीच्या युध्द कुशलतेची परिणिती 

होती. तर त्या लढाईच्या परिणामातील एक परिणाम म्हणजे शहाजीमहाराजांचा स्वाभिमान 
दुखावल्यामुळे काही काळापुरता का होईना निजामशाहीचा त्याग करावा लागला. 
याबाबतचे सखोल विवेचन प्रस्तुत प्रकरणात करण्यात आलेले आहे. 


प्रकरण सहावे - शिवजन्मतिथी आणि शहाजीमहाराजांच्या हालचाली. 


या प्रकरणात शहाजीमहाराजांना मोगलांकडे जाण्यासाठी निर्माण झालेली तत्कालीन 
परिस्थिती, मोगलांकडे गेल्यानंतर त्यांचे दर्याखानाशी झालेले युध्द याबाबतचे विवेचन 
केलेले आहे. 


तसेच शिवजन्मतिथी संदर्भात विविध साधनांमध्ये घेतलेल्या नोंदीचा आधार घेऊन 
शिवजन्मतिथीचा चिकित्सक अभ्यास या प्रकरणात केलेला आहे. 


शिवजन्मोत्सव सुरू करण्यामागे टिळकांची भूमिका काय होती, 
शिवजन्मतिथीबाबतच्या वादाची सुरूवात याबाबतचे विवेचन आणि पगडींनी दिलेल्या 
शिवजन्मतिथीबाबत चिकित्सक विवेचन करून शिवजन्मतिथी खरी कोणती हे 
ठरविण्यासाठी विविध ऐतिहासिक साधनांचा आधार प्रस्तुत प्रकरणात घेतलेला आहे. 


प्रकरण सातवे - शहाजी महाराजांचे आदिलशाहीतील कार्य 


या प्रकरणामध्ये शहाजीमहाराजांनी आदिलशाहीत केलेल्या महत्वपूर्ण कामगिरीचे 
विवेचन केलेले आहे. शहाजीमहाराजांचे आदिलशाहीशी संबंध कशाप्रकारचे होते. 
आदिलशहाने केलेल्या कर्नाटकातील मोहिमेत शहाजीमहाराजांची भूमिका काय होती 
याबाबतचे विवेचन प्रस्तुत प्रकरणात केलेले आहे. 


आदिलशहाने शहाजीमहाराजांची बेंगलोरला रवानगी केल्यानंतर , त्यांनी तेथे निर्माण 
केलेले स्वतंत्र राज्य, तेथील त्यांच्या दरबाराचे तसेच दिनचर्येचे वर्णन ,कर्नाटकांतील हिंदु 
सत्तांशी त्यांचा आलेला संबंध आणि शहाजी महाराजांनी कर्नाटकात केलेल्या आपल्या 
सत्तेचा विस्तार या बाबतचे सविस्तर विवेचन प्रस्तुत प्रकरणात केलेले आहे. 


तसेच जयराम पिंड्ये यांनी राधामाधावविलासचंपू मध्ये केलेले शहाजी महाराजांचे 
व त्यांच्या राजदरबाराचे वर्णनही या प्रकरणात केलेले आहे. 


प्रकरण आठवे - शहाजी महाराजांच्या कार्यकर्तृत्वातील महत्वाचा टप्पा 


शहाजीमहाराजांच्या जीवनात त्यांनी केलेल्या कार्यकर्तृत्वाचा महत्वाचा टप्पा म्हणजे 

त्यांनी निजामशाही वाचविण्यासाठी केलेले प्रयत्न, निजामशाही पुनरुज्जीवनाचा त्यांनी 
टाकलेला धाडसी डाव , आदिलशाहीमध्ये शहाजी महाराजांनी दुसऱ्या वेळेस प्रवेश 
केल्यानंतर त्यांनी तेथे केलेली महत्वपूर्ण कामगिरी याबाबतचे विवेचन प्रस्तुत प्रकरणात 
केलेले आहे. 


शहाजीमहाराजांनी निजामशाही वाचविण्यासाठी केलेले प्रयत्न, मुरारपंताची सुवर्ण 
तुला, शहाजीमहाराजांचा स्वराज्य स्थापनेचा प्रयत्न, परांड्याचा वेढा, शहाजहानची 
दक्षिणेत स्वारी, शहाजहानने आदिलशहास पाठविलेले पत्र, शहाजहान व॒ आदिलशहा 
संबंध , त्यांच्यातील तह, माहुलीचा वेढा, शहाजीमहाराज पुन्हा आदिलशाहीकडे 
गेल्यानंतरचे त्यांचे कार्य, त्यांनी मिळवलेला वजीरीचा बहुमान ,शहाजीमहाराजांची 
कर्नाटकात रवानगी, त्यांनी केलेल्या कर्नाटकातील स्वाऱ्या, इक्केरीवर पून्हा स्वारी, 
वेल्लोरचा वेढा, जिंजीवरील स्वारी, शहाजीस कैद, शहाजीची विजापूरास रवानगी, 
शहाजीपुत्रांचा आदिलशहास शह, शहाजीची गौरवयुक्‍त सुटका, मुरादबक्षाचे 
शहाजीमहाराजांस पत्र, मुरादबक्ष याने पाठविलेले फर्मान, शहाजीची कर्नाटकात पून्हा 
रवानगी, शहाजीकडून मीरजुमलाचा पराभव, शहाजीमहाराजांनी कर्नाटकात स्थापन केलेले 
राज्यांतगत राज्य , कनकगिरीचे युध्द ,संभाजीराजे यास वीरगती, शहाजीचे एक बाणेदार 
पत्र, आदिलशहाचे शहाजीमहाराजांस आश्वासन, मदुरा व तंजावरच्या स्वाऱ्या, 
शहाजीमहाराज व शिवाजीराजे यांची भेट, बेदनूरची स्वारी आणि शहाजीराजांचे निधन 
या बाबतचे विवेचन प्रस्तुत प्रकरणात करण्यात आलेले आहे. 


प्रकरण नववे - शहाजीमहाराजांच्या लोकसंग्रहाचा शिवाजीमहाराजांस झालेला फायदा 


प्रस्तूत प्रकरणामध्ये शहाजी महाराजांनी केलेल्या लोकसंग्राहकतेबाबत , त्यांनी 
कर्नाटकांतील हिंदु संस्थानिकांशी संगनमत करून वाढविलेले साम्राज्य, शहाजीमहाराजांची 
प्रभावळ, मानकोजी दहातोंडे, दादोजी कोंडदेव, वेदाजी भास्कर ,कान्होजी जेधे, शामराव 
निलकंठ पारसनिस रोझेकर, गोमाजी नाईक पानसबळ,निळो सोनदेव या प्रभावळीचा 
शिवाजीराजांना स्वराज्य स्थापन करण्यासाठी झालेला उपयोग , या सर्व मुद्दयांचे विवेचन 
प्रस्तुत प्रकरणात केले आहे. 


प्रकरण दहावे - निष्कर्ष 


संशोधकाने प्रस्तुत संशोधन पूर्ण केल्यानंतर काढलेले निष्कर्ष सविस्तरपणे या 
१७ 


प्रकरणात देण्यात आलेले आहेत. 


प्रस्तुत संशोधनाच्या आराखड्यामध्ये दहा प्रकरणे आणि तीन परिशिष्ठांचा समावेश 
करण्यात आलेला आहे. 


चौथ्या प्रकरणानंतर , पहिले परिशिष्ट देण्यात आलेले आहे. पहिल्या परिशिष्ठात 
बाबाजी व मालोजी राजे यांची कामगिरी आणि त्यांच्या वेरूळ व परिसरातील कार्याचा 
आढावा घेण्यात आलेला आहे. 


नवव्या प्रकरणानंतर दुसरे परिशिष्ठ देण्यात आलेले आहे. दुसऱ्या परिशिष्ठात 
शहाजी महाराजांच्या समाधीचे वर्णन करण्यात आलेले आहे. 


दहाव्या प्रकरणानंतर तिसरे परिशिष्ठ देण्यात आलेले आहे. तिसऱ्या परिशिष्ठात 
शहाजी महाराजांच्या चित्रांचा समावेश केलेलाआहे. 

प्रकरण दुसरे क गै 


शहाजी महारांजाचया 


चरित्राच्या अभ्यासाची साधने 


दै [४४] र ४-1) ) 

प्रकरण दुसरे 
शहाजी महाराजांच्या चरित्राच्या अभ्यासाची साधने 
“ २.१  संस्कृतसाधने 


रात्र राधामाधवविलासचंपू 
२.१.२ शिवभारत 

- १२.२१ शिलालेख 
२.२.१ तजांवरचा शिलालेख 


२.२.२ वेरूळ येथील शिलालेख 
२.२.३ भोसलवंशचरित्र 

_ २.३ फारसीसाधने 
२.३.१ बादशाहनामा 
२.३.२ मुहम्मदनामा 
२.३.३ बसातीनुस्सलातीन 
२.३.४ बुरहाने मासीर 


> रूट बखर वाडमय 


२.४.१ सभासद बखर 

२.४.२ ९१ कलमी बखर 
२.४.३ १०९ कलमी बखर 
२.४.४ॅ चिटणीसाची बखर 


२.५ जेधे शकावली 
२.६ कंठीरब - नरसराज - विजयम्‌ 


_ २.७ ऐतिहासिक कागदपत्रे 


२० 


प्रकरण दुसरे 
शहाजी महाराजांच्या चरित्राच्या अभ्यासाची साधने 


शहाजी महाराजांच्या चरित्राचा अभ्यास करताना आवश्यक ऐतिहासिक साधनांचा 
आधार घ्यावा लागला. संस्कृत साधने, शिलालेख, फारसी साधने , कानडी साधने, 
शकावल्या, बखर वाडमय आणि ऐतिहासिक कागदपत्रांचा आधार घेऊन प्रस्तुत संशोधन 
केले आहे. 


२.१ संस्कृत साधने 


२.१.१ राधामाधवविलासचंपू 


जयराम पिंड्ये याने लिहिलेल्या या संस्कृत ग्रंथात अकरा उल्लास असून प्रत्येकाचा 
काही भाग गद्यात व काही पद्यात लिहिलेला आहे. पहिल्या पाच उल्लासांमध्ये राधा व 
माधव यांच्या श्रृंगाराचे वर्णन आहे . बाकीच्या उठ्लसांध्ये शहाजीचे व त्याच्या कर्तृत्वाचे 
वर्णन केलेले आहे. | 


पहिले दहा उल्लास पूर्णपणे संस्कृतमध्ये आहेत. अकराव्या उल्लासात निरनिराळया 
भाषांमधील पद्ये आहेत. त्यापैकी बरीचशी हिंदीत आहेत, काही मराठीत आहेत आणि 
थोडीशी फारसी, गुजराथी, कानडी इत्यादी भाषांमध्ये आहेत. 


ग्रंथकार जयराम पिंड्ये याचा बाप गंभीरराव हा मार्कंडा, अहिवंत इत्यादी सात 
किल्ल्यांचा प्रमुख असून त्याचा शहाजीशी परिचय होता. मार्कंडा पर्वतासमोरील चंडी 
टेकडी हे आपले मूळ ठिकाण असल्याचे ग्रंथकार सांगतो. 


यावरून सप्तशृंगीजवळ कुठेतरी याचे गाव असावे. ग्रंथकार महाराष्ट्रातून कर्नाटकात 
शहाजीकडे गेला व शहाजीने त्याला आश्रय दिला. आपल्याला बारा भाषा येतात असे तो 
म्हणतो. हा ग्रंथ केंव्हा रचला ते त्यात सांगितलेले नाही. 


२१ 


जयराम पिंडये हा शहाजीचा समकालीन दरबारी कवी असल्यामुळे त्याने हा ग्रंथ 
दरबारी असतांनाच लिहिला असावा . यामध्ये दिलेली शहाजीबद्दलची माहिती शहाजीचे 
चरित्र अभ्यासण्यासाठी अतिशंय उपयुक्‍त आहे. 


राधामाधवविलासचंपूची संपूर्ण अशी एकच जूनी हस्तलिखित प्रत ज्ञात आहे. 
तिच्यावरून इतिहासाचार्य वि.का. राजबाडे यांनी संपादित केलेल्या या ग्रंथाचा संस्कृत 
पाठ राधामाधवविलासचंपू या नावाने प्रकाशित झाला आहे. प्रस्तावनेत राजवाडयांनी 
शहाजीच्या जीवनाचे परीक्षण केलेले असून संस्कृत पाठाचा मराठी सारांशही दिलेला आहे. 
त्या छापील पाठाचाच उपयोग शहाजी महाराजांचे चरित्र अभ्यासण्यासाठी केला आहे. 


२.१.२ शिवभारत 


हे पद्यमय शिवचरित्र परमानंदाने रचले आहे. त्यास कवींद्र असा किताब होता. 
आपण हा ग्रंथ शिवाजीच्या सांगण्यावरून रचला असे तो सांगतो. 


शिवभारत केंव्हा रचले ते त्यात सांगितलेले नाही. शिवभारताचे एकतीस पूर्ण अध्याय 
आणि बत्तिसाव्याचे पहिले नऊ श्लोक मिळून २२६२ श्लोक होतात. पहिल्या एकत्तीस 
अध्यायांपैकी प्रत्येकाच्या अखेरीस पुष्पिका आहे. परंतु बत्तिसाव्याच्या उपलब्ध भागाच्या 
शेवटी पुष्पिका नाही. त्यात फक्त नऊच श्लोक आहेत आणि तिथे वर्णन एकदम मध्येच 
तुटल्यासारखे थांबते. 


परमानंद काशीच्या पंडितांना शिवचरित्र सांगत आहे अशी कल्पना करून तो लिहिला 
आहे. परमानंदाने शिवभारतात फक्त दोनच तारखा दिलेल्या आहेत. एक- शिवजन्माची 
आणि दुसरी अफजलखानाच्या वधाची. 


ग्रंथकर्त्याला शिवचरित्राची जवळून माहिती होती आणि त्याने ती प्रामाणिकपणे 
नमूद केल्याचे प्रत्यंतर पुराव्यांवरून दिसून येत असल्यामुळे त्याची विश्‍वासार्हता वारंवार 
प्रत्ययास येते. 


प्रस्तुत ग्रंथामध्ये शिवाजीची जी पार्श्वभूमी दिलेली आहे त्या माहितीचा उपयोग 
शहाजीचे चरित्र अभ्यासण्यासाठी होतो. 


श्र 


२.२ शिलालेख 


२.२.१ तंजाबरचा शिलालेख 


हा शिलालेख तंजावर येथील बृहदीश्वर देवालयात कोरलेला आहे. एवढा मोठा 
शिलालेख अन्यत्र पहाण्यात नाही. तंजावर येथील राजघराण्यातील पुरुषांच्या आज्ञेवरून 
तो कोरला गेला असल्यामुळे मराठ्यांच्या इतिहासात या शिलालेखाचे फार महत्व आहे. 


या शिलालेखाच्या रचनाकाराची परंपरा बाबुराय - विठ्ठल- भगवंत अशी आहे. 
हा बाबुराय शरफोजी महाराज द्वितीय यांचा खाजगी सेवक , अर्थात चिटणीस होता. या 
शिलालेखाची भाषा अव्वल मराठी आहे. यावरून तंजावरस्थ भोसले यांना मराठी 
भाषेविषयी आस्था आणि अभिमान होता हे दिसून येते. 


शिलालेखाचा काळ शालीवाहन शके १७२५ रूधिरोदगारी संवत्सर मार्गशीर्ष वद्य 
अमावस्या, इंग्रजी दिनांक १३ डिसेंबर १८०३ रोजी लिहून पूर्ण झाला. 


हा शिलालेख लिहिण्यासाठी बखरी, कागदपत्रे आणि शिवभारताचा आधार घेतला 
आहे. “तंजावर येथे भोसल्यांची गादी असल्यामुळे रचनाकाराला काही अस्सल कागदपत्रे 
उपलब्ध झाली असावीत. '* 


इतिहासाचार्य वि.का. राजवाडे यांनी “हा शिलालेख म्हणजे एक बखरच आहे.'* 
असे म्हटले आहे. त्याबाबत ते म्हणतात “बृहदीशवर शिलालेखही बखरीच्या वर्गात 
मोडतो. हा शिलालेख मुलत: बखरच आहे. इतकेच की, याला दगडावर कोरिला 
जाण्याचा मान मिळाला आहे.” 


असे असूनही राजवाडे यांनी या शिलालेखाचा दहा वेळा तरी आधार घेतला आहे. 
त्याबाबत ते लिहितात “यामध्ये आधुनिक परंपरागत कर्णोपकर्णी ऐकलेली व 
कागदपत्रावरून काढलेली जी माहिती दिली आहे. तिला प्रत्यंतर पुरावा दुसऱ्या कोणत्याही 
मराठी बाह्य ग्रंथाचा नाही. परंतु लढाया वगैरे संबंधाने जी माहिती धरसोडीने दिली 
आहे, तिला बुसातीनुस्सलातीनांतील व इतर मुसलमानी तवारिखांतील पुराव्याचा पडताळा 
देऊन पारखिता येते. साधनांची ऐतिहासिक किंमत ही अशी आहे.” * 


यात काही बखर वाडमयासारखे दोष असले तरी त्यातून विश्‍वसनीय भाग निवडून 
२३ 


काढून इतर समकालीन साहित्याशी पडताळून पाहिल्यास यातील माहिती प्रस्तुत 
संशोधनासाठी अतिशय मोलाची आहे. 


२.२.२ वेरूळ येथील घृष्णेश्‍वराच्या मंदिरातील भोसल्यांचा शिलालेख 
मालोजी राजे यांनी जीर्णोध्दार केलेले हे मंदिरही मुसलमांनानी पाडून टाकले असावे 
असेच मानावे लागते. कारण सध्या उभे असलेले मंदिर पुण्यश्लोक महासाध्वी अहल्याबाई 


होळकर यांनी बांधिले आहे. या मंदिराच्या प्राकाराच्या दक्षिण भिंतीवर तीन शिलालेख 
लावलेले आहेत ते असे. 


१. यकोजि जैतोजि भोसळा. 
२. दास माळोजि बाबाजि ब विठोजि बाबाजि भोसळे. 


३. सेवक आऊजि गोंबिद हनवत्या. 


यावरून दोन अनुमाने संभवतात. 


अ) घृष्णेश्‍्वराचे प्राचीन मंदिर मुसलमानांनी उद्‌ध्वस्त केले. मालोजीराजांनी त्याचा 
जीर्णोध्दार केला. त्यावेळी त्यांनी हे शिलालेख त्या मंदिरावर कोरून ठेवले. 


ब) या मंदिरावर मूतींभंजकाची धाड पडलीच. पुण्यश्लोक अहल्यादेवींनी ते पुन्हा 
बांधले. तेव्हा त्यांना हे शिलालेख सापडले. त्या व्यवहारचतुर राणीने ते दक्षिण दिशेच्या 
भिंतीत सुरक्षित ठिकाणी लावले. 


या शिलालेखाच्या माध्यमातून मालोजी व विठोजी राजे यांची माहिती मिळण्यास 
मदत होते. 


२.२.३ तंजापुर्री श्रीबहदीश्‍वरालयस्थ शिलालिख्रित भोसलवंशचरित्र 


तंजावरच्या शिलालेखाचे संपादन व्ही. श्रीनिवासचारी आणि एस. गोपालन यानी 


र्ड 


केले आहे. हा ग्रंथ मराठी भाषेत, त्याचा अनुवाद तामिळी भाषेत आणि त्याचा सारांश 
इंग्रजी भाषेत दिलेला आहे. याची प्रथम आवृत्ती १९५१ साली प्रकाशित झाली. 


या संशोधकाचे संपादन बरेच शास्त्रशुध्द आहे. तंजावर आणि दक्षिण भारतातील 
नायक राजांचा संक्षिप्त इतिहास, शिलालेख्यातील माहितीचा संक्षिप्र सारांश, शिलालेखाची 
मराठी संहिता आणि तिचे तामिळ भाषांतर व इंग्रजी सारांश यांनी हा ग्रंथ उपयुक्‍त झाला 
आहे. मराठी संहितेनंतर तीन परिशिष्टे दिलेली आहेत. हे कागदपत्रांचे उतारे आहेत की 
शिलालिखिते आहेत हे कळावयास मार्ग नाही . पण ती शिलालिखितेच असावीत असे 
वाटते. 


संपादकांनी अतिशय कष्टाने हा ग्रंथ प्रसिध्द केला असला तरी मराठी भाषेशी त्यांचा 
प्रत्यक्ष परिचय नसल्यामुळे विवेचनात कित्येक चुका राहून गेल्या आहेत. तसेच हे संपादक 
तामिळी असल्यामुळे त्यांचा महाराष्ट्राच्या इतिहासाशी प्रत्यक्ष परिचय नसल्यामुळे त्यांना 
शिलालेखातील माहिती इतिहासाच्या निकषांवर तपासून पाहता आली नाही. 


तंजावरस्थ, अन्यभाषीक अभ्यासकाकडून यापेक्षा अधिक अपेक्षा करणे योग्य 
होणार नाही. प्रत्यक्ष शिलालेखावरील माहितीच्या आधारे हा ग्रंथ प्रस्तुत केलेला 
असल्यामुळे मराठयांच्या इतिहासाच्या अभ्यासास हा बऱ्याच प्रमाणात उपयुक्‍त आहे. 


२.३ फारसी साधने 


२.३.१ बादशाहनामा 


शहाजहानच्या कारकोर्दीच्या पहिल्या बीस वर्षाचा (इ.स. १६२८ ते १६४७) हा 
इतिहास अब्दूल हमीद लाहोरी याने शहाजहानच्या हुकूमावरून लिहिला. 


हा इतिहास लिहिण्याचे काम लाहोरीने ९ नोव्हेंबर १६४८ पूर्वी पूर्ण केले. पुढील 
काम करण्यास वृध्दापकाळामुळे तो असमर्थ झाल्याने शहाजहानने त्याला सेवेतून मुक्‍त 
केले. इ.स. १६५४ मध्ये तो मरण पावला. 


शहाजी महाराजांच्या चरित्राचा अभ्यास करण्यासाठी हा ग्रंथ उपयोगी आहे. यातून 
मोगल राजव्यवस्थेविषयी माहिती मिळते. 
२प्‌ 


मोगलांना संपूर्ण हिंदुस्थान आपल्या छत्राखाली आणावयाचा होता व त्यासाठी 
दरबारातील राजतज्ञांनी केलेले प्रयत्न या ग्रंथातून अभ्यासवयास मिळतात. त्याच सुमारास 
शहाजीचे कतृत्वही काय होते याचा अभ्यास करण्यासाठी हा समकालीन ग्रंथ अभ्यासणे 
आवश्यक आहे. 


हा ग्रंथ मोगल दरबारात लिहिला असल्यामुळे मुसलमान सरदारांच्या कर्तृत्वाचा 
आढावा यात चांगल्या प्रकारे घेतला आहे. मात्र शहाजीसारख्या इतरही मराठा सरदारास 
योग्य तो न्याय यामध्ये मिळालेला नाही. 


२.३.२ मुहम्मदनामा 


मुहम्मद आदिलशहाच्या कारकीर्दीचा इ.स. १६५१ पर्यंतचा हा इतिहास मुल्ला 
जहुरी याने लिहीला. हा ग्रंथ लिहिण्याचे काम खुद्द मुहम्मद आदिलशहानेच हिजरी.सन 
१०५१ मध्ये (इ.स. १६४१-४२) त्याच्यावर सोपविले असे तो सांगतो. मुहम्मदनाम्यात 
उल्लेखिलेली सर्वात अलिकडची तारीख शनिवार ५ मे १६४९ ही आहे. परंतु त्यातील 
शेवटच्या प्रकरणात ज्या घटनांचे वर्णन केले आहे त्यांच्या तारखा जहूरीने दिलेल्या नसल्या 
तरी त्या इ.स. १६५४ मध्ये घडल्याचे इतर साधनांवरून ज्ञात आहे. अर्थात हा ग्रंथ इ.स. 
१६५४ मध्ये किंवा त्यानंतर पूर्ण झाला असला पाहिजे. 


प्रा. भगवद्दयाल वर्मा यांनी केलेला मुहम्मदनाम्याचा संक्षिप्त इंग्रजी अनुवाद शिवाजी 
निबंधावलीच्या दुसऱ्या भागात आणि त्या अनुवादावरून श्री खरे ग.ह. यांनी केलेला 
मराठी अनुवाद शिवचरित्रवृत्त संग्रहाच्या पहिल्या खंडात प्रकाशित झाला आहे. 


या अनुवादी ग्रंथाचा आधार प्रस्तुत संशोधकाने शहाजी महाराजांच्या चरित्राचा 
अभ्यास करण्यासाठी घेतला आहे. 


मुहम्मदनामा हा आदिलशाही दरबारात लिहिला असल्यामुळे शहाजीच्या कर्तृत्वाची 
दखल ज्या प्रमाणात घेणे आवश्यक आहे त्या प्रमाणात घेतलेली नाही. 


२६ 


२.३.३ बसातीनुस्सलातीन (सुलतानांची उद्याने) 


आदिलशाहीच्या या इतिहासात एकेका आदिलशहाच्या कारकीर्दीला एक-एक 
प्रकरण दिलेले असून त्यालाच प्रकरण म्हणण्याऐवजी बुस्तान (उद्यान) म्हटले आहे. अशी 
आठ बसातीन (उद्याने) म्हणजे आठ प्रकरणे या ग्रंथात आहेत. 


हा ग्रंथ मुहम्मद इब्राहीम अज्जुबैरी याने हजरी सन १२४० मध्ये (इ.स. १८२४- 
२५) लिहिला. आदिलशाहीची सुरूवात पंधराव्या शतकाच्या अखेरीस झाली येथप[सन 
ते इ.स. १६८६ मध्ये मुघल साम्राज्यात ती विलीन करण्यात आली येथपर्यंतचा इतिहास 
यात दिलेला असून त्यानंतरची विजापूर शहराची हिजरी सन १२४० पर्यंतची हकीगतही 
थोडक्यात दिली आहे. हा इतिहास लिहिण्याकरता अनेक ग्रंथांचा उपयोग केला आहे 
असे ग्रंथकार स्वतः सांगतो. 


बसातीनुस्सलातीनमध्ये दिलेला मुहम्मद आदिलशहाच्या कारकीर्दीचा (इ.स. 
१६२७ ते १६५६) इतिहास प्रामुख्याने मुहम्मदनाम्यातून आणि अलीआदिलशहाच्या 
कारकिर्दीचा (इ.स. १६५६ - १६७२) इतिहास प्रामुख्याने तारीख -इ- अलीआदिलशाही 
व अलीनामा या ग्रंथांमधून घेतलेला आहे. 


आता उपलब्ध असलेल्या इतर कोणत्याच ग्रंथात न मिळणारी अशी काही महत्वाची 
माहिती बसातीनुस्सलातीनमध्ये मिळते. 


बसातीनुस्सलातीन हा ग्रंथ शहाजीच्या समकालीन असल्यामुळे शहाजीचे चरित्र 
अभ्यासण्यासाठी हे अत्यंत उपयुक्‍त साधन आहे व सामान्यत: विश्‍वसनीयही आहे. 


बसातीनुस्सलातीनच्या एका हस्तलिखित प्रतीचे श्री नरसिंगराव विठ्ठल पारसनिवीस 
(पारसनीस) यांनी इ.स. १८५० मध्ये मराठी भाषांतर केले. ते * विजापूरची आदिलशाही” 
या नावाने छापून प्रकाशीत झाले आहे. त्या छापील मराठी भाषांतराचा उपयोग संशोधकाने 
शहाजीचे चरित्र अभ्यासण्यासाठी घेतला आहे. 


२.३.४ बुरहाने मासीर 
सय्यद अलीच्या मुळ ग्रंथाचे नांव “ बुरहाने मासीर * असे आहे. ग्रंथनामाचे 
मराठीकरण “इतिहासाचा पुरावा *, वैभवाचा साक्षीदार ' असे करता येईल. हा ग्रंथ 
२७ 


लिहीण्यास सुरुवात केली ते वर्ष म्हणजे हिजरी सन १००० हेही ग्रंथनामात सूचित केले 
आहे. हा ग्रंथ फारसी भाषेत आहे. 


याचे इंग्रजी भाषांतर मेजर किंग व सर वूल्स्ले यांनी सन १८९२ च्या दरम्यान केले 
आहे. डॉ. कुंटे भ.ग. यांनी इंग्रजी ग्रंथाचे मराठी भाषांतर करून त्यास “अहमदनगरची 
निजामशाही * असे नांव दिले आहे. या ग्रंथाची प्रथम आवृत्ती १९६२ मध्ये प्रकाशित 
झाली. 


प्रस्तूत ग्रंथात निजामशाही घराण्याचा इतिहास दिलेला आहे. तसेच तत्कालीन 
परिस्थितीचा आढावा घेतला आहे. 


शहाजी महाराजांचा निजामशाहीशी निकटचा संबंध होता. त्याच्या कार्यकर्तृत्वास 
सुरुवात ही निजामशाहीतूनच झाली. निजामशाहीच्या अंतापर्यंत शहाजीने ती वाचविण्याची 
धडपड केली. निजामशाही घराण्याचे पूर्ववृत्त समजून घेण्यासाठी प्रस्तूत ग्रंथाचा उपयोग 
झाला. परंतु यामध्ये शहाजीकालीन इतिहासाचा समावेश झालेला नाही. 


२.४ बखर वाडमय 


२.४.१ सभासद बखर 


ही बखर कृष्णाजी अनंत सभासद याने जिंजी येथे इ.स. १६९७ मध्ये लिहिली 
आहे. ती छत्रपती राजारामाच्या सांगण्यावरून लिहिली असे तिच्यात सांगितले आहे. 
बखरीत तिच्या लेखकाने विशिष्ट असे काही नाव दिलेले नाही. 


या बखरीचा लेखक सभासद हा शिवाजीचा समकालीन होता. 


बखर वाडमयाचे दोष यामध्ये दिसत असले तरी शिवाजीच्या पुर्वायुष्यातील 
शहाजीचा भाग अभ्यासण्यासाठी या बखरीची मदत होते. 


सह 


२.४.२ श्रीशिवछत्रपतींची ९१ कलमी बखर आणि भोसले घराण्याची 
चरितावली 


९१ कलमी बखर मंत्री दत्ताजी त्रिमळ वाकोनिविस याने लिहीली .या बखरचा लेखन 
काळ सांगणे कठीण आहे.शिवचरित्रप्रदीप या सर्व संग्राहक ग्रंथाच्या २५ व्या पृष्ठावर ९१ 
कलमी बखरीचा लेखन काळ इ. स. १७६० पासून १७९० पर्यंतचा असावा असे लिहीले 
आहे. परंतु तो योग्य वाटत नाही कारण या बखरीतील कलम २१ मध्ये सुलतान सिकंदर 
आदिलशहा याचा मृत्यू इ. स. १६८६ मध्ये झाला असा निर्देश असून कलम २५ मध्ये 
औरंगजेब जिवंत असल्याचे म्हटले आहे . यावरून ती बखर १६८६ नंतर पण १७०७ 
पुर्वी लिहिली गेली असावी असे वाटते. 


बखर वाडमयात आढळणारे दोष या बखरीतही आढळत असले तरी त्याचा लेखन 
काळ पाहता ती बरिचशी विश्‍वासनीय वाटते . म्हणून शिवाजीच्या व शहाजीच्या चरित्राच्या 
अभ्यासासाठी ही ९१ कलमी बखर उपयुक्त ठरते. 


२.४.३ छत्रपतीची १०९ कलमी बखर 


१०९ कलमी बखरीचा कर्ता कोण हे सांगता येत नाही.उपलब्ध हस्तलिखितामध्ये 
बखरकाराचा नामनिर्देश कोठेही नाही. प्रस्तुत बखरीतील अनेक कलमांचे ९१ कलमी 
बखरीतील कलमांशी विलक्षण साम्य आढळते. तथापि ही बखर ९१ कलमी बखर नव्हे 
किंवा ९१ कलमी बखरीची अनाजी रंगनाथ वा खंडो अनाजी मलकरे यांनी केलेली 
नक्कलही नव्हे. कारण ९१ कलमी बखरीतील काही कलमांशी प्रस्तुत बखरीतील काही 
कलमांचे साम्य असले तरी स्वतंत्रपणे लिहिलेला वेगळा मजकूरही प्रस्तुत बखरीत आहे. 


उपलब्ध हस्तलिखिताच्या ३४ क्रमांकाच्या पत्राच्या पुढील बाजूस अखेरीस “छ 
१ साबन बखर चंजीमध्ये केली विरोधी नाम संवत्सरे शके १५६९३ खरनाम संवत्सरे सु ॥ 
इहिदे सबैन मया व अलफ "असा मजकूर आलेला आहे. जंत्रीप्रमाणे ही तारीख कार्तिक 
शुध्द तृतिया शके १६९३, सुहूर १ साबान ११७२ म्हणजेच ९ नोव्हें १७७१ अशी येते. 
बखर चंजीमध्ये लिहिली असा उल्लेख आहे. या सुमारास तंजावर येथे व्यंकोजीच्या 
वंशातील तुळजाजी हा राजा गादीवर होता .परंतु त्याच्या आज्ञेवरून बखरीची रचना 


क 


झाली असे निश्‍चित म्हणता येत नाही. ज्या लेखकाने बखरीत प्रक्षिप्त मजकूर घुसडलेला 
आहे, त्याने हा लेखनकाळ लिहिला असावा अशी शंका येते. तसे असेल तर ही बखर 
इ.स. १७७१ च्या अगोदर केव्हातरी रचली गेली असावी. 


शहाजी महाराजांच्या चरित्राचा अभ्यास करतांना भोसले घराण्याची माहिती, 
शहाजीचा जन्म, त्याचे लग्न, पुत्रप्राप्ती, शहाजीची कर्नाटकातील जहागिरी, शिवाजीचा 
जन्म, संभाजीस आलेली वीरगती याबाबतचे विवेचन प्रस्तुत बखरीमध्ये दिसून येते. 
तसेच यात आलेला युध्दनीतीविषयक भागही अभिनव असा आहे. 


२.४.४ मल्हारराव रामराव चिटणीस विरचीत श्रीशिवछत्रपतीचे 
सप्तप्रकरणात्मक चरित्र 


मल्हारराव रामराव चिटणीस यांनी शिवाजीचे सप्तप्रकरणात्मक शिवचरित्र लिहिलेले 
आहे. मल्हारराव चिटणीस हे सातार्‍याचे दुसरे शाहू छत्रपती यांचे पदरी चिटणीस म्हणून 
सेवेत होते. हे शिवचरित्र चिटणीसांनी छत्रपती शाहू यांचे आज्ञेवरून लिहिले असे म्हटले 
आहे. लेखनकाळ इ.स. १८११ मध्ये सुरू केल्याचा उल्लेख आढळतो. परंतु शाहू राजे 
इ.स.१८०९ मध्येच वारले, तेंव्हा ही आज्ञा त्यांनी मृत्यूपूर्वीच दिली असावी किंवा शाहूनंतर 
गादीवर आलेले प्रतापसिंह हे काही काळ शाहूचीच राजमुद्रा वापरत होते, त्यावेळी 
शाहूच्या नावाने प्रतापसिंह यांनी चिटणीसांना शिवचरित्र लिहिण्याची आज्ञा दिली असावी. 

चिटणीस हे छत्रपतींच्या पदरीच नोकरीस असल्यामुळे त्यांना शिवछत्रपती व 
त्यापूर्वीची बरीच विश्‍वसनीय साधने लिखानास मिळाली असावीत चिटणीसाचे लिखान 
हे बखर वाडमयातच मोडत असल्यामुळे बखर वाडमयातील दोष यातही आहेत. परंतु 
हे चरित्र छत्रपती शिवाजी व शहाजी यांचे चरित्र अभ्यासण्यासाठी उपयुक्‍त आहे. 


२.५ जेधे शकावली 


शकावलीमध्ये घटनांचे सामान्यत: प्रत्येकी एक-दोन वाक्यांतच वर्णन करून त्यांच्या 
तारखा दिलेल्या असतात. मराठी शकावल्यांमधील तारखा शकात असल्यामुळे या साधन- 
३० 


. प्रकारास शकावली असे नाव मराठीत रूढ झाले आहे. 


जेधे शकावलीची एकमेव जुनी हस्तलिखित प्रत आहे. तिच्यावर काही शिर्षक नाही 
व तिच्या लेखकाचे नावही तिच्यात नमूद केलेले नाही. परंतु ती जेधे घराण्याच्या 
कागदपत्रांमध्ये मिळाली असल्यामुळे जेधे शकावली या नाबाने सामान्यतः ओळखली 
जाते. 


या शकावलीत शके १५४० पासून शके १६१९ पर्यंतच्या काळातील सुमारे तीनशे 
नोंदी आहेत. यातील बहुतांशी नोंदीना प्रत्यंतर पुराव्यांचा दुजोरा आहे. त्यामुळे शहाजीचे 
चरित्र अभ्यासताना याचा आधार घेणे क्रमप्राप्त ठरते. 


२.६ कंठीरव - नरसराज - विजयम्‌ 


सव्वीस अध्यायांचे हे कानडी काव्य गोविंद वैद्य याने म्हैसूरचा सेनापती नंजराजेंद्र 
याच्या हुकूमावरून रचलेले असून त्यात म्हैसूरचा राजा कंठीरव नरसराज याचे चरित्र 
वर्णिलेले आहे. हे काव्य इ.स. १६४८ मध्ये पूर्ण करण्यात येऊन कंठीरव नरसराजाच्या 
दरबारात वाचून दाखविण्यात आले अशा आशयाची पुष्पिका काव्याच्या अखेरीस 
जोडलेली आहे. 


यामध्ये म्हैसूरविरुध्द ज्या आदिलशाही मोहिमा झाल्या त्यांची माहिती आलेली 
आहे. या मोहिमांमध्ये शहाजीचे योगदान बरेचसे असल्यामुळे याचा उपयोग शहाजीचे 
चरित्र अभ्यासण्यासाठी घेतला. 


२.७ ऐतिहासिक कागदपत्रे 


२.७.१ फर्माने / पत्रे 


शहाजी महाराजांच्या चरित्राचा अभ्यास करतांना पुढील फमनिं, पत्रे यांचा उपयोग 
झाला. 


३१ 


१. भोसले पूर्वजांविषयी सुलतानांनी दिलेले फर्मानें 

२. आदिलशहाचे शहाजीस फर्मानिं 

३. मोगल सरदाराचे शहाजीस फर्मानें 

४. शहाजी महाराजांचे आदिलशहास पत्र 

५. शहाजी महाराजांचे आपल्या परगण्यातील देशमुख, कारकुनास पाठविलेले 
पत्रें 

६. शहाजी महाराजांचे मोगलास पत्र 

७. शहाजी महाराजांचे कुतुबशहास पत्र 

८. आदिलशहाचे हिंदु पाळेगारांना पाठविलेले फर्मांने 

९. मोगल सरदाराचे शिवाजीस फर्मानें 

१०. हिंदु पाळेगारांचे आदिलशहास पत्रें 

११. आदिलशहाचे व्यंकोजीस पत्र 


२.७.२ मराठी कागदपत्रे, फमर्नि यांचा समावेश असणारे ग्रंथ 


१. ज्याग्रथामध्ये शहाजी कालासबंधीची पराठी कागदपत्रे प्रसिध्द झालेली आहे. 
अशा ग्रथापैकी काही महत्वाचे ग्रंथ पुढीलप्रमाणे. 


७ मराठ्यांच्या इतिंहासांची साधने खंड -८, १५ ते १८, २० 
७ शिवचरित्र सहित्य खंड - १४ 
७ ऐतिहासिक साधने 


वर नमूद केलेल्या ग्रंथांमध्ये छापलेली आणि इतरत्र छापलेली कागदपत्रे मिळवून 
शहाजीच्या चरित्रांकरीता उपयोगी अशी सुमारे पंचाऐंशी मराठी कागदपत्रे आतापर्यंत 
प्रकाशित झाली आहेत. त्यातील आवश्यक त्या कागदपत्रांचा आधार याठिकाणी 
संशोधकाने घेतला आहे. 


३२ 


२. मराठ्यांच्या इतिहासाची साधने: पोठुगीज दर खंड - १, २ 


डॉ. पांडुरंग सखाराम पिसुर्लेकर यांनी पोर्तुगीज साधनांच्या आधारे लिहिलेल्या 
पोर्तुगीज पुस्तकांचा मराठी अनुवाद या खंडात छापला आहे. 


या ग्रंथामध्ये उल्लेखलेली किंवा अनुवादरूपाने उद्धृत केलेली कागदपत्रे मिळून 
शहाजीविषयी सात आठ पोर्तुगीज कागदपत्रे आतापर्यंत उजेडात आली आहेत.त्यातील 
आवश्यक त्या कागदपत्रांचा आधार याठिकाणी संशोधकाने घेतला आहे. 


३. ज्याग्रथामध्ये डच कागदपत्रांचा अर्‍ुवाद छापलेला आहे. असे काही महत्वाचे 
यराठी व झ्जी ग्रथ पुढील प्रमाणे 


७ शिवकालीन - पत्र - सार - संग्र, खंड - श व २ 

७ डॉ. बाळकृष्णकृत “आण्का "८ (९१ ' खंड-१ व२ 

या ग्रंथांमध्ये अनुवादरुपाने उद्धृत केलेली डच कागदपत्रे मिळून शहाजीच्या 
चरित्राकरिता उपयोगी अशी सुमारे दहा कागदपत्रे उजेडात आली आहेत. त्यातील आवश्यक 
त्या कागदपत्रांचा आधार याठिकाणी संशोधकाने घेतला आहे. 


४. सर जदुनाथ सरकार यांच्या “प०प5९ ग 5ाणका' (शिवाजीचे घराणे ) या 
लेख संग्रहात काही फारसी कागदपत्रांचे संक्षिप्त इंग्रजी अनुवाद छापलेले आहेत. त्यातील 
काही लेखांचा आधार याठिकाणी घेतला आहे. 


संशोधकांने शहाजी महाराजांच्या चरित्राचा अभ्यास करण्यासाठी उपर्युक्त विविध 
ऐतिहासिक मूळ कागदपत्रे, बखर वाडमय, शहाजीच्या समकालीन ऐतिहासिक साहित्य, 
विविध भाषेतील ऐतिहासिक साहित्य यांचा आधार घेतलेला आहे. तसेच इतर काही 
द्वितियक माहिती साधने आणि नियतकालिके यांचाही आधार प्रस्तुत संशोधन पूर्ण 
करण्यासाठी घ्यावा लागला. 


५.७ ५१. ७१.० «९.० 
गच ग्द्च «० ०७१७ 

शहाजी महाराजांचे अभ्यासक 


(रन . ५ २ वकि अमक व ण ४ ८-1) 
हं प्रकरण तिसरे च 


शहाजी महाराजांचे अभ्यासक 

३.२.२ शहाजीचा जन्म 

३६ 


प्रकरण तिसरे 
शहाजी महाराजांचे अभ्यासक 


आपल्या स्वकर्तृत्वाने ज्या थोर विचारवंतांनी महाराष्ट्राला कायमचे क्रणी करून 
ठेवले, ज्यांनी ऐतिहासिक कार्य करून, इतिहासाचा मागोवा घेत वास्तवता समाजा 
समोर मांडण्याचा प्रयत्न केला त्या थोर इतिहासकारांमध्ये इतिहासाचार्य वि. का. राजवाडे, 
वा. सी. बेंद्रे, सेतू माधवराव पगडी, वि. स. वाकसकर इत्यादिंचा समावेश होतो. या 
थोर इतिहासकारांनी शहाजी महाराजांचे जीवनकार्य प्रकाशझोतात आणले. या 
इतिहासकारांनी विविध ऐतिहासिक साधनांचा आधार घेऊन शहाजी महाराजांचे 
जीवनचरित्र मांडण्याचा प्रयत्न केला आहे. 


३.१ इतिहासाचार्य वि. का. राजवाडे 


इतिहासातील अग्रगण्य व्यक्‍ती इतिहासाचार्य वि. का. राजवाडे यांचा उल्लेख 
शहाजीचे गाढे अभ्यासक म्हणून करावा लागतो. वि. का. राजवाडे यांनी मराठ्यांच्या 
इतिहासाची साधने' नावाची एक मालिका सुरू करून त्याद्वारे एकूण २२ खंड प्रकाशित 
केले. वि. का. राजवाडे यांनी जयराम पिंड्येकृत ' राधामाधवविलासचंपू? या 
शहाजीवरील काव्याच्या २०१ पानीं प्रस्तावनेत शहाजी महाराजांचे विवेचन केले आहे. 


३.१.१ शहाजीचा जन्म आणि नामकरण 


मालोजी भोसले यांना वयाच्या ४४ व्या वर्षी शके १५१६ मध्ये पुत्ररत्न प्राप्त 
झाले. 


“अथ भोहूर्तिकादिष्टे विध्युक्ते$हनि शोभने । 
पिता चक्रे कुमारस्य नाम शाह इति स्वयम्‌ ॥* 


३७ 


(ज्योतिष्यांनी सांगितलेल्या व धर्माला जुळणाऱ्या अशा शुभ दिवशीं मालोजीनें 
स्वतः आपल्या मुलाचे शहाजी असें नांव ठेविलें.) 


वि. का. राजवाडे यांनी ' राधामाधवविलासचंपू * च्या प्रस्तावनेत शहाजीच्या 
नावासंबंधीची विचक्षणा पूढील प्रमाणे केली आहे. 


“ शाह, घषाह, साहे, साहिजू ,साहजू, शाहे, शाहजी, साहे, साहजी, 
साहज, शाहबा, शहाजी, शहाराज, शहाजी, साहजी, शा, साहि 


इतके उच्चार या पुरुषाच्या नावाचे आले आहेत. बखारींतून शहाजी, शाहाजी, 
शाहजी व तंवारिखांतून शहाजी, शाहजी व क्वचित्‌ इतरत्र स्याहाजी असा हि उच्चार 
आढळतो. पैकीं मूळं खरा उच्चार कोणता ? ह्या पुरूणाचें मूळ नांव सिंह असावें. सिंह 
शब्दाला जित शब्द जुडून सिंहजित्‌. सिंहजित्‌ शब्दाचा अपभ्रंश सिंहजी, सिंहाजी. 
सिंह उच्चाराचा अपभ्रष्ट सीहँ. त्यावरून सीहाँजी, सीहँ असा अपभ्रष्ट उच्चार जुन्या 
मराठींत होतो. सीहाँजी चा अपभ्रंश स्याजी, स्याहाजी, श्याहाजी, शाहाजी, शहाजी, 
शाहाजी, साहाजी, इ. इ. साहाजी चा ब्रज, उर्दु, वगैरे अपभ्रंश साहजू, षाह, शाह 
इत्यादि. मूळ नांव सिंह असावें ह्याला प्रमाण ह्या पुरूषाच्या धाकट्या भावाचें नांव. 
धाकट्या भावाचे नांब शरभोजी. शरभ हें नांव तंजावरातील भोसल्यांच्या नांवात 
मशहूर आहे. शरभजित्‌  शरभोजी > सरफोजी. एका भावाचें नांव सिंह व दुसऱ्या 
भावाचे नांव शरभ. सिंहक आणि शरभक ही मनुष्यानामें संस्कृत वाडमयांत प्रसिध्द 
आहेत. जातिनान्मः कन (५ - ३- ८१) या सूत्रांत पाणिनि सिहकः: शरभकः हीं नांवे 
सांगतो. तात्पर्य, मूळ नावें सिंहक शरभक अशी संस्कृत होती. नगरच्या सहासरीफ या 
फकिराच्या नावावरून शहाजी व सरफोजी ही नांवें नवसाकरिंता दिली ही मखलाशी 
नंतरची आहे. ९ 


शिवभारतात याबाबत पुढील प्रमाणे वर्णन आढळते. 


““तौ शाहश्‍च शरीफशच सिद्धनामाकितावुभौ । 
बवृधाते श्रिया सार्ध कुमारी कुलदीप्को ॥'* 


३८ 


(सिध्दांची नांवें धारण करणारे असे ते कुलदिपक पुत्र शहाजी आणि शरीफजी 
वाढू लागले आणि त्याची त्याच्या बरोबरच संपत्ती वाढत गेली) 


“सिंह व शरभ या संस्कृत नांवांच्या जबळजवळ शाह व सरिफ ही फारशी किंवा 
अरबी नावें उच्चारांत असल्यामुळे मखलाशीला सौकर्य आलें, इतकेंच. 
अहमदनगरच्या निजामशाही दरबारांत वावरायचे असल्यामुळें, आपली नांवें मुसलमान 
पिराच्या नांवावरून पडलीं, असा बहाणा हि एतन्नामधारकांकडून पातशाही मर्जी 
संपादण्याकरितां केला गेलाअसण्याचा संभव आहे. परंतु मूळ नावें संस्कृत होती हे 
बृहदीश्वराच्या देवालयांतील शिलालेख्यातल्या शरभ या उच्वारावरुन ताडतां येते. * 


३.१.२ शहाजीकालीन सामाजिक आणि राजकीय परिस्थिती 


वि.का राजवाडे यांनी शहाजीच्या जीवनकार्याचा आढावा चार टप्प्यांत विभागला 
आहे. शहाजीच्या प्रथम कर्तृत्वाचा अभ्यास करताना तत्कालीन सामाजिक व राजकीय 
परिस्थितीचे ज्ञा असणे आवश्यक आहे. 


तत्कालीन परिस्थितीतही सध्याप्रमाणेच महाराष्ट्रात ब्राम्हण, क्षत्रिय, वैश्य, शुद्र 
व अतिशुद्र असे पाच वर्ण, आणि मुसलमान व रानटी अनार्य असे दोन हिंदुबाह्य 
लोकसमूह असत. यापैकी रानटी अनार्य लोकांना राजकीय ज्ञान नसल्यामुळे त्यांना 
तत्कालीन राजकीय परिस्थितीच्या अवलोकन क्षेत्रातून वगळावे लागते. हे लोक 
शिपायीगिरी करण्याच्याही लायकीचे नव्हते. त्याचप्रमाणे अतिशुद्र वर्णातील लोकांनाही 
तत्कालीन राजकीय परिस्थितीचे आणि शिपायीगिरीचे ज्ञान नव्हते. वैश्य वर्णातील 
लोक दोन गटात विभागले गेले होते. एक गट व्यापार करणारा होता तर दुसरा शेती 
करणारा. यापैकी शेती करणाऱ्यांना कुणबी म्हणत. हे कुणबी मोसमात शेती व इतरवेळी 
शिपाईगिरी करत असत. या सामान्य शिपायांना राजकारण, मुत्सद्देगिरी करण्याची ऐपत 
नसे. जो जास्त पोटगी देईल त्याची शिपाईगिरी करण्यास हा वर्ग उत्सुक असे. मग तो 
धनी हिंदु असो किंवा यवन असो, जुना असो किंवा नवा असो, देव फोडणारा असो 
किंवा जोडणारा असो. 


या वर्गाच्या वरील वर्ग म्हणजे क्षत्रिय मराठ्यांचा वर्ग होय. शुद्राप्रमाणेच यांनाही 


मुसलमान किंवा हिंदु धनी चालत असे. स्वराज्य व स्वराष्ट्र यांचा अभिमान असणारे 
३९ 


लोक शहाजीकाली फार थोडे होते. 


तत्कालीन ब्राम्हणांची परिस्थिती यापेक्षा फारशी वेगळी नव्हती. ब्राम्हण व 
क्षत्रियांजवळ द्रव्य, ज्ञान आणि स्वार्थी किवा निःस्वार्थी मनुष्याजवळ या तिनही गोष्टींचा 
अभाव होता. 


मुसलमानामध्ये दक्षिणी व परदेशी असे दोन गट होते. यातून निजामशाही व 
आदिलशाहीत मुत्सद्दी अंमलदार मिळत. शहाजी जेंव्हा वडिलांच्या जहागिरीचा 
मालक, होऊन निजामशाही दरबारांत शके १५४३ मध्यें वावरू लागला त्यावेळीं त्या 
दरबारात दक्षिणी व परदेशी बंड रंगात आले होते. मुर्तूजाने या दक्षिणी व परदेशी 
यांच्या पिडेतून मुक्‍त होण्यासाठी मराठ्यांचा तिसरा पक्ष निर्माण केला. या तिसऱ्या 
पक्षात भोसले,जाधव या तोलदार सरदारांचा समावेश झाला. या पक्षाचे अध्यक्षपद 
सिताफीने गाजविण्यासाठी मुर्तूजाला शहाजीसारख्या कर्तबगार व महत्वकांक्षी असा 
तरूण लाभला. शहाजीस तत्कालीन दरबारीं व एकांतात जाण्यायेण्याची परवानगी 
असे 


निजामशाहीच्या शेजारी चार शाह्या होत्या. उत्तरेस मोगलाई, दक्षिणेस 
आदिलशाही, बेदरची बेरीदशाही व गोवळकोंडयाची कुतुबशाही. यापैकी बेदरची 
बेरीदशाही नष्ट होण्याच्या मार्गावर होती, तर सर्वात बलिष्ठ अशी मोगलाई होती. 
दक्षिणेतील शाह्या नष्ट करून स्वतःचा अंमल निर्माण करण्याचा रोख मोगलाईचा. 
निजामशाही व आदिलशाही लढाया सतत चालू होत्या. अशा आणीबाणीच्या 
परिस्थितीत शहाजी ताज्या दमाने व उमेदीने तत्कालीन राजकीय आखाड्यात अवतीर्ण 
झाला. 


" एते क्षेणिजये सकता: शक्‍तास्समरकर्मणि । 
निजामस्य प्रियकराः कराकृष्टशरासना: ॥ 
पर्वतप्रांशुवपुष: सहस्त्रांशुसमत्विष: । 
भूयसा भुजसारेण भूरिणाभिजनेन च ॥ 
सैन्येन च गुणैश्वान्यैरनन्य समतेजसः । 


परं न गणयामासुरंबरस्य मते स्थिता:। ॥ 
ड० 


(मुलूखगिरी करण्यास उत्सुक, युध्दामध्ये पृथ्वी पादाक्रांत करण्यास समर्थ, 
निजामाचे प्रिय करणारे, हातामध्ये नेहमीं धनुष्य सज्ज ठेवणारे, पर्वताप्रमाणे धिप्पाड, 
सूर्याप्रमाणे तेजस्वी, आपले प्रचंड बाहुबळ, मोठा परिवार ,सैन्य आणि इतर गुण यांमुळे 
अद्वितीय पराक्रमी झालेले हे सर्व भाऊ मालिकअंबराच्या तंत्राने चालत आणि शत्रुस 
जुमानीत नसत.) 


३.१.३ शहाजीस बदलाव्या लागणाऱ्या नोकऱ्या / शाह्या 


वि.का. राजवाडे यांनी 'राधामाधवविलासचंपू ' तील प्रस्तावनेत केलेल्या 
विवेचनानुसार, तत्कालीन राजकीय व सामाजिक परिस्थितीमध्ये शहाजीला स्वतःचा 
स्वाभिमान जपण्यासाठी वेगवेगळया शाह्यांमध्ये नोकऱ्या पत्काराव्या लागल्या. 


निजामशाहींत नोकरी करत असताना शके १५४६ मध्ये भातवडीच्या युध्दांत 
शहाजीच्या पुढारपणाचे ब लढवय्येगिरीचे गुण ठळकपणे समोर आले. या युध्दांत 
आदिलशाही व मोगलाईतील शेकडों सरदारांचा पाडाव शहाजीने केला. 


“* दिल्लींद्रस्य प्रतापादभुतविभवभृत: सैन्यमन्यैरजय्यं । 
सधस्तद्येदिलस्याप्यतुलबलमधथोज्जासयित्वा जवेन ।॥। 
बंदीकृत्योरूदर्पानपि च युधि चमूनायकानुग्रकर्मा । 


सेनानीरंबरो5सौ भृशबलसहितस्तं निजामं ननाम ॥'* 


(प्रतापबान व अद्भूत वैभवशाली अशा दिल्लीपतीचें शत्रूना अजिंक्य असलेले 
सैन्य, तसेंच आदिलशहांचेही अतुल सामर्थ्यवान सैन्य यांचा तडाख्याने पाडाव करून 
आणि अत्यंत गर्विष्ठ सेनापतींना युध्दांत कैद करून तो उग्रकर्मा सेनापति मलिक अंबर 
भोंसल्यासह निजामशहास मुजरा करता झाला.) 


“भमुर्तूजा निजामशहाने दरबारी शिरस्ता मोडून सेनाध्यक्ष मलिकअंबर ऐवजी 
शहाजीचा सत्कार केला. त्याचा परिणाम म्हणून वृध्द मलिकअंबर व शहाजी यांच्यात 

“ णण्ड> 


वैमनस्य निर्माण झाले '* 


३.१.३.१ शहाजीचा आदिलशाहीत प्रवेश 


भातवडीच्या युध्दानंतर आदिलशहास जमिनदोस्त करण्यासाठी मलिकअंबरने 
आपले सैन्य विजापूरच्या इल्याख्यात नेऊन इब्राहिम आदिलशहाने बसविलेले नवरसपूर 
जाळून खाक केले आणि जाताना वेढा टाकून सोलापूरचा भुईकोट काबीज केला. या 
विजयी सैन्यांबरोबरच शहाजी व खळोजी ही मंडळी होती. मलिकअंबरच्या 
बगलबच्यांनी मुर्तूजाच्या मनात असे भरवून दिले की, भातवडीची लढाई, नवरसपूरची 
जाळपोळ व सोलापूरचा वेढा या विजयात शहाजीचा विशेष पराक्रम नसून हा पराक्रम 
खेळोजीचा आहे. अर्थातच नवरसपूरच्या मोहिमेनंतर मुर्तूजाने शहाजीस न गौरविता 
खेळोजीचा विशेष आदर केला. त्यामुळे शहाजी नाराज झाला . सासरा जाधवराव, 
वजीर मलीक अंबर, धनी मुर्तूजा व चुलतभाऊ खेळोजी हे विरूध्द झालेले पाहून, 
सुरक्षिततेचा मार्ग म्हणून शहाजीने आदिलशाहीत शके १५४७ मध्ये प्रवेश केला. 


शहाजी विजापूरकरास मिळाल्यावर विजापूर दरबाराने त्यास पुणे व जुन्नर भागात 
राहून मलिकअंबर यास शह देण्याची कामगिरी सोपविली. नवरसपूर व भातवडीच्या 
युध्दाचा सूड उगविण्याची तयारी केली. शके १५४७ च्या पावसाळयानंतर आदिलशहाशी 
तह करून शहाजी आपल्या सैन्यासह आपल्या जहागिरींच्या प्रांती राहिला आणि 
निजामशाही दरबारांत कारवाई सुरु केली. शहाजी विजापूराकडे गेलेला पाहून, 
आदिलशहा व मोगल यांची कास धरलेला जाधवराव त्याच सुमारास मलिकअंबरच्या 
कारवाईने पुन्हा निजामशाहीत आला. जाधवरावांनी शके १५४८ च्या पावसाळ्यानंतर ' 
मलिकअंबरच्या सांगण्यावरून शहाजीवर स्वारी केली. या बापआजाच्या रेटारेटीनंतर 
शिवाजीचा जन्म शके १५४९ च्या वैशाखात शिवनेरीस झाला. पुढे शहाजी आदिलशहाशी 
संधान देऊन परंडा येथे स्वतंत्र राहू लागला. 


३.१.३.२ शहाजीचा स्वतंत्र राज्याचा पहिला प्रयत्न 
इकडे निमाजशाहीमध्ये हमीदखानने मुर्तूजाचा असा समज करून दिला की, 

मोगलांशी मिळून फत्तेखानचा निजामशाही बुडविण्याचा इरादा आहे. म्हणून मुर्तूजाने 
फत्तेखानास नजरकैदेत ठेवले. मुर्तूजाच्या मनात जाधवरावांच्या फितुरीबद्दलही संशय 
निर्माण झाला आणि तो बऱ्हाणपूरच्या सुभेदारास मिळेल अशा शंकेने शके १५५१ च्या 
श्रावणी पोर्णिमेस मुर्तूजाने लखुजी जाधव आणि त्यांचा मुलगा अचलोजी जाधवाचा 
खून करविला. या खूनाचा परिणाम असा झाला की, लखुजीचा जावई शहाजीने 
निजामावर स्वारी करून पुणे व संगमनेर हे निजामशाहीतील पश्‍चिमेकडील प्रांत जप्त 
करून स्वतंत्र राजाप्रमाणे नांदू लागला. शहाजीने शके १५५१ च्या अश्विनापासून 
अहमदनगर व दौलताबाद पर्यंतचा सर्व मुलूख काबीज केला. शहाजीचा हा पराक्रम 
पाहून आदिलशहा व शहाजहानचे धाबे दणाणले . 


३.१.३.३ शहाजीचे मोगलांकडे प्रयाण 


लोदीचे पारिपत्य करावे आणि निजामशाही आपल्या छत्राखाली आणावी या 
हेतूने शहाजहान स्वत: शके १५५१ च्या शेवटी बऱ्हाणपूरास आला व आदिलशहाशी 
तह करून शहाजीच्या पुणे प्रांतावर मुरार जगदेव यांस पाठविले. दिल्लीपतीशी सामना 
करण्याची आपली अद्याप ऐपत नाही हे धूर्त शहाजीने ओळखले. त्यामुळे त्याने 
शहाजहानचे बोलणे मान्य करून लोदीला निरोप दिला आणि आपण स्वत: दिल्लीश्‍वराचा 
मनसबदार म्हणून, मिळविलेला प्रांत स्वतःच्या अखत्यारित ठेऊन राहू लागला. 
पातशाहीच्या दरबारांत शहाजींस आदिलशहाच्या इजेची भिती राहिली नाही. तसेच 
त्याच्या जहागिरींवर निजामशहाही हक्क सांगू शकला नाही. 


३.१.३.४ शहाजीचा स्वतंत्र राज्याचा दुसरा प्रयत्न 


इकडे निजामशाहीत मुर्तूजाने फत्तेखानची मुक्तता करून त्यास पुन्हा वजीर केले. 
फत्तेखानानेच शके १५५३ च्या चैत्र वैशाखात मुर्तूजास ठार केले आणि त्याच्या सात 
वर्षाच्या हुसेन नामक मुलास मनसदीवर बसवले. शहाजहानशी तह करून निजामशहास 
मोगलांचे मांडलिक बनवले. इकडे आदिलशहासही निजामशाही गिळंकृत करावयाची 
होती. अशावेळी शहाजीने पातशाहीची पर्वा न करता आदिलशाहीस मदत करण्यासाठी 

दौलताबादकडे कूच केली. सोबत आदिलशाही सेनापती मुरारजगदेव आणि रणदुल्लाखान 
हेही होते. एकीकडे शहाजी व मुरारपंत तर दुसरीकडे मोहबतखान . ऐनवेळी आदिलशाही 
सैन्यात फुट पडल्यामुळे शहाजी व मुरारपंतास मागे जावे लागले. दौलताबाद किल्ला 
शके १५५४ च्या फाल्गुन महिन्यांत मोहबतखानच्या ताब्यात गेला आणि शके १५५५ 
मध्ये निजाम हुसेनखान व फत्तेखान मोगलांच्या ताब्यात गेले. 


मुरारपतांच्या मसलतीवरून पुढे शहाजीने लहानग्या मुर्तूजा निजामशहास 
भीमगडावरून आणून जुन्नर येथे ठेवले व स्वतः कारभार पाहू लागला. शहाजीने 
निजामशाहीचा पुन्हा जम बसविला. शहाजी स्वत: हिंदु राज्य स्थापन करील या भितीने 
स्वत: शहाजहान प्रचंड फौजेनिशी दक्षिणेत उतरला. अशा संकटसमयी आदिलशाही 
आपल्या मदतीस येईल अशी आशा शहाजीस होती. परंतु आदिलशाहीने मोगलांबरोबर 
तह केला. जमान हा शहाजीचा पाठलाग करू लागला. त्यास हुलकावण्या देत 
शहाजी माहुली गडात पोहोचला. जमानने माहुलीस वेढा दिला. जमानने शहाजीशी 
बोलणी सुरू केली . मात्र शहाजी त्यास दाद देत नाही असे पाहून त्याने किल्ल्यातील 
म्हाताऱ्या बेगमशी बोलणे सुरू केले. म्हाताऱ्या बेगमेसही हे असे राज्य नको झाले 
होते. शहाजीचा सर्व मनसबा या बेगमच्या विश्‍वासावर चालला होता. तिच्या सोबतच 
छोटा मुर्तूजा राहणार होता. बेगमची ईच्छा लक्षात येताच शहाजीने जमानला निरोप 
पाठवला की, तो मुर्तूजास त्याच्याकडे सुपूर्द करण्यास तयार आहे. शहाजीने माहुली 
गढ व मुर्तूजा निजामशहास जमानच्या स्वाधीन केले आणि तो पुणे येथे जाऊन 
राहिला . 


““ ततो निजामविषयं शाह: स्वविषयं विना । 


दिल्लीन्द्राय ददो कंचित्‌ येदिलाय च कंचन ॥ ** 


( तेंब्हा शहाजीने आपला देश वगळून राहिलेल्या निजामशहाच्या राज्यापैंकी 
कांही मुलुख दिल्लीचा बादशहा आणि आदिलशहास दिला .) 

३.१.३.५ शहाजीचा आदिलशाहीत कायमचा प्रवेश 


शहाजीला मोगलाईत जाणे शक्‍य नव्हते आणि मोगलांनाही असा स्वतंत्रबाण्याचा 
सरदार पेलवणे शक्‍य नव्हते. निजामशाही तर नष्ट झाली होती. जर शहाजीने स्वतंत्र 
राज्य स्थापन केले असते तर आदिलशाही, कुतुबशाही व मोगलाई यांनी एकत्रितरित्या 
त्याचा बिमोड केला असता , याची जाण धूर्त शहाजीस होती. म्हणूनच नाविलाजास्तव 
शहाजीने नारो त्रिंबक हनमंते या मुत्सद्दयास विजापूरास बोलणीसाठी पाठविले व या 
तहानुसार शहाजी सर्व सैन्यानिशी शक १५५९ साली चैत्र वैशाखात आदिलशाहीत 
कायमचा दाखल झाला. 


शहाजीला ही आदिलशाही चाकरी मनापासून आवडत होती असे नाही. केवळ 
अपरिहार्य प्रसंग म्हणून त्याने ही चाकरी पत्करली. स्वतंत्र संस्थान पुनरुज्जीवित करून 
त्याची वजीरी करतां करतां स्वतःच राज्याधिकार बळकावून स्वत: च हिंदु राज्य 
स्थापिण्याची त्याची ईर्षा होती. लहान मुर्तूजाला घेऊन हिंदु राजा तख्तावर बसण्याची 
सवय त्याने दरबारास लावली . असा मुत्सद्दी केवळ आदिलशाही चाकरीवर समाधान 
पावणे शक्य नव्हते. 


३.१.४ शहाजीचा स्वतंत्र राज्याचा तिसरा प्रयत्न 


शहाजीचे आगमन आदिलशाहीत झाल्यानंतर शके १५५९ च्या पावसाळयानंतर 
त्याची रवानगी रणदुल्लाखांन बरोबर कर्नाटकात झाली. 


शके १५६० च्या प्रारंभीच शहाजीने रायगिरी येथील राजा वीरभद्र याच्याकडून 
खंडणीचा पैसा वसूल केला. शके १५६१ मध्ये त्याने बसवापट्टण सर केले. या कामगिरीवर 
खूष होऊन महमदशहाने त्यास कनकगिरीच्या सनदा बहाल केल्या. शके १५६३, 
१५६४, १५६५ या साली लखमेश्‍वर वगैरे प्रांतावर स्वाऱ्या करून बंकापूर, हरिहर, 
बसवापट्टण तालीखेडा वगैरे तालुके त्याने आपल्या अंमलाखाली आणले . शके 
१५६६ साली शिरे व बंगळूर प्रांत घेऊन म्हैसूरचा पुर्वेकडील प्रांत आदिलशहाच्या 
हुकूमतीत आणला. शके १५६७ साली शहाजीने वीरभद्राकडून यल्लारी तालुका घेतला. 
अशा प्रकारे शहाजीची किती सर्वत्र परसली. शके १५६८ साली बेदनूर मोहिम फत्ते 

करण्यासाठी शिद्दी रैहान यास सहकार्य केले. शके १५७० च्या चैत्रात मुसलमान सरदार 
मुस्तफाखान चंदीकडे निघून गेला आणि शहाजी बंगळूरास आपल्या जहागिरीत 
जाऊन राहिला. दोघांमधील वैमनस्य इतके वाढले की, शहाजी तेंव्हापासून 
मुस्तफाखानाचे हुकूम न मानता मुखत्यारीने वागू लागला. त्याचा परिणाम म्हणजे 
शहाजीच्या मनात आदिलशाही दडपण झुगारून देण्याचा इरादा आहे अशी खात्री 
महदमशहास वाटू लागली आणि त्याची परिणिती म्हणून महमदशहाने मुस्तफाखानास 
शहाजीस कपटाने पकडण्याचा हुकूम केला कारण शहाजीशी सामना करणे 
आदिलशहाच्या ताकतीबाहेरचे होते. 


शके १५७० च्या आगोटीस मुस्तफाखानने चंदी प्रांतात येण्यासंबंधी आमंत्रण 
पाठविले त्यासाठी कारण असे सांगितले की, पुढील वर्षातील मोहिमांची योजना 
करण्यासाठी शहाजीसारख्या धुरंधराचा सल्ला घेणे आवश्यक आहे. या आमंत्रणातील 
कपट शहाजीने जाणले होते .मात्र पातशाहीच्या बोलविण्यास मान देण्यासाठी त्याने हे 
आमंत्रण स्वीकारले. जाताना त्याने बंगळूरचा किल्ला व तेथील फौज वडील पुत्र 
संभाजीराजास सुपूर्द करून कमीजास्त काही झाल्यास तयारीने राहण्यास बजाविले. 
शके १५७० च्या श्रावण वद्य प्रतिपदेस पहाटे शहाजी आपल्या तंबूत निजला असता 
त्यास गिरफदार केले आणि विजापूरास त्यास नजरकैदेत ठेवण्यात आले. त्याचवेळी 
संभाजी, भरमा यांनी कर्नाटकात दंगल उडवून दिली . शिवाजीने पुणे प्रांतात धुडगूस 
घातला. तसेच शिवाजी शहाजहानशी संधान बांधणार या वार्तेने महमंदशहाच्या तोंडचे 
पाणीच पळाले. या सर्व घटनेचा परिणाम म्हणजे शहाजीची सुटका शके १५७१ च्या 
जेष्ठ शुध्द पौर्णिमिस केली. 


यानंतर शहाजी बंगलोर प्रांतात स्वंतत्र राजा बनला. भीमेच्या दक्षिणेस त्याकाळी 
शहाजीराजा एवढा वजनदार व सामर्थ्यवान असा पुरुष दुसरा कोणीही नव्हता. 


शहाजीचे मुख्य धोरण स्वराज्य स्थापून स्वधर्म व स्वदेश, स्वभाषा व स्वजन यांचे 
पालन लालन व सरंक्षण करणे हे होते. तो हे पक्के जाणत होता की, यवनांचे राज्य हे 
विधर्मी परदेशी अल्पसंख्याकांचे राज्य आहे आणि ते हिंदूच्या श्रेष्ठ हत्यारावरच चालले 
आहे. 

३.१.४.१ शहाजीचा शाही दरबार आणि प्रभावळ 


शहाजीने आपल्या दरबारी त्याची प्रभावळ, त्याचा कवी दरबार आणि लोकसंग्रह 
बऱ्याच मोठ्या प्रमाणावर जमविला होता. वि.का. राजवाडे यांनी 'राधामाधबविलास 
चंपूच्या * प्रस्तावनेत शहाजीच्या लोकसंग्राहकते बद्दल लिहिले आहे. ते म्हणतात, 
“शहाजीला सेनेचे व्यसन होते. तो सर्व काही गमावील, प्रसंगी प्राणही गमवील पण 
सैन्य म्हणून कधीही हातचे जाऊ देणार नाही. शहाजी आपल्या सैन्याची व सैनिकांची 
इतकी पराकाष्टेची काळजी घेई की, संकटसमयी इतर सर्व उद्योगांना गौणत्व देऊन, 
सैन्याच्या जोपासनेला व मशागतीला तो अनन्य प्राधान्य देई. शहाजीचा जसा सैन्यावर 
लोभ त्याप्रमाणेच सैनिकांचा सेनाध्यक्षकांवर लोभ असे. * 


शहाजीच्या दरबारी ऐश्वर्याचे वर्णन जयराम पिंड्येकृत राधामाधवविलासचंपूमध्ये 
पुढीलप्रमाणे केलेले आहे. शहाजी दरबारातील 


“नरहरी शिवराम, गोस्वामी, वीरिशवर वैद्य, मल्लारी भट्टपुरोहित, 
नारो पंडित दिक्षित, नरहरि कवीश्वर, विष्णुज्योतिविद, रघुनाथ भट्टचाऊरकर, 
विश्‍वनाथ भट्ट ढोकेकर, नीळकंट भट्ट्रोत्रिय, प्रल्हादसरस्वती, वीरिश्वर, भट्टचतुर, 
अक्कटाशास्त्री, पल्लकचेरीकर, तुकदेव, शेषपंडित, अनंत शेष पंडित, 
संभाजी राजे भोसले, यलोजी महाले, घंटाघोष, रघुनाथ पंडीत, सखोपंडित, 
रघुनाथपंत व लक्ष्णमपंत, दत्तोनागनाथ, विश्‍वनाथ भट्टमंगल पाठक, 


प्रभारकर भट्टराजगुरू, मल्ठीनाथ वंशज भीमराय,  अभेदगंगाधर, एकोजी राजे भोसले, 
कृष्णभट्ट विदुषक, बहोलकवि, जनार्दन पंडित, कमलाकर वेरुळात आहेत, यशवंतराव , 
कोयाजी राजे भोसले, त्रिमल्लवेंकटनाईक 


ही पस्तीस नांवे खास दरबारांतील कारभाऱ्यांची, पंडीतांची व कवींची होती. 
यापैकी बहुतेक सर्व संस्कृत व प्राकृत भाषा जाणणारे, कित्येक तर पट्टीचे शास्त्रज्ञ व 
कलाज्ञ होते. याव्यतिरिक्त अन्य भाषेतील कवींही शहाजीच्या दरबारीं होते. त्यांची 
नांवे पुढीलप्रमाणे आहेत. 

रघुनाथ व्यास, रघुनंदन , ठाकूर चतुरद, लछिराम, श्याम गुसाई, ठाकूर शिवदास, 


केहरि, नारायणभट्टगुरू, गटांद कवि, व्दारकादास, देव काशीकर, 

शेष व्यास काशीकर , बलीभद्र कवि, सुखलाल, अल्लीखान, बालकवि, 

रघुनंद रामानुज, जदुराय, दुर्ग ठाकूर, सुबुध्दिराव, दुठरी कवि, अकब्बरपूरचा कवि, 
अनामक पंजाबी कवि, हिंदूस्थानी अनामक कवि, फारसी कवि, 
गुजराथी कवि, मोरिरनांभाट बर्गीकवि, मोदलराय व कोट्टापोबराय, 

लालमनिव घनशाम, विश्वंभर भाट, बलदेव नारायण व अनंत नारायण” 


असा कवींचा दरबार शहाजीचा होता. 


३.१.४.२ शहाजीची दिनचर्या 


वि.का. राजवाडे यांनी जयराम पिंड्येकृत राधामाधवविलासचंपू च्या प्रस्तावनेत 
शहाजीच्या दिनचर्येचे वर्णन दिलेले आहे. 


“ त्या काळी एखाद्या स्वतंत्र राजाप्रमाणे शहाजीचा सर्व थाट असे पहाटेस 
शेजहाराजवळ बाळसंतोष, कुडबुड्ये जोशी ब शाहीरलोक भुपाळ्या वगैरेंचे मधुरालाप 
काढून राजाला सुखशय्येवरून उठवीत. इतक्यात विश्‍वनाथ भट्ट उच्चस्वरानें प्रातःस्मरण 
संस्कृत भाषेत करीत. कित्येक ब्राम्हण पुण्याहवाचनाचे म्हणणे राजाला सुखाचा दिवस 
जावो अश्या अर्थाचे मंत्र म्हणत, कित्येक विप्र ऊ$कारपूर्वक वेदपठन करीत, कित्येक 
स्वस्तिसाप्राज्यादि मंत्रानीं आशीर्वाद देत व कित्येक अग्निहोत्री वषटरार्पणांत गुंतत 
मंत्रपठनाच्या, भुपाळयांच्या व प्रातः स्मरणांच्या या धांदलीत राजा शेजेबवरून उठून 
अंगणात येऊन आकाशाकडे पाहून अरुंधती , शची, देवसेना व आकाशगंगा इत्यादी 
तारंगणावर नजर फेकून आणि शिव, विष्णु, स्कंद, उर्फ खंडोबा, ब्रह्मदेव, लोकपाल 
इंद्रादिदेव, होमशालेतील अग्नि, इत्यादिचे दर्शन घेऊन दिशावलोकन करी. याच सुमारास 
जंगम शंख फुंकित, गुरव शिंग वाजवित, व धडशी चौघडा सुरू करीत, या मंगलध्वनीच्या 
निनादांत तुफान ऐरावत, सवत्स गाय, पुत्रिणी ब्राहमणी, विदुषक, ठेंगु ब्राहमण, व 
पाण्यातून नुकताच बाहेर निघालेला डुक्कर हे शुभचिन्ह प्राणि राजा पुढून जात. नंतर 

वाड्याच्या प्रांगणात हजार पाचशे घोडेश्वार किंवा पाईकराव कवाईत करीत त्यांची 
परेड देहलीदरवबाज्यांच्या बाहेर येऊन पाहून , रथ, पालख्या, शिषिका वगैरे वाहनांचे 
अबलोकन राजा करी. रदवेशी एखादा दुसरा सिंहाचा बच्चा व भट्टीकामदार एखादा 
माजलेला पोळ राजापुढे नाचत बागडत आणीत. नंतर हंस , चाष, मत्स, याचे शुभशकून 
घेत असत. वाडयापाठीमागील औंदुबर व परिजातकाच्या पुष्पवृक्षाच्या छायेखालून 
राजा जाई. शेबटी दक्षिणावर्तशंखातल्या तिर्थाचा नेत्रांना स्पर्श करून व वेळूच्या 
लंबायमान दांड्याच्या अग्रावव लटकत व फडफडत असलेल्या जरीपटक्याकडे सकौतुक 
दृष्टीक्षेप चढवून राजा नाडीपरीक्षणार्थ आपला हात राजवैद्यापुढे करी. 


सवेच एक ब्राहमण एका हातात तेलाने भरलेली रुप्याची परात व एका हातात 
तुपाने भरलेली सोन्याची परात राजापुढे आणि त्यात मुखाचे प्रतिबिंब पाहून व अष्टोदर्श 
मंगलांचा शुभशकुन घेऊन राजा स्नानोपदारादि सेवन केल्यावर सभामंडपात प्रवेश 
करी. सभामंडपाला नवगजी असे नाव असे. त्या नवगजीत राजे, उपराजे, संस्थानिक, 
परराष्ट्रीय वकिल व सरदार आधीच येवून हजर असत. पंडित, कवि, शास्त्री वैदिक 
इत्यादी सरस्वती पुत्रांचा ही समुदाय राजदर्शनाची उत्कंठेने वाट पहात असे. नंतर 
भालदाराच्या ललकाऱ्यांत व जनसंमर्दातून वाट काढीत येणाऱ्या चोपदारांच्या 
ठणकाऱ्यांत महाराजा हातातील तरवारीचे अग्र जमिनीला टेकित टेकित सभास्थानांत 
गंभीर रूबाबाने प्रवेश करून सिंहासनारूढ होत. हा प्रांत:कालीन कार्यक्रम झाला. 
भोजनोत्तर दोन प्रहरानंतर ही कधी कधी स्वारी शिकार नसल्यास पंडित व कारभारी 
यांच्या सभेत बसून सायंकाल पावेतो राजकारण, ब्रह्ममचर्चा, काव्यविनोद, दानधर्म, 
पंगुपरामर्श, न्याय मनसुबी, जेठीमछयुध्दें इत्यादी लघु किंवा जड व्यवहारात महाराज 
गुंतलेले असत. सांयकर्म आटोपल्यावर उपहारोत्तर समवेत गुप्त कारवाई चाले ?'११ 


शहाजीच्या लोकसंग्रहावरून आणि त्यांच्या दिनचर्येवरून त्याच्या राजदरबाराच्या 
ऐश्वर्याची कल्पना येते. 


३.१.५_ शहाजीचा स्वतंत्र राज्याचा चौथा प्रयत्न 


“कर्नाटकात उभारलेल्या स्वराज्यात व्यंग होते परंतु परिस्थितीपुढे त्याला काही 
उपाय नव्हता. शहाजीने मूळ धन्याचे मांडलिकत्व करिता करिता ते झुगारून देण्याचा 

प्रयत्न केला आहे. हे गौणत्व शिवाजी राजाने स्थापन केलेल्या राज्यात नाही. पुणे 
प्रातांतील हे स्वराज्य स्वजनांचे , स्वजनांवर असल्यामुळे ते टिकाऊ, भरीव व चिरंजीवी 
होऊन मनमोहक व आदरणीय झाले. त्याचे श्रेय शिवाजीच्या पदरात पडले खरे परंतु 
मुळ कल्पना व योजना शहाजीची असल्यामुळे शहाजीलाही या श्रेयाचा वाटेकरी करणे 
इतिहासास प्राप्त आहे. पिंगळे, अत्रे, दादाजी पानसंबळ, रोझेकर, जेधे, बादल हे सर्व 
मुत्सद्दी व सरदार शहाजीचे, जहागीर शहाजीची, तोफा हत्ती, घोडे वगैरे किल्लोकिल्ली 
ब ठाणोठाणी साठविलेला जंगी सरंजाम शहाजीचा त्याच्या जोरावर शिवाजीने आपली 
इमारत मूळ रचिली. निबांळकर, मोहिते, जाधव, महाडिक, गायकवाड इत्यादि थोर 
मराठा कुळांशी शहाजीचा पिढीजात नामांकित मराठयांचे सहाय्य शिवाजीस मिळाले. 
तात्पर्य, दरबारी मुत्सद्दी, लष्करी सरदार लढाऊ सामान, शहाण्णव कुळींच्या जेधे 
आधिकरून मराठंयाचे सहाय्य आणि शहाजीच्या नावाचा दरारा व दिमाख ह्या देणग्या 
शहाजीकडून शिवाजीस मिळाल्या. शिवाय, अडचणीच्या प्रसंगी वेळोवेळी शहाजीची 
मदत शिवाजीस पोहोंचत असे ती निराळीच. या सगळयाचा मतितार्थ एवढाच की, 
स्वराज्य स्थापनेचा धागा शहाजीच्या अथपासून इतिपर्यंतच्या संबंध चरित्रांत शके १५५१ 
पासून शके १५८३ पर्यंतचा उल्लेख झालेला आढळतो. पहिला शके १५५१ तला 
स्वराज्य स्थापनेचा प्रगट प्रयत्न चार सहा महिन्यांत आटोपला. शके १५५५ तील दुसरा 
प्रयत्न शहाजहानने हाणून पाडला. शके १५७० तील कर्नाटकांतील मांडलिकीचा 
राज्यस्थापनेचा तिसरा प्रयत्न बरच सफल झाला. परंतु, शिवाजी व्दारा सुरू केलेला 
शके १५६२ तील पुण्याकडील पूर्णपणे स्वतंत्र स्वराज्य स्थापनेचा चौथा प्रयत्न मात्र 
अंदाजाबाहेर फलद्रुप झाला ''* 

“ ““प्रकट स्वराज्य, प्रच्छन्न स्वराज्य , मांडलिकी स्वराज्य व स्वतंत्र स्वराज्य म्हणजे 
स्वत:चे, व्यक्‍्तिमात्रांचे राज्य स्थापिण्याचें उत्तरोत्तर प्रयत्न करणे ही शहाजीची 
इतिकर्तव्यता होती. *'११. 


इतिहासाचार्य वि. का. राजवाडे यांनी 'राधामाधवविलासचंपू? या काव्याचे संपादन 
करुन त्याला जी प्रदीर्घ प्रस्तावना लिहिली आहे. त्यात दख्खनच्या राजकारणात 
मराठ्यांचा प्रवेश कसा झाला याचे मोठे मार्मिक आणि बुध्दीला पटण्यासारखे विवेचन 
केले आहे. दक्षिणी आणि परदेशी मुसलमानांच्या दरबारातील भांडणाला कंटाळलेल्या 


ष्ठ 


अहमदनगरच्या निजामशहाने मराठ्यांना आपल्या हाताशी धरून आपले आसन स्थिर 
केले. मराठ्यांचा एक नवा पक्ष दख्खनच्या राजकारणात उभा राहिला आणि त्यातून 
शहाजीसारखी माणसे पुढे आली. शहाजीच्या कार्याचा शिवाजीस स्वराज्य स्थापनेसाठी 
कसा फायदा झाला हे सांगून, शहाजीसही या यशाचे वाटेकरी करून वि.का. राजवाडे 
यांनी त्यांच्या कर्तृत्वास योग्य तो न्याय देण्याचा प्रयत्न केला आहे. 


३.२ शहाजी महाराजांचे अभ्यासक : वा.सी. बेंद्रे 


शहाजी महाराजांच्या चरित्राचे अभ्यासक वा.सी. बेंद्रे यांनी त्यांच्या जन्मासंबंधी 
त्याच बरोबर नावासंबंधी , त्यांनी निजामशाही, आदिलशाही, मोगलाकडे असतांना 
केलेली कामगिरी, तसेच मुस्लिम सत्तांमध्ये आपल्या अस्तित्वाचा ठसा कशा प्रकारे 
उमटविला आणि मुस्लीम सत्तासंघर्षामध्ये शहाजीचे उल्लेखनीय महत्व प्रगट करण्याचा 
प्रयत्न केला आहे. 


३.२.१ भोसले वंश 


श्री बेंद्रे यांनी वेगवेगळया बखरीचा आधार घेऊन वंशावळीच्या माध्यमातून 
शहाजीचा वंश स्पष्ट करत असतांना, पुराव्यांचा आधार घेत ते म्हणतात की, 
“प्रतापसिंहाच्या कारकिर्दीत उदेपूरबरून आणलेला भोसले वंश जरी त्याच्या पूर्व 
इतिहासातील तपशिलापुरता बरोबर असला तरी भोसल्यांची दक्षिणेत वसाहत 
झाल्यानंतरची माहिती बरोबर आली असेलच असे सांगता येत नाही. वंशावळीमधील 
जो काही घोटाळा दिसतो त्यात प्रामुख्याने भोसले एकाच जागी स्थिर होण्याची परिस्थिती 
नव्हती असेच दिसते. बहामनी राजधानीकडून जुन्नर, दौलताबादकडे अहमद निजामशहा 
आला नी सिसोदे (घोरपडे व भोसले ) घराण्याची कारभारानिमित्त पागांपाग झाली. '१* 


वंशावळीमध्ये अशा प्रकारे वाच्यता असलेले दिसून येत नाही. वंशावळीत एकाच 
सरळ वंशाचा थेटपर्यंत विचार होत असतो. 


''खेळोजी- मालोजी -परसोजी-एकोजी हयांचा बाबाजीशी संबंध जोडण्यात चुका 
५८१ 


झालेल्या दिसतात. बाबाजीचा पुत्र मालोजी यांने मिळविलेल्या सुभेदारी व संरजामावर 
विठोजीचा हक्क पोहचत नव्हता. तसाच मालोजीचा चुलत आजा खेळोजी यांच्या 
मृत्युनंतर त्याचा खास आजोबा मालोजी यास मिळालेल्या सरंजामावर खेळोजीच्या 
मुलाचा म्हणजे परसोजीचा वगैरे हक्क पोहचत नव्हता. त्याचा सरंजाम परसोजी बाबाजी 
दोघेही लहान असल्याकारणाने जप्त झाला होता. तशीच जी माकेदमी मालोजीने 
खरेदी केली होती, ती एकत्रीत कुटुंब म्हणून जरी उपभोगली जात होती. तरी मुख्य 
वारसास बाबाजी व शहाजीला मिळाली हे कागदोपत्री स्पष्ट आहे. 


भोसले घराण्यात शुभकृष्णपासून बाबाजी पर्यंतची माहिती वंशपंपरेने जी चालत 
यावी ती तशी नव्हती. असे बेंद्रे म्हणतात. 


*' हे भोसले वंश हा फार पुरातन असून त्यास राजा ही पदवी पुरातन काळापासून 
चालत आलेली आहे हे शके १४७० च्या फर्मानावरून सिध्दच आहे. त्यानंतर ते 
आपणास राजे म्हणू लागले. राणा या शब्दाऐवजी राजा हा मराठी शब्द त्यांना अधिक 
सोईस्कर वाटला .तसे पाहिले तर मराठयांच्या ९६ कुळा पैकी ७ ते ११ कुळे राजघराणी 
म्हणून मानली जात होती. तीच मंडळी आपल्या नावापुढे क्षत्रिय वंशाचा बोध करून 
देण्यासाठी राजा हे उपपद जोडीत. त्या विशिष्ट कुळापैकी भोसल्याचे एक कुळ होते. 
त्या महाराष्ट्रीय क्षत्रियांनी आर्य संस्कृतीचा व संस्काराचा विसर पडू दिला नाही. त्यापैकी 
हे एक आघाडीवर असणारे घराणे होय” 


३.२.२ शहाजीचा जन्म 


“शहाजीचा जन्म इ. स. १५९४ चा आहे असें बखरकारांनी मानलें आहे. परंतु 
परमानंदांच्या लिहिण्यावरून व त्या कालांतील वास्तवबोधी कागदपत्रांतील 
तपशिलांवरून ही जन्मतिथी इ. स. १६०० च्या सुमाराची असावी असा निष्कर्ष मला 
काढावा लागला होता. मालोजीचा मृत्यु इ. स. १६०६ च्या पावसाळयापूर्वीचा. या 
वेळीं शहाजी ५ वर्षाचा होता असें परमानंदाने लिहिलें आहे. हा “'पांच' वर्षांचा उल्लेख 
शहाजीला ४ थें वर्ष पूर्ण होतांच व सहावें वर्णे लागण्याच्या दरम्यानच्या कालाचा होऊं 
शकतो. म्हणून मी जन्माचें वर्ष १६०० इ. सुचविले होतें?” ४ * 


ष्र 


“परंतु आता कुंडलीच मिळाल्यानें शहाजीच्या सत्य जन्मतिथीचा शोध लागला 
आहे. तो उल्लेख असा :- 

'संवत १६५५ वर्षे फाल्गुन कृष्ण १४ गुरौ रात्रि गत घटी २७ पल ४७ समये । 
मीनलग्ने शाहाजीराज जन्म (३० मार्च १५९९ व शके १५२०)' ही तिथी मालोजी 
राजांच्या व शहाजी महाराजांच्या कालवाचक तपशिलाला जुळती आहे. ” 


लग्न भाव 


शिवभारत व इतर बखरी प्रमाणे लग्नाच्या वेळी जिजाबाईचे बय ७-८ वर्षाचे 
होते . पहिला मुलगा इ. स. १६२१ मध्ये झाला . यावरून जिजाबाईचा जन्म इ. स. 
_१६०४-०५ चा येतो . शहाजी आणि जिजाबाई या दोघांतील अंतर ३ वर्षाचेच 
असल्याबद्दल एक वाक्‍्यता आहे. 


बखरकारानी शहाजी महाराज व लखुजी जाधव यांच्या संबंधा बाबद जो वाद 
असल्याचे नमूद केले. वास्तविक बेंद्रे म्हणतात की, “निरनिराळे सरदार हे वर्षातून एक 
दोनवेळा किंवा लढाईच्या निमित्ताने जबळ येत असत. सरदारांसरदारात काही 
राजकारणी बाबीवरून हेवेदावे उद्‌भवण्याचा संभव असे. परंतु शहाजी आणि जाधवराव 
हे सुरूवातीपासूनच ऐकमेकापासून दूरच राहत असत . तेंव्हा त्यांच्या हेव्यादाव्याचे 
कारण नव्हते. उलट जाधवरावाला आपल्या जावयाचा वाढता दर्जा पाहून वैषम्य 
वाटण्यापेक्षा कौतुक असणे स्वाभाविक होते. शिवजन्माची कथाही अवास्तव आहे. 
जिजाई तिच्या सहाव्या सातव्या महिन्यापूर्वीच शिवनेरीस गेली होती व तिच्या बरोबर 
पुष्कळ मंडळी होती व त्यावेळी शहाजी व जाधवराव यांचे सख्य होते. शिवभारतात 
दिलेला एकच प्रसंग दोन घराण्यातील भांडण ध्वनित करणारा आहे. परंतु या भांडणातील 
कारणही कुटूंब कलहाचे नसून गटबाजीचे होते अशाच प्रकारचे भांडण हे इ.स. १६२४ 

५३ 


च्या भातवडी युध्दात झालेले आहे. त्यातही जाधवरावाचा पराजय व शरीफजीचा 
मृत्यु झालेला आहे. परंतु ही हालचाल नोकरी पेशातील होती. अर्थातच या दोन 
घराण्यातील कलह ज्या दृष्टीकोनातून रंगविले गेले आहेत तो दुष्टीकोनच चुकीचा 
किंवा काल्पनिक आहे असे बेंद्रे म्हणतात. ' ** 


३.२.३ शहाजीमहाराज वब निजामशाही संबंध 


सतराव्या शतकातील दक्षिणी सुलतानांच्या राजवटीत सर्वच राज्यकारभार 

इस्लामी राजकर्त्याकडे म्हणजे दिवाण , वजीराकडे असे . हे दिवाण किंवा वजीर 

यांच्या सत्तासामर्थ्याची मदार, आपल्या थोडयाशा इस्लामी मदनिसांखेरीज, स्थानिक 
सैनिक व त्याचे पुढारी - मोकदम-देशमुख वगैरे यांच्यावरच विशेषत्वाने राहत असे. 

मोठमोठ्या निवडक सरदारांना क्वचित प्रसंगी सुभेदारी दिली जात असे आणि त्यातून 
सरंजाम वसूल करण्याचा अधिकार दिला गेला असला तरी ती सुभेदारी व्यक्‍्तीपुरती 
मर्यादित असे, राज्याच्या सीमेवरील काही मोठमोठ्या सरदारांना की, ज्यांना सीमेचे 
संरक्षण करण्याकरीता सतत जमाव राखावा लागत असे त्यांना जहागिरीही देण्यात येत 

अशीच जहागीरी ही मालोजीराजे यांना मिळाली होती. परंतु शूर लढवय्या अशा 
सरदारांना एक चाकरी सोडून दुसऱ्या चाकरीत बढतीच्या जागेवर जावे लागत असे व 

त्यासाठी साम-दाम-दंड नीतीनेच त्यास सामोरे जावे लागत असे. अशाच राजव्यवहार 

चक्रामध्ये खरलोजी- मालोजी सारखे सापडले गेले . पुढे बाबजी व परसोजींना तौ 
चालू राहिली नाही मालोजीने आपल्या शौर्याने व राजधुरंधरतेच्या गुणांवर ती परत 

मिळविली. पुढे आपल्या आयुष्य मरणाने ती जप्त झाली. मग त्यात अनेक कारणे असू 
शकतात भाऊबंदात ओढा ओढी, हेवेदावे, अशाच कारणांने शहाजीस निजामशाही 
सोडावी लागली व आदिलशाहीत मानाची जागा मिळाल्याने निजामशाहीची फारकत 

करावी लागली असे बेंद्रे येथे नमूद करतात. 


“'मालोजीचा संरजाम शहाजी राजे याचे नावे चालला, मात्र काभार त्याचे चुलते 
विठोजीराजे यांच्याकडे गेला व सुभे मालिक अंबराकडे दिले. यावेळी निजामशाहीतील 
सरदार-वजीरात बरेच अंतःकलह निर्माण झालेले होते. मलिकअंबर व मियान राजू 
यांनी एक होऊन निजामशाही वाचवण्यासाठी राज्याचा अंमल वाटून घेतला. शहाजीच्या 

सरंजामाचे सुभे मलिकंबरकडे होते. भोसले बंधूंना मलिकअंबरच्या बाजूला चिटवून 
रहावे लागले. अकबराच्या मृत्यूने मोगली परचक्रांचा दाब बराच कमी झाला होता. 
याचा फायदा घेऊन मलिकअंबरने मियान राजूचा काटा काढण्याचा प्रयत्न केला. त्यात 
मालोजीराजे जरी इंदापूरी इ.स. १६०६ त युध्दात मारले गेले तरी पुढे मालिकअंबरने 
दौलताबादेस जाऊन लढा देऊन मोगलांकडील निजामशाही मुलूख सोडविला. 
जहांगिराने इ.स. १६०८ मध्ये दख्खनच्या बंदोबस्तास खानस्ञानान यांस रवाना केले 
मलिकअंबरला ही बातमी लागताच आदिलशहाकडून संरक्षणार्थ व सैन्याची मदत 
मागून घेतली आणि स्थानखानानशी मित्रत्वाची बोलणी केली. पुढे इ. स. १६१० मध्ये 
जानेवारीत जहांगीराने शहाजादा परवीजचीही दख्खनच्या कारभारावर नियुक्‍ती केली. 
त्यास लढा देण्यासाठी मालिकअंबरने आपले व आदिलशहाचे असे एकत्रीत सैन्य 
सरहद्दीवर रवाना केले. परवीज येताच त्याने ब खानखानानने निजामशाही मुलखात 
धामधुमीस सुरूवात केली. शेवटपर्यंत निजामशाही फौज त्यांना ताप देत पाठलाग 
करीत होती. मोगली सेनेचा पाडाव झाल्यावर मलिकअंबराने अमदनगरच्या किल्यास 
वेढा देऊन तोही ताब्यात घेतला. या पराजयाचे ख्यापर खानख्यानानच्या माथ्यावर 
फोडण्यात आले.” 


निजामशहाने जुन्नर येथील राजधानी सोडून इ. स. १६१०-११ त तो दौलताबाद 
येथे जाऊन राहिला. इब्राहिम आदिलशहाने त्याचे पुन्हा सख्य करून दिले .निजामशहाची 
राजधानी मात्र यानंतर दौलताबादेस झाली. सर्वच सुविधा त्या ठिकाणी झाल्या 
जाधवराव, भोसले यांना ही राजधानी अधिक सोईसस्कर ही होती. 


“ “मुर्तूजा निजामशहा दौलताबादेस गेल्यानंतर म्हणजे इ. स. १६१ ९ चे सुरूवातीस 
शहाजी-जिजाबाईचे लग्न झाले.” * 


“त्यापुर्बीच मालोजीचा मृत्यू झाला. त्यांच्या संरजामाची व्यवस्था शहाजीकडे 
आली तो कारभार करू लागला. मध्यंतरीच्या काळात मलिकअंबरने आपल्या सैन्याची 
जोरात जमवाजमव करण्याचे प्रयत्न केले . त्याची सर्व मदार व बारगिरी मराठे सरदारावर 
असल्याने त्याने आपल्या राज्यातील सर्व पूर्वपार असलेल्या सरदारांना जबळ करून 
त्याचा उपयोग आपल्या राजकारणासाठी करण्याच्या प्रयत्नात मालिकअंबर होता.'”९ 


“डिसेंबर १६१० मध्ये जहांगीराने खानआजम व त्याच्या मदतीला गुजराथचा 

अब्दुल्लार्ान यांस नेमले . दख्खन भागावर स्वारी करण्यास सांगितले परंतु मराठी 
बारागिरांनी त्यास वेगवेगळया ठिकाणी दिवसरात्र न पाहता त्याच्यावर हल्ला करून 
त्याची हलाकी केली. त्यास दौलताबाद या ठिकाणी येऊन माघार घ्यावी लागली. 
दक्षिणी सैन्याने पाठलाग करून बरेच सरदार ठार केले. अल्ली मर्दनख्यान, 
झुलफिकारख्यान मारले गेले. अब्दुल्ला पुढे गुजराथ प्रांतात गेला. खान आझम हा 
लढाई न करताच परत बऱ्हाणपुरास येऊन परवीझच्या तळावर गेला. मलिकअंबरने 
दुसऱ्या लढाईत विजय मिळविल्याने त्याला निजामशाही सरदाराची एकजूट राखणे 
सोपे गेले. या काळी शहाजी राजे व त्याचे बंधू हे त्या काळातील रितीरिबाजाप्रमाणे 
प्रत्यक्ष भाग घेण्याइतके मोठे झाले होते. त्यांनीही आपल्या जमावाबरोबर या लढयात 
भाग घेतला असणे स्वाभाविकच आहे ?'** 


४ फेब्रुवारी १६१६ त निजाम आणि मोगल सैन्याचा सामना झाला. त्यात 
मलिकअंबर नामोहरम होऊन पळू लागला. मोगली सैन्याने पाठलाग केला. यात बरेच 
निजामशाही सरदार हाती लागले . पुष्कळ सामान देखील सापडले. ५ फेब्रुवारीला 
तेथून निघून मोगली सेना खडकीस गेली. तेथे बरेच दिवस मुक्काम करून रोहणाखिंडीतून 
परत गेली .या लढयात मलिकअंबरला सर्व मुलूख मोगलास देऊन थोड्याच प्रदेशावर 
संतुष्ट रहावे लागले. 


मलिकअंबरच्या शरणगतीनंतर अदिलशहाच्या मध्यस्थीबरून व मलिकअंबरच्या 
फसव्या कारवायांना भुलून अदमखान, जाधवराव, बापुजी काटे, उदाराम व आणखी 
काही सरदार मलिकअंबरकडे आले. आदमखानास कैद करून ठार मारले तेंव्हा बापूजी 
काटे व उदाराम आदिलशाही हद्दीत पळाले. बापूजी काटे यास ठार मारले व उदाराम हा 
मोगलांच्या सैन्याशी लढा देऊन पळाला शहाजहानच्या नोकरीत जाऊन शिरला. 


लढयात जय मिळवून जादा आलेली सेना परत जातांच मलिकअंबरने पुन्हा 
स्थिरस्थावर करून गेलेला मुलूख परत मिळवण्यासाठी खटपट केली व युध्द करून तो 
आपले हाती आणला. युध्दाच्या - संरजामाचीही चांगली तयारी केली. दख्खन 
सुभ्याने ही वार्ता जहागीर यास वेळोवेळी लिहीली. मलिकअंबरच्या बारागिरांनी 
पुष्कळ लढाया दिल्या. मोगली सैन्य आले की पळ काढणे व पुन्हा चोहोबाजूने घेरे 
टाकणे हे महत्वाचे होते. असे करून बराच मुलूख ताब्यात घेतला .परंतु पुढे जहागीराने 


५६ 


शहाजादा खुर्रम याची पुष्कळ सैन्यानिशी १५ डिसेंबर १६२० रोजी रवानगी केली. 
२० ऑक्टोबर १६२० पूर्वी जाधवराव ही मोगलांना मिळाले. 


संघर्षामध्ये मोगल सैन्य पाठलाग करीत खडकी पर्यंत येऊन पोहचले. खडकीची 
धुळधान उडवून टाकली व अहमदनगरच्या मदतीला निघाले. मलिकअंबरने मोगलाचा 
जोर ओळखला व तहाची बोलणी केली. इकडे ही मोगली सैन्यास अन्नधान्यही नव्हते, 
त्यांनीही तहाची बोलणी मान्य केली. त्यानुसार मोगली मुलूख परत करावयाचा व 
त्यास लागून १४ कोसाची लागून असलेली निजामशाही पट्टी दयाबी असे ठरले. खंडणी 
पन्नास लाख रूपये दयावयाचे . त्यामुळे या भागातील सरंजामदार मोगलास मिळाले. 
१६२१ च्या पावसाळयापर्यंत स्वास्थ मिळाले. 


“ “खुर्रम आम्न्यावर चालून गेला तेंव्हा जाधब मलिक अंबरकडे खुर्रमच्या तर्फेने 
येऊन राहिला . फेब्रुवारी १६२३ मध्ये दौलताबाद येथे वाद होऊन जाधवरावाना 
दौलताबाद सोडून जाणे भाग पडले . इ.स. १६२३ च्या डिसेंबरात जाधवराव बादशाही 
चाकरीत पुन्हा सामील झाला.” * 


मोगल आदिलशाही तहाने अदिलशहास दक्षिणेत मुलूखगिरी करण्याची सवलत 
मिळाली. त्यास खुर्रमच्या बंडाने पायबंद बसला . खुर्रमचा बंदोबस्त व इराण कंधारचे 
राजकारण यांत मोगली सेना अडकली होती. खुर्रम कुतूबशाहीतून उत्तरेस गेल्यावर 
मोगली नामवंत सरदारांना उत्तरेकडे जावे लागले. व दख्खनचा सुभा सरबुलंदखानाच्या 
ताब्यात द्यावा लागला. आदिलशाहीच्या कारस्थानात मदत व्हावी म्हणून 
सरलष्करखानास दक्षिणेत पाठविले. याचवेळी मालिकअंबरने जहांगिराकडे वकील 
पाठवून दक्षिणेचा कारभार आपल्याकडे द्यावा अशी मागणी केली. आदिलशहानेही 
तशीच मागणी केली. आदिलशाहीस मान्यता दिली व ५००० निवडक स्वारानिशी 
बऱ्हाणपूरास पाठविले. या सैन्यास मलिकअंबर अडथळा करील म्हणून त्यांच्या मदतीला 
जाधवराव, उदाराम वगैरे सरदार बालाघाटात आले व त्यास घेऊन गेले. मलिकअंबराने 
कुतुबशाही कडून खंडणी वसूल करण्याच्या उद्देशाने तिकडे कूच केली तेथूनच खंडणी 
घेऊन व तह मुक्रर करून मलिकअंबर बेदरला आला. ते शहर आदिलशाही सरदाराकडे 
होते. बेदर लुटले व विजापूरावर चालून गेला. आदिलशहा पळून जाऊन कोटात 
जाऊन बसला त्यांच्या मदतीसाठी मुल्लामंहमदने निकड लाऊन सरबुलंदरञानाकडून 

सरलष्करखण्यानाच्या ताब्यात मोगली सेना देऊन मालिकअंबरावर चालून जावयाचा 
निर्णय घेऊन तेथून निघाले. मलिकअंबरने आमच्या भांडणात मोगलांनी पडू नये 
म्हणून पुन्हा पुन्हा विनविले. परंतु बऱ्हाणपूरच्या अमिरांनी मान्य केले नाही आणि फौज 
चालून येऊ लागली तेंव्हा मलिकअंबर आपल्या सैन्यानीशी विजापुराहून निघाला. 
मोगली व मुल्लामंहमदाच्या सैन्यानी त्यांचा पाठलाग सुरू केला. 


मलिकअंबरने हे सैन्य भातोडीत गाफिल आहे हे पाहून अचानक हल्ला केला. 
त्यात मुल्लामंहमद मारला गेला. त्याचबरोबर सर्वच गोंधळ उडाला जाधवराव उदाराम 
तर लढाई न देताच निघून गेले. आदिलशाही व मोगली जवळ-जवळ सर्व सरदार कैद 
केले गेले. काही अहमदनगर, बऱ्हाणपूर इतरत्र पळाले. सर्व कैद्यांना दौलताबाद 
किल्यात पाठवून दिले. लढाई इ. स. १६२४ च्या आक्टोबरमध्ये झाली. या लढाईत 
शहाजी प्रभूती मलिकंबरच्या बाजूने होते. 


शरीफजीचा मनचेहरच्या गजदलाशी सामना झाला. त्यात त्याने मनचेहरचे बरेच 
लोक मारले. शरीफजीही शत्रुच्या बाणांनी धारातीर्थी पडला. त्याच वेळेस शहाजी 
प्रभूती धाऊन गेले . मनचेहरास कैद केले. परंतु निजामशाहीला भातोडीच्या युध्दातील 
विजय हा शेवटाच विजय ठरला गेला. 


मलिकअंबराने निजामशाहीचा डोलारा कायम राखण्याचे जे प्रयत्न केले हाते. ते 
सर्व घरच्या कलहा मुळे वाया गेले. 

“भातोडीनंतर इ.स. १६२५-२६ मध्ये मलिकअंबरने विजापूरावर जाऊन पुन्हा 
नवरसपूरची नासडी करून टाकली. नंतर आदिलशाही व मोगलाचे ताब्यात गेलेला 
मुलूख व सोलापूरचा किल्ला परत घेतला.” 


भोसले घराण्यात इ. स. १६२३ पूर्वीच भाऊबंदकी सुरू झाली होती. खेळोजी 
हा विठोजीचा मुलगा , शहाजीचा वरचष्मा होत आहे हे पाहून त्याचा हेवा करू 
लागला. शहाजीचा जाधवरावाशी असलेला संबंध जाणून मलिकअंबर शहाजीच्या 
ऐवजी खेळकर्ण याचीच बाजू घेत आहे हे लक्षात येताच शहाजी इ.स. १६२५ च्या 
सुरूवातीस, कदाचित मलिक अंबरने सोलापूरचा किल्ला घेतल्यानंतर निजामशाही 
चाकरीतून निवृत्त होऊन आपल्या जहागीरीत राहिला याचवेळी आदिलशाहीचे चांगले 


सेनापती कैद झाले. “ याच वेळी शहाजीने निजामशाही सोडून इब्राहिम आदिलशहाची 
ष्ट 


इ, स. १६२५ च्या अखेरीस 'सरलष्करी' पत्करली ''* 


मलिकअंबरच्या खास कारकिर्दीत शहाजीराजांनी सर्व युध्दविषयक हालचालीत 
मलिकअंबरच्या खाशा कटात राहून मोठा भाग घेतला आणि त्यानी कार्यकर्तृत्वात 
मिळविलेल्या कीतींमुळेच आदिलशहाने त्याला ताबडतोब सरलष्करांचा हुद्दा देऊन 
आपल्या मदतीस घेतले. शहाजीच्या या कार्यामुळेच त्याच्या कार्यकर्तृत्वाची कल्पना 
करता येते. शहाजीची ही कारकिर्द म्हणजे त्याच्या वयाचा १०-२३ वर्षाचा काल 
होय. बयाच्या मानाने त्याचे कार्य फार मोठे होते. 


३.२.४ शहाजी आणि आदिलशाही संबंध 


राज्य कारभारातील खांदेपालट नेहमीच सुफलीत होते असे नाही. 
मानापमानाच्या विशिष्ट मनस्थितीत एख्यादा कर्तबगार पुरूष जेंव्हा त्राग्याच्या भरात 
राजकारणातून अलिप्त होऊ पाहतो तेंव्हा तो मनुष्य आपल्या दुर्बलतेत स्वार्थासाठी 
लगट करणाऱ्या शत्रूच्याही जाळयात सापडतो. अर्थातच अशा आंदोलनात त्याच्या 
मोठेपणाला सहाय्यक झालेल्या प्रत्यक्ष वा अप्रत्यक्ष हेव्यादाव्यांना तोंड देताना त्याला 
जड जाते आणि ज्या प्रगतीवर मानसन्मानाची अपेक्षा करतो ती निष्फळ झाल्याने 
आपल्या आयुष्यातील काळाचा फुकट व्यय झाल्याबद्दल त्याला पश्‍चातापही करून 
घ्यावा लागतो. मलिकअंबरावर रागावून आदिलशाहीत जाऊन तेथील अनुभव घेतल्या 
नंतर चोबीस पंचवीस वर्षाच्या शहाजीराजांची अशीच मन:स्थिती झाल्याचे दिसते. 


“'भातवडी- सोलापूरची मोहिम यशस्वीपणे संपल्यानंतर म्हणजे त्या वर्षाच्या 
पावसाळयात शहाजी राजे निजामशाही चाकरीची रजा घेऊन, जाऊन आपल्या 
जहागिरीत राहिले. त्यानंतर आदिलशाहीकडील बोलणी येऊन ते आदिलशाही चाकर 
झाले शहाजीराजांच्या २८ जुलै १६२५ च्या पुणे परगण्याच्या कारकुनास लिहीलेल्या 
पत्रात “शहाजी राजे सरलष्कर” म्हणून उल्लेख आढळतो. २० 


“म्हणजेच शहाजी राजे यापूर्वी आदिलशाहीत गेले असले पाहिजेत, असे बेंद्रेना 
वाटते. शहाजीचा सुभा व सरंजाम शहाजीनंतर साबाजी अनंतास व विश्‍वासरावाचा 
हवाला गोंविद विश्वनाथाकडे आला असावा.” २८ 


द 


“आदिलशाही राजकारभारात शहाजी महाराजास येण्यापूर्वी कोणाही बीगर 
इस्लामी माणसाला इस्लामी वजीराच्या हाताखाली वावरावे लागत होते. हे शहाजीना 
धोक्याचे वाटले, त्यासाठी हिंदी हुकमी सैन्यबल आवश्यक आहे. त्यादृष्टीने त्यांनी तसे 
प्रयत्न केले. पठाणी इस्लामी सरदारांना शहाजीचा आदिलशाहीतील अधिकाराचा 
हेवा वाटू लागला. परंतु त्यांची मोगली किंवा मलिक अंबरी शत्रुत्वाला थोपवून धरण्याची 
कुवत नसल्याने इब्राहिम आदिलशहाकडे त्याबाबत तक्रार करणे जमले नाही. परंतु 
त्यांनी सुलतान महमंद आदिलशाहीवर येताच कारबाई केली. तरी ती देखील त्यांना 
रणासाठी मुरारजगदेवाचे प्राबल्य सहन करणे भाग पडले.!''* 


““भातवडीच्या युध्दानंतर ताबडतोब काही दिवसात आदिलशहानी बोलणे जाऊन 
त्याला मुल्लामहंमदची सरंजामी “ सरलष्करी' जुलै १६२५ पूर्वीच देऊन आपल्या 
मदतीस घेतला” * 


शहाजी फेब्रुवारी १६२८ पूर्वीच निजामशाहीकडे परत येतो .कदाचित शहाजीच्याच 
आग्रहावरून जाधवरावही १६२९ च्या सुरूवातीस निजामशाहीत येऊन मिळाल्याचे 


कबूल करतो पंरतु तो निजामशहाच्या दरबारात आपल्या सर्व सरंजामानिशी २५ ऑगष्ट ? : 


_१६२९ रोजी दौलताबादेस आल्याबरोबर निजामाचे गुप्त कारस्थान होऊन जाधवराव व 
त्याचे मुलगे ठार मारले जातात . यावेळी शहाजी दूर परांडयास असतो. जाधवरावाचा 
खून म्हणजे आपल्या कारवाई विरूध्दच कारस्थान होय असे समजून तोही निजामशाही 
सोडून मोगलाकडे जाऊन मिळतो. 


“शहाजी इब्राहिम आदिलशहाच्या आग्रहावरून आदिलशाहीत सरलष्करीच्या 
कारभारावर गेला व सुलतान मंहमद गादीवर येताच जी पठाण दख्खनी इस्लामी 
सरदाराबद्दल वैमनस्ये पराकोटीस गेली. ती पाहून सुलतान महमंदा'च्या कारकिर्दीत 
शहाजी फारतर तीन चार महिने राहिला असावा. परंतु त्यातील निम्मा काळ निजामशाहीत 
परतण्याच्या कारस्थानात गेला . त्याचा मंहमद आदिलशहाशी खरा संबंध इ. स. 
१६३६ नंतर आला. '* 


“ आदिलशहाने शहाजीस सरलष्कर म्हणून घेण्यात दोन हेतू साधले .मारल्या 
गेलेल्या सरदारांमुळे झालेली नुकसानी भरून काढली व त्याच बरोबर शहाजीने 
रायारावाला पराभूत करून ताब्यात घेतलेले परगणेही आदिलशाहीकडे राहू शकले. 


६० 


अर्थात्‌ ही फूट होत असल्याची बातमी कळताच मलिकअंबरने हे दोनही परगणे साबाजी 
अनंताकडे देऊन त्याला ते घेण्यासाठी शहाजीवर पाठविले .शहाजी आदिलशाहीत २८ 
जुलै १६२५ पूर्वीच गेला यांचा संघर्ष हा १६२५ च्या जून पूर्वीच झालेला असावा. '!* 


“शहाजीचा आदिलशाहीत सरलष्कर म्हणून निदान जुलै १६२५ पासून ते ८ 
मार्च १६२८ पर्यंत अधिकार चालू ठेविला यात शंका नाही.” ** 


“शहाजी आदिलशाहीत तीन वर्षे राहिले या अवसरांत शहाजीला साबाजी पंताच्या 
लढाई खेरीज मुधोजी फलटणकराचा पाडाव, केरळ व कर्नाटक प्रातांतील लढयात 
भाग घेऊन आदिलशाहीची झालेली हलाकी सुधारण्यासाठी झगडावे लागले. 
मलिकअंबरच्या निधनाने निजामशाहीच्या चढाईपासून आदिलशाहीचा बचाव झाला. 
इब्राहिम आदिलशहा १२ सष्टेंबर १६२७ रोजी वारला व सुलतान महमंद तख्तावर 
आला. आदिलशाहीतील वजीरीच्या वैयक्‍तीक चढाओढीत कित्येकांना मृत्यूमुखी 
पडावे लागले. काही घरी तर काही आदिलशाही सोडून इतरत्र गेले. याचा फायदा 
निजामाने घेतला. धारूरवर चालून गेला. त्याचा पराभव झाल्याने सैन्य उधळले. 
पुन्हा आदिलशाही सरदार बेसावध आहे हे पाहून हल्ला चढवला .त्यात सादतखान, 
व इतिमतखान यास पकडून नेले. परंतु त्यांना चांगल्या रितीने वागवले. बहुदा ही 
लढाई आक्टोबर १६२७ मध्ये झाली असावी. * 


*“' निजामशहा आदिलशाही प्रातांत लुटालुट करीत विजापूरमजिक महमदपूरापर्यंत 
आला. कंदरीकंदुरीनजिक लढाई झाली त्यात हमीदखान पळाला. परंतु निजामशाही 
सरदारांनी पुन्हा हल्ला करून एखलासख्यानास पकडून नेले. नंतर बंकापूर एक वर्षापर्यंत 
लढविला .या दोन्ही लढाया सरलष्कर या नात्याने शहाजीने परतवून लावल्या. त्यास 
अनुकूल असे वातावरण आदिलशाहीत राहिले नाही. हमीदस्ञानाने शहाजीमुळे 
मराठ्यांच्या सैन्यापासून पराजय घ्यावा लागतो हे पाहून शहाजीस परत नेण्याचा खटपटीस 
सुरूवात केली असावी आणि शहाजीने निजामशहाकडे जाण्याचे फेब्रुवारीत किंवा 
तत्पूर्वीच कबूल केले असावे.” * 


“ शहाजी व तुकाई यांचे लग्न आदिलशाहीत नोकरीत शिरण्यापूर्वी म्हणजे 
१६२१ मध्ये झाले.” * 


“शहाजी महाराजापासून सरलष्करी पदाचा रिवाज बंद केला .मात्र पुढे मुराररावाला 
६१ 


वजीरीत यावयास मिळाले याचे कारण मराठयांशी तोंड देणे मुसलमान सरदारांना डोंगरी 
भागात जड जात होते आणि निजामशाहीत त्यांना वाव मिळाल्या कारणाने आदिलशहाला 
वारंवार अपयश स्वीकारून निजामशहाच्या तंत्राने वागवे लागत असे. शहाजीची 
उपस्थिती आदिलशाही सरदारांना उत्तेजक ठरली.!'' * 


“निजामशाहीत फेब्रुवारी १६२५ पुर्वीच त्याने मोकासा घेऊन तो कार्यास लागला. 
त्यानंतर जाधवरावही निजामशहाच्या भटीस आला .पंरतु निजामाने त्याच्या विषयी 
संशय व्यक्‍त केला. त्याचा व त्याच्या मुलाचा खून १५ ऑगष्ट १६२९ रोजी केला 
आणि मराठ्यांच्या एकीत फुट पाडली.” 


निजामशाही वाचवण्याची एकजूट होत होती ती मोडली आणि मंतर करण्यात 
आलेले प्रयत्नही अयशस्वी ठरले. 


शहाजीने आदिलशाहीत जाऊन मुसलमानांखेरीज कोणालाच वजीर करावयाचे 
नाही असा पायंडा मोडला. शहाजीनंतर काही सरदारांना स्वतंत्र संधी लाभली. 
मुरारजगदेवाला आपला पराक्रम इतिहासात नमूद करून घेण्यास वाव मिळाला. 


शहाजी सरलष्कर झाला. कार्य केले परंतु सभोवतालच्या हेव्यादाव्याच्या 
वातावरणात आपली शक्‍ती दक्षिणेच्या राजकीय उन्नतीकडे लावता आली नाही. त्याच 
स्थितीत आदिलशाहीस निजामशाहीत आल्यावर तोंड दयावे लागले. पुन्हा खांदेपालट 
करून परकीय मोगलाकडे जावे लागले. अशीच परिस्थिती बराच काळ टिकली. 
त्याच वेळेस राज्यक्रांतीतील ध्येयवादी पुढाऱ्याच्याच कार्यकुशलतेमुळे चांगला पाया 
लाभतो, घ्या गोष्टीची आपणास साक्ष मिळत आहे. असे बेंद्रे येथे आवर्जून सांगतात. 


“ ३.२.५ शहाजी आणि मोगल संबंध 


शहाजी आदिलशाही सोडून पुन्हा निजामशाहीत आला. निजामशाहीतील 
अंत:कलहामुळे तो मोगलास जाऊन मिळाला व पुन्हा तयारी होताच निजामशाहीच्या 
पुनरुज्जीवनार्थ प्रयत्न केले. त्यात हार ख्यावी लागल्याने तह रद्द करून पुन्हा 
आदिलशाहीत जावे लागले हे येथे बेंद्रे यानी इतर साधनाच्या साहाय्याने नमूद करण्याचा 
प्रयत्न केला आहे. 


६२ 


“इ.स. १६३१ च्या ऑक्टोबर पूर्वी फत्तेखानाने बुऱहाणनिजामशहास मोगलांच्या 
आज्ञेवरून ठार मारल्याचे समजताच शहाजीने निजामशाही बुडू न देण्यासाठी प्रयत्न 
सुरू केले त्यात कोकण सिद्दी व इतर मराठे व इस्लामी सरदार त्यांच्या कटात मिळाले. 
आदिलशहावर मोगलांनी स्वारी केली .त्यास आदिलशाही सरदारानी तोंड दिले, मात्र 
मनुष्यहानी बरीच झाली. अशा परिस्थितीत मुरारपंताला व त्याच्या तर्फे खवासस्थान व 
इतर सरदाराला आपल्या कारस्थानात मिळवून घेणे कठीण गेले नाही. शहाजीने 
फत्तेखानाकडून किल्ला घेऊन त्याच्या मदतीस मोगल येण्यापूर्वीच निजमशाही हुकमतीत 
आणण्याचा घाट घातला. आदिलशहाने मदत देण्यास कबूल केले. फत्तेखानाने 
शहाजी चालून येत आहे, हे पहाताच मोगलांची मदत मागितली त्यापूर्वीच म्हणजे 
जुलैला कारस्थान शिजताच शहाजीने आपल्या हाती असलेल्या मुलख्याचे व सिद्दी 
वगैरेच्या साहाय्याने कोकणात एका गडात कैदेत असलेल्या वारसास आणून त्याच्यावर 
जुन्नरच्या बाजूला जाऊन पेमगिरीत ( भीमगड ) १६३२ ऑगष्ट मध्ये छत्र धरीले . 
पावसाळा संपताच निघण्याकरिता मुरारीकडे गेला. मुरारीला शहाजी व सिद्दी मिळाल्याने 
ही युती आदिलशाहीस संकट प्रसंगी मोठी सहाय्यकारक झाली त्यामुळे त्याला मोगली 
सैन्यावर बराच दाब ठेवता आला.''* 


“' शहाजीच्या हालचालीची बातमी लागताच फत्तेखानाने मोगलाकडे बुऱ्हाण 
निजामशहाचे जडजवाहिर पाठविले व आपल्या मुलास ओलीस ठेवले. बादशहाने 
शहाजीला पूर्ण संरजामार्थ दिलेला प्रांत फत्तेखानाला जहागिर दिला. मात्र तो त्यास 
शहाजीकडून सोडवून घ्यावयाचा होता. सहाजिकच मोगली मदतीशिवाय शक्‍य 
नाही. आदिलशाहीची मदत मिळणे कठीण होते. शहाजी आदिलशाही सैन्यास 
घेऊन निघणार ही बातमी लागताच फत्तेखानाने त्यास कळविले की, मुरारजगदेव व 
अब्दुल्लाख्यान यांच्या साह्याने शहाजी त्याच्याकडून दौलताबाद गड काबीज करण्यास 
निघाला आहे. जर दाणागोटा मिळाला तर दौलताबाद गड मोगलाकडे देईन ख्यानखानानने 
आपला मुलगा यास ताबडतोब दौलताबादकडे रवाना केले. शहाजी व रणदुल्लाखान 
हे त्यांच्या पाठीवर गेले . रणदुल्लाने फत्तेखानास सांगितले की, मोगली सरदारांना 
थारा देऊ नकोस, आम्ही तुला तीन लाख रूपये व जरूर तो दाणागोटा पुरवितो 
आपणास आदिलशाही मदत येत आहे हे पहातच फत्तेर्थानाने आपला पूर्व बेत बदलून 

गड लढवण्याची तयारी ठेवली. ही फत्तेखानाची वृत्ती बदलेली पाहून मोगली फौजेने 

दौलताबादेस वेढा देण्याचे ठरविले .हा वेढा चार महिने चालू होता .वेढा पडताच 
फत्तेख्ानाने शहाजी.व रणदुल्लाख्यान यांनी केलेल्या कराराप्रमाणे दाणागोटा पाठविण्यास 
सागितले. मुरारी सर्व मदत घेऊन आला होता. मुरारीने दौलताबाद आपल्या ताब्यात 
दिल्यावर मदत पोहोचती केली जाईल असा हट्ट धरला. खानही दौलताबादच्या 
वेढयात २ मार्च १६३३ ला सामिल झाला. ९ एप्रिलला पहिला सुंरूग उडविला. मोठी 
हातघाई झाली . परंतु मोगलास माघार घ्यावी लागली. फार लोक पडले. मोगली 
सैन्याला गडावरून होणारा मारा ब पाठीवर शहाजी व विजापूरी बारा हजार स्वारांच्या 
हल्ल्यास तोंड द्यावे लागत होते. परंतु मुरारीच्या हट्टामुळे आपली शिकार हुकणार हे 
पाहून आदिलशाही सरदार मुरारीवर बिनसले आणि खानखानानने त्या परिस्थितीचा 
फायदा घेतला. बिनसलेल्या लोकांना लाच देत राहून आपली पिछाडीची बाजू 
बरीचशी सुरक्षित राखली आणि मुरारीला जालन्यापर्यंत माघार घ्यावयास लावली. 

दुसरा सुरुंग उडविला. तेंव्हा सुमारे २०० आदिलशाही लोकांनी भोसल्यातर्फे कारवाई 
करून दौलताबाद गडावरून आपली रात्री सुटका करून घेतली .फत्तेखानालाही आता 

शरणागती दिरंगाईवर टाकणे अशक्य झाले. शेवटी १७ जून १६३३ रोजी फत्तेखानाने 
शरणागती दिली व १८ जूनला किल्ला मोगलांच्या हवाली केला. नासिरख्यानास 
दौलताबादचा हवाला देऊन खानखानान परतला झाफरानगरापर्यंत गेला. तेथे मुरारीने 
फऱ्हादखानाला तहाचे बोलणे करण्यास पाठविले. परंतु त्याला ख्थानख्यानानने परत 
लावून दिले. तेंव्हा आदिलशाही सैन्याने नैराश्याने व बेफिकीरपणे पुन्हा दौलताबादेवर 

चाल केली. परंतु खानखानान जवळ आला आहे असे समजताच आदिलशाही सैन्य 
नाशिककडे निघून गेले. आझमखानाबरोबर पाठविलेल्या निजामशाही वारसास 
खानझामनच्या हवाली केले व त्यास ग्वाल्हेरच्या किल्ल्यात कैद करून ठेवले 

फत्तेखानाला माफी देऊन मोगली चाकरीत घेतले?'** 


“दौलताबाद घेण्याचा डाव फसला तरी निजामशाही मोठमोठ्या सरदार अमिरांनी 
आपापले सुभे व जहागिरी मोगली अंमलाखाली सहजासहजी जाऊ न देण्याच्या 
निर्धाराने स्वतंत्रपणे वागण्याचे ठरविले. शहाजीला परत अहमदनगरच्या आसपास 
राहून निजामशाहीचा मुलूख सोडविण्याच्या खटपटीस लागावे लागले. इ.स.१६३३ 


च्या पावसाळयात शहाजी मुरारपंताबरोबर तुळापूर पाबळकडेच होता.!'!*' 
दड 


“१६३३ च्या पावसाळयानंतर परेंडा गडास वेढा देण्यासाठी तिकडे जाण्यासाठी 
इतरत्र बंदोबस्त राखावा म्हणून खानझमानला तीन हजार स्वारानिशी शहाजीला 
अहमदनगहून जुन्नरच्या बाजूस लावून देण्यासाठी व चांभारगोंदे लुटून संगमनेरला तळ 
देऊन राहण्यासाठी पाठविले .या बंदोबस्ताचा मोगली डाव सफल झाला नाही . यावेळी 
शहाजी मोठया सैन्यानिशी मुरारपंत,रणदुल्लाखान व बंदे याकूतखान यांच्या फौजेत 
जाऊन मिळाला . शहाशुजाने महाबतखानाच्या सल्ल्यावरून परेंडयास वेढा दिला. 
वेढयाची सर्व सूत्रे अलिवर्दीखानाकडे दिली . सहा महिने वेढा लढविला. दरम्यान 
महाबतखान व खानदौरान यांच्यात वैमनस्य वाढले. त्यामुळे शत्रूंनी त्या भाडंणाचा 
फायदा करून घेतला. शहाजी ब आदिलशाही सरदारांनी, या दोन भांडत असलेल्या 
खानाच्या गोटयातून मोगली सैन्याच्या हालचालीच्या बातम्या काढून अचूक प्रतिहल्ले 
लढविल्याने मोगली चढाया निष्प्रभ ठरल्या आणि शहाशुजाला आपल्या सैन्यासह 
२१ मे १६३४ ला माघारी फिरावे लागले. नंतर १६३४ च्या ऑक्टोबरच्या सुरूवातीस 
महाबतखान मेला व शहाशुजाही परत उत्तरेकडे गेला. नंतर शहाजीने दौलताबाद प्रातांत 
बरीच चढाई केली. '* 


“५६३४ चा पावसाळा संपल्यानंतर दौलताबाद जवळ येऊन बसलेल्या 
शहाजहानने खानदौरानला वीस हजार स्वारानिशी कंधार, नांदेडकडे पाठवून प्रदेश उध्वस्त 
करण्यास व तिकडील उदगीर व औसा हे गड घेण्यास सांगितले. खानझमानच्या 
बरोबरही वीस हजार स्वार देऊन अहमदनगरकडे रवाना करून त्यास शहाजीची 
चांभारगोंदा व अष्टी ही मूळ राहण्याची ठिकाणे काबीज करून शहाजीकडे असलेला 
कोकणणप्रांतही सोडविण्यास सांगितले आणि जर बादशहा कडून हुकूम गेले तर 
आदिलशाही मुलूख ही बेचीराख करण्याची सूचना दिली.'*१ 


अर्थातच आदिलशाहीवर दडपण आणणे व शहाजीसारख्या शूर व्यक्तीस ओलीस 
धरण्याचा प्रयत्न केला. 


“शाहिस्तेखानाने संगमनेरकडे जाऊन शहाजीपुत्र संभाजीचा बंदोबस्त करण्यासाठी 
गेला. संभाजी निसटला तो चाकणकडे गेला. महमंद बाकरला जुन्नर काबीज करण्यासाठी 
रवाना केले. संभाजी चांभारगोंदयास गेला. तेथून जुन्नरला गेला. तो जवळ जवळ येत 
आहे, असे पाहून संभाजीने माघार घेतली. जुन्नरगड मात्र मोगलास मिळाला नाही.'?* 

“श्रीगोंदा हे सुरक्षिततेच्या दृष्टीने भक्‍कम ठिकाण नाही म्हणून शहाजीने चुलतभाऊ 
मालोजी यांच्याकडून माहूलीगड आपल्या ताब्यात घेतला. मालोजी यास घेऊन 
जुन्नगकडे गेला. तेथून तो पारगांवावरून परेंड्याला जाण्याच्या तयारीत आहे. तेव्हा 
खानझमान शहाजीच्या पाठीवर गेला. शहाजी हा त्याचवेळी भीमा ओलांडून लोहगावी 
गेला.” * 


इ.स. १६३५ च्या पावसाळ्यापूर्वी शहाजहानच्या अपेक्षेप्रमाणे आदिलशहाची 
मदत तोडून मोगली सैन्याला शहाजीचा नाश करता आला नाही. निजामशाहीचे नवीन 
राज्य गेले. परंतु त्या राज्याचे नियंत्रण करणारे गड शहाजीच्या ताब्यात राहिले होते. 


“'शहाजीस आदिलशहा मदत करतो म्हणून शहाजहानने १७ मार्च १६३५ रोजी 
खानदौरान ला सोलापूरच्या बाजूने तर खानझमानला इंदापूरच्या बाजूने पाठविले.'”* 


शहाजीचा बंदोबस्त करणे हाच प्रमुख हेतू मोगल बादशहाचा होता. आदिलशाही 
मोगलांच्या पुढे तग धरेना. आदिलशहा तयार झाला. 


त्यात शहाजी संबंधीच्या अटी- 
० निजामशाही दोघांत वाटून घेतली. 


७ आदिलशहास त्याचा गेलेला ब निजामशाहीचा बराच मोठा भाग 
मिळाला. 
७ जो भाग मोगलाकडे गेला त्यात आदिलशहाने ढबळाढबळ करावयाची 
नाही. 
७ शहाजीस त्यांच्या अपराधाबद्दल शासन दरबारात वाव देऊ नये. 
ज्याअर्थी शहाजीला आश्रयाची दुसरी जागा नाही त्याअर्थी तो जर आदिलशहाच्या 
चाकरीत येऊ पाहील तर त्याने प्रथम जुन्नर, राजध्येर, त्रिंगलवाडी व भीमगड हे किल्ले 


मोगलाकडे द्यावे. अशा अटी ठरल्या. या अटी शहाजीने नाकारल्या असल्यास नवल 
नाही. 


अर्थातच निजामशाही लढा चालू राहिला . पुढे लढा चालविण्याची जबाबदारी 
आदिलशहावर आली. 


द्द 


निजामशाहीवबरील स्वारीच्या कारभाराला शहाजहान कंटाळला . लढे देणे अशक्य 
झाले. पुन्हा परत जावे असे वाटू लागले. मात्र शहाजीचे पारिपत्य न करता जाणे 
म्हणजे इभ्रतीला पोषक नाही असे वाटत होते. आदिलशहालाही मोगल बादशहा 
जोपर्यंत दक्षिणेत आहे तोपर्यंत आपल्या व प्रजेला स्वास्थ्य लाभणे कठीण आहे असे 
वाटत होते. 


“१०मे १६३५ मध्ये शहाजहान मंडूस गेला व दक्षिणेचा कारभार औरंगजेबाकडे 
सोपविला.” ** 


शहाजीने मोगल आदिलशाही तहाप्रमाणे आदिलशाहीत जाण्याचे व आपल्या 
हातातील गड देण्याचे नाकारले. 


तेंन्हा खानझमानला शहाजीच्या पाठलागावर जावे लागले. शिवाय मदतीसाठी 
रणदुल्लास विनंती केली. यावेळी शहाजी लोहगावला व खानझमान भीमेच्या पलिकडे 
अशी परिस्थिती निर्माण झाली. मात्र शहाजीचा रणदुल्ला व खानझमान यांनी पिच्छा 
सोडला नाही. शहाजी कोकणात गेला. तेथून माहूलीस आला, तेथून मुरंजनगडावर 
गेला,शहाजीच्या सैन्यातील काही लोकांना त्यांनी मारले. शेवटी माहुलीस शहाजी 
थांबला . सामान घेऊन गडावर गेले. खानझमान व रणदुल्लाखान तेथे आले त्यांनी 
वेढा दिला व हल्ला चढविण्यास सुरूवात केली. लढा सुरू असतांना वातावरण तंग 
होऊ लागले. तसतसा शहाजी खानझमान यास लिहू लागला की, “जर मला पादशाही 
चाकरीत घेत असाल तर गड हवाली करतो.''*< 


“बादशहाने उत्तर कळविले की जर जीव वाचवायचा असेल तर त्यांनी 
आदिलशाहीशी बोलणी करावी. त्याप्रमाणे शहाजीने बोलणी केली. आदिलशहाच्या 
अटी व मागण्या मान्य केल्या. त्यापुर्वी रणदुल्लाखान याची भेट घेऊन निजामशहाच्या 
वारसाला त्याच्या स्वाधीन केले. आदिलशाही चाकरी स्वीकारली व जुन्नर किल्ला 
देण्याचे ठरविले. ''* सर्व किल्ले वगैरे मोगली सरदाराकडे द्यावे असे किल्लेदारास 
कळविले. 


शहाजी महाराजांच्या आयुष्यातील १६२८ ते १६३६ हा कालखंड बऱ्याच 
राजकीय घडामोडीचा आहे.शिघ्र हालचालीचा ही आहे. तसेच महाराष्ट्रात महत्वाकांक्षेचे 


बीज प्रेरीत करणारा आहे. मलिकअंबरच्या कारकिर्दीत भोसलेवंशीय व इतर क्षत्रिय 

कुलांनी मराठ्याच्या युध्दकलेतील आपली उच्चश्रेणीय पात्रता पटवून दिली. शहाजीनीही 
राज्यकारभारातील प्राविण्य पटवून सुलतानाच्या वजीऱ्या करून दाखविल्या आणि 
मोगली व दख्खणी लढायाच्या प्रसंगाने स्वतंत्र स्वराज्याची उभारणी करण्याची पात्रताही 
प्रत्ययास आणून दिली. 


भांडणांना आळा घालण्यासाठी ते निजामशाही सोडून आदिलशाहीत गेले. 
राज्यकारभारात मान मिळावा म्हणून मराठा क्षत्रियांना वजीरी देण्याचा पायंडा पाडून 
दिला .आपणही सरलष्करी वजीरी केली. 


३.२.६ शहाजी पुन्हा आदिलशाहीमध्ये 


शहाजीने निजामशाही बाहूले उभे करून स्वतंत्र राजसत्ता उभारण्याचा केलेला 
प्रयत्न शहाजहान व आदिलशहा यांच्या युतीमुळे उधळला. त्यात शहाजहानला 
विजापूरकरांना निजामशाहीचा अर्धा मुलूख द्यावा लागला. शहाजीने करार करून 
मोगली चाकरीत जाऊन आपल्या मुलूखातच राहून सत्तेचे क्षेत्र वृध्दींगत करण्याचा 
डाव टाकला. मोगली नोकरीत जाऊन शहाजीने थोड्याच काळात आपला देश कसा 
प्रबळ केला. स्वकीय जनता त्याच्या मनुष्यबलात कशी सहज व एका विशिष्ट भावनेने 
येऊन सामिल झाली आणि नंतर डोईजड होऊन बसली. शहाजीने हिंदु सरदारांची 
एकी करून स्वतःचे वर्चस्व वाढविणाऱ्या शहाजीस शहाजहानने कराराने जहागिर दिली. 
स्वतंत्र राज्याचे बिजारोपण केले. तेथे त्याला ठेऊ न देण्याची काळजी घेतली. म्हणूनच 
तर शहाजीला कर्नाटकात पाठविण्यात आले. आपल्या मूळ हेतूच्या साधनात 
कर्नाटकातील लोक एकदिल राहणार नाहीत अशी शहाजीला भिती होती. कारण 
कर्नाटकातील चाकर लोकांना प्रत्यक्ष स्वार्थास धक्का बसवून घेणे त्यांना परवडणारे 
नव्हते. 


आदिलशाही व मोगल यांच्या सीमा एकमेकांजवळ भिडलेल्या होत्या. शिवाय 

नवीन सख्य टिकविणे व सरहद्द सांभाळणे याची जबाबदारी रणदुल्लाला भेडसावत 

होती. बादशहा हा दक्षिणेतून केंव्हा हलतो याची काळजी त्यास पडली होती. 

शहाजहानच्या शहाजीबद्दल दुराग्रहामुळे शहाजीला आदिलशाहीत सांभाळून घेण्याचे 

काम त्यास सोपे झाले. दहा बारा हजार प्रबळ सेना मोगलाची कमी होते आणि आपल्यात 

भर पडते म्हणून शहाजीच्या अटी तात्काळ मान्य केल्या. 


ईई 


१. शहाजीला फर्जदाप्रमाणे दरबारात वागणूक मिळावी. 


२. दहा हजार सेना त्यांचे हाताखाली असावी आणि ही सेना महाराष्ट्रीय 
म्हणजे मावळ, जुन्नर, पुणे, सुपे, या भागातील असावी. 


३. मूळ पुणे-सुपे जहागीर पूर्वीप्रमाणे कायम रहावी. 
४. सेनेसाठी सरंजामही सहाजिकच सेनेच्या देशातून असावा. 
५. बवजीरात मागील प्रमाणे मिळाली.” 
शहाजीस स्वतंत्र न ठेवता रणदुल्लाच्या मदतीस ठेवले. 


“शहाजीस भाऊवाटणी मिळाली त्यात वाई वगैरे बाजूंची गांवे व अधिक लष्कर 
- सरंजाम मिळाला. इतके मिळाले असतांना सुध्दा तो मोगली चाकरीच्या निमित्ताने 
आपल्या प्रदेशात, केवळ मुळ स्वतंत्र राज्यांच्या हेतूप्रित्यर्थ येण्याची धडपड करीत होता 
आणि तसे घडून येणार नाही म्हणून ६-७ वर्षांनी आपली पत्नी जिजाबाईस आपल्या 
प्रदेशातील मनुष्य संग्रहाच्या सहाय्यार्थ पुणे जहागिरीस, उभयतांनी पतिपत्नी वियोग 
सहन करूनही पाठविली आणि आपला हेतू साध्य करून घेण्याची खटपट केली. 
जिजाबाईनेही आपल्या पुत्राच्या पाठीशी मनुष्यबळ व तत्कालीन कर्तबगार माणसांचा 
पाठिंबा मिळविण्यासाठी इतर प्रयत्नाबरोबरच अवघ्या २-३ महिन्यात खास शिवाजीची 
तीन लग्ने करून त्या सोयरिकांच्या घराण्याशी जिव्हाळयाचे संबंध जोडले. शहाजीने 
आपल्या बरोबरचा मावळी सरदारांचा जमावही आपल्या मुलांच्या हवाली केला.” 


एका अर्थाने शहाजीने स्वतंत्र स्वराज्य निर्माण करण्याच्या दृष्टीने त्यांनी खऱ्या 
अर्थाने प्रयत्न सुरू केले असेच दिसते. 


महंमद आदिलशहाच्या सान्निध्यात असतांना शहाजीने कर्नाटकातील हिंदु राजांना 
नामशेष होऊ न देण्यात ब आपल्या प्रदेशात हिंदवी स्वराज्याची पायाभरणी करण्यात 
शक्‍य ती कारवाई केल्याचे दिसून येते. 


“कर्नाटकामध्ये रायारायल यांनी दंगा आरंभिला तेव्हा (इ.स.१६४७) नबाब 
मुस्तफाखान यास सरलष्करी देऊन बंदोबस्तासाठी कर्नाटकाकडे रवाना केले. त्याच्या 

मदतीसाठी शहाजीराजे भोसले व आसदखान यांना पाठविले. त्यावेळी रायारायल हा 
सरदहद्दी जवळ येऊन पोहचला. तेव्हा दामलवाड व कृष्णाप्पा नायक हे उभयंता 
तिकडील म्हणजे कर्नाटकातील मोठे शूर नामारकिंत सरदार होते, यांच्यामध्ये युध्द 
झाले. '' 


शहाजीराजे यांच्या नियंत्रणाखाली कर्नाटकात लढाया सुरू झाल्या. मोठया 
प्रमाणावर संघर्ष करावा लागला. 


*“ शहाजी व मुस्ताफाखान यांच्यात वाकडेपणा आला. शहाजीनी मुस्तफाची 
नोकरी सोडून शत्रुत्व धारण केले. मुस्तफाखानाने ५ ऑगस्ट १६४७ या दिवशी शहाजी 
भोसले यांना पकडण्याचा विचार केला. त्यासाठी बाबाजी घोरपडे , यशवंतराव व 
आसदखान यांच्यावर जबाबदारी टाकली. शहाजीना कैद करण्याच्या तयारीने गेले. 
सकाळी शहाजी झोपेत असतांना बाबाजी घोरपडे हे कैद करण्यासाठी येत आहे अशी 
चाहूल लागताच शहाजीने पळ काढला. परंतु घोरपडे यांनी पाठलाग करून त्यांना कैद 
केले व मुस्तफाखानाजवळ आणले त्यावेळी शहाजीकडे ३००० स्वार होते. '?५१ 


“' मुस्तफाखान गुरुवार (७ डिसेंबर १६४८) रोजी मरण पावला.त्यास वारस 
नाही म्हणून त्याची दौलत अफजल खानास देण्यात आली. ” '* 


“ शहाजी राजांना कोंडाणा किल्ला देऊन आपली सुटका करून घ्यावी लागली. 
कान्होजी नाईक जेधे व दादाजी कृष्ण लोहकरे यांना कनकगिरीहून सोडवून मेल्यानंतर 
शहाजी महाराजांनी दोघांनाही शिवाजीच्या सहकार्यासाठी रवाना केले.'' "* 


“ शहाजीची सुटका १६ मे १६४९ रोजी होऊन सरंजाम वगैरे पूर्वीपेक्षा अधिक 
मिळाला होता. असे मानणे प्राप्तच आहे. जेधे शकावलीप्रमाणे शिवाजीने कोंडाणा 
दि. १६ मे १६४९ पूर्वीच सोडला.'”** 


यानंतर शहाजीराजांना पहिल्यापेक्षा अधिक मानमरातबानिशी व संरजामानिशी 
मोठया सन्मानाने दरबारात निरोप देऊन स्वारीवर पाठविले. कैदेच्या या प्रसंगाने एका 
कोंडाण्याखेरीज शहाजीने आपल्या जहागिरीचा कोणताच भाग गमविला नाही. इस्लामी 
व हिंदु आदिलशाही सरदारांना मात्र महमंद आदिलशाहीच्या या कारभारामुळे आपमान 
मुकाटयाने सहन करावा लागला आणि विशेषत: हिंदु सरदाराविषयी त्यांनी कैद करण्यात 

गाजवलेल्या शौर्याबाबत स्थानिक समाजात द्वेषाची भावना वाढली गेली. 


शहाजीने कर्नाटकातील हिंदु राज्याकडे दाखविलेल्या औदार्याच्या वागणुकीमुळे 
या प्रदेशात स्थानिक लोकांची सहानुभूती शहाजीकडे होती. आदिलशहाचा वकील 
लख्मजी ज्योती याच्या स्वास २८ जून १६४८ च्या पत्रात तसा उल्लेख आढळतो. 


“शहाजीस अटक झाली त्या प्रसंगी परमानंदाने त्याच्या सुटकेसंबंधी, जर मी 
त्या संभाजी व शिवाजी यांच्या बापास सोडून न दिले तर मला माझ्या ह्या समृध्द 
संपत्तीवर तिलांजलि सोडावी लागेल.” '* असे वाक्य आदिलशहाच्या तोंडी घातले 
आहे. कारण शहाजीची मोठी सेना त्याला सोडून गेल्यास आपण इतर सेनेला तोंड देणे 
अशक्य होईल हे जाणूनच तर आदिलशहाने शहाजीला अधिक मानसन्मान देऊन 
मोठ्या संकटातून आदिलशाही वाचविण्याचा प्रयत्न केला. 


शहाजीच्या या सुटकेमुळे पुढील परिस्थिती निर्माण झाली. 


७ नुतन हिंदवी स्वराज्यांच्या भावनेला पोषक असे वातावरण या घटनेने निर्माण 
झाले. 


७ स्थानिक लोकांच्या विचारांत क्रांतीने बीज धरले. 


स्वायत्ततेवरील त्यांचा विश्वास दृढ झाला. 


शिवाजीला व संभाजीला मिळालेल्या उघड यशाने हिंदवी स्वराज्याच्या 
कार्यासाठी लोकसंग्रह करणे पुष्कळच सोपे झाले 


७ परकीय इस्लामी सत्तेबद्दल जी एक आपुलकी रूढ होती तिला धक्का बसला. 


७ शहाजीला महंमद शहाच्या इ. स. १६५६ मधील मृत्युपर्यंत पुष्कळच स्वतंत्र्यता 
लाभली होती. 


“ ३.२.७ शहाजी आणि अली आदिलशहा संबंध 


मंहमद अदिलशहाच्या मृत्यूनंतर शहाजीला इस्लामी व हिंदु वजीराकडून काही 
सूडाच्या भावनेने त्रास होण्याचा संभव असल्याने औरंगजेबाशी संगनमत करून 
ठेवण्याचा पवित्रा कायम ठेवला. बेदरकल्याणीच्या मोगली स्वारीत प्रतिकारार्थ गेलेल्या 

आदिलशाही सैन्यापासून शहाजी दूर राहिला. शिवाजीलाही औरंगजेबाशी मिळते 
घेण्यास सांगितले. याच काळात अलीवरील इस्लामी वजीराची नाराजी वाढत गेली 
आणि त्या कलहात जसजसे वजीराचे खून होत गेले. तसतसे शहाजीला आपले वजन 
या बंडखोराकडे टाकून आदिलशाहीत अंतर्गत कलह वाढवून सलतनतचे शक्‍तीसामर्थ्य 
क्षीण करण्यात बरेच यश मिळाले. 


इ.स. १६५७ ला अगदी सुरूवातीस अलीआदिलशहाने इलासखानाला 
शिवाजीवर पाठविले. त्याची दाळ शिजली नाही. इ.स.१६५९ मध्ये अफजलखान 
रणात उतरला .वेळीच शिवाजीने त्याचा काटा काढला. शाहिस्तेखान येत आहे हे 
पहाताच शिवाजीने सिद्दीजोहराशी तहाची बोलणी केली. 


शहाजी यावेळी दक्षिणेत पोर्टोनोव्हा वगैरे शहरे घेण्यात काल घालवीत होता. तो 
अली आदिलशहाच्या गोटातील असल्याने स्वतंत्र वागत होता. आदिलशहाने 
शहाजीच्या कृत्याकडे कानाडोळा करून सख्यत्व राखण्याचा प्रयत्न केला. भद्रप्पनायक 
शिरजोर झालेला पाहताच आदिलशहाने बहलोल व शहाजीस मदतीस बोलावले, ते 
आले. आदिलशहाने त्यास कैद केले. परंतु दुसऱ्या दिवशी सोडून दिले. मनधरणी 
केली. भद्रप्पानायकांचा बंदोबस्त करण्यास विनवीले. भद्रप्पनायक कोलीयादुर्ग गडाचा 
आधार घेऊन बसला होता. आदिलशाही फौजेला दाद देत नव्हता. इ.स.१६६३ 
नोव्हेंबरच्या याच वेढ्यात संभाजी मारला गेला. शहाजीस भद्रप्पानायकाला नेस्तनाबूत 
करावयाचे नव्हते. तरीही मुलाचा प्राण घेतल्यावरून तो रागावला व कोलियादुर्गाकडे 
बहलोलखानासह चालून गेला. भद्रप्पाने शहाजी आल्याचे कळताच त्याची शरणागती 
दिली. संभाजीच्या मृत्यूबद्दल क्षमा मागितली. इ.स. १६६३ डिसेंबरमध्ये मोठी खंडणी 
आदिलशहास द्यावयास लाऊन बेदनूरचे राज्य कायम ठेऊन भद्रप्पास परत बेदनूरला 
पाठविले. 


शहाजी महाराज त्या स्वारीवरून परतण्यापूर्वीच होहेगिरीस शिकारीस गेले असता 
घोड्यावरून पडून २३ जानेवारी १६६४ रोजी त्यांचा मृत्यू झाला. 


“ ३.२.८ शहाजीची धार्मिक प्रवृत्ती 


शहाजीने वर्णाश्रमधर्माप्रमाणे सर्व संसार , दानधर्म व दानादिविधी महोत्सव 

आचरणात कायम ठेवले. दानधर्मनेच मालोजी ब शहाजीनी स्वकीय जनतेवर कसा 
दृढ पगडा, विश्‍वास बसला हे पाहिले. जनतेबद्दल त्यांनी वेळोवेळी आपुलकी 
दर्शविली.. मालोजीप्रमाणेच अल्प कारकिर्दीत स्वकियांना आपल्या शौर्य धैर्याची 
जाणीव शहाजीने करून दिली. 


मात्र शहाजीस दहाबारा वर्षातच मिळालेला अनुभव व त्यांनी कमावलेली 
जनतेची एकनिष्ठ श्रध्दा हीच त्या राजकीय महत्वाकांक्षेला जन्म देती झाली. 


महाराष्ट्रात सतराव्या शतकात थोर नेत्यांनी परकीय इस्लाम सत्तेखाली राहून 
राज्यक्रांतीस आवश्यक ते मनुष्यबळ व द्रव्यबळ वाढवून आपल्या आचार विचार नितीतून 
त्या मनुष्यबळाला आपल्या उद्दिष्टांशी एकनिष्ठ राखले. अनेक अडीअडचणीतून जाताना 
कार्य व उद्दिष्ट यावरील स्थानिक जनतेचा विश्‍वास तसूभरही ढळू दिला नाही व 
आपली सत्ता प्रबळ केली. 


३.२.९ वा.सी. बेंद्रे यांच्या मते शहाजीचे कर्तृत्व 


१. शहाजीने स्वराज्याचा पाया घातला. 


भारतात तीन चार शतके ठाण मांडून बसलेल्या परदेशी इस्लामी सत्तेला उलथून 
पाडण्याचा, राज्यक्रांती घडवून आणण्याचा मान महाराष्ट्राला प्रथम लाभला आणि या 
राज्यक्रांतीचे नेतृत्व भोसले घराण्याने केले . शहाजीने पाया घातला, शिवाजीने इमारत 
उठविली . 


२. राजकारणासाठी पत्नीवियोग 


शहाजीने जिजाबाईला मुलांसह इ.स. १६३० पासून शिवनेरीवर ठेवले होते. 
बंगरूळाहून त्यांना पुण्यास आपल्या उद्दिष्ट कार्यासाठी त्याने बिश्‍वासपूर्वक निरोप दिला. 
तेथील जहागिरीचा सर्व कारभार त्याने जिजाबाईवर सोपविला. त्यानंतर इ.स. १६४९ 
मध्ये कैदेतून मुक्‍त होताना, सर्व प्रमुख मावळे, देशमुख व देशपांडे यांच्याकडून त्याने 
आणाभाका घेऊन स्वराज्यस्थापनेसाठी शिवाजीच्या सहाय्यार्थ तयार केले. अर्थात 
जिजाबाईही त्यात सहभागी होतीच. यावरून शहाजीचे तिच्यावरील प्रेम व निष्ठा सिध्द 
होते. 

शहाजीने पत्नीचा त्याग केला, या शंकेला मुळीच आधार सापडत नाही. या 
कर्तव्यनिष्ठ दांपत्याने राजकीय उद्दिष्टांसाठी स्वेच्छेने पत्करलेला हा वियोग होता आणि 
त्यामधूनच महाराष्ट्राचे मांगल्य स्वराज्याच्या रूपाने साकार झाले. 


३. शहाजीचा संकेत 


रणदुल्लाखानाबरोबर सतत तीन वर्षे परिश्रम करून शहाजीने कर्नाटकातील विशाल 
मुलूख आपल्या स्वामित्वाखाली आणला. त्याचबरोबर त्या भागातील हिंदु राज्यांचे 
अस्तित्व व हिंदु धर्माचे महत्व नष्ट होऊ द्यावयाचे नाही, हा आपल्या अंतरीचा संकल्प 
शहाजीने कटाक्षाने पुरा केला. 


४. मनुष्यस्वभावाची पारख 


शहाजीला अफजलखानाच्या जन्मजात विश्वासघातकी व खुनशी स्वभावाची 
पूर्ण कल्पना होती. आपला थोरला पुत्र संभाजी याच्याप्रमाणेच अफझलखान शिवाजीला 
दगा करून मारील म्हणून शहाजी मनात अस्वस्थ झाला. अफझलखान ससैन्य वाईला 
जाऊन पोहोचल्याचे समजताच, शहाजी त्याला शह देण्याच्या हेतूने सतरा हजार 
फौजेनिशी बंगळूराहून निघाला. परंतु शिवाजीने खानाचा खासा समाचार घेतल्याची 
बातमी शहाजीला अर्ध्या वाटेत समजली, म्हणून निश्‍चित मनाने तो माघारा गेला. 


५. सुसंस्कृत ब उच्च विचार श्रेणीचा महापुरूष 


शहाजी हा सुसंस्कृत व विद्वान होता. त्यांनी युध्दविषयक शिक्षण व अनुभव 
याचबरोबर राजनितीचेही चांगले ज्ञान शास्त्री पंडितांकडून घेतले होते. वर्णाश्रम धर्मानुसार 
सर्व संस्कार व दानादि विधि महोत्सव शहाजीने कुलपरंपरेप्रमाणे आचरणात कायम 
ठेवले होते. आपण रजपूत क्षत्रिय आहोत, याचा शहाजीला मोठा अभिमान असे. 
शहाजीने सामाजिक, धार्मिक व सांस्कृतिक बाबतीत पुष्कळच चांगली प्रथा पाळली 
होती. त्यांच्या पत्नींनी व पुत्रादिकांनी निरनिराळया पर्वणीस दिलेली दाने आणि केलेली 
धार्मिक कृत्ये यावरून त्याच्या घराण्यात रूढ असलेल्या धार्मिक, सामाजिक व 
व्यावहारिक उच्च संस्कृतीचा बोध होऊ शकतो. 


६. थोर राष्ट्रीय नेता 


सतराव्या शतकात ज्या थोर नेत्यांनी परकीय सत्तचे वर्चस्व नाहीसे करण्यासाठी 

आपले तनमनधन वेचलें, त्यामध्ये शहाजीला अग्रस्थान द्यावे लागेल. प्रतिकूल 
परिस्थितीतून धीराने वाट काढत आणि परक्यांची ताबेदारी पत्करूनही, स्वतंत्र राज्य 
उभारण्याचे आपले उद्दिष्ट डोळयासमोर सतत ठेऊन शहाजीने जनतेचा आपल्यावरील 
विश्‍वास ढळू दिला नाही. अनेक वेळा मनाशी योजलेल्या ध्येय साधनेत अपयश आले, 
तरीही शहाजीने आपली जिद्द अभंग राखली आणि परिस्थितीवर मात केली. हिंदवी 
स्वराज्याचा झेंडा फडकविण्याचे आवडते स्वप्न मालोजीराजांनी मनाशी रेखाटले होते, 
ते यथाशक्ती साध्य करण्याचे आमरण प्रयत्न शहाजीने चालू ठेवले. त्यांच्या पासून 
स्फूर्ती घेऊन श्री शिवरायाने पुढे महाराष्ट्रात स्वराज्य स्थापना केली. 


इतिहासतज्ञ वा.सी. बेंद्रे यांनी शहाजी महाराजांच्या कार्यकर्तृत्वाची योग्य ती 
दखल घेतली आहे. शहाजीने स्वराज्य स्थापनेसाठी केलेल्या प्रयत्नांमुळे त्यांचा स्वराज्य 
स्थापनेत मोलाचा वाटा होता हे निर्देशित करून वा.सी. बेंद्रे यांनी शहाजी महाराजांना 
योग्य तो न्याय देण्याचा प्रयत्न केला आहे. 


शहाजी महाराजांच्या चरित्राचा अभ्यास करतांना वा.सी. बेंद्रे यांनी निरनिराळ्या 
ऐतिहासिक साधनांच्या आधारे चिकित्सक अभ्यास केल्याचे दिसून येते. 


र, 


३.३ शहाजी महाराजांचे अभ्यासक : सेतुमाधवराव पगडी 


मराठ्यांच्या इतिहासाचे संशोधन व लेखन करताना सेतुमाधवराव पगडी यांनी 
शिवचरित्रावर जास्त भर दिल्याचे दिसून येते. त्यांनी शिवाजी महाराजांच्या चरित्राचा 
आणि कर्तृत्वाचा सख्योल असा अभ्यास केलेला आहे. इतिहास संशोधन आणि 
लेखन करताना त्यांनी निरनिराळ्या भाषेतील ऐतिहासिक साधनांचा वापर केलेला 
आहे. शहाजी महाराजांबद्दल पगडींचे मत जाणून घेण्यासाठी त्यांनी लिहिलेल्या 
शिवचरित्रातील पाहिले प्रकरण प्रारंभीची वर्णे याचा आधार घ्यावा लागतो. पगडींनी 
दिलेली व्याख्याने, नियतकलिकांमधून छापून आलेले ऐतिहासिक लेख यांचा आधार 
घेऊन पगडींनी शहाजी महाराजांच्या कर्तृत्वाचा घेतलेला आढावा लक्षात येतो. 


“शहाजीचा पिता मालोजी हा निजामशाही मनसबदार होता . त्याचवेळी 


निजामशाही प्रधान मलिकअंबर हा होता. "« 

शहाजीच्या जन्माच्यावेळी मालोजी निजामशाही मनसबदार होता. याचाच अर्थ 
शहाजीच्या कर्तृत्वाची सुरुवात ही निजामशाहीतूनच झाली. 


त्यावेळच्या परिस्थितीचे वर्णन पगडींनी पुढील शब्दांत केले आहे. “मलिकअंबरने 
मराठांच्या चपल आणि हलक्‍या घोडदळाचा आणि पायदळाचा पूर्ण उपयोग करून 
घेतला आणि गनिमी कांव्याच्या बळावर मोगलांना जबळजवळ २५ वर्षे थोपवून 
धरले. या मराठे सरदारांमध्ये शहाजी भोसले हे तरुण आणि तडफदार होते आणि त्यांनी 
मलिकअंबरच्या नेतृत्वाखाली सन १६२४च्या ऑक्टोबर महिन्यातील भातवडीच्या 
लढाईत उत्कृष्ट कामगिरी केल्याची दखल पगडींनी आपल्या शिवचरित्र या ग्रंथात घेतली 
आहे.” % 


/ ३.३.१ शहाजी पुन: निजामशाहीत 


निजामशाहीतून शहाजी आदिलशाहीत केंव्हा आणि का गेला हे पगडींनी स्पष्ट 
केलेले नाही. मात्र आदिलशाहीतून शहाजी निजामशाहीत येण्याचे कारण पगडी यांनी 
पुढीलप्रमाणे दिले आहे. 


“आदिलशहाच्या मृत्यू (१२ सप्टेंबर १६२७) नंतर शहाजीचे विजापूर दरबारात 
वजन राहिले नाही. विजापूर दरबारात खवासखानाचा जोर वाढला. महमदशहा 
बादशहाकडून शहाजीची मानहानी पण झाली असावी त्यामुळे शहाजीने निजामशहाला 
जाऊन मिळण्याचा बेत केला .''« 


निजामशाहीतून शहाजी आदिलशाहीत येण्याचे कारण परमानंद यांनी आपल्या 
शिवभारतामध्ये असे दिले आहे की, सूर्याप्रमाणे प्रतापी असा मलिकअंबर बर्बर हा 
अस्तंगत झाला (१२मे १६२६) आणि निजामशहाला दुसरा चांगला प्रधान न मिळाल्याने 
त्याचे राज्य कसे चालते याची शंका उत्पन्न झाली. तसेच दैववशात चतुर इब्राहीम 
आदिलशहा दिवंगत होऊन (१२ सप्टेंबर १६२७ )त्याचा उन्मत्त मुलगा त्याच्या गादीवर 
आला . इकडे शहाजहान हा दिल्लीचा बादशहा झाला. (फेब्रुवारी १६२८) आणि त्याचे 
सैन्य दक्षिण जिंकण्यासाठी मोठया घमेंडीने आले. अशा वेळी आपला पुरातन संबंध 
ओळखून निजामशहाचे कल्याण करण्याच्या ईच्छेने बलाढ्य शहाजी राजा विजापूर 


सोडून त्याच्याकडे आला .' 

“शहाजी निजामशहाला येऊन मिळाल्यानंतर वऱ्हाडचा प्रतिष्ठित उमराव सरदार 
लखुजी जाधवरावही इ.स. १६२८ मध्ये निजामशहास येऊन मिळाला. पण तेथील 
दरबारी कारस्थानांत त्याचा बळी गेला. एका वर्षानंतर तो आणि त्याचे नातेवाईक 
यांचे खून करण्यात आले. ह्या घृणास्पद घटनेची चीड येऊन लखुजी जाधवरावाचा 
जावई शहाजी भोसले याने निजामशाही घराण्याशी असलेली आपली निष्ठा काढून 
घेतली. त्यांना विजापूरच्या चाकरीत परत जाणे शक्‍य नव्हते. कारण त्यांनी रागानेच 
विजापूरची चाकरी सोडली होती. विजापूरच्या सैन्याने त्यांच्या पुण्याच्या जहागिरीवर 
आक्रमण केले . शहाजी हे अहमदनगर राज्यातील जुन्नर जवळील शिवनेरी किल्यावर 
आले. तेथे त्यांचा मोठा मुलगा संभाजी याचा विवाह शिवनेरीचा किल्लेदार विश्‍वासराव 
ह्याच्या मुलीशी घडवून आणायचा होता. ह्या घटनेनंतर शहाजीने आपली पत्नी 
जिजाबाईना शिवनेरीवर ठेवले. जिजाबाईंना दिवस गेले होते.नंतर शहाजी हे आपल्या 
पथकांची पुनर्रचना करणे, जहागिरीच्या रक्षणाची व्यवस्था करणे आणि मोगलांना जाऊन 
मिळणे कितपत शक्‍य आहे, त्याचा अंदाज घेणे इत्यादी कामासाठी शिवनेरीहून 
निघाले. ' ५ 


“दरम्यान याच काळात जाधवरावांच्या मृत्यूनंतर म्हणजे २४ जुलै १६२९ नंतर 
शहाजी हा पुणे चाकणकडे जाऊन राहिला होता असा उल्लेख बादशहानाम्यात 
आढळतो. 6 


“इकडे शहाजहान अहमदनगरचे निजामशाही घराणे कायमचे संपवून टाकण्यासाठी 
आतूर झाला होता. त्यावेळी दक्षिणेचा मोगल सुभेदार खानजहान लोदी आणि त्याच्या 
हाताखालचा एक सुभेदार दर्याखान रोहिला हे होते. निजामशहाकडून बालाघाटचे 
महाल परत घेण्याची कामगिरी खानजहानने पार पाडली नाही म्हणून शहाजहानने 
खानजहानची बदली २४ एप्रिल १६२८ रोजी माळव्याच्या सुभ्यावर केली. त्याच्याजागी 
दक्षिणच्या सुभ्यावर महाबतखान याची नेमणूक झाली पण महाबतखान हा झुंझारसिंगाचे 
बंड मोडण्यात बुंदलेखंडात गुंतला असल्यामुळे दक्षिणच्या सुभ्याचे काम महातबखानाचा 
मुलगा खानजमान याच्याकडे सोपविण्यात आले. 


खानजहान हा माळव्याकडे गेल्यावर दर्याखान हा शहाजहानकडे आग्ऱ्याला गेला. 

तेथे त्याला २५ मे १६२८ रोजी बादशहाकडून मनसब मिळाली. दर्याखानाला ६ ऑगस्ट 
१६२८ रोजी बादशहाने आग्र्‍्याहून बऱ्हाणपूराकडे जाण्याचा निरोप दिला. खानदेशच्या 
सुभ्यातच त्याला सावदा येथे जहागीर देण्यात आली. दर्याखान हा दक्षिणेतच राहिला 
आणि त्याने १६२८ च्या हिवाळ्यात शहाजीचे खानदेशावरील आक्रमण परतवून लाविले. 


इकडे खानजहान लोदी हा माळव्यावर सुभेदार असतांना शहाजहानने त्याला 
झुंझारसिंगाच्या मोहिमेत भाग घेण्याची आज्ञा केली. ती मोहिम आटोपल्यावर खानजहान 
लोदी हा इ.स. १६२९ च्या जानेवारीत आग्ऱ्याहून पळाला. मोगलांनी त्याचा पाठलाग 
केला पण त्यांना चुकवीत तो बुंदलेखंड, गोंडवन, वऱ्हाड या प्रांतातून प्रवास करीत 
नोव्हेंबर १६२९ मध्ये दौलताबाद येथे निजामशहाच्या आश्रयाला आला. 


खानजमान हा दक्षिणच्या मोगल सुभेदार या सुभ्यावर १० मार्च १६२९ पर्यंत 
होता. त्यानंतर शहाजहानने त्याची बदली करून त्याच्या जागी इरातदखान याची 
नेमणूक केली. त्यावेळी इ.स. १६२९ मध्ये दर्याखान हा बऱ्हाणपूरजवळील आपल्या 
जहागिरीवर होता तो खानजहान लोदीच्या बंडात सामिल झाला नव्हता.!?४ 


“खानजहान हा निजामशहाला जाऊन मिळाला या घटनेने मोगलांच्या प्रतिष्ठेला 
फार मोठा धक्का बसला. शहाजहानने निर्धार केला की, आपण दक्षिणेकडे जावे, 
खानजहानला शिक्षा करावी आणि निजामशाही राज्य एकदाचे नष्ट करून टाकावे.''* 


“खानजहान हा दक्षिणेकडे पळाला हे पाहून शहाजहान हा स्वत: त्याच्या 
पारिपत्यासाठी डिसेंबर १६२९ मध्ये आग्ऱ्याहून निघाला. तो १३ फेब्रुवारी १६३० रोजी 
खानदेशात आला. दक्षिणेचा सुभेदार इरादतखान याने शहाजहानचे स्वागत केले. 
शहाजहानने २३ फेब्रुवारी १६३० रोजी दक्षिणचा सुभेदार इरादतखान यास आजमखान 
ही पदवी दिली.' * *“'त्याला तिन्ही सैन्यांचा सरसेनापती नेमण्यात आले. गजसिंग 
आणि शायिस्तेखान यांना आजमखानाच्या सल्ल्याने वागण्यास सांगितले निरोप देतांना 
अनेक सरदारांच्या मनसबी वाढविण्यात आल्या. त्याच दिवशी बादशहाने सय्यद 
मुजफ्फरखानाला बालाघाटात असलेल्या अज्जमखानाच्या सैन्याच्या आघाडीवरील 
अधिकारी म्हणून नेमले. १९ मार्च १६३० रोजी दर्याखान रोहिला हा बऱ्हाणपुराहून 
पळाला आणि बंडखोर खानजहान लोदी यास मिळाला. एप्रिलमध्ये अंबर हबशीचा 

जावई आणि आदमखानाचा मुलगा रहीमखान, सरवरखान, आणि अली दिलावरखान 
हे निजामशहाला सोडून मोगलांना मिळाले.” 


३.३.२ शहाजी मोगल लष्करात दाखल 


शं 


“नोव्हेंबर १६२९ मध्ये खानजहान लोदी हा बंड करून दक्षिणेत आला असला 
तरी मोगलांनी ताबडतोब त्याच्याविरुध्द मोहिम उघडली नाही. शहाजहान फेब्रुवारी 
१६३० मध्ये बऱ्हाणपूरला आल्यानंतर निजामशहा आणि खानजहान यांच्याविरूध्द 
सैन्ये तयार करण्यात आली. आजमखान (सरसेनापती), गजसिंह आणि शायिस्तेखान 
या तिघांची सैन्ये बालाघाटावर पाठविण्यात आली. त्यात खेळोजी, परसोजी, उदाजीराम 
राऊतराव हे आहेत. पण शहाजी नाही. पुढे शायिस्तेखानाला बदलण्यात येऊन त्याच्या 
जागी अब्दूह्लाखानाला नेमण्यात आले. या सैन्याची खानजहान आणि दर्याखान यांच्या 
बरोबर एक लढाई झाली. त्यानंतर हे सैन्य जूनच्या सुमारास पावसाळ्यानिमित्त 
देऊळगावला मुक्काम करून राहिले. दुसरे सैन्य ख्वाजा अबुलहसन याच्या नेतृत्वाखाली 
बागलणाकडे पाठविण्यात आले. पावसाळ्यानिमित्त ते धुळ्याला छावणी करून 
राहिले . या सैन्यातही शहाजी नाही. तिसरे सैन्य रावरतनच्या नेतृत्वाखाली वाशीमला 
छावणी करून राहिले. त्यातही शहाजी नाही. पावसाळ्यात जाधवरावाचा भाऊ 
जगदेवराव, नातू पंतगराव, मुलगा बहादूरजी वगैरे जाधवमंडळी आजमखानाला मिळाली. 
त्यांचे स्वागत करण्यात उदाजीराम, खेळोजी वगैरे मराठे सरदार आहेत पण त्यांत शहाजी 
नाही. 


“लखूजी जाधवरावाच्या खूनानंतर शहाजीने निजामशहाशी संबंध तोडून टाकला 
आणि तो पुणे आणि चाकण या परगण्यात जाऊन राहिला होता. त्याने आजमखानाला 
पत्र लिहिले की, माझे समाधान ज्यायोगे होईल असा अहदनामा (करारनामा )मला 
मिळत असेल तर मी बादशहाच्या सेवेते येण्यास तयार आहे. आजमखानाने ही हकीकत 
बादशहाकडे लिहून पाठविली. बादशहाने आज्ञा केली की, शहाजीचे समाधान करा. 
त्याला, त्याचे आप्त आणि संबंधित यांना काय मनसबी द्यावयाच्या त्या तुम्ही ठरवा 
त्याप्रमाणे मनसबी देण्यात येतील. हा हुकूम शहाजीला मिळाल्यानंतर तो दोन हजार 
स्वारानिशिी आजमखानाला येऊन मिळाला. शहाजीला मनसब नोव्हेंबर १६३० मध्ये 
मिळाली. *' “ ““आजमखानाच्या विनंतीवरून बादशहाने शहाजी आणि त्याचे संबंधी 

यांना पुढीलप्रमाणे मनसबी दिल्या. शहाजी, पाच हजारी (जात व स्वार ) मनसब, 
रत्नखचित कट्यार, ध्वज, नगारे, घोडा, हत्ती, दोन लाख रूपये रोख . शहाजीचा भाऊ 
मीनाजी (मंबाजी), खिलतीची वस्त्रे, तीन हजार (जात) व दीड हजार स्वार अशी 
मनसब, कट्यार व घोडा, शहाजीचा मुलगा संभाजी, खिलतीची वस्त्रे , दोन हजार 
जात व हजार स्वार अशी मनसब व घोडा, रविराय साटे, मालोजी व हावाजी यांपैकी 
प्रत्येकाला त्यांच्या योग्यतेप्रमाणे मनसब . शहाजीच्या इतर आप्तांना मनसबी, त्यांना 
ऐंशी हजार रुपये रोख देण्यात आले. ''% 


“शहाजी आजमखानाला इ.स. १६३० च्या नोव्हेंबरच्या दुसऱ्या आठवड्यात 
मिळाला. त्यावेळी आजमखान बीडहून शेवगावच्या दिशेने कूच करीत होता. वाटेत 
शहाजी त्याला येऊन मिळाला. मोगलांची फौज शेवगावच्या दिशेने येत असलेली 
ऐकून पीरा (खानजहान)आणि दर्याखान हे वैजापूर आणि भोंसला या परगण्यातून 
निघून लासूरकडे पळाले, लासूर हे दौलताबादेपासून दहा कोसावर आहे. निजामशहा 
हा दौलताबाद किल्ल्याच्या बाहेर निजामाबाद या स्थळी राहिला होता. तो किल्ल्यात 
गेला. पीरा आणि दर्याखान यांनाही लासूरला राहणे धोक्याचे वाटले. ते दौलताबादेपासून 
अर्ध्या कोसावर येऊन राहिले. 


दर्याखानाने अंदोल (एरंडोल), धरणगाव आणि चाळीसगांवच्या आसपासची 
खेडी लुटली, अब्दुल्लाखान येत आहे हे पाहून तो फिरून बालाघाटावर आला यावेळी 
शहाजी आजमखानाच्या सैन्यात आहे. ' ४ 


“'शेवगावच्या वाटेवर आजमखान असतांना दौलताबाद प्रांतात दुष्काळ पडला 
होता. त्याचवेळी मुकऱरबखान व बहलीर हे निजाम शाही सरदार धारूर आणि 
आंबाजोगाई या ठिकाणी तळ देऊन होते. त्यांचा मोड करावा असा विचार आजमखानाने 
केला. त्याच्या या विनंतीस आसफखान याने ओझर मुक्‍्कामाहून पत्र लिहून संमती 
दिली. आजमखान हा शहाजीसह माणिकदऱ्यावरून घाटाकडे रवाना झाला. घाट 
चढत असतांना , शत्रुसैन्य मोगंलावर चालून आले. मोगलांनी शत्रुशी निर्धाराने लढून 
अनेकांना ठार मारले. मोगलांचे सैन्य विजयी होऊन घाट चढून आले व धामणगाव येथे 
तळ दिला. धामणगाव हे अहमदनगर पासून बीस कोसावर असून निजामशहाच्या 
ताब्यात होते. 

दुसऱ्या दिवशी मोगल सैन्य तेथून निघाले आणि जामखेडला पोहोचले. 
आजमखानाने जामखेडचा परगणा दिलावरखान हबशी यास तनखा जहागीर म्हणून 
दिला. त्याला जामखेड येथे सोडून मोगल सैन्य पुढे निघाले. दुसऱ्या दिवशी हे सैन्य 
तेलंगी येथे पोहोचले. तेलंगीच्या किल्ल्याच्या शिबंदीने लढा दिला. इहतिमामखान 
यांच्या सैनिकांनी किल्ल्यावर हल्ला केला आणि एक प्रहरात किल्ला जिंकून घेतला. 
किल्ल्यातील अनेक लोक ठार झाले. सुमारे पाचशे माणसे कैद झाली. किल्ल्यातील 
तोफा, शस्त्रे इत्यादि सामान मोगलांच्या हाती पडले. त्यानंतर मोगल सैन्य धारूरपासून 
बारा कोसावर वांजरा नदीच्या काठावर आले. मकऱ्रबखान आणि बहलोल वगैरे 
निजामशाही सरदार हे अंजनदरडाचा घाट उतरून बीडच्या परीसरात येऊन पोहोचले. 


आजमखानाने या वांजरा नदीवरील मुक्‍कामावरून शहाजी भोसल्याला जुन्नर 
आणि संगमनेरचे महाल ताब्यात घेण्यासाठी पाठविले. आजमखान हा यळंबचा घाट 
चढून बीडला पोहोचला. तेथून तो पूढे निघाला आणि त्याने दुधना नदीच्या काठावर 
असलेल्या परतूर येथे तळ दिला. मुकऱ्रबखान वगैरे दौलताबादेकडे पळाले होते पण 
तिकडे दुष्काळ असल्यामुळे ते धारूरकडे परत फिरले, हे आजमखानला समजले. 
त्यांना वाटेत गाठावे असे आजमखानने ठरविले. तो अंजनदरडाचा घाट चढून धारूरपासून 
तीन कोसावर आला तो डिसेंबरच्या शेवटच्या आठवड्यात. 


वांजरा नदीच्या काठावरून शहाजी संगमनेरकडे निघाला. त्याच्या बरोबर दोन 
हजाराचे सैन्य होते. डिसेंबरच्या पहिल्या आठवड्यात तो संगमनेरला पोहोंचला 
असावा” “' येथील कामगिरीत तो पुढील दोन तीन महिने गुंतला होता. १६३१ च्या 
मार्च महिन्यात शहाजीला नाशिक येथे राहण्यास बादशहाने आज्ञा केली.!”*१ 


“यावेळी अबुल्हसन हा आपल्या हाताखालच्या माणसांबरोबर नाशिक येथे राहिला 
होता. तेथील रयत परागंदा झाली होती. तिला कौल देण्यात आल्यामुळे ती आपापल्या 
घरी परत आली. फौजांच्या हालचालींनी आणि दुष्काळामुळे तो प्रांत उध्वस्त झाला 
होता. तो पुन्हा आबाद होऊ लागला. सरबरखान, शर्जाराव व इतर दक्षिणी हे मोगलांच्या 
चाकरीत शिरले होते. शहाजहानने ख्वाजा अबुल्हसनला आज्ञा केली की, शहाजीला 
बोलाऊन त्याला नासिकमध्ये ठेवावे आणि स्वतः शहागडाकडे रवाना व्हावे. अबुल्हसनने 
त्याप्रमाणे शहाजीला लिहिले . ज्या दक्षिणी लोकांना नाशिक प्रांतात जहागिरी मिळाल्या 

होत्या त्यांना तेथेच ठेवले आणि तो शहागडकडे रवाना झाला.'!४* 


३.३.३ गाळण्याचा किल्ला 


“ऑक्टोबर नोव्हेंबर १६३१ मध्ये मलिकअंबरचा मुलगा फत्तेखान याने 
निजामशहाला परलोकास धाडले. त्याचवेळी गाळण्याच्या किल्लेदार महमुदखान हा 
बंड करून किल्ला मजबूत राखण्याचा प्रयत्न करू लागला. शहाजीशी संपर्क साधून 
गाळण्याचा किल्ला त्याला देण्याचा महमूदखानाने विचार केला. शहाजीने बाहशहाविरुध्द 
बंड केले होते आणि नाशिक , त्र्यंबक, संगमनेर, जुन्नर इत्यादि पासून कोकण पर्यंतचा 
मुलूख त्याने आपल्या ताब्यात आणला होता. निजामशहाच्या कुटुंबातील माणसे त्या 
प्रांतातील एका किल्ल्यात नजरकैदेत होती. त्यापैकी एकाला कैदेतून काढून शहाजीने 
ऑगस्ट १६३२ मध्ये आपल्या ताब्यात घेतले आणि शहाजी स्वतंत्रपणे वागू लागला. 
खानजमान हा आपल्या बापातर्फे नायब म्हणून दख्खन, वऱ्हाड व खानदेश येथे 
सुभेदारीचे काम पाहात होता. त्याला महमुदखानाच्या मसलतीची बातमी कळाली. 
त्याने गाळण्याहून जवळ असलेल्या ललंग या किल्ल्याचा किल्लेदार मीर कासिम 
करबी याला पत्र लिहिले की, तुम्ही महमुदखानाला बादशाही नोकरीत येण्यासाठी 
प्रवृत्त करा आणि शहाजीच्या हातात किल्ला जाऊ देऊ नका . मीर कासिमने महमूद 
खानचे मन वळविले. खानजमानने एक आश्‍वासनपत्र अजममन्सबदाराच्या हस्ते 
महमुदखानाकडे पाठविले. महमुदखानाने किल्ला ताब्यात देण्यासाठी म्हणून शहाजीची 
माणसे बोलाविली होती. त्यांना त्याने परत पाठविले. आणि किल्ला मोगलांच्या हवाली 
केला. त्याच्या जागी जाफरबेग बलूच याची किल्लेदार म्हणून नेमणूक झाली. '?* 


३.३.४ दौलताबादचा किल्ला 

'“'मलिकअंबरचा मुलगा फत्तेखान याने आपला मुलगा अब्दूलरसूल याला बरोबर 
खंडणी देऊन बादशहाकडे पाठविले. फत्तेखानाच्या जहागिरीचे कांही महाल होते ते 
शहाजहानने त्याच्याकडून काढून घेऊन शहाजीला दिले होते. फत्तेखानाच्या विनंतीवरून 
बादशहाने नोव्हेंबर- डिसेंबर १६३१ मध्ये ते महाल शहाजीकडून काढून पुन्हा 

फत्तेखानाला दिले यावर शहाजी चिडून विजापूरकरांना जाऊन मिळाला. आदिलशहाने 
शहाजीच्या मदतीला आपली एक लष्करी तुकडी दिली. हेतू हा की, दौलताबादेचा 
किल्ला फत्तेखानाकडून हिसकावून घ्यावा. फत्तेखानाने मोगल सुभेदार महाबत खानाला 
लिहिले की, शहाजी याने धामधूम सुरू केली आहे आणि तो माझ्यावर विजापूरचे 
लष्कर घेऊन येत आहे. किल्ल्यात रसदेचा साठा नाही. त्यामुळे किल्ला हातचा जाईल. 
तुम्ही लवकर येऊन मला शहाजी व विजापूर या लोकांच्या तावडीतून सोडवाल तर हा 
किल्ला मी तुमच्या हवाली करून बादशहाच्या आश्रयाला येईन. खानखानान महातबखान 
याने खानजमानला पुढे रवाना केले आणि तो ३१ डिसेंबर १६३२ ला त्या दिशेने रवाना 
झाला. हे पाहून विजापूरकरांनी फत्तेखानाशी वाटाघाटी सुरू केल्या . शेवटी इ.स.१६३३ 
मध्ये ठराव झाला की, दौलताबादेचा किल्ला फत्तेखानाकडे राहावा. विजापूरकरांनी 
किल्ल्यात रसद पोहोचवावी आणि याशिवाय फत्तेखानाला तीन लाख होन नगद द्यावे. 
हा ठराव झाल्यावर फत्तेखान आणि विजापूरकर एक झाले. आदिलशहाने किल्ल्यात 
रसद पोहोचविण्याची खटपट सुरू केली. महाबतखान त्यावेळी जफरनगर येथे होता. 
त्याने खानजमानला लिहिले की, फत्तेखानाने ज्याअर्थी करारभंग केला आहे त्याअर्थी 
दौलताबादेस वेढा घालावा, विजापूरकरांचा मोड करून किल्ला जिंकून घेण्याचा प्रयत्न 
करावा. त्यापूर्वी प्रथम गोष्ट करावयाची ती ही की, रणदुल्लाखान आणि शहाजी हे 
निजामपूर येथे आणि दौलताबादेच्या परिसरात राहून किल्ल्यात रसद पोहोचविण्याची 
तयारी करीत आहेत त्यांना तेथून काढून लावावे. खानजमानने स्वतः तेथे पोहोचून 
जाण्यायेण्याच्या वाटा रोखून धराव्या आणि धान्याची आयात होऊ देऊ नये. यावर 
फत्तेखान शरण येऊन निष्ठेने वागण्याचे कबूल करीत असेल तर त्याला बादशाही 
कृपेची आश्‍वासने द्यावी नाहीतर किल्ला जिंकून घेण्याच्या मागे लागावे. 


यानंतर खानजमान हा तातडीने निजामपूरला आला आणि त्याने शत्रुला तेथून 
काढून लावले. विजापूरतर्फे रणदुल्लाचा चुलता खैरियतखान हा सहाशे स्वार घेऊन 
फत्तेखानाच्या मदतीसाठी किल्यात दाखल झाला. फत्तेख्यानाने किल्ला लढविण्याची 
तयारी सुरू केली. 


फत्तेखानाने निजामशहाला कालाकोटमध्ये ठेवले तो स्वत: महाकोटात राहिला. 
सैनिकांना अंबरकोट येथे तैनात करण्यात आले. किल्ल्यावरून मोगलांचा मारा होऊ 

लागला. मोगल सुरूंग लावण्याची तयारी करू लागले त्यासाठी ते रोज पुढे पुढे सरकत 
होते. 


१५ मार्च १६३३ रोजी रणदुल्लाख्यान आणि त्याचे सहकारी हे मोगलाच्या 
लष्करानजीक आले. त्या मध्यरात्रीच्या सुमारास रणदुल्ला, फरहाद, बहलोल, शहाजी 
हे सुमारे चार हजार सैन्यासहित खानजमानच्या तळावर चालून आले. तळाचे रक्षण 
करण्यासाठी खानजमान हा स्वतः मोर्च्यावर गेला होता. रावसत्रसाल आणि त्याचे 
सहकारी यांना बहलोलचा पुतण्या व त्याचे सहकारी यांना तळावरून घालविले. 


२४ मे १६३३ रोजी शेर हाजी महाकोटाच्या सुरुंगाजबळ अलावल हा तैनात 
होता. त्यादिवशी सुरुंग उडविण्याचे ठरले. फत्तेखानाला ही बातमी कळली. तो घाबरला. 
त्याने महाबतखानाकडे वकील पाठवून कळविले की, आज सुरुंग उडवू नका. मी मुरारी 
पंडिताकडे सांगून धाडतो की, किल्ल्यात रसद नसल्यामूळे आम्ही अडचणीत आहोत. 
त्याच्याशी वाटाघाटी करून किल्ला मी तुमच्या ताब्यात देईन, 


महाबतखानने ओळखले की, फत्तेखान लबाडी करीत आहे. त्याने त्याला 
कळविले की, आम्ही आज सुरूंग उडवू नये असे तुम्हाला वाटत असेल तर तुम्ही 
आपल्या मुलाला आमच्याकडे पाठवा. फत्तेखानाने मुलाला पाठविले नाही. सुरूंग 
उडविण्यात आला. एक बुरूज आणि तटाचा पंधरा हात भाग हे उडाले. किल्ल्यातील 
सैनिकांनी वरून गोळ्यांचा वर्षाव केला. पण त्याला न जुमानता मोगल सैनिक तटावर 
चढले. सय्यद आलावल, संग्राम आणि योलमबहादूर यांचे मोर्चे शेरहाजीच्या बाहेर 
खंदकाच्या अलीकडे होते. त्यांना किल्ल्याच्या आतील मोर्चे व्यवस्थित करण्याचे 
काम देण्यात आले. 


संध्याकाळच्या सुमारास मुरारजगदेव हा मोगलांच्या विजयाची बातमी ऐकून सैन्य 
घेऊन चांभार टेकडीच्या बाजूने आला. महाबतखानाने खानजमान, नसीरीखान आणि 
इतर सरदार यांना त्याच्याविरुध्द पाठविले. निकराची लढाई होऊन मोगलांनी शत्रुसैन्याला 
पळवून लावले.''* 

३.३.५ शहाजीच्या वैजापूर तळावर हल्ला 

“'गाळण्याच्या किल्ल्याशेजारी नबाती नांवाचा किल्ला आहे तेथील किल्लेदार 
महलदारखान हा होता. त्याच्या बापालाही महालदारखान ही पदवी होती. तो 
माळव्याला आला. तेथून त्याने महाबतखानाला निरोप धाडला की, तुम्ही सांगाल 
त्यावेळी मी नबातीचा किल्ला तुमच्या हवाली करीन. महाबतखानाने त्याला निरोप 
केला की, शहाजी आणि रणदुल्लाखान यांचे बाजारबुणगे बैजापुरला आहे. सध्या 
तुम्ही तेथे जाऊन जे शक्‍य असेल ती कामगिरी बजावा. महालदारखानाने वैजापूरला 
जाऊन तेथील तळावर हल्ला केला. लुटालुटींत शहाजीची बायको आणि मुलगी ही 
जुन्नरहून वैजापूरला आली होती ती महालदारखानाच्या हाती सापडली. शहाजीचे जे 
सामान लुटले गेले त्यात चारशे घोडे आणि दीड लाख होन ही संपत्ती होती. 
रणदुल्लाखानाचे सामान लुटले गेले त्यात बारा हजार होन होते ही बातमी ऐकून 
महाबतखानाने महालदारखानाला पत्र लिहून त्याची प्रशंसा केली. शहाजीची बायकामुले 
गाळण्याचा किल्लेदार जाफरबेग याच्या हवाली करून तुम्ही मोगल लष्करास येऊन 
मिळा असे त्याने महालदारखानाला कळविले.” * 


“इकडे शहाजी भोसले याने निजामशाही घराण्यातील एकाला अंजराई (अंतूर) 
किल्ल्यातून बाहेर काढले होते. शहाजी धामधूम करण्याचा बेत करीत होता. त्याने 
अहमदनगरजवळ लष्कर जमविले होते. दौलताबादेच्या भोवती लुटालुट करून तो 
जफरनगरच्या दिशेने बळू पाहात होता. मोगलांना येणारी रसद अडबावबी असा त्याचा 
विचार होता. 


शहाजाद्याने महाबतखानाच्या सल्ल्याने खवासखानाला तीन हजार स्वार बरोबर 
देऊन अहमदनगरकडे रवाना केले. जुन्नरपर्यंत शहाजीचा पाठलाग करावा आणि 
भोसल्यांचे वतनी गांव चांभारगोंदा हे उध्वस्त करून, खवासखानाने संगमनेरला तळ 
द्यावा अशी आज्ञा करण्यात आली. 


मोगल परांड्याला वेढा घालू पाहात आहेत हे पाहून आदिलशहाने कृष्णाजी दत्तो 
याजबरोबर परंड्याच्या किल्लेदाराकडे रक्‍कम पाठविली याच सुमारास शहाजी भोसले 
आणि विजापूरचे सैन्यही त्या भागात आले.'"* 


८५ 


“परांड्याच्या किल्ल्याला वेढा टाकून, सुरुंग पेटवूनही तो किल्ला मोगलांना 
घेता आला नाही. परांड्याचा किल्ला न घेतल्यामुळे महाबतखानावर शहाजहान 
बादशहाची गैरमर्जी झाली त्याने शहाजाद्याला आपल्याकडे बोलावून घेतले. ''%८ 


“दख्खनचा सुभेदार महाबतखान खानखानान याचा बऱ्हाणपूर येथे ऑक्टोबर 
१६३४ मध्ये मृत्यु झाला. ही संधी साधून शहाजी आणि निजामशाहीचे इतर सरदार 
दौलताबाद प्रांतात घुसले आणि त्यांनी रकमा वसूल करण्यास सुरूवात केली. याच 
सुमारास नसीरीखान खानदौरान हा माळव्याहून बदलून बुऱ्हाणपूरला आला. तो स्वतः 
शहाजी आणि निजामशहाचे इतर सरदार याच्या विरूध्द लढण्यास निघाला. तो 
खडकीला आला तेथे त्याला कळले की, शहाजी वगैरे गनीम हे रामवूदा कडे निघून 
गेले. दुसऱ्या दिवशी तो बाणगंगेच्या काठी आला. तेथे त्याला कळले की शहाजी 
वगैरे शेवगावकडे गेले. तो संध्याकाळी शेवगांवला पोहोचला. शहाजी वगैरे गनीम 
शेवगावपासून दोन कोसावर असलेल्या एका ओढ्याच्या काठी जमले होते. खानदौरान 
त्यांच्यावर चालून गेला. गनीम पळून गेले. खानदौरानला तेथे कळले की, गनीम 
मोहरी घाटाच्या मार्गे बालाघाटाकडे जाऊ इच्छित आहेत.' * 


“२ नोव्हेंबर १६३२ मध्ये बुंदलेखंडातील झुंझारसिंगाचे बंड मोडून शहाजहान 
दक्षिणेकडे निघाला. त्याने ४ जानेवारी १६३३ मध्ये नर्मदा ओलांडली. ''“ 


“इकडे विजापूरचा आदिलशहा हा निजामशाही सरदारांना विशेषत: शहाजीला 
मदत करीत होता. शहाजीने निजामशहाचे काही महाल आपल्या ताब्यांत आणले 
होते. आदिलशहा खंडणी पाठविण्यात टाळाटाळ करीत होता. गोवळकोंड्याचा 
कुतुबशहा हाही आदिलशहाच्या कलाने वागत होता. 


शहाजहानने मुकरमखानाला आदिलशहाकडे रवाना केले. आदिलशहाला त्याने 
कळविले की, तुम्ही पेशकश देण्याची टाळाटाळ करीत आहात ती दाखल करा. शहाजी 
आणि निजामशहाची इतर माणसे यांना तुम्ही आपल्या राज्यात आश्रय दिला आहे. 
त्यांना काढून तरी लावा अगर आपल्या चाकरीत तरी घ्या . नाहीतर तुमचे राज्य उध्वस्त 
करण्यात येईल.“ 


“* निजामशहाला मोगलांनी हस्तगत करून ग्वाल्हेरच्या किल्ल्यात कैदेत ठेवले 

होते. शहाजीने निजामशाहीची इतर माणसे आपल्या अंकित व्हावी म्हणून निजामशाही 
घराण्यातील एका मुलाला निजामशहा म्हणून जाहीर केले. निजामशहाच्या मुलूखांतील 
काही महाल त्याने आपल्या ताब्यात घेतले व तो मोगलांना विरोध करू लागला.“ 


“शहाजहान दौलताबादेस पोहोंचल्यानंतर त्याने शहाजी आणि इतर निजामशाही 
सरदार यांच्याविरुध्द मोहिम उघडली . तीन सैन्ये तयार करण्यात आली. त्यांचे तीन 
सेनापती म्हणजे खानदौरान, खानजमान आणि शायिस्ताखान हे होत. त्यांना 
पुढीलप्रमाणे आज्ञा देण्यात आली, आदिलशहाने शहाजी आणि इतर निजामशाही 
अधिकारी यांना मदत केली नाही आणि या मोहिमेत तो सैन्य घेऊन मोगलांना मिळाला 
तर तुम्ही त्याच्या मुलूखात ढवळाढवळ करू नये पण असे तो करणार नसेल तर तुम्ही 
त्याचा मुलूख उध्वस्त करा, खानजमान या सेनापतीबरोबर वीस हजार सैन्य देण्यात 
आले. शायिस्ताखानाबरोबर आठ हजार सैन्य देण्यात आले. खानदौरान नसीरीखान 
यांच्या सोबत बीस हजार सैन्य देण्यात आले.''€ 


“शायिस्ताखानने संगमनेर घेतले, अलिवर्दीखानाने चांदूर, घोडप, अंजनेरी, 
कांचन मांचन, खळा जवळा इत्यादी किल्ले घेऊन जुन्नर गावावर ताबा मिळविला. 
ख्ानदौरानने बीदर मार्गाने विजापूर मार्गात गुलबर्ग्याच्या पलिकडे धडक मारली. 
र्थानजमानने आदिलशाही मुलूखात प्रवेश केला. कोल्हापूरचा किल्ला घेतला, मिरज 
शहर लुटले. 


या दरम्यान आदिलशहा मोगलास शरण गेला. त्याच्याशी करार केल्यानंतर 
शहाजहाने दक्षिणच्या सुभ्यावर सुभेदार म्हणून राजपुत्र औरंगजेब याची नेमणूक केली. 
शहाजहान हा ११ जुलै १६३६ रोजी दौलताबादेहून उत्तरेकडे परत जाण्यास निघाला. 


मोगलांच्या समोर आता दोनच कामे राहिली. एक शहाजीचा पाडाव आणि दुसरे 
उदगीर आणि औसा हे किल्ले निजामशाही अधिकाऱ्यांकडून जिंकून घेणे .खानदौरानने 
उदगीर, औसा हे किल्ले अनुक्रमे २८ सप्टेंबर १६३६ आणि १९ आक्टोबर १६३६ रोजी 
जिंकून घेतले. '' * | 


“बादशहाचा निरोप घेऊन खानजमान निघाला तो आपल्या सैन्याला येऊन 
मिळाला. त्याला कळले की, शहाजीने आदिलशहाची चाकरी पत्करण्यास नकार दिला 

असून जुन्नर वगैरे किल्ले मोगलांना देण्याची त्याची ईच्छा नाही .शहाजीचा पाडाव 
करून त्याचे किल्ले मोगलांच्या ताब्यांत देऊन टाकावे या हेतूने आदिलशहाने 
रणदुल्लाखानाला रवाना केले. खानजमान हा जुन्नलला आला. किल्ल्याभोवती मोर्चे 
व्यवस्थितपणे कायम करण्यात आले आहेत याची खानजमानने खात्री करून घेतली. 
शहाजी त्यावेळी पुण्याच्या परिसरात होता. त्याचा मोड करण्यासाठी ख्यानजमान हा 
जुन्नरहून निघाला. 


या सुमारास शहाजी हा तातडीने कुंभा घाट पार करून कोकणात उतरला. त्याने 
दंडराजपुरीचा ठाणेदार आणि त्या भागातील इतर जमीनदार यांचा आश्रय मागितला. ते 
आश्रय देतील अशी त्याला अपेक्षा होती. पण यामुळे आपला परिणाम चांगला होणार 
नाही हे जाणून त्यांनी शहाजीला आपल्या हद्दीतून बाहेर पाठविले. त्यामुळे शहाजीचा 
निरूपाय होऊन तो कुंभा घाटावरून परत वर आला. 


या सुमारास मोगल सैन्य त्याच घाटावरून कोकणांत उतरले रणदुल्लाख्यान हाही 
कुंभाघाटाजवळ येऊन पोहोचला. 


हे पाहून शहाजी हा माहुलीच्या किल्ल्याकडे पळाला रणदुल्लाखान हा अद्याप 
खानजमानला येऊन मिळाला नव्हता तरीपण खानजमानने शहाजीचा पाठलाग सुरू 
केला. 


शहाजीने एक रात्र आणि दिवस प्रवास करून माहुलीचा किल्ला गाठला. त्याने 
प्रथम विचार केला की, त्र्यंबक आणि भिंगलवाडी यांच्या दिशेने जावे पण वाटेत 
आपण मोगलांच्या हाती सापडू या भीतीने तो माहुलीलाच राहिला. त्याच्याशी एकनिष्ठ 
असणाऱ्यांना त्यांने आपल्या बरोबर ठेवले इतरांना त्यांने निरोप दिला. शहाजी आणि 
त्याचा मुलगा हे थोडासा सरंजाम बरोबर घेऊन माहुलीच्या किल्ल्यात दाखल झाले. 


ख्यानजमानने किल्ल्याच्या प्रवेशद्वारासमोर मोर्चा कायम करून त्यावर राजा 
पहाडसिंग बुंदेला याची नेमणूक केली. किल्ल्यात जाणाऱ्या वाटा त्याने अडवून धरल्या 


या सुमारास रणदुल्लाखयान माहुलीला येऊन पोहोचला. किल्ल्याचा दुसरा दरवाजा 

हा पहिल्या दरवाजा पासून सात कोसावर आहे. मध्ये डोंगगळ भाग आणि दाट जंगले 

आहेत. रणदुल्लाख्यानाने या दुसऱ्या दरवाजासमोर आपला मोर्चा कायम केला. हे 

दोन्ही मोर्चे कायम झाल्यानंतर किल्ल्यातील लोकांची परिस्थिती कठीण झाली. 


शहाजी हा किल्ल्यावरून उतरला आणि किल्ल्याच्या उतरणीवर मध्यभागी 
रणदुल्लाखानाला भेटला. निजामशहाला त्याने रणदुल्लाख्यानाच्या हवाली केले. 
आदिलशाहाची नोकरी पत्करण्याचे त्याने कबूल केले. जुन्नर वगैरे किल्ले मोगलांच्या 
हवाली करण्याचे त्याने कबूल केले. 


रणदुल्लाखानाने निजामशहाला खानजमानच्या हवाली केला त्यानंतर स्वतः 
रणदुल्लाखान हा शहाजीला बरोबर घेऊन वबिञजापूरकडे रवाना झाला.''“ 


“हालढा सन १६३६ मध्ये संपला शहाजीराजाने आपले नाशिक, जुन्नर, संगमनेर 
व कोकण ह्या प्रदेशातील इलाखे हे मोगलांना देऊन टाकले. त्यांनी विजापूरचा मंहमद 
आदिलशहा याची चाकरी पत्करली. पुण्याच्या जहागिरी त्यांना परत करण्यात आल्या. 
शहाजीराजांना मोहिमांतून भाग घेण्यासाठी दक्षिणेकडे पाठविण्यात आले.” “ 


“' विजापूरचा प्रमुख सेनापती रणदुल्लाखान याच्याकडे दक्षिण कर्नाटकावर 
आक्रमण करण्याची कामगिरी सोपविण्यात आली. रणदुल्लाच्या सैन्यात शहाजीराजे हे 
एक अधिकारी म्हणून वावरत होते. असे अनेक हिंदु आणि मुसलमान अधिकारी 
रणदुल्लाच्या हाताखाली देण्यात आले होते. ''“* 


सेतु माधवराव पगडी यांच्या मते, “ विजापूरच्या दक्षिण कर्नाटकातील मोहिमेत 
शहाजीराजे हे सरसेनापती आणि सर्वाधिकारी होते आणि त्यांच्याच पराक्रमाने 
विजापूरकरांनी दक्षिण कर्नाटक जिंकून घेतला असे चित्र रंगविण्याचा अनेक इतिहास 
संशोधकाना मोह होतो. शहाजीचे हे अवास्तव चित्रण हे इतिहास संशोधनाच्या दृष्टीने 
सिध्द होत नाही. शिवाय महाराष्ट्र आणि कर्नाटकाच्या इतिहासाच्या अभ्यासास ते 
उणेपणा आणणारे आहे. ”' “ 


““ ३.३.६ शहाजीराजे व श्रीरंगपट्टणचा वेढा 


“विजापूरच्या सैन्याने श्रीरंगपट्टणवर प्रथम रणदुल्लाखानाच्या नेतृत्वाखाली 
आणि नंतर मुस्ताफाखानाच्या नेतृत्वाखाली लागोपाठ इ. स. १६३८, १६३९, १६४० 

आणि १६४१ अशी आक्रमणे केली.” “* 


या मोहिमांचा अभ्यास करण्यासाठी सेतु माधवराव पगडी यांनी समकालीन साधन 
म्हणजे म्हैसूरचा राजा कंठीर नरसराज (इ.स. १६३८ ते १६५८ ) याचा आश्रित पंडित 
गोविंद वैद्य याने लिहिलेल्या 'कंठीरब नरसराज विजय ' या ग्रंथाचा आधार घेतला 
- आहे. 


“ सुरूवातीचे आक्रमण म्हणजे इ.स. १६३७ च्या विजापूरकरांच्या केळदी व 
इक्केरी या राजावरील मोहिमेच्यावेळी तेरीकेरीचे संस्थानिक यांनी केळदी राज्याच्या 
विरुध्द संगनमत करून विजापूरचे सैन्य तुंगभद्रेच्या अलीकडे आणले. त्या सैन्याचे 
नेतृत्व रणदुल्लाखान याजकडे होते. त्या सैन्याने इक्केरी गाव संपूर्ण पणे नष्ट केले 
आणि केळदीचा राजा वीरभद्राला भुवनगिरीच्या किल्ल्यात कोंडले . शेवटी वीरभद्राला 
अठरा लाख होन आणि अर्धे राज्य गमावून विजापूरकरांशी संधी करावी लागली १६३७ 
च्या विजापूरकरांच्या या मोहिमेत शहाजीराजे हे रणदुल्लाखानाच्या सैन्यात एका पथकाचे 
अधिकारी म्हणून वावरतात . मोहिमेचे संपूर्ण नेतृत्व रणदुल्लाख्ानाकडे असल्यामुळे 
इक्केरीतील अत्याचाराची जबाबदारी त्याच्याकडे जाते. शहाजीराजे हे त्या सैन्यात 
केवळ एका पथकाचे अधिकारी होते. रणदुल्लाखयानाच्या सैन्यात आणि सरदारांत 
प्रामुख्याने मुसलमानांचा भरणा होता.'' *" 


“ “'विजापुरकरांची दुसरी मोहिम इ.स. १६३८ मधील होय. या मोहिमेत 
रणदुल्लाखानाच्या बरोबर अंकुशस्ञ्ञान वगैरे सरदार देण्यात आले. रणदुल्लाखान हा 
बसवापट्टणला पोहोचला. तेथील संस्थानिक हनुमंत नाईक याला त्याने आपल्याकडे 
वळवून घेतले. कर्नाटकचा माहितगार म्हणून त्याने त्याचा उपयोग करून घेतला. 
त्याच्यामुळे कर्नाटकचे लहान मोठे संस्थानिक आपापली पथके घेऊन रणदुल्लाखानाला 
मिळाले. रणदुल्लाखाना बरोबरच्या सैन्याने वाटेतील अनेक लहान. मोठी गावे घेऊन 
लुटालूट केली. लोक रानोमाळ पळत सुटले असे आक्रमण करीत रणदुल्लाखान हा 
बंगलोरला पोहोचला. बंगलोरचा नाईक केंपेगौडा याने विशेष युध्द न करता बंगलोर 
रणदुल्लाखानाच्या हवाली केले. मोबदल्यात त्याला जवळील काही भाग देण्यात 
आला. जवळपासचे इतर संस्थानिक खानाला येऊन मिळाले. त्यानंतर बादशहाच्या 

परवानगीने रणदुल्लाख्याने त्यावेळी बेंगलोर हे शहाजीच्या हवाली केले. 


या मोहिमेत रणदुल्लाखयाने जी अनेक स्थळे जिंकली त्यात त्याने बेंगलोरचे ठाणे 
शहाजीला दिले आणि ते बादशहाच्या परवानगीने .''*' 


“सन १६३७ च्या अखोरीस किंवा सन १६३८ च्या सुरूवातीस बेंगलूर हे 
विजापूरच्या सत्तेच्या हाती पडले ते शहाजी राजांना जहागीर म्हणून देण्यात आले. 
बेंगलोरच्या जहागिरीतच वास्तव्य करण्याचा निर्णय शहाजी राजांनी घेतला. शहाजी 
राजांची पत्नी जिजाबाई हिला सहा मुले झाली. त्यापैकी फक्त दोन जगली . मोठा 
मुलगा संभाजी हा आपल्या बापाबरोबर बेंगलोर येथेच राहिला. शहाजीची दुसरी 
बायको तुकाबाई आणि तिचा मुलागा व्यंकोजी ही दोघे बेंगलोरला राहिली. 


जिजाबाई आणि तिचा कनिष्ठ पुत्र म्हणजे शिवाजी राजे ही दोघे, शिवाजी राजे 
१२ वर्षाचे होईपर्यंत बंगलोरला शहाजी राजापाशीच होती. त्यावेळी असे ठरले की, 
पुण्याच्या जहागिरीची व्यवस्था पाहण्यासाठी जिजाबाईंनी शिवाजीराजांना घेऊन पुण्यास 
जावे. शहाजी राजे यांचे जिजाबाईशी पटत नव्हते, अशा अनेक कथा सांगितल्या 
जातात. पण त्या काल्पनिक आणि बिनबुडाच्या म्हणून निकालात काढल्या पाहिजेत. 
वर सांगितलेला जो निर्णय घेतला गेला तो साधा सरळ आणि व्यवहाराला धरून 
होता.” 


“'बंगलोरचे काम आटोपल्यावर डिसेंबर १६३८ मध्ये रणदुल्लाखानाने आपल्या 
सैन्यासहित श्रीरंगपट्ठणकडे मोर्चा वळविला. ' ** “' विजापूरकरांनी श्रीरंगपट्टण आणि 
म्हैसूरला वेढा घातला. विजापूरचे सैन्य हल्ल्याची तयारी करीत होते. इकडे म्हैसूरच्या 
राज्याचा सेनापती नंजराज यानेही श्रीरंगपट्टणचा कडेकोट बंदोबस्त केला होता. 
विजापूरकरांनी किल्ल्यावर हल्ले चढविले. म्हैसूरकरांनी ते हल्ले निकराने परतवून 
लावले. म्हैसूरकरांनी विजापूरकरांच्या सैन्यातील अनेक छावण्यावर अकस्मात हल्ले 
करून गोंधळ उडवून दिला. असे झाले तरी विजापूरकरांनी वेढ्याचे काम सोडले नाही. 
तीन दिवसापर्यंत विजापूरकर श्रीरंगपट्टणच्या किल्ल्यावर हल्यावर हल्ले चढवीत होते. 
विजापूरच्या सैन्याची बरीच हानी झाली. त्यामुळे ५ लाख होन आम्ही देतो, तुम्ही वेढा 
उठवावा आणि परत जावे असे म्हैसूरकरांनी कळविल्यावर रणदुल्लाखानाने ती विंनती 

मान्य केली. कावेरीच्या उत्तरेचा भाग विजापूरकरांचा समजावा, पण वहिवाट 
म्हैसूरकरांची असावी. खर्च वेच वजा जाता राहिलेले उत्पन्न विजापूरांना देण्यात यावे 
असे ठरलेले होते. हे सर्व पाहता रणदुल्लाख्यान याला नाममात्र खंडणी आणि किरकोळ 
लाभ यावरच समाधान मानून श्रीरंगपट्टणहून परतावे लागले.'”** 


सेतु माधवराव पगडी यांच्या मते , “ या मोहिमेत शहाजी राजे हे पथकाचे 
सरदार होते. इतरांच्या बरोबरीने त्यांनी पराक्रम हा गाजविला असलाच पाहिजे पण 
कर्नाटकचे इतिहासकार हे जेव्हा शहाजीला, रणदुल्लाखानाच्या बरोबरीचा समजून ही 
मोहिम जणू काय मराठे आणि विजापूरकर यांची संयुक्‍त आघाडी होती असे भासवणे 
म्हणजे शहाजीराजांच्या कर्तबगारीची अवास्तव प्रशस्ती करणे होय.'' * 


*' श्रीरंगपट्ठणवरीलं पहिल्या मोहिमेत रणदुल्लाखानाला म्हैसूरचा राजा कंठीरव 
नरसराज याच्याकडून काही खंडणी आणि काही मुलूख घेऊन माघार घ्यावी लागली 
होती. शहाजी राजांच्याकडे बंगलोरचे ठाणे देण्यात आले. आपल्या दक्षतेने आणि 
आणि राजकीय कर्तबगारीने शहाजीराजांनी आपले अधिकारक्षेत्र कर्नाटकात वाढविले. 
सुमारे पन्नास वर्षापर्यंत बंगलोर हे मराठी संस्कृतीचे मोठे केंद्र बनेले. अनेक मराठी 
घराणी महाराष्ट्रातून निघून बंगलोरला स्थायिक झाली. कवि, पंडित, वेदांती, कलावंत 
इत्यादींच्या वास्तव्याने बंगलोरचा परिसर गजबजून गेला. शहाजी राजे, त्यांचे पुत्र 
व्यंकोजी युवराज संभाजी इत्यादी मंडळी ही मोठी रसिक आणि विद्वानांची चाहती 
होती .बंगलोरची मराठी संस्कृती मैसूरची कर्नाटक संस्कृती शेजारी शेजारी 
नांदल्या.त्यामुळे सतराव्या शतकात कर्नाटकातले सांस्कृतिक जीवन समृध्द झाले.” * 


*' विजापूरचा महंमद आदिलशहा याने कर्नाटकात पुन्हा मोहिम काढण्याचा विचार 
केला . म्हैसूरच्या राजाने तहाच्या अटी पाळण्यांत कुचराई केली आणि पहिल्या मोहिमेत 
विजापूरशी सहकार्य करणारा बसवापट्टणचा हनुमंत नाईक हा बंड करून उठला. 
विजापूरच्या सैन्याचे आधिपत्य रणदुल्लाखानाकडे होते. या सैन्याने इ.स. १६४० मध्ये 
तुंगभद्रा ओलांडली आणि केळदीच्या वीरभद्राचे सहाय्य घेऊन बसवापट्टणवर हल्ला 
चढविला. शहाजीला बंगलोरहून बोलावण्यात आले. ”'** 


“* रुद्रपट्टण तेथील राजा जैसाराय, याला स्थानानें जिकून घेतले. विजापूरचे सैन्य 

जवळ येत आहे असे पाहून श्रीरंगपट्टणाजवळ असलेल्या रामगिरी दुर्गापाशी लढा देण्याची 
मैसूरचा सेनापती नंजराज याने तयारी केली. ही हकिकत इ. स. १६४० च्या जुलै, 
ऑगस्ट महिन्याची आहे. निकराचे हल्ले करून विजापूरकरांनी रामगिरीचा दुर्ग आपल्या 
हातात घेतला. तेंव्हा नंजराजाने जवळील हुलियदुर्ग येथे मोर्चे बांधले आणि तेथून 
विजापूरकरांच्या वर घाणाघाती हल्ले चढविले''*< 


“हुलियदुर्गच्या लढाईत विजापूरकरांचे नेतृत्व वेदोजी भास्कर या सेनापतीकडे 
होते. मैसूरकरांचा हल्ला सहन न होऊन वेदोजी भास्कर याने माघार घेतली. त्याने 
बागूर येथे मैसूरकरांशी लढण्याची तयारी दाखविली . मैसूरचा सेनापती याने बागूरवर 
हल्ला करून वेदोजी भास्करला तेथून हाकलून लावले इतकेच नव्हे तर त्याने पुढे चाल 
करून विजापूरकरांनी ताब्यात घेतलेली तुसवकेरी, नोणाविने केरी ही स्थळे परत 
मिळविली म्हैसूरच्या उत्तरेस असलेले जगदेवरावाचे इलाखे उदोडुबाळपूर, तुमकूर 
कुनिगळ, चिक्कनायकनहळळी आणि रामगिरी दुर्ग ही स्थळे शहाजीकडे राहिली .यामुळे 
शहाजीराजांचे अधिकारक्षेत्र वाढले हे उघड आहे. म्हैसूरचा शेजार त्यांच्या वाटयाला 
आला 


“ वेदोजी भास्करची माघार झालेली पाहून विजापूरचा नवीन सेनापती 
मुस्ताफाख्यान हा डिसेंबर १६४० मध्ये मैसूरवर चालून गेला. मुस्ताफाखानाच्या बरोबर 
रणदुल्लाखानाला देण्यात आले होते. हे दोघे गदग आणि लक्ष्मेश्वर या मार्गाने निघाले. 
__ त्याने हनुमंत नाईकाला बसव पट्टण येथे वेढा घातला आणि हनुमंत नाईक याला पकडले. 
तेथून हे सैन्य पूढे निघाले आणि वेलूरजवळ चंदनहल्ली येथे पोहोचले .चंदनहल्ली 
जवळ विजापूरकर आणि म्हैसूरकर यांचे मोठे युध्द होऊन विजापूरकरांचा मोठा पराजय 
झाला. विजापूरकरांच्या सैन्याची एक तुकडी चंदनहल्लीहून पुढे सरकली या सैन्यात 
रणदुल्लासख्यान आहे. या सैन्याने चिक्कनायकनहळळी जिंकून घेतले”'१” 


इ. स. १६३७ पासून आदिलशहाने १६४१ च्या अखेरपर्यंत दक्षिण कर्नाटकात 
सतत पाच वर्णे आक्रमणे केली. 


“ शहाजीराजांच्यावर आदिलशहा तसा र्त्रुष दिसतो. रणदुल्लाखानाशी शहाजी 
राजांचा संबंध स्नेहाचा होता. रणदुल्लाखानाच्या जहागिरीत महाराष्ट्र आणि उत्तर 

कर्नाटक येथे आणि शहाजीच्या जहागिरींना लागून होते. या स्नेह संबंधातून 
शहाजीराजांना रणदुल्लाखानाच्या मध्यस्थाने बंगलोर आणि भोवतालचा परिसर ही 
आदिलशहाकडून जहागीर म्हणून मिळाला.शहाजी राजांच्या पदरी सहा हजार घोडेस्वार, 
आठ हजार पायदळ आणि चार हत्ती होते. आदिलशाही फौजेत वेदोजी भास्कर 
आणि राघव पंडीत हे दोघे हिंदु अधिकारी होते. बाकीचे जबळजवळ सर्व सरदार 
मुसलमान दिसतात. इ.स. १६४१ नंतर मैसूरकरांनी ओळखले की, शहाजीराजांना 
कर्नाटकातून हुसकून लावणे शक्‍य नाही *''” 


“' नरसिंहपूरच्या युध्दात मैसूरचा सेनापती नंजराज याने विजापूरकरांच्या सैन्याचा 
धुव्वा उडविला. विजापूरकरांनी दक्षिण कर्नाटकांत पाय रोवले आणि आपले अधिकारी 
नेमले ते इक्केरी (जिन्नोपंत), बसवापट्टण (मोर्तुजाखान ),बंगलोर (शहाजी) याशिवाय 
आणखी दोघांना दक्षिण कर्नाटकांत जहागिरी देण्यात आल्या . तुसवकेरी येथे 
अफजलखान आणि बागुर येथे वेदोजी भास्कर. हा हा म्हणता विजापूरचा अंमल, 
पाळेगारांनी निमूटपणे स्वीकारलाच पण त्याच बरोबर विजापूरकरांचा अंमल त्यांनी 
पस्तीस हजार चौरस मैलांपैकी दहा -बारा हजार चौरस मैलावर रास्त बसला. एक मैसूर 
त्यांच्या नजरेत खटकत होते. तेथील मांडलिकांना चिथावणे हाच एक उपाय होता. 
त्यातूनच पिरियापट्टणची लढाई उद्भवली या घनघोर युध्दांत विजापूरकरांचा पराजय 
झाला .' १ 


३.३.७ शहाजीची भूमिका 


“स्वतंत्रपणे मैसूरकरांशी लढण्याइतकी साधने शहाजीराजाजवळ नव्हती 
विजापूरच्या सैन्याशी सहकार्य करून अगर दक्षिण कर्नाटकातील जमीनदारांचा विश्‍वास 
संपादन करूनच त्यांना पुढे सरकावे लागले. शहाजीराजांचे बळ वाढले ते विजापूरकरांच्या 
आक्रमण राजकारणाचा भाग म्हणून . कारण यापुढे विजापूरचा सेनापती मुस्तफाखान 
आणि विजयनगरचा शेवटचा समा श्रीरंगरायल यांच्यात मोठे युध्द झाले. फेब्रुवारी 
१६४७ मध्ये रंगरायाचा संपूर्ण पराजय झाला. विजापूरच्या पुढील तहाने रंगरायाला 
जबर खंडणी आणि मुलूख देऊन सुटका करून घ्यावी लागली. या मुलुखात पुढील 

भागाचा समावेश होता हा भाग म्हणजेच दक्षिण कर्नाटकातील विजापूरच्या रास्त 
अंमलाखालील प्रदेश होय. यात बंगलोर, होस्कोर, कोलार, दोडुबाळापूर आणि शिरा 
या सर्व प्रदेशाचा उल्लेख कर्नाटक विजापूर बालाघाट असा होई. शहाजीराजे या 
प्रदेशाची व्यवस्था करीत याशिवाय इतर जिंकून घेतलेली स्थळे जसे कनकगिरी, रायदूर्ग, 
हरपतहल्ली इत्यादि ही पण शहाजीराजांच्या व्यवस्थेखाली देण्यात आली. दक्षिण 
कर्नाटकात मराठ्याचे बळ वाढले आणि त्यांना प्रतिष्ठा प्राप्त झाली ती आदिलशहाच्या 
राजकीय धोरणामुळे शहाजीराजे हे विजापूरच्या राजकारणात सारखे गुंतत गेले. जिंजी, 
तंजावर, त्रिचनापल्ली, बिदनूर इत्यादि स्थळी त्यांनी कामगिरी करून दाखविली .''!“* 


“इ.सन १६४१-४२ च्या सुमारास शिवाजीराजे पुण्यास आले त्यावेळी ते बारा 
वर्षाचे होते त्यांच्या बरोबर शहाजीराजांचे थोडेच पण निवडक आणि विश्‍वासू अधिकारी 
होते. शिवाजी महाराजांच्या कारभाराखाली दिलेली जहागिर म्हणजे सध्याच्या पुणे 
जिल्हयाचा बंव्हंश भाग होय. शिवाजी राजांच्या मातोश्री जिजाबाई या असामान्य 
चारित्र्याच्या आणि निर्धाराच्या होत्या. त्यांच्या मार्गदर्शनाखाली शिवाजीराजे वाढू लागले. 
पुण्याची ही जहागिर मोठी नव्हती पण ती मोक्याच्या ठिकाणी होती. ?'१” 


“इकडे मुहम्मद आदिलशहा (१६२७ ते १६५६) यांच्या कारकिर्दीत विजापूरने 
सध्याचा कर्नाटक व्यापला आणि तामिळनाडूमधील तंजावूर आणि मदुराई ही स्थळे 
गाठली. मुहम्मद आदिलशहा हा सन १६४६ मध्ये आजारी पडला. पुढे दहा वर्षांनी सन 
१६५६ मध्ये त्याचा मृत्यू झाला. हया दहा वषीत तो जवळजवळ पंगू होता. त्याच्या 
ह्या दीर्घकालीन आजारामुळे विजापूरच्या राज्यात गोंधळ निर्माण झाला व तो 
दिवसेंदिवस वाढू लागला .याच सुमारास शहाजी राजांचा पुणे जहागिरीचा कारभारी 
दादोजी कोंडदेव सन १६४७ च्या सात मार्च रोजी मरण पावला .''** 

“ “शिवाजी महाराजांनी पुढे लवकरच मुरुंबदेव आणि तोरणा या किल्ल्यांचा ताबा 
घेतला. मुरुंबदेवलाच पुढे 'राजगड' म्हणू लागले. इ.सन १६७० पर्यन्त राजगड हे 
शिवाजी महाराजांच्या राजधानीचे ठिकाण होते. पण त्यांची सर्वांत मोठी कामगिरी 
म्हणजे त्यांनी मिळवलेला कोंडाणा किल्याचा ताबा होय. इ.स. १६४७ मध्ये हया 
किल्ल्याला 'सिंहगड' म्हणू लागले. 

ह्या बातम्यांनी विजापूर दरबारला धास्ती वाटणे साहजिक होते. अर्धवट ओसाड 
पडलेले किल्ले ताब्यात घेणे ही एक वेळी गोष्ट होती, पण सिंहगडसारखा किल्ला 
बळकावणे ही बाब दुर्लक्ष करण्यासारखी नव्हती. 


आदिलशहाने आपला सेनापती फत्तेखान खुदावंदखान याला कोंडाणा प्रदेशात 
शिवाजी महाराजांविरुध्द मोहिम उघडण्याची आज्ञा केली. शिवाजीमहाराजांनी पुरंदर 
येथे आपला तळ ऊभा करून या धोक्याचा प्रतिकार करण्याची तयारी केली. या सुमारास 
शिवाजी महाराजांना एक धक्कादायक बातमी समजली. त्यांचे वडील, शहाजीराजे यांना 
कैद करण्यात आले होते. गोवळकोंडा राज्याशी आणि जिंजीचा किल्ल्यातील शत्रुच्या 
शिबंदीशी त्याने कारस्थाने केली असा त्यांच्यावर आरोप होता. ही घटना २८ जुलै 
१६४८ रोजी घडली. शहाजीच्या बेंगलोरमधील जहागिरीवर आक्रमण करण्यात आले. 
पण शिवाजी महाराजांचे बंधू संभाजी यांनी चिवटपणे लढून जहागिरीचे सरंक्षण केले.” '* 


“ शिवाजी महाराजांचे विरुध्द विजापूरचे सैन्य चालून आले त्यात मराठयांची 
पथके होती . शिवाजी महाराजांनी आदिलशाही सैन्याचा हा हल्ला परतविला खरा, पण 
शहाजीराजांना आदिलशहाने अद्याप आपल्या कैदेतच ठेवले होते. त्यांची कैदेतून मुक्तता 
करणे हे काम अवघड होते.शिवाजी महाराजांनी दक्षिणेचा मोगल सुभेदार राजपुत्र मुराद 
याच्याशी पत्रव्यवहार केला. सन १६४९ च्या १८ मार्चच्या मुरादच्या पत्रातून ही गोष्ट 
सिध्द आहे, पण याचा अर्थ असा नव्हे की, मोगलांच्या दडपणामुळे शहाजी राजांची 
कैदेतून मुक्तता झाली. ही मुक्तता सन १६४९ च्या १६ मे रोजी झाली आणि शहाजी 
राजांवर बादशहाची पुन्हा कृपा झाली. शिवाजी महाराजांना मात्र ह्या घटनेची किंमत 
मोजावी लागली. म्हणजे त्यांना कोंडाणा उर्फ सिंहगड सोडून द्यावा लागला. ''१”* 


“शहाजी राजे सुटले आणि आपल्या जहागिरीला परतले. आता मोगलांशी 
पत्रव्यवहार चालू ठेवण्याचे शिवाजी महाराजांना काही कारण नव्हते. पुढील पाच 
वर्षात शिवाजी महाराजांनी आपल्या वडिलांच्या पुणे जहागिरीवर स्वत:ची सत्ता 
स्थापन केली. कायदेशीर रितीने पाहता शिवाजी महाराज हे फक्त आपल्या वडिलांच्या 
जहागिरीचे कारभारी ठरत होते पण शहाजी राजे बेंगलोरला स्थायिक झालेले, ते होते 
पुण्यापासून लांब. सन १६५५ पर्यंत शहाजी राजांच्या सहीची आज्ञापत्रे निधत असली 

तरी आपल्याला नको असलेले अधिकारी काढून त्यांना बेंगलोरला पाठविण्याचा 
अधिकार शिवाजी महाराजांना होता. शिवाजी राजांनी उरलेल्या अधिकाऱ्यांची निष्ठा 
मिळविली आणि आवश्यक वाटले तेथे आपल्या अनुयायांमधून नवीन लोकांच्या 
नेमणूका केल्या. "८ 


“सन १६५५ पर्यंत शिवाजी महाराजांचा संपूर्ण ताबा पुणे , चाकण, बारामती, 
इंदापूर या भागावर बसला होता. तोरणा , राजगड आणि पुरंदर हे किल्लेही त्यांनी 
हस्तगत केले होते.'' **$ "मिळत गेलेल्या विजयामुळे शिवाजीचे धाडस व महत्वाकांक्षा 
वाढत गेली.” १" 


माता जिजाबाईने जाणीवपूर्वक केलेल्या चांगल्या संस्कारामुळे शिवाजीचे 
व्यक्तीमत्व अत्यंत प्रभावी बनले आणि तिच्याच प्रेरणेतून परकीय सत्तेविरुध्द लढण्याचे 
आणि त्यातून स्वतःचे स्वतंत्र राज्य निर्माण करण्याची प्रेरणा शिवाजीला लाभली. दूर 
कर्नाटकात आदिलशाहीच्या चाकरीत असलेले शिवाजीचे वडील शहाजी राजे 
यांच्याकडून उपर्युक्त संदर्भात काही चालना किंवा प्रेरणा मिळाल्याचा पुरावा अद्याप 
तरी सापडलेला नाही म्हणून शिवाजीच्या स्वराज्य स्थापनेच्या कार्यात शहाजीराजांचा 
हातभार लागला असे आजतरी म्हणता येणार नाही, असे पगडी म्हणतात. 


दिनांक १८ एप्रिल १९८८ रोजी अहमदनगर येथे “बासुदेव शास्त्री पणशीकर 
व्याख्यान मालेत' बोलतांना पगडी म्हणाले, “ स्वराज्य निर्मितीत शहाजी राजांची 
प्रेरणा फार मोठी होती हे म्हणणे चूक आहे . शहाजी राजांनी राज्य उभारणीच्या कार्यासाठी 
पत्नी व मुलाचा वियोग २० वर्ष सहन केला होता. हेही खोटे आहे. शहाजी आणि 
संभाजीला न्याय देण्याच्या भरात चरित्रकारांनी शिवाजीवर मोठा अन्याय केला 
आहे.” ११ 


सेतू माधवराव पगडी यांनी शहाजी विषयी लिहित असतांना विविध भाषेतील 
साहित्याचा आधार घेतलेला आहे .कन्नड इतिहासकारांचे मत कर्नाटकातील 
संस्थानिकांच्या बाजूने झुकलेले दिसते. तसेच “बादशहानामा' , बुसातीनुस्सलातीन', 
'मुहमंदनामा ' , 'बुऱ्हाणे मासीर' या सारख्या साधनामधील इतिहासकारांचे मत त्या 
त्या शहांच्या बाजूने झुकलेले दिसते. पगडींनी अशा प्रकारच्या साहित्याचा आधार 

घेऊन शहाजी महाराजांबद्दल मत मांडण्याचा प्रयत्न केलेला आहे. 


उपर्युक्त सहित्यात मोगल , आदिलशाहीतील सेनापती, मुस्लीम सेनापती यांना 
योग्य तो न्याय देण्यात आलेला आहे. मात्र मराठी सरदारांच्या कर्तृत्वाची दखल या 
साहित्यात घेतली गेली नाही. अशा साहित्यामध्ये मराठी सरदारांचा उल्लेख कमी 
प्रमाणात आढळतो म्हणून केवळ अशा साहित्याचा आधार घेऊन शहाजी महाराजांच्या 
कर्तृत्वावर प्रकाशझोत टाकतांना त्यातील उणेपणा स्पष्टपणे दिसून येतो. 

आजूबाजूला संपूर्ण मुस्लिम राज्ये असतांना , निरनिराळया शाह्यातून बदलून 
चाकरी करत असतांना स्वराज्याचा विचार करणे आणि तो विचार पूर्णत्वाकडे नेण्याचा 


प्रयत्न करणे या शहाजीच्या कार्याकडे दुर्लक्ष करून सुज्ञ इतिहासकारांस चालणार 
नाही. 


३.४ शहाजी महाराजांचे अभ्यासक : श्री वि. स. बाकसकर 


इतिहासाचे अभ्यासक श्री. वि. स. वाकसकर यांनी बखर मंत्री दत्ताजी त्रिमळ 
वाकोनिविसरचित 'श्री. शिव छत्रपतीची ९१ कलमी बखर आणि भोसले घराण्याचे 
चरितावली' मध्ये शहाजींचे विस्तृत चरित्र दिले आहे. 


>  >३.४.१ शहाजीचे क्षत्रियत्व 


श्री. वि. स. वाकसकर यांनी भोसले घराण्याचा संबंध राजपुतांशी नाही असे मत 
मांडले आहे. त्यांच्या मते , “ रजपुतांमधे राणा (चक्रवर्ती ), रावळ (मांडलीक) आणि 
भाइ्यात अशा तीन प्रकारचे रजपूत आहेत. हे तिनही प्रकारचे रजपूत लहान मोठे 
जमीनदार आहेत. या व्यतीरिक्त ' कारडीया' राजपूत हे बिगर जमीनदार आहेत. 
त्यांना शूद्र समजले जाते.. मराठे हे वरील कोणत्याही राजपूतांशी संबंधित नाही. असे 
त्यांचे मत आहे. भोसले घराण्याचे राजपूताशी संबंध असल्याचा कोणताही ऐतिहासीक 
आधार नाही “ *'* असे वाकसकर म्हणतात. 


शहाजी राजांनी दिनांक ६ जुलै१६५७ रोजी अदिलशाहास जे पत्र लिहीले आहे 

त्यात शहाजी राजांनी ' “आम्ही रजपूत लोक होत आम्ही गैरहिशेबी नुकसान सोसणार 
नाही आणि गैरआब्रूने रहाणार नाही.''''$ अशा प्रकारचा उल्लेख केला आहे. परंतु 
वाकसकर यांच्या मते यातील रजपूत म्हणजे योध्दे , लढवय्ये असा असून त्याचा 
रजपूत वंशाशी काहीही संबंध नाही. येथे रजपूत हा शब्द व्यवसायवाचक आहे. 


श्री वाकसकर यांच्या मते, “' मराठे हे जरी रजपूत नसले तरी ते आर्य वंशीय 
क्षत्रिय आहेत व ते ग्रत्रस्तपूर्व सहाव्या शतकात विंध्य पर्वताच्या दक्षिणेस वास्तव्यास 
गेले.'''१* यासाठी श्री वाकसकर यांनी डॉ. मांडवकर यांच्या इतिहासाचा व डॉ. चि. 
वि. वैद्य यांच्या शिवाजी सुव्हीनीर' मधील इंग्रजी लेखाचा आधार घेतला आहे. 


श्री. वाकसकर यांनी शहाजी भोसले वंशाची वंशावळ पुढील प्रमाणे सांगितली 
आहे. “ संभाजीचा मुलगा बाबाजी, बाबाजीला दोन मुले एक मालोजी व दुसरा 
विठोजी, विठोजीला आठ मुले होती व मालोजीला दोन मुले झाली .त्यापैकी थोरला 
शहाजी व धाकला शरिफजी'''* 


३.४.२ शहाजीचा जन्म आणि नामकरण 


“मालोजीचा जन्म वेरूळ येथे सन १५५२ मध्ये झाला. फलटणचे वणगोजी राजे १ 
नाईक निंबाळकर यांची बहिण दिपाबाई ही मालोजीस दिली .तिचे सासरचे नांव ऊमब्बा 
असे होते. मालोजी व विठोजी हे दोघे भाऊ वेरूळजवळ दौलताबाद येथे देशपांडेगिरी 
करून बायकामुलांसह रहात होते. त्यांची शेती होती. पुढे हे दोन्ही भाऊ सन १५७७ 
मध्ये सिंधखेड येथील लस््रुजी जाधवराव या मात्तब्बर सरदाराकडे चाकरीस गेले. 
मालोजी हे शरीराने फारस धिप्पाड असल्यामुळे त्यांना एकही घोडा जास्तकाळ टिकत 
नव्हता. म्हणून ते जाधवरावाकडेच देवडीवर पहारेकरी म्हणून नोकरीस राहिले. 


पुढे १५-१६ व्षनिंतर मालोजीला मुलगा होत नाही म्हणून त्यांच्या पत्नीने नगरच्या | 
शाहशरीफ पिरास नवस केला व त्यांना दिनांक १८ मार्च १५९४ रोजी मुलगा झाला. 
त्याचे नांव शहाजी असे ठेवण्यात आले. ”' ११६ 


वाकसकर यांच्या मते , “याच सुमारास राजे लखोजी जाधवराव यांना सन 


र 


| १९६८. मध्ये मुलगी झाली . तिचे नाव जिजाऊ ठेवण्यात आले.जाधवराव हे मोठे 
_ मात्तब्बर सरदार होते तर भोसले हे जातीवंत असले तरी गरीब होते. म्हणून जाधवगंवांनी 
रंगपंचमी उत्सवात शहाजी व जिजाऊच्या लग्नाचा विनोदाने उल्लेख केला असला तरी 
प्रत्यक्ष शरीरसंबंध करणे जाधवरावांना जड वाटू लागले. म्हणून मालोजी व विठोजी 
परत वेरूळास आले व त्यांनी शेती वगैरे करून धन जमा केले. निजामशहानेही त्यांना 
पंचहजारी सरदार केले.. त्यानंतर जाधवरावांची जिजाऊ व मालोजीचा शहाजी यांचा 
विवाह सन १६०५ मध्ये मोठ्या थाटाने पार पडला. ''११ 


“पुढे शहाजीची बाल्य अवस्था संपून तारुण्यात आल्यावर शहाजीच्या 
स्वकर्तृत्वास सुर्वात झाली. सन १६२० मध्ये मालोजीराजांचे निधन झाले. ''४५ 


३.४.३ शहाजी आदिलशाहीकडे 


री 

“सन १६२४ मध्ये निजामशहा व मोगल यांची भातवडी येथे तुंबळ लढाई झाली 
यात मोगलांचा पराजय झाला. त्यावेळी मलिक अंबर यांनी पराक्रम गाजवषाऱ्या 
निजामशाही सरदारांचा सत्कार केला. परंतु शहाजीचा सत्कार केला नाही. उलट अपमान 
करण्यास सुरूवात केली. या गोष्टीला कंटाळून शहाजी सन १६२५ मध्ये निजामशाही 
सोडून अदिलशाहीस मिळाला.” १ 


अदिलशाहीत गेल्यावर सन १६२६ मध्ये शहाजीचा मोहिते यांच्या तुकईशी 
द्वित्तीय विवाह झाला. या उभयतांस सन १६३० मध्ये एकोजी नावाचा मुलगा ज्ञाला. 
इतर काही इतिहासकारांच्या मते तुकाईचा विवाह सन १६३८ मध्ये झाला असे असले 
तरी बाकसकरांना ते मान्य नाही . त्यांनी बुहदीश्‍वर शिलालेखाच्या आधारे एकोननीचा 
जन्मइ.स. १६३० मध्ये झाला हे मान्य केले आहे . इतर इतिहासकाराच्या मते जिजाकच्या 
त्यागानंतर शहाजी ब्रह्मचारी राहिला हेसुध्दा वाकसकरांना मान्य नाही. वाकसक्यंच्या 
मते, शहाजी मुसलमान सरदाराच्या संगतीने रंगेलपणाने वागत होता . त्यांची पुण येथे 
सुलतान परवीन नावाची कलावंतीन रखेल होती. तिला अर्धा चावर जमीन इनाम 
दिली होती. असे मत वाकसकर यांनी श्री. वा. कृ. भावेकृत 'युग कर्ता शिवाश्नी' या 
ग्रंथाचा आधार घेऊन मांडले आहे. कोयाजी नावाचा एक दासी पुत्र शहाजीस होता. 


१०० 


असेही वाकसकर म्हणतात. 


“शहाजी भोसले निजामशाही सोडून आदिलशाहीत गेल्यानंतर निजामशाहीतील 
सर्वेसर्वा असणाऱ्या मलिकअंबरनी पूर्वीच मोगलात गेलेल्या जाधवरावांना परत 
निजामशाहीत आणले. व त्यांना शहाजीवर स्वारी करण्यास सांगितले. सासरे जावयांच्या 
या रेटारेटीत शिवाजीराजांचा जन्म सन १६२७ मध्ये झाला, असे वाकसकरांचे मत 
आहे. यासाठी वाकसकर यांनी दिनांक ५ऑगस्ट १९५० रोजी महामहोपाध्याय पोतदार 
यांना समर्पित ग्रंथातील , मराठी भागातील ' प्रतापगडाची भवानी' या लेखाचा संदर्भ 
दिला आहे. या लेखामध्ये शिवाजी महाराजासमक्ष म्हणजे सन १६५९ पासून वैशाख 
शुध्द द्वितियेस शिवजन्मोत्सव सुरू झाला असे म्हटले आहे. जरी ९१ कलमी बखरीच्या 


१५ व्या कलमात शिवजन्मतिथी वैशाख शुध्द द्वितिया दिली असली तरी शके १५४९ , - 
स दिला असल्यामुळे शिवाजीचा जन्म सन १६२७ मध्येच झाला '''* असे वाकसकर , 


म्हणतात 


_३.४.४ शहाजी पुन्हा निजामशाहीकडे 


___ *“ निजामशाहीतील प्रमुख असणारा मलिकअंबर वयाच्या ऐंशीन्या वर्षी दिनांक 
“१४मे १६२६ रोजी मरण पावला. त्याच्या जागी त्याचा मुलगा फत्तेखान मुख्य वजीर 
बनला परंतु तो कर्तव्यशून्य असल्यामुळे नालायक ठरला. यास वेळी म्हणजे इ.स. 
१६२८ मध्ये शहाजी आदिलशाहीतून परत निजामशाहीत आला म्हणजे आदिलशाहीत 
शहाजी फक्त दोनच वर्णे राहिला. त्यांनतर शहाजहान स्वतः: प्रचंड सैन्यानिशी 
निजामशाहीवर चालून आला. याच काळात जाधवराव हा पंचवीस हजारीं सरदार नेटकाच 
निजामशाहीत सामिल झाला होता. परंतु तो परत अदिलशाहीत केंव्हा जाईल याचा 
नेम नव्हता म्हणून निजामशाहाने त्याला विश्‍वासाने बोलावून दिनांक १५ जुलै १६२९ 
रोजी जाधवरावाचा विश्वासघाताने खून केला. हे पाहून शहाजी मोगलास मिळाला 
मोगलाने त्याला पाच हजार स्वार व दोन लाख रोकड दिले. त्याच्या आप्तालाही 
चांगल्या जागी नेमले तसेच फत्तेखानचे काही महाल शहाजीस दिले. या दरम्यान 
इ.स. १६३० मध्ये महाराष्ट्रात मोठा दुष्काळ पडला होता. त्यानंतर मोगलाने शहाजीस 
320593 

परिंड्याजबळील तेलंगी येथे पाठवून संगमनेर व जुन्नर हे प्रांत जिंकून स्वतःच्या 
जहागिरीत रहावे असे सांगितले व नंतर काही काळाने त्याला मोगली अंमलदार खाजा 
अब्दुल हसन याच्या जहागिरीत असणाऱ्या नाशिक शहरी राहाण्यास सांगण्यात आले. 
त्यामुळे निजामशाहीचे सर्वेसर्वा असणारा फत्तेखान हा मोगलांकडे येण्याच्या वाटाघाटी 
करू लागला (सन १६३२) त्यामुळे मलिकअंबर पुत्र फत्तेखान याचे जे काही महाल 
मोगलांनी शहाजीस दिले होते. ते काढून परत मोगलानीं फत्तेखानास दिले. या 
कारणांने नाराज होऊन शहाजीने मोगलांची सरदारकी झुगारून दिली. १९ 


३.४.५ शहाजीची बंडखोरी 


“सन १६३१ च्या सुमारस शहाजी पुण्यास राहिला व आसपाच्या निजामशाही व 
अदिलशाही मुलखाची लुटालूट करू लागला. म्हणून विजापूरचे मुख्य दिवान 
खवासख्यान यांनी सेनापती मुरार जगदेव यांचे सोबत पुष्कळसे सैन्य देऊन त्याला 
पुण्याच्या रोखाने शहाजीवर पाठविले. मुरार जगदेव भरपूर सेनेनिशी आपल्यावर चालून 
येत आहे असे कळताच शहाजीने जुन्नरचा किल्लेदार श्रीनिवासराव याचा आश्रय 
घेतला. शहाजी निसटून गेल्याचे कळताच मुरार जगदेवाने शहाजीचे पुण्याकडील वाडे 
जाळून टाकले. पुणे, इंदापूर व इतर शहाजीचे गावे लुटली. तेथील वाडे जाळून 
टाकले. घरे पाडली गावे उध्वस्त केली आणि पुण्याच्या जवळच ३२ मैलावर भूलेश्वराच्या 
टेकडीवर 'दैलत मंगल' नावाचा किल्ला बांधला त्याच्या रक्षणासाठी रायाराव याची 
नियुक्‍ती केली. त्यास दोन हजार सैनिक दिले. काही लोकांना तळकोकण जिंकण्यासाठी 
पाठविले व आपण स्वतः बिजापूरास निघून गेला (सन १६३१-३२). 


याच सुमारास जुन्नर येथे श्रीनिवासराव यांच्या आश्रयाने राहिलेल्या शहाजीने 
स्वतःसाठी 'शहागड' नावाचा किल्ला बांधला. पाच हजार फौज जमा केली. (सन 
१६३१) व आसपासचा मुलूख जिंकण्यास सुरूवात केली. या दरम्यान निजामशाहीत 
बुऱ्हान निजामशहा यास वेड लागले व तो मरण पावला. व त्याच्या मरणांस वजीर 
फातेखान कारण असावा असे लोक मानू लागले. तेव्हा शहाजीने मोगलांची नोकरी 
सोडून नाशिक, त्रिंबक, संगमनेर, जुन्नर व उत्तर कोकण सर केले. त्याच वेळी जालन्याच्या 

किल्लेदाराने हा किल्ला शहाजीस विकण्याचे कारस्थान चालू केले परंतु मोगल सुभेदाराने 
हा किल्ला झटपट मोगलांसाठी खरेदी केला व फातेखान आपल्याकडे येत आहे असे 
पाहून पूर्वी फातेख्यान याचीच असलेली व शहाजीस लाच म्हणून दिलेली. जहागिरी 
शहाजीकडून मोगलांनी काढून घेतली व फातेखानास दिली. म्हणून शहाजीने तात्काळ 
विजापूरास जाऊन अदिलशाहीची सरदारकी स्विकारली .यावेळी फातेख्यान दौलताबाद 
येथे निजामशहासह रहात होता. पंरतु वेडया बुऱ्हान निजामाशहास मृत्यू येण्यास फातेख्ान 
कारण असल्याच्या संशयावरून सर्व जण त्याच्याकडे अविश्वासाने पाहू लागले. म्हणून 
फातेखानने स्वरक्षणासाठी मोगलांना बोलावले. मोगली सेनापती महाबतखान मोठ्या 
फौजेनिशी दौलताबादकडे निघाला. पण त्याच वेळी फातेखानचा विचार बदलला ब 
त्याने अदिलशहास बोलावले. त्याचीही फौज मुरारजगदेवाच्या सेनापत्याखाली निघाली 
परंतु फातेखानाने दौलताबाद किल्ला व निजामशहा हे सर्व मोगल सेनापती महाबत 
खान याच्या सुपूर्द केले. ' १ 


“ ३.४.६ निजामशाहीचे पुनरुज्जीवन 


“हुसेन निजामशहा व त्याची राजधानी दौलताबाद मोगलांच्या हाती पडल्यावर 
निजामी सरदार आपआपल्या जहागिरी सांभाळून राहिले. त्याचवेळी शहाजी जुलै १६३३ 
मध्ये भामगडला आला. व त्याने पुणे, चाकण, बालाघाट, जुन्नर, अहमदनगर, संगमनेर, 
त्रिंबक, नाशिक इत्यादी निजामशाहीचे शहरे व प्रांत आपल्या ताब्यात घेतले. आठ 
हजार फौज उभा करून नविन प्रदेश घेण्यास सुर्वात केली. यावेळी दौलताबादचा 
नविन मोगल अधिकारी इरादतस्ञथान यांनी मालोजी भोसल्याच्या मदतीने शहाजीस 
कळविले की, 'मोगल बादशहाला तुम्ही मिळाला तर तुम्हाला व तुमच्या मुलाला 
मोठ्या मनसबा मिळतील, इतर जे काही मागाल तेही तुम्हास प्राप्त होईल.' 
इरादतखानाला माहित होते की, शहाजी जर मोगलाच्या चाकरीत गेला तर 
निजामशाहीचा प्रदेश सहज मोगलांना प्राप्त होईल. परंतु वाकसकरांच्या मते शहाजी हा 
अत्यंत दुरदर्शी, धूर्त राजकारणी व महत्वाकांक्षी होता , त्याला निजामशाही पुन्हा उभी 
करावयाची होती. म्हणून मोगलांना न मिळता त्याने मुरारजगदेवाच्या मदतीने 

आदिलशाहीतील प्रमुखा वजीर खावासख्ाान याच्याशी बोलणे सुरू केले 
की, निजामशाहीतील ८४ किल्ल्यांपैकी एक दौलताबादचा किल्ला मोगलाने घेतला 
म्हणून काही बिघडत नाही. तुम्ही मला सहाय्य कराल तर आपण निजामशाही पुन्हा 
उभी करू' खवासख्ानच्या मनातही निजामशाही पुन्हा उभी करण्याचे होते म्हणून 
त्याने तात्काळ मुरार जगदेवाच्या नेतृत्वाखाली मोठी फौज शहाजीच्या सहाय्यास 
पाठविली. ही मदत मिळताच शहाजीने नाणे घाटावरील जिवघण किल्ल्यावर जाऊन 
तेथे राजकीय बंदीवासातील मुर्तूजा या दहा-बारा वर्ष वयाच्या निजामशाही शाहजाद्यास 
सोडवून त्याचे नांव दुसरा मुर्तूजा निजामशाहा ठेवून त्यास इ.स. १६३३ मध्ये 
निजामशाहीच्या गादीवर बसविले. १९१ 


कांही इतिहासकारांच्या मते शहाजी या छोट्या निजामशाला मांडीवर घेऊन 
दरबारात बसत असे , हे लस्त्रुजी जाधवरावाला संतापजनक होऊन तो निजामशाही 
सोडून मोगलांना मिळाला परंतु वाकसकरांना ते मान्य नाही. वाकसकराच्या मते जरी 
बखारीमध्ये तसा उल्लेखा असला तरी व्यवस्थित इतिहास बखारीत नसतो. 
,वाकसकरांच्या मते लरद्रुजी जाधवरावाचा वध सन १६२९ मध्ये झाला असल्यामुळे 
“ सन १६३३ मध्ये दुसरा मुर्तूजाखान ह्यास शहाजीच्या मांडीवर बसल्याचे पहाण्यास 
लस्य्रुजी जाधवराव नव्हते. 


त्यानंतर शहाजीने सतत तीन वर्षे मुर्तूजा निजामशाहीच्या वतीने निजामशाही प्रांत 
किल्ले पुन्हा हस्तगत केले व लष्कर उभारले. यावेळी सिध्दी सबा सैफख्यान याने 
तळकोकणात सत्ता स्थापन करून कल्याण येथे वास्तव्य केले होते. शहाजी व मुरार 
जगदेवाने सिध्दीस सुचविले की, त्याने नवीन निजामशहा बरोबर नग्रतेने वागून शहाजीशी 
सलोखा करावा. परंतु सिध्दीने ती सूचना झुगारून दिली. व महाडपासून जव्हारपर्यंतचा 
तळकोकणाचा प्रदेश शहाजीस देऊन स्वत: आदिलशाहीतच राहणे पसंत केले. त्याचा 
परिणाम असा झाला की, किल्ल्याविना प्रदेश शहाजीस मिळाला. 


३.४.७ मुरारपंतांची सुवर्णतुला 


“मुरार जगदेवाने हमीदख्ानाच्या हाताखाली पाच सहा हजार फौज देऊन त्यास 
शहाजीच्या सहाय्यास ठेऊन मुरार जगदेव विजापूरास निघाला तेंव्हा कर्तव्यभावनेने 

शहाजी मुरार जगदेवास पोहचविण्यासाठी निघाला. त्यांचा मुकाम मौजे नागरगांव तालुके 
सांडस खुर्द परगणे पुणे येथे भीमा इंद्रायणी संगमावर होता. मुरार जगदेवाच्या अंगावर 
श्‍बेतकुष्ट (कोड) होते त्यामुळे तो दुःखी असे नागरगांवी त्याकाळी रुद्रनाथ नावाचा 
साधू होता. मुरार जगदेव त्याच्या दर्शनास गेला असता संगमावर स्नान करून सर्वस्व 
दान केल्यास कोड जाईल असे साधूने मुरारजगदेवास सांगितले. त्याप्रमाणे मुरारजगदेवाने 
सर्व दान केले. परंतु हत्तीचे दान कोणीही स्विकारण्यास तयार नव्हते. म्हणून हत्तीच्या 
वजना ऐवढे द्रव्य दान करण्याचे ठरविले. परंतु हत्तीचे वजन कसे करावयाचे हा प्रश्न 
निर्माण झाला. त्यावेळी शहाजीने युक्‍ती केली की, हत्ती एका मोठ्या नावेमध्ये घालून 
नाव संगमात सोडली. नाव जितकी पाण्यात बुडाली. त्या ठिकाणी नावेवर खूण केली, 
हत्ती नावे बाहेर काढला व पुन्हा त्या नावेत दगड व इतर वस्तू भरून ती नाव पूर्वीच्या 
खृणेइतकी बुडवली. त्या दगडाच्या व इतर वस्तूच्या वजनाएवढे द्रव्य दान केले . 
नागरगांवचे नाव बदलून 'तुळापूर' असे ठेवले. तो दिवस सूर्य ग्रहणाचा म्हणजे दिनांक 
२३ सप्टेंबर १६३३ हा होता. वाकसकर यांच्या मते या प्रसंगाचे काही इतिहासकारांनी 
व्यपर्यास्त वर्णन केले आहे. त्यास आधार नाही. मुरारपंतांनी सूर्य ग्रहणादिवशी कालीदास 
नावाच्या कविस , वररूची नावाच्या बिदूबानास व रायाराव नावाच्या ब्राह्मणास 
भूमीदान दिली असे म्हटले आहे . परंतु वाकसकरांना हे मान्य नाही .ते म्हणतात की, 
कालीदास कवी व वररूची हा व्याकरणकर्ता इ.स. दुसऱ्या शतकाच्या आसपास होऊन 
गेले. ते १६२३२ मध्ये दान स्वीकारण्यास आलेच कसे ? तसेच रायाराव नाव नसून 
आडनाव आहे असे वाकसकरांचे मत आहे. त्यांच्या मते ९९ कलमी बखरीमध्ये कलम 
२० मध्ये 'रावेराव' असा शब्द आहे. तर मुसलमान रियासत भाग- १ पृष्ठ २८३ वर 
'रायराव' हे नाव आहे . यातील 'रायाराव' 'रायेराव' 'रायराज' या तीन शब्दातील 
निश्‍चित शब्द कोणता हे कळत नाही. हे तीनही शब्द एकाच अर्थाने प्रचलित असावेत 
असे वाकसकर म्हणतात. मुसलमानी रियासत भाग - १ मधील पृष्ठ २८३ वर रायराव 
शब्द अडनाव म्हणून आला आहे, असे वाकसकर म्हणतात. यास ते दुसरा आधार 
देतात तो असा की, श्री. रा.ना. प्रधानकृत 'प्रभुकूल दिपीका' प्रसिध्दी सन १९१२ यात 
पृष्ठ ४८ वर 'रावरा' हे आडनाव आलेले आहे. त्यास 'राघव', 'रायकर' 'रायराव' हे 
पयायी शब्द दिले आहेत. यावरून रायाराव हे नाव नसून आडनाव आहे असे वाकसकरांचे 

मत आहे. या सर्व विवेचनावरून तुळापूर येथील घटनेचे इतर काही इतिहासकारांनी 
केलेले वर्णन हे अतिरंजित आहे ?'१९* असे वाकसकरांचे मत आहे. 


“'नागरगांवहून पुढे मुरारजगदेब व शहाजी विजापूरकडे जात असतांना खेड येथे 
मुक्काम होता. त्याठिकाणी सिद्दी सैफख्यान मुरारपंताच्या सन्मानार्थ विजापूरपर्यंत 
जाण्यासाठी दोन हजार फौजेनिशी येऊन पोहोचला. त्याचे येणे शहाजीस भितीदायक 
वाटले. कारण याच सिद्दीने शहाजीचा व मुरारजगदेवाचा अवमान केला होता. म्हणून 
शहाजीने त्याच्यावर स्वारी केली. उभय पक्षात तुंबळ युध्द होऊन त्यात सिद्दी सैफण्थानचा 
तोफखानाप्रमुख सिद्दी अंबर आतिश हा जखमी होऊन शहाजीच्या कैदेत सापडला तर 
स्वतः सिद्दी सैफखान दोन दिवस शहाजीच्या वेढ्यात होता नंतर त्याची मुरारजगदेवाने 
सुटका केली व त्यास विजापूराकडे पाठविले. वाकसकरांच्या मते सिद्दी सैफखान हा 
चांगल्या हेतूने आला नव्हता कारण त्याने बरोबर फौज व हत्यारे आणली होती म्हणून 
शहाजीने त्यास शिक्षा केली ती योग्यच आहे. ' ९ 


“यानंतर शहाजीने आपल्या थोरल्या मुलाचा संभाजीचा व जुन्नरचे किल्लेदार 
श्रीनिवासराव यांची कन्या जयवंतीबाई यांचा विवाह ठरविला. पुढे लवकरच श्रीनिवासराव 
यांना पकडून अटकेत ठेवले. व स्वतः जुन्नर, श्रीवर्धन, सुंधा, भोर, पारसगड, हर्णगड, 
माहुली व कोंडज या किल्ल्याचा धनी झाला. संभाजीचा विवाह झाला त्यावेळी तो 
नऊ दहा वर्षाचा होता असे वाकसकरांचे मत आहे.त्यासाठी त्यांनी * ॥॥८ प०्प$8 ० 
५0 या ग्रंथाचा आधार घेतला आहे.'' १ 


यानंतर शहाजी मुतूंजा निजामशहासह जुन्नर येथे राहू लागला. त्यांने 
श्रीनिवासरावाकडून बरीच संपत्ती घेतली होती. इतर श्रीमंत लोकांकडूनही आणखी 
संपत्ती जमा केली व तो तेथे श्रीमंती थाटाने राहू लागला. या दरम्यान त्याने जुन्या 
निजामशाहीतील सुमारे बारा हजार लष्कर जमा केले. त्याच वेळी मोगली सरदार 
महाबत खान यांने आदिलशाही ब शहाजी म्हणजेच निजामशाही बरोबर युध्दाची 
घोषणा केली आणि शाहजादा शुजासोबत प्रचंड मोगली सैन्य दक्षिण परांड्याजवळ 
तारीख २४ फेब्रुवारी १५६३४ रोजी येऊन उभे राहिले. हा परांडा किल्ला प्रथम 
निजामशाहीचा होता परंतु नंतर आदिलशाहाने तीन लक्ष होन देऊन तो आपल्या ताब्यात 

घेतला होता. त्या किल्ल्यास वेढा देण्यासाठी मोगल सैन्य तेथे येऊन पोहोचले. याच 
दरम्यान शहाजीने आपले सैन्य अहमदनगर येथे जमवून मोगल प्रांताची लूट चालू केली 
होती. म्हणून भोसल्याचे राहते गाव लुटण्यासाठी मोगल सैन्याची एक तुकडी चामरगुंडा 
गावाकडे रवाना झाली. 


यावेळी शहाजीच्या ताब्यातील प्रदेशाचे वार्णिक उत्पन्न २० लक्ष रूपये ब 
पाऊणलाख् पागोडा इतके होते असे वाकसकर म्हणतात. शहाजी या सुमारास 
शहागडी पंधरा वर्षाच्या निजामशहासह होता. तो परांड्याच्या मदतीस आला नाही. 
म्हणून त्यावेळी असा समज पसरला की, मोगल सेनापतीने शहाजीशी अशी मसलत 
केली होती की, निजामशाहीच्या नावाखाली शहाजीने जेवढा आदिलशाही प्रदेश 
जिंकला असेल तेवढा सगळा त्यास इनाम म्हणून देण्यात येईल.' असे वाकसकरांनी 
मत व्यक्‍त केले आहे 


» ३.४.८ मोगल-आदिलशहा तह 


न“ 


“ आदिलशहाने मोगलांना न जुमानल्यामुळे सगळे मोगल लष्कर एकत्र करून 
आदिलशाहीविरूध्द पाठविले म्हणून शहाजीवरची चढाई अर्धवट सोडण्यात आली. 
परंतु १६३६ च्या मे महिन्यात आदिलशहाने मोगलाबरोबर तह केला की, अदिलशहाने 
मोगलास २० लक्ष रूपयाचा नजराणा द्यावा ,शहाजीने जुन्नर, त्रिंबक वगैरे किल्ले 
मोगलांना दिल्याशिवाय शहाजीस आदिलशाहीत प्रवेश देऊ नये. नंतर संपूर्ण मोगल 
फौज शहाजीवर चालून गेली. केवळ दोन महिन्यातच शहाजी जेरीस आला व त्याने 
इ.स. १६३६ च्या ऑक्टोबर महिन्यात बालनिजामशहास व राहिलेले सहा किल्ले 
मोगलांच्या स्वाधीन करून आदिलशाहीची ताबेदारी स्वीकारली.त्याच सुमारास 
शहाजीचा बारा वर्षाचा पुत्र संभाजी हा चमारगुंड्याजवळ आपल्या बापाच्या सैन्यास 
मिळाला.” ** निजामशाही बुडाल्यानंतर शहाजी हा पुर्वोक्त साधनसंपत्तीसह 
आदिलशाहास मिळाला त्यावेळी त्या आदिलशाही राज्यात त्याच्याएवढा मातब्बर 
सरदार दुसरा कोणीही नव्हता. 

३.४.९ शहाजीची कर्नाटकातील कर्तबगारी 


“शहाजी हा आदिलशहाला इ.स. १६३६ मध्ये मिळाल्यावर रणदुल्लाखान, 
अफजलखान त्याचे खरे नांव अब्दुलाखान, रूस्तमेजमान, खान मंहमद या सेनापतींनी 
म्हैसूरकडील प्रदेश जिंकून ते आदिलशाहीत मिळविले. या स्वाऱ्या सन १६४६ पर्यंत 
चालल्या .वाकसकर यांच्या मते या स्वाऱ्यांत शहाजी नव्हता. सन १६३६ ते १६४६ या 
दहा वर्षात विजापूराच्या इतिहासात त्याच्या पराक्रमाचा निर्देश नाही. ''११८ 


श्री. बाकसकर यांनी त्यांच्या ९१ कलमी बख्र' या पुस्तकात पान नं. ८३ वर 
असे नमुद केले आहे की, “ आदिलशहाने म्हैसूरचा दक्षिण भाग व पश्चिम कर्नाटक 
जिंकण्यासाठी सेनापती रणदुल्लास्थान याची नेमणूक केली तेंव्हा त्या ख्रानाने शहाजीस 
सहाय्यास घेऊन विजय मिळविलाआणि बंगलोरचा किल्ला व त्याजवळील प्रदेश 
शहाजीस इनाम दिला आणि इ. स. १६४० च्या आगे मागे शहाजी बेंगलोरास कायमचा 
राहण्यास गेला. कर्नाटकातील लहान मोठे हिंदुराजे शहाजीने जिंकून त्यांना आदिलशहाचे 
मांडलीक केले. पण नंतर तो त्या मांडलीकाचाच पक्ष घेऊन आदिलशहास अनुकूल 
करून घेत असे ''१* 


“ यावरून शहाजीच्या इ.स. १६३६ ते १६४६ या कालखंडातील कर्नाटकातील 
कामगिरीकडे दुर्लक्ष करून चालणार नाही. 


“इ. स. १६४६ च्या जूनमध्ये आदिलशाहाने मुस्तफाख्ानला कर्नाटक सर 
करण्यास पाठविले. तेथे जातांना आसदण्यान आणि शहाजी त्याला रस्त्यात भेटले. 
विजापूरी फौजा जगदेवाच्या राज्यात घुसल्या जगदेवरावांनेही चांगली फौज जमवून 
शत्रूवर चाल केली. या युध्दात विजापूरी सैन्य शहाजीच्या नेतृत्वाखाली जगदेवरावांशी 
मोठया अटीतटीने लढले व विजयी झाले जगदेवरावाची राजधानी विदर्भदुर्ग ही मुसलमानी 
वजीराने जानेवारी १६४७ मध्ये सर केली. यानंतर मुस्तफाखानाने पुढे चाल करून 
रंगरायलची राजधानी वेलोर ही हस्तगत करण्याचे प्रयत्न चालविले. त्याकामी झालेल्या 
तुंबळ लढाईत शहाजी हा विजापूरच्या सैन्यात एक लहानसा सेनापती होता. वेलोर 
हस्तगत केल्यानंतर मुस्तफाखानाने वेलोर येथे आसदर्ञान आणि शहाजी यांना त्या 
बाजूस ठेऊन तो स्वतः बिजापूरास गेला आदिलशाहाने कृष्णानदीपर्यंत सामोरे येऊन 

मुस्तफास्यानचा चांगला बहुमान केला”! १ 


“विजापूरच्या नोकरीत असतांना इ.स. १६४७ च्या डिसेंबर मध्ये शहाजीने 
स्वसंरक्षणांच गोवळ कोंड्याच्या कुतुबशाही सुलतानाकडे विनंती केली. त्या 
विनंतीपत्राला कुतुबशाहाने उत्तर पाठविले की, 'आदिलशाहीचीच चाकरी इमाने इतबारे 
करा' वाकसकर यांना हा उत्तराचा भाग काल्पनीक वाटतो. '''* 


“पुढे इ. स. १६४८ मध्ये आदिलशहाने विशाल सैन्यानिशी मुस्तफास्ञानास 
जिंजी जिंकण्यासाठी पाठविले. यावेळी मुस्तफाखान वृध्द झाला होता. तसेच तो 
असाध्य रोगाने जर्रजरर झाला होता. त्यामुळे त्याच्या सैन्यातून रेहान व शहाजी हे दुय्यम 
अधिकारी मुस्तफाखानचा अपमान करू लागले.''१*१ 


“'जिंजीचा वेढा एक वर्षभररेंगाळला आणि दुष्काळामुळे विजापूरी सैन्याचे पुष्कळच 
हाल झाले. हे पाहून शहाजीने आपल्या सैन्यास विश्रांती देण्यासाठी रजेवर देशी जाण्यास 
परवानगी मागीतली. मुस्तफाख्यानाने परवानगी नाकारली. त्यानंतर शहाजीने 
मुस्तफास्यानास कळविले की, 'दुष्काळामुळे यापुढे येथे राहणे म्हणजे उपाशी मरणे 
होणार असल्यामुळे खानाकडून परवानगी मिळण्याची अपेक्षा न करता आमच्या फौजेसह 
आम्ही आमच्या देशी जाणार' शहाजीचा हा उध्दट निरोप ऐकूण आणि शहाजीचे 
अडवणूकीचे वर्तन पाहून एके दिवशी पहाटेच बाजी घोरपडे आणि जसवंतराव 
आसदखानी यांना आपापल्या सैन्यासह शहाजीच्या शिबीरावर पाठवून त्यास पकडून 
आणण्यास सांगितले. रात्रभर शहाजीने अखंड जाग्रण केल्यामुळे तो निद्रावश झाला 
होता. त्याला जेव्हा कळाले की, हे दोघे आपणास कैद करण्यास आले आहेत, तेंव्हा 
त्याने तेथून पळ काढला. बाजी घोरपड्याने त्याचा पाठलाग केला आणि पकडून 
आणून मुस्तफाखानापुढे उभे केले. खानाने त्याला बंदीवान केले आणि त्याचे तीन 
हजार स्वार उधळून लावले. हे वर्तमान आदिलशहास कळताच त्याने शहाजीला 
विजापूरास आणण्यास सेनापती अफजलखान यास जिंजीला पाठविले. त्यावेळी खानाने 
शहाजीस सहा महिने जिंजीच्या वेढयात बंदीस्त करून ठेवले . २८ डिसेंबर १६४८ 
रोजी तो किल्ला हस्तगत केल्यावर शहाजीस बेड्या घालून अफजलख्यानाबरोबर 
विजापूरास पाठविण्याची व्यवस्था केली. खानाने शहाजीला हत्तीवर बसवून विशेष 

काळजीपूर्वक सावकाश नेले या प्रमाणे शहाजी बंदीवासात अडकलेला पाहून त्याच्या 
पासून बेंगलोर व कोंडाणा हे किल्ले घेण्याचे ठरवले . त्या किल्ल्यावर संभाजी व 
शिवाजी हे शहाजीचे पुत्र होते. त्यांना जिंकण्यास फरादखान आणि फातर्ञान हे दोन 
सरदार पाठविले. पण दोघांही पुत्रांनी या दोन खानास पळावयास लावले. हे पाहून 
अदिलशाहाने मोठ्या धूर्तपणे कैदी शहाजीला मुल्ला मंहमद नयायत या कल्याणच्या 
प्रख्यात खानाकडे सोपवून शहाजीचे मन शांतपणे आपल्यास अनुकूल करावे असे 
योजीले. यानंतर लवकरच शहाजीने आपल्या दोन्ही मुलास पत्र लिहून बेंगलोर आणि 
कोंडाणा हे दोन्ही किल्ले आदिलशाहास सोपवून दयावे असे कळविले .त्याप्रमाणे 
आदिलशाहास किल्ले मिळाल्यावर तारीख १६ मार्च १६४९ रोजी शहाजीला बंदमुक्‍्त 
करून त्याची संपत्ती व सरदारी त्यास परत देण्यात आली.'/”१** 


““त्याकाळी अत्यंत दूरदर्शी, धूर्त व पराक्रमी मीर जुमला. याचे प्रस्थ पुष्कळच 
वाढले होते. त्याची गाठ शहाजीशी पडल्यावर शहाजीने त्यालाही जर्रजरर करून इ. स. 
१६५१ मध्ये बंदिवान बनविले. '''* श्री. बाकसकर यांच्या मते हाच शहाजीचा मोठा 
पराक्रम होता. त्याचबरोबर त्याने शहाजीचा आणखी एक पराक्रम'९१ कलमी' बखर 
मध्ये नोंदविला आहे . तो या बखरीतील बावीसाव्या कलमातील आहे या पराक्रमाचा 
कालनिर्देश त्यांनी केलेला नाही. तो पराक्रम पुढील प्रमाणे . 


“'चंदावरचा पाळेगार राजा विजयराघव आणि मधरेचा राजा त्रिचनापळीकर यांचे 
वैमनस्य होते , त्यामूळे त्यांच्या परस्परात लढाया वारंवार होत असत. एकदा मधरेकरांनी 
शहाजीचे सहाय्य घेऊन चंदावरकरांचा पूर्ण पराभव केला. तेंव्हा चंदावर राज्यात अमाप 
द्रव्य संग्रह गवसला. तो पाहून शहाजीने मधरेकरास बाजूला सारून चंदावरचे राज्य 
बळकावीले. *** यावरून शहाजीच्या बुध्दीचापल्याची कल्पना येते. 


“इ. स. १६३७ मध्ये शहाजी कर्नाटकात गेला त्यानंतर शिवाजीने महाराष्ट्रात 
राज्य स्थापन करून शेवटी इ. स. १६६१ मध्ये आदिलशाहीशी बरोबरीच्या नात्याने तह 
केला. त्यांनतर शहाजी-शिवाजी या पितापुत्रांची भेट झाली. या भेटीचा निश्‍चित सन 
उपलब्ध नाही परंतु इ. स. १६६२ - १६६३ मध्ये ही भेट झाली असावी. '”१* परंतु ती 
वाकसकारांच्या मते ती काल्पनीक दिसते. 

“या पितापुत्रांच्या भेटीनंतर शहाजी बेदनूरच्या स्वारीवर गेला. तेथे विजयी 
होऊन परत येत असता. तुंगभद्रातीरी बसवापट्टणजवळ होद्देगिरी जिल्हा शिमोगा येथे 
तो छावणी देऊन राहिला असता दिनांक २३४ जानेवारी १६६४ रोजी शिकारीत 
घोड्यावरून पडून मरण पवला.' १९७ 


श्री वाकसकर यांच्या मते शहाजीला स्वातंत्र्याबद्दल आणि स्वराज्याबद्दल मुळीच 
प्रेम नव्हते. स्वतःच्या दरबारात यवनांची किंचीत कुचेष्टा झालेली शहाजीला खपत 
नसे. बाहेर कागदोपत्री शहाजी अदिलशाहाला आपला अधिराज म्हणून संबोधी त्यांच्या 
मते शहाजीने शिवाजीला स्वातंत्र्याचे मार्गदर्शन केले नसणार कारण शाहजीचे संभाजी 
व ऐकोजी हे दोन पुत्र शहाजीजबळच मोठे झाले आणि आदिलशाहीचे सरदार म्हणून 
मिरवले. 


संशोधकाच्या मते, संभाजी जरी आदिलशाही सरदार म्हणून वागत असला तरी 
शहाजीच्या कैदेनंतर ज्यावेळी बेंगलोरचा किल्ला आदिलशाहाने मिळविण्याचा प्रयत्न 
केला त्यावेळी त्यास नामोहरम करून स्वतःचा किल्ला पराक्रमाने राखला. यावरून 
त्याच्या मनात असणाऱ्या 'स्वराज्य' विषयक कल्पनेची थोडक्यात अनुभूती येते. 


वाकसकर यांच्या मते , शिवाजीस त्याच्या बुध्दीमत्तेचा वारसा मात्र वडिलोपार्जीत 
मिळाला होता. शिवाजीचे आजोबा मालोजी यांनी मोठ्या युक्‍तीने शहाजी जिजाबाईचा 
विवाह घडवून आणला. शहाजीने मुरारजगदेवास हत्तीचे वजन कसे करावे याची युक्‍ती 
सांगितली .याच बुध्दीमत्तेचा वारसा घेऊन शिवाजीने अफजलखानाचा वध केला. 
शाहिस्तेखानावर स्वारी केली आणि स्वतःची आम्ऱ्याहून सुटका करून घेतली. 


२/ संशोधकाच्या मते, शिवाजीस बुध्दीमत्तेचा वारसा तर वडिलोपार्जीत मिळालाच 
पण स्वराज्य स्थापनेचा पायाही त्यास वडीलाकडून मिळाला. तत्कालीन परिस्थितीमध्ये 
शहाजीस स्वराज्य स्थापन करणे शक्‍य नव्हते. म्हणून निरनिराळ्या शाह्यांमध्ये त्यांना 
चाकरी करणे पर्याप्त होते. शहाजीने ही चाकरी स्वाभिमानाने, स्वतःचा मोठेपणा न 
जाऊ देता केली. त्यावेळी त्याने स्वतःची फौजही उभी केली. निष्ठावंत अशी प्रभावळ 
उभी केली. मुबलक असे द्रव्य जमा केले या सर्वांचा उपयोग शिवाजीस स्वराज्य 
स्थापनेच्या कामी झाला. 

वाकसकरांनी हे नमूद केले आहे की, शहाजी आदिलशाहास आपला अधिराज 
म्हणून अदबीने संबोधी. 


““ संशोधकाच्या मते , तसे करणे शहाजीस पर्याप्त परिस्थितीत आवश्यक होते. 
कारण तो आदिलशाहाच्या अंमलाख्याली सेनापती म्हणून काम करीत होता. ज्यांच्या 
अंमलाखाली काम करतो, त्याच्या विरोधात काही कारस्थानाचा नुसता संशयही आला 
तरी त्याचा परिणाम त्याकाळी काय होत असे याचा अंदाज आपणास लस्झुजी 
जाधवरावांच्या आणि मुरारजगदेवाच्या खूनावरून येतो. शहाजीचे ऐश्‍वर्य आणि 
आदिलशाही जवळील त्याचे वजन यामुळे रणदुल्लाख्रान वगळता आदिलशाहीतील 
इतर सरदार त्याचा द्वेष करीत. इतकेच नाहीतर आदिलशहास शहाजी विरूध्द अनेक 
कागाळयाही करत. अशा परिस्थितीत आदिलशहाशी जुळवून घेणे शहाजीस प्राप्त 
परिस्थितीत गरजेचे होते अन्यथा त्यास आदिलशाहीची चाकरी करण्यास मनापासून 
आवडत होती असे मुळीच नाही. 

___ प्रकरणचौथे 


शहाजी महाराजांचा वंश 
आणि क्षत्रियत्व 


१ चोशे 


शहाजी महाराजांचा वंश आणि क्षत्रियत्व 


४.१ भोसले वंशाचे पूर्ववृत्त 
४.२  राजपुतान्याशी संबंध 
४.३ निरनिराळ्या वंशावळी आणि त्यांचे तुलनात्मक अध्ययन 
४.४ भोसले यांचे क्षत्रियत्व 


रजपूत असल्याविषयी शहाजीचे मत 


ण 


१२० 


प्रकरण चौथे 
शहाजी महाराजांचा बश आणि क्षत्रियत्व 


शहाजी महाराजांचे कर्तृत्व , त्यांनी केलेले पराक्रम , त्यांनी मिळविलेली लौकीकता 
पाहता अशा पराक्रमी वीर पुरुषाचे वंशवृत्त पहाणे आवश्यक ठरते. 


४.१ भोसले वंशाचे पुूर्ववृत्त 


भोसले वंशाच्या पूर्ववृत्ताबाबतीत सभासदाने त्याच्या सभासद बखरीमध्ये शहाजी 
महाराज हे सिसोदिया वंशाचे असे नामनिर्देशित केले आहे. याविषयी ते पुढे म्हणतात 
की, सर्व दरबारातील लोकांनीदेखील हे मान्य केले होते . सभासदाने दक्षिणेतील आणि 
उत्तरेतील विदूबानांना व रजपूततांना हे मान्य होते, असे स्पष्ट करतांना मिझराजे जयसिंग 
यांच्या तोंडी पुढील वाक्‍य घातले आहे. 


“ तुम्ही सिसोदे रजपूत 
आम्ही तुम्ही एकाचे एक आहोत. ” ' 


यावरून भोसल्यांचे रजपूतत्व म्हणजे क्षत्रियत्व , शिसोदिया वंशत्व हे त्याकाळी 
म्हणजे शहाजींच्या काळी दक्षिणेतील व उत्तरेतील विद्वानांना व रजपूताना मान्य होते. 
शहाजीचे उपनाव भोसले, वंश शिसोदे, वर्ण क्षत्रिय उर्फ राजपूत, गोत्र - कुशिक, 
मुळ पुरुष वलिपास , हा शब्द अवनी पार्श्व अपभ्रंश - अर्थ पृथ्वी पतीत श्रेष्ठ राजेश्‍वर अशी 
ग्वाही शहाजीचा समकालीन प्रत्यक्ष साक्षीदार जयराम पिंड्ये देतो. 
“सिसोदे* हे आडनाव मराठ्यात रूढ आहे. या मुळ शिसोदे कुळातील उपकुळ 
भोसले. भोज शब्दाला स्वार्थक *“ ल' प्रत्यय लागून भोजल शब्द झाला त्याचा 


शत्र 


अपभ्रंश म्हणजे ( आत्मीयता दाखविण्यासाठी ) भोजला > भोसला, भोसल २ भोसले 
असा शब्द जयरामाने योजला आहे. 


भोसले हे उपनाव या कुळाला कसे पडले याविषयी विविध तर्क आणि मते मांडण्याचा 

प्रयत्न केला आहे. परंतु त्यास निश्‍चित स्वरूपाचा आधार उपलब्ध नाही. त्यामुळे त्यास 

विशेष असे महत्व देता येणार नाही. शिवाय भोसले कुळाचा संबंध उदेपूरच्या राजा 
लक्ष्मणसिंहाच्या वंशात उत्पन्न झालेल्या दिलीपसिंहाशी पोहचतो. 

भोसले त्यांचा सिसोदीया वंशाशी संबंध कशा प्रकारे आला याविषयी “ श्री शिवराज . 
भूषण? या भूषण कवीच्या ग्रंथातून अधिक आधार मिळतो. कवी भूषण भोसले वंशा 
संबंधाने म्हणतो की, 

“राजत हे, दिनराज की, बंस अवती अवतंस । 

जामैे पुनि पुनि अवतारे कंसमथन प्रभू अंस ॥ 
महाविर ता बंस मै भयो एक अवनिस । 
लियो बिरद “सिसौदिया दियो ईसको सीस ॥ 
ता कुल मै नुपवृंद सब उपजे बखत बुलंद । 
भूमिपाल तिन भयो बडो माल मकरंद ॥ ” 

(याचा अर्थ असा की, सूर्यवंशी रूपी मुकूट या भरतभूमीस शोभतो .याच वंशात 
कंसमर्दन करणाऱ्या प्रभुचा अंश निरनिराळया रूपाने पुन्हा पुन्हा अवतरीत होतो. 
* सिसौदिया* नायक क्षत्रीय सर्व क्षत्रीयात श्रेष्ठ आहे. त्या वंशात एक महापराक्रमी राजा 
झाला . त्याने ईश्वरचरणी मस्तक वाहिले होते. म्हणून तो सिसौदिया झाला. त्या कुळात 
उत्पन्न झालेले सर्व राजे मोठे भाग्यवंत होते. त्याच कुळात मालोजी नावाचा मोठा राजा 
झाला.) 

अल्लाउद्दीन खिलजीने स्वरूपसुंदर पद्मिनीच्या लोभाने इ.स. १३०३ मध्ये 
चित्तोडवर स्वारी केली . त्यावेळी झालेल्या लढाईत चित्तोडचा राणा लक्ष्मणसिंह आपल्या 


सात पुत्रासह मारला गेला. त्या प्रलयातून त्याचा जिवंत राहिलेला अजय नावाचा मुलगा 
चित्तोडच्या गादीचा मालक झाला .त्याला सजनसिंह व क्षेमसिंह नावाचे दोन मुलगे होते. 


(र्र 


परंतु अजयसिंहाने आपला पुतण्या हमीर याला राज्याचा वारस ठरविले. त्यामुळे सजनसिंह 
व क्षेमसिंह हे बंधू देश त्याग करून दक्षिणेत आले. 


या उपरिर्निदिष्ट सजनसिहांच्या घराण्यातील चौदावा पुरुष जो बाबाजी भोसले त्याच्या 
कर्तबगारीने महाराष्ट्रात भोसले कुळ प्रसिध्दीस आले. 


भोसल्यांच्या पूर्वजांविषयी अधिक माहिती बहामनी सुलतानांनी दिलेल्या 
फर्मानावरून मिळते. 


“इ.स. १३२० च्या सुमारास चित्तोडचा राज अजयसिंह याचा मुलगा सजनसिंह हा 
आपले नशीब काढण्यासाठी दक्षिणेत आला. बहामनी घराण्याचा मूळ पुरुष हसनगंगूचा 
पाडाव करण्यासाठी दिल्लीच्या महमदशहा तुघलकाने दक्षिणेत स्वारी केली . त्या दोघांमध्ये 
झालेल्या संग्रामात सजनसिंह व त्याचा मुलगा दिलीपसिंह यांनी मोठा पराक्रम केला. 
इ.स. १३४७मध्ये बहामनी राज्याची स्थापना झाल्यानंतर हसनगंगूने सजनसिहांस देवगिरी 
प्रांतातील मिरजची जहागिरी बहाल केली.” 


विजयनगरच्या राजाबरोबर झालेल्या लढायात बजावलेल्या कामगिरीबद्दल 
सजनसिंहाचा मुलगा दिलीपसिंह याला हसनगंगू बहामनीने मीरतच्या जोडीला आणखी 
दहा गावे बक्षिस दिल्याचे फर्मान काढले ( इ.स.१३५२) त्यामध्ये दिलीपसिहांला 
“राणा* व*सरदार- इ - खासखल' असे किताब दिले. 


अल्लाउद्दीन अहमदशहा हा एकंदा शिकारीस गेला असता विजयनगरच्या सैन्याच्या 
एका तुकडीने त्याला गराडा घातला. त्यावेळी वरील भोसाजीचा नातू उग्रसेन याने 
अल्लाउद्दीन अहमदशहाची मोठया शिताफीने सुटका केली, याबद्दल उल्लेख ३ सप्टेंबर 
१४२४ च्या फर्मानात आहे. 


उग्रसेनाला कर्णसिंह व शुभकृष्ण असे दोन मुलगे होते. महमंद गवानाने १४८९ 
मध्ये खेळणा किल्ल्यावर स्वारी केली , त्यावेळी त्याच्याबरोबर कर्णसिंह व आपला 
मुलगा भीमसिंह यासह गेला होता. कर्णसिंहाने घोरपड लावून किल्ला सर केला. परंतु 
तो लढाईत ठार झाला. महमंदशहा बहामनीने क्षेमसिहांस “राजा घोरपडे बहाददर' हा 
किताब व मुधोळची जहागिर बक्षिस दिली. त्यावेळेपासून या भोसलेवंश शाखेस “घोरपडे' 
हे नाव प्राप्त झाले. 


१२३ 


शके १७४४ हया वर्षी उदेपुराहून आलेली व कविसनेने सांगितलेली वंशावळ. 


भोसल्यांची वंशावळ 
'लक्ष्मणसिंह- महाराणा चित्तोड 
| 


अजयसिंह 
तज तिर 
दिलीपसिंह 
सवार 
बहिरोजी वया भोसाजी 
पेव 
डयासेन 
कर्णसिंह म कित 
भिमसिंह इंपतिहेती 
दोगे वंश मुमिबरजी 
गीय 
बरह्डजी 
खेळोडी 
परब 


बाबाजी य १५३३) 


मालोजी 
1 र्‍शकिकिकिकिकि९ि९१९"?९?९पप््ण्णि 
शहाजी शारिफजी 
1 पॅणिप्णणोणक्किणणणाे 
_-------:-श्थिबा__, तुकाबाई 
संभाजी शिवाजी व्यंकोजी 
| [शशशशिम्ण्णि 
उमाजी संभाजी राजाराम तंजावर वंश 

“दक्षिणेत आलेल्या सजनसिंहाच्या या वंशात सात पिढ्या झाल्यानंतर भोसले व 
घोरपडे अशा दोन शाखा निर्माण झाल्या व त्याचे वेल स्वतंत्रपणे वेगवेगळया ठिकाणी 
विस्तार पावले '* | 


राणा दिलीपच्या कुळात मालाजीचा जन्म झाला. शहाजीचा समकालीन जयराम 
कविने मालोजीच्या जन्माविषयी राधामाधवविलासचंपूत या संबंधी पुढीलप्रमाणे वर्णन 
केले आहे. 


““महीच्या महेंद्रामध्ये मुख्य राणा । 
वबलीपास त्याचें कुळी जन्म जाणा । 
तयार्चे कुर्ळी मालभूपाल झाला । 


जयाने जलें शंभू संपूर्ण केला ।॥।”* 


याचा अर्थ असा की, उदयपूरच्या नृपतीस राणा हे उपपद लावतात उदेपूरच्या राणा 
दिलीपाच्या कुळात मालोजीचा जन्म झाला. यात मुळ पुरुषाचे नांव वलीपास असे दिले 
आहे, परंतु त्याठिकाणी दिलीपास असे पाहिजे. बलीपास हे चुकून लिहिले गेले असावे. 
कारण भोसल्यांच्या वंशावळीत दिलीपसिंह राणा हे नाव आलेले आहे. यावरून दिलीप्सिह 
राणाच्या कुळात मालोजीचा जन्म झाला असावा असे स्पष्ट होते. 


खुद्द शहाजी राजाचे एक अस्सलपत्र जुलै १६५६ चे उपलब्ध आहे . त्यात 


“तरी आपण रजपूत लोक आजितलग पेशाजीही दोघा चौपादशाहीत खिदमत 
केली. १६ 


असा रजपूत क्षत्रिय असल्याचा उल्लेख केला आहे. 
शहाजी राजे यांनी विजापूरच्या अलिआदिलशहास पाठविलेल्या पत्रात - 
“ आम्ही रजपूत लोक आहो.'* 


असा उल्लेख केलेला आढळतो. 

या विषयी सभासदाने बखरीमध्ये पुढील उल्लेख केलेला आहे. :- 


“राजियाच्या वंशाचा शोध करीता राजे शुध्द क्षत्रिय, शिसोदे, उत्तरेकडून दक्षिणेस 
एक घराणे आले तेच राजियाचे घराणे असे शेधिले”* 


४.२ राजपुतान्याशी संबंध 


उदेपूरच्या सामग्रीचा मल्हार रामराव चिटणीस यांनी उपयोग केलेला आहे. परंतुया 
माहितीच्या अनुरोधाने मल्हार रामरावाने त्यातील किती ब कोणता मजकूर ग्राह्य ठरविला 
हे पाहण्यासाठी त्यातील सारांश असा 

“, ,.....भोसाजी महाराणा याचे देवराजजी महाराज दक्षिणप्रांती आले ते भोसावंत 
भोसले असे म्हणून गंगा व भिमातीरी पाळेगिरी करून होते. दिवसेंदिवस यवन प्राबल्यामुळे 
देशमुख्या व पाटीलक्या करून श्री सिंगणापूर महादेव हाच एकलिंगी कुलस्वामी व 
तुळजापूरची भवानी ही चित्तोडची असे जाणून परभकक्‍्ती करून सिंगणापूरची पाटिलकी 
(त्याने) साध्य केली . खानवट हिंगणे, बेरडी, देवळगांव, वाबी ,वेरूळ ,मुंगी अशी वृत्ती 
साध्य करून वंश परम धर्मशीलव प्रतापी असा होत गेला .त्यांच्या मुख्य वंशी वंशधर 
झाले, ते श्री लक्ष्मणसिंहजी महाराणा यास दोन पुत्र एक आरससिंह महाराणा व दुसरा 
सजनसिंह महाराणा 


१. सजनसिंह महाराणा मूळ पुरूष 
२. दिलीपसिंह महाराणा 
३. सिंहजी महाराणा 


४. भोसाजी महाराणा याजपासून भोसले उपनाव 

५. देवराजजी राजामहाराणा 
६. इंद्रसेनजी महाराणा 
७. शुभकृष्णजी महाराणा 
८. रूपसिंहजी महाराणा 
९. भूतिंद्रजी महाराज 
१०, धाकजी महाराज 
११. बरबरजी महाराज 
१२. खेलोजी महाराणा (खेळकर्ण) 
१३. कर्णसिंह (जयकर्ण) 
१४. संभाजी महाराज 


१५, बाबाजी उर्फ शिवाजी महाराज *” 


अशा प्रकारची सजनसिहांनंतरची वंशावळी दिसून येते. 


“सिसोदे भोसले राणाजी इकडे आले ..... संभाजी महाराज यांचे उदरी १४५५ 
विजयनामसंवत्सर शालिवाहन शकात (१५३३ इ.स. बाबाजी रोज .... झाले ) शिखर 
शंभु व तुळजापूर येथील भवानी (या ) कुलात देवभक्ताची भक्‍ती बहुत करीत होते. 
त्यायोगे त्याचे उदरी मालोजी राजे वडील व कनिष्ठ विठोजीराजे शके १४७५ प्रमादि 
संवत्सरी शालीवाहन शकांत (१५५३ इ. स. ) उत्पन्न झाले त्यापूर्वी मालोजीच जन्म शके 
१४७२ साधारण संवत्सरी (१५५० इ.स.) झाला कनिष्ठ विठोजी राजे यास आठ पुत्र 
झाले . (मालोजी राजांस ) त्यास निबांळकर यांची कन्या दिली. तिचे नाव दिपाबाई असे 
ठेविले .... विठोजी राजास पुत्र झाले. आपणास संतती नाही , त्याकरिता दिपाबाईने 
बहुत नवस, देवधर्म, अनुष्ठाने केली, त्यात नगरचे पीर शहाशरीफ बहुत चमत्कारिक 
आहेत त्यास नवस केला ...... पुत्र झाले म्हणजे तुझे नाव ठेऊ. ईश्‍वरसत्तेने प्रथम पुत्र 

शके १५१६ जयनाम संवत्सरी १९९४ इ. स. मध्ये झाला. त्याचे नाव शहाजीराजे ठेवीले. 
तदनंतर दुसरे पुत्र झाले. त्याचे नाव शरीफजी ठेवले” १ 


४.३ निरनिराळ्या वंशावळी आणि त्यांचे तुलनात्मक अध्ययन 


भोसले घराण्याच्या वंशावळीचा विचार करतांना निरनिराळ्या वंशावळी पहाणे 
महत्वाचे ठरते. डॉ. बाळकृष्ण यांनी त्यांच्या घराण्यातील काही सनदा व कागद पत्रांच्या 
अधारे त्यांची हकीकत दिली आहे. यावरून असे लक्षात येते की ,“सजन सिंह --- 
दिलीपसिंह --- सिंधोजी-- भोसजी देवराजजी इंद्रसेन- कर्णसिंह (मुधोळ येथे ) शुभकृष्ण 
देवगिरी प्रांतात इथवर, भोसल्याच्या वंशावळीची घोरपड्याकडील कागदपत्राच्या 
आधारे सत्यता आढळून येते. परंतु शुभकृष्णापासून ते बाबाजी भोसल्या पर्यंतच्या 
विचार करताना त्यात फरक आढळतो. मात्र बाबाजी नंतरच्या चार पिढ्याबद्दल 
एकसारखेपणा दिसून येतो. शुभकृष्णापासून बाबाजी भोसले पर्यंतच्या यांच्या पिढ्यांचा 
सुरूवातीचा इतिहास कुठेच मिळत नाही. बखरकारांनी जी माहिती दिली आहे, त्यात 
कालानुक्रम व्यवस्थितरित्या दिल्याचे आढळत नाही.” 


यासाठी बखरकारांनी दिलेली माहिती उपलब्ध साधनाच्या आधारे पडताळून 
पहिल्यास योग्य माहिती मिळण्यास मदत होईल. 


“सिसोदे उर्फ भोसले घराण्याची कामगिरी फार मोठी व महत्वाची वाटते. शिवाय 
त्यांनी केलेल्या या कर्तृत्वावर दक्षिणेतील मुसलमानांनी आपले राज्य टिकवले. परंतु त्या 
ठिकाणी केलेल्या पराक्रमाची किंवा शौर्याची बाजी मारणाऱ्या अशा मराठा सरदारांचा 
उल्लेख पार्शियन व मुस्लीम दरबारी असणाऱ्या इतिहासकारांना कदाचित कमीपणाचे 
किंवा अपमानाचे वाटत असावे. शिवाय त्यांनी केलेले पराक्रम हे स्वंतत्र राज्यासाठी 
नसून परकियांची राज्ये वाढविण्यासाठी आणि संरक्षणासाठी खर्ची पडत होते. अर्थातच ते 
खोट्या प्रतिष्ठेला जपत असावेत. परंतु त्यांना याशिवाय दुसरा मार्गच नव्हता अशी 
परिस्थिती सिसोदे-भोसले सारख्याची होती.” ११ 

“शहाजीच्या पित्याचे नाव मालोजी व चुलत्याचे नाव विठोजी होते हे 
कागदपत्रावरुनही समजते. त्यांच्या (पितामहाचे) आजोबाचे नाव बाबाजी होते हे वेरूळ 
येथील घृष्णेश्वराच्या देवळातील शिलालेखावरुन समजते.”*१ 


“साहित्य मकरंद भोसल वंशावळी या दोन काहीशा उत्तर कालीन संस्कृत 
प्रकरणावरुन बाबाजीच्या पित्याचे नाव परसोजी होते हे समजते .साहित्य मकांदात 
परसोजीच्या पित्याचे नाव खेळोजी , तर भोसल वंशावळीत एकोजी असे दिले आहे. 
असा फरक आढळतो.” 


बखरी व वंशावळी यांमध्ये तर बाबाजीच्या अगोदरच्या पूर्वजात योग्य ठिकाणी 
हि तिन्ही नावे आढळत नाहीत. “शिवभारत' व *राधामाधवविलासचंपू' यात मालोजी 
पासूनच माहिती देण्यास प्रारंभ केला आहे. शिवाय राणा किंवा शिसोदे घराण्याशी संबंध 
जोडलेला आहे. 


“परंतु संभाजीच्या अस्सल दानपत्रात शिवाजी, शहाजी, मालोजी केव्हा झाला हे 
समजत नाही. यांची अनुवंशीक पाटीलकी व देशमुखी वतने वेरूळच्या आसपास व 
भीमा नदीच्या दोन्ही तीरांवरील दौड पासून पुढील दहा कोसांच्या अंतरात होती. *" 


“मालोजीला पुष्कळ वर्षे पुत्र नव्हता . यावरून बखरकार त्यास ७० वर्षाचा मानतात. 
पण उशिरा म्हणजे वयाच्या ६०-६५ वर्षी नव्हे. शिवाय शके १५२८ मध्ये तो वारला 
होता हे निश्‍चित आहे, तेंव्हा त्याचा जन्म यानुसार १४५८ शके म्हणजे इ.स. १५३६ 
मध्ये येतो. बाबाजीचा उपरोक्‍त उल्लेख १५१९ शके चा आहे. 


ग्रँट्डफ इ.स. १५७७ (शके १४९९) तो २५ वर्षाचा असता, जाधवाच्या शिफारशीने 
नोकर झाला असे लिहितो , ते चुकीचे आहे. त्यापूर्वीच बाबाजी मोठा सरदार होता. 


सदरहू वशावळीतील एक एक पूर्वजांचा काय इतिहास मिळतो ते खालील प्रमाणे 
सांगता येईल. 


१३२५९ 


१.कोल्हापूर 
१.लक्ष्मणसिंग, अ-भय. 
इ.स. १३०२३ 
| 
२. सजनसिंह इ. १३१० 
सोंद वाड्यास आले 
३.दिलीपसिंह 
| 
४.शिवाजी 
५.भोसाजी 
| 
६.देवराजजी 


७.उग्रसेन 
८ यो 
९ः दती 
१० वा 
११ ह महा 

। 


१२.बाबाजी 
| 
१३. मालोजी 
शड यं 
| 
१५.शिवाजी इ.१६३० 


वंशावळी 


भोसल्यांची वशावळ 
२.चिटणीस ३.तंजावर शिलालेख 
१, लक्ष्मणसिंग १.एकोजी - शंभुपर्व 
| ताजवळ 
| | 
२.सजनसिंह २. शरभजी दक्षिणेस आले 
| | 
दिलीप ३. महासेन 
| | 
४.सिहंजी एकशिव 
५.भोसाजी ५. रामचंद्र 
| | 
६.देवराजजी इ.१४१५ ६. भमीराज 
दक्षिणेस आले | 
७. इंद्रसेन ७.एकेाजी २ 
| | 
८.शुभकृष्ण ८ वराह 
| | 
९,रूपसिंह(भुमिन्द्र) ९.एकोजी ३ 
| | 
१०.धोपजी १०.ब्रम्हाजी 
| | 
११.बरबटजी उर्फ खेळकर्ण ११शहाजी-उमाऊ 
(खेळोजी) | 
१२.जयकर्ण १२.अंबाजी-रेवाऊ 
। | 
१३.संभाजी १३.परसोजी 
] | 
१४.बाबाजी १४.बाबाजीर रेवाऊ 
| | 
१५.मालाजी १५. मालोजी उमाऊ 
। | 
१६.शहाजी १६.शहाजी 
| 
१७.एकोजी 

४. जिंतीकर भोसले 


१.बरबटजी दक्षिणेत 
आले । 


२.नागोजी श.१३७९ 
| 
३.व्यंकोजी 
| 
४.बाबाजी-विठोजी श.१४३२ 
| 
। 
५.मालोजी 


६.शहाजी 


उपरोक्त चारीही वंशावळीत बाबाजीचे नाव आहे. यापूर्वीचे पुरुष मात्र त्यांत भिन्न 
भिन्न दिसून येतात. बाबाजीच्या बायकोचे नाव रेवाऊ. आऊ हा प्रत्यय कर्नाटकी आहे. 
तो बाईच्या ऐवजी आहे. (बाई शब्द संस्कृतोत्पन्न वइ वती अशा परंपरेने निघालेला 
दिसतो. ) बाबाजीच्या बापाचे नाव वं - १ वं-२ मध्ये संभाजी असे दिले आहे. वं- ३ मध्ये 
परसोजी आणि वं-४ मध्ये व्यंकोजी वं- ५ मध्ये परसोजी असे दिसून येते. 


बाबाजीपर्यंत म्हणजे शके १४५८ (इ.स. १५३६) पर्यंत वंशावळ लेखकांची माहिती 
साधारण आहे. यापुढे कल्पकता बर्‍याच चालल्या, असे दिसते. लक्ष्मणसिंहापासून तिन्ही 
वंशावळीत पिढया सारख्याच दिसतात म्हणजे पहिल्या वंशावळीतील १२ वा बाबाजी 
हा दुसऱ्या आणि तिसऱ्या वंशावळीत १४ वा आहे. दरपिढी २० वर्षाची धरली तर 
बाबाजी सोडून ११ वा पुरूष किंवा १३ धरले तर २२० किंवा २६० वर्षापूर्वी लक्ष्मणसिंह 
येतो, म्हणजे शके १२३८ किंवा १२०८ हे वर्ष लक्ष्मणसिंहाचे येते. पहिल्या वंशावळीत 
त्याचा काळ इ. स. १३०३ म्हणजे शके १२२५ दिला आहे. अर्थात या तिन्ही वंशावळी 
स्थूलमानाने इतिहासांत मानण्यालायक आहेत. 


लक्ष्मणसिहांचा मेवाडच्या राज्यावरील काळ रा.ब. गौरीशंकर यांनी इ. स. १३०३ 
हाच दिला आहे. प्रत्येक पिढीच्या नावाचा विश्‍वसनीय पुरावा मिळावा म्हणून रा.ब. 
गौरीशंकर, श्रीकृष्ण देव यांना या विषयाबद्दलची माहिती मिळाली, ती रामदास रामदासी 
व ६ अं ६१-६२ यांत छापली आहे. त्यातही बाबाजीपासून पुढे बरोबर वंशावळ दिली 
आहे. बाबाजीपूर्वी १५-२० नावे दिली आहेत. त्यांचा संबंध दर्शविला नाही. त्यामुळे 
बाबाजीच्या पूर्वीच्या नांवाची चर्चा जास्त करणे आवश्यक आहे. 


तंजावरच्या शिलालेखात बाबाजीच्या पुर्वजांची नावे देतांना प्रारंभच एकोजीपासून 

केला आहे. या शिलालेखात लेखकास पूर्वीची निश्‍चित माहिती नव्हती असे दिसते. 

तंजावरचा वंश एकोजीपासून फिरतो. एकोजी हा शहाजीचा धाकटा पुत्र असून शिवाजी 
महाराजाचा धाकटा भाऊ होता.शिवाजी व याचा भाऊबंदकीचा तंटा झाला होता हे 
प्रसिध्द आहे. लेखकाने एकोजी वंशावळीत पुर्वीचे तीन वंशज घातले आहेत. आज 
एकोजी पहिला हाच वंश संस्थापक, लक्ष्मणसिंह यांच्या जागी दिला आहे. मद्रासेकडील 
मंडळी कोठेच अडत नाही हा त्याचा गुण आहे पण इतर वंशावळीच्या तुलनेने ही, 
वंशावळ ध्यानात घेण्यासारखी नाही, एवढी गोष्ट नमूद करुन आपण दुसऱ्या वंशावळीचा 


१३१ 


विचार करू. 


वं. १ आणि वं. २ चा प्रारंभ लक्ष्मणसिंह राणा याजपासून झाला आहे. त्याचा 
धाकटा मुलगा सजनसिंह हा अधिकारी नसल्याने इ.स. १३१० मध्ये सोंदवाड्यात आला 
असा उल्लेख आहे. अनाधिकारी राजपुत्र देशान्तर करून राज्य स्थापीत. त्याचप्रमाणे 
सोंदवाडा म्हणजे माळव्याचा एक भाग सेंदिये नांवाची लुटारू जात रहाते, तेथे तो गेला. 
त्याचा पुत्र दिलीप दोहोतही एकच आहे. याचा नातू भोसाजी दोहोत असून त्याचा पुत्र 
देवराजजी इ.स. १४१५ त दक्षिणेत आला असा शेरा दिलेला आहे. ही गोष्ट संभवनीय 
दिसते. दुर्गदिवीकृत दुष्काळ महाराष्ट्रात इ.स. १३९६ ते १४०८ पर्यंत होता. त्यावेळी 
नर्मदेपासून दक्षिणेस कृष्णेपर्यंत बहामनी राज्याचा अंमल असून बेदर ही राजधानी होती. 
हजारो गाव उजाड करून पाटिलक्या नष्ट झालेल्या होत्या. अशावेळी पाटिलकी राज्य 
संपादन करून कित्येक राजपुत कुळे महाराष्ट्रात येऊन राहिली असावी. उत्तरेकडील 
प्रांताचे मुख्य ठिकाण दौलताबाद देवगिरी हे होते, याच्याच आसपास देवराज व त्यांचे 
वंशज येऊन राहिले आणि म्हणूनच भोसल्याची प्रथमवस्ती वेरूळ प्रांतात झाली असा 
निश्चय होतो. 


येथे भोसले, या उपनावाचा व्युत्पतीचा विचार करु . मराठीत“ ला" प्रत्यय “चा"या 
अर्थी कित्येक शब्दात दिसतो. 'देसला' शब्द देशाचा अधिकारी या अर्थाने प्राचीन 
लेखात आढळतो. भासला म्हणजे भोसचा राहणारा असा अर्थ होईल. तेव्हा सन्मानार्थाने 
देसले, गोखले असे उपनाव अनेक वचनी आढळते. देवराजजी जेव्हा दक्षिणेत आला 
तेव्हा त्याच्या कुळाला भोसले हे उपनाव चालू होणे शक्‍य आहे. पण भोसला म्हणजे 
“भोसाजीचा? पुत्र अगर वंशज असा अर्थ घ्यावयाचा किंवा स्थलवाची असा शब्द 
घ्यावयाचा ? राजवाडे यांनी भोसगावचा अशा अर्थाने हा शब्द व्युत्पादिला आहे. 
हैदराबादेतील पैठण प्रांतांत भोस, भोसे, भोसेगांव अशी तीन गावे आहे. पण जोपर्यंत त्या 
गावची पाटीलकी भोसल्याकडे आहे किंबा होती हे सिध्द झाले नाही तोपर्यंत ही ग्राममुलक 
व्युत्पती निश्चयात्मक ठरत नाही. या बद्दलही शोध सुरू आहे. भोसल्यांच्या कुळाची 
जास्त माहिती वेरूळ प्रांतात पुष्कळ चौकशी केल्याशिवाय लागावयाची नाही. या प्रांती 
मुसलमान झालेले कित्येक भोसले आहेत. असे एक टिपण न्यायमूर्ती केशवराज जज्ज 
हैद्राबाद यांनी इतिहास मंडळासमोर वाचले. 

भोसेगांवची ही व्युत्पती सिध्द न झाली तरी भोसाजींची वंशज अशी व्युत्पती लागेल. 
पण भोसाजी हे नाव काल्पनिक भोसले या शब्दावरून बनविले आहे किंवा हे नाव खरोखरच 
रजपूत लोकांत आहे हेही पाहिले पाहिजे. याविषयीची चौकशी करुन ते जाणण्याचा प्रयत्न 
केला . परंतु अद्याप पर्यंत त्याची माहिती उपलब्ध झाली नाही. देवराजजी नंतरच्या चारपाच 
पिढ्यातील नावात बराच फेरबदल दिसतो. 


पण वरवटजी किंवा बरडजी हे नाव तिन्ही वंशावळीत दिसते. याचेच नाव खेळकर्ण 
अथवा खेळोजी असे दिलेले आहे. वरबटजीचा पुत्र नागोजी याचे नाव जिंतीकर 
वंशावळीत दिलेले आहे. आणि इतर वंशावळीत जनकोजी व जयकर्ण असा उल्लेख 
आढळतो . माझ्या समजुतीने नागोजी नाव जास्त संभवनीय दिसते. हे नाव वेरूळच्या 
उपाध्यायापासून मिळवलेल्या यादीत आले आहे. (रामदास - रामदासी सदर ) नागोजी हे 
नाव इतर कोणत्याही भोसल्याच्या वंशावळीत नाही हे खरे. याचा उलगडा आणखी 
काही पुरव्यानंतर येईल. नागोजीचा पुत्र व्यंकोजी हाच बाबाजीचा बाप आहे . पण इतर 
वंशावळीत संभाजी (१ व २) आणि तंजावर वंशावळीत परसोजी दिला आहे. तेंव्हा 
बाबाजीच्या बापाचे नाव काय हा महत्वाचा प्रश्‍न निर्माण होतो . बाबाजीच्या बापाचे नाव 
मालजी (मालोजीचे पूर्वरुप )असावे असा सशंय निर्माण होतो. एक नक्कल खरेदीपत्र . 
हे खरेदीपत्र शके १४७१ चे असून विश्‍वसनीय दिसते. बाबाजी भोसले याचा एक कागद 
ले.नं. ३६७ राजवाडे खंड १५ मध्ये शके १५१९ चा प्रसिध्द झाला आहे. तेंव्हा शके 
१४७१ त खरेदी घेणारा मालाजी हा बाबार्जीपुत्र मालोजी नव्हे. 


बाबाजीच्या पूर्वजांच्या वंशवृक्षांत मालोजीचे नाव आढळत नाही. दुसऱ्या शाखेत 
असे नाव असणे शक्‍य आहे. एकदंरीत बाबाजीच्या बापाचे नाव संभाजी, परसोजी, 
व्यंकोजी व मालजी ( देवांनी वेरूळच्या उपाध्यायाकडून मिळविलेल्या नावात मालजी 
नाव बाबाजीपूर्वीच आढळते.) असे चार प्रकारे दिलेले आढळते. यावरून निश्‍चित 
माहिती वंशावळीकारास नाही असे वाटते. बाबाजीपासून वंश प्रसिध्द व ज्ञात आहे. 
अर्थात शके १५१९ इ.स. १६०० पासून ) वरील वंशावळीतून शहाजी राजे यांची 
वंशावळ ही रजपूत घराण्याशी सुसंगत आहे. शिवाय वंशावळीच्या माध्यमातून शहाजीच्या 
पूर्वजांची पध्दतशीरपणे माहिती मिळण्यात मदत होते. शहाजी राजे राजपुत वंशाचे असून 
त्यांचे क्षत्रियत्व निश्‍चित होण्यास मदत होते.” * 

बरील वंशावळीतून शहाजीराजे यांची वंशावळ ही रजपूत घराण्याशी सुसंगत आहे 
या वंशावळीच्या माध्यमातून शहाजीच्या पुर्वजांची माहिती मिळण्यास निश्‍चित स्वरूपाची 
मदत मिळते. शहाजी राजे यांचे रजपूत वंशाशी असलेला संबंध व त्यांच्या क्षत्रीत्वाविषयी 
निश्‍चित माहिती मिळते. 


४.४ भोसले यांचे क्षत्रियत्व 


शहाजीचा जन्म हा भोसले कुळात झाला असल्याने भोसले हे चितोडच्या सूर्यवंशी 
किंबा सिसोदे राजपूतांपासून उगम पावले. अर्थात हे जातीत: उच्च वर्गीय क्षत्रिय होत. 
यात यादव, पवार, मोरे असे ही नावे आढळतात. 


“शिबाजी महाराज हे भोसले कुळात जन्मले असून भोसले कुळ हे सिसोदे कुळच 
आहे. याविषयी वाद नाही. गागाभट्टाने शिवाजी महाराजांचा वेदिक विधीने राज्याभिषेक 
केला त्यावेळेसच त्याने आपले कुळ क्षत्रिय असल्याची खात्री करून घेतली. राजपूत 
घराण्यामध्ये वैदिक आचार व उपनयनादि संस्कार चालू होते. तेथे फारसा वाद नव्हता मात्र 
महाराष्ट्रात मराठया संबंधाने वाद चालू होता. त्यामुळेच गागाभट्टाने भोसले कुळाची परंपरा 
कशी आहे याचा शोध केला. त्यांनी भोसले कुळाचा संबंध उदयपूरच्या राजा 
लक्ष्मणसिहांच्या वंशात उत्पन्न झालेल्या दिलीपसिंहाशी पोहचतो याची त्यांनी सिध्दता 
केली ” ४ 


इतिहासाचार्य राजवाडे 'राधामाधवविलासचंपूत छापले त्यामुळे संशय संपला. 
जयराम कवीने म्हटले आहे. 


““महीच्या महेंद्रामध्ये मुख्य राणा । 
बलीपास त्यार्चे कुळी जन्म जाणा । 
तयाचे कुर्ळी मालभूपाल झाला । 
जयाने जलें शंभू संपूर्ण केला ।।”*८ 

उदेपूरच्या राजासच राणापद लावितात. त्याच्या कुळात दिलीपास ( वलीपास हे 
चुकीचे लिहिले किंवा वाचले गेले असावे ) याचा जन्म झाला. त्यांच्या कुळात मालभुप 
(शिवाजीचा महाराजांचा आजा ) जन्मला असा ह्या श्लोकांचा अर्थ आहे. 


“शिलाहाराच्या शिलालेखात व ताग्रशासनांत त्यास स्पष्टपणे क्षत्रिय कुलेतंस म्हटले 
आहे.” 


भोसल्याचे पूर्वज महाराष्ट्र देशांत आल्यानंतर त्यांचे विवाहसंबंध येथील मराठे कुळांशी 
झाले. ज्याअर्थी ही निबांळकर इत्यादी कुळे क्षत्रिय आहेत. त्याअर्थी त्यांच्या क्षत्रियत्वास 
यत्किंचितही बाधा येत नाही. 


शहाजीने स्वतः दिनांक ६ जुलै १६५७ रोजी आदिलशाहीस पत्र लिहून आपण 
रजपूत असल्याविषयी नमूद केले आहे. 


“आम्ही आदिलशाही सरदार या नात्याने आम्हास जी जी मुलूखगिरीची कामे 
सांगितली, ती नव्या नव्या मर्दांन्या लढवय्यांना फौजेत घेऊन यशस्वी केली त्याबद्दल 
वेळोवेळी आम्हास काही प्रदेश इनाम दिले आणि काही द्यावयाचे बाकी आहेत ते 
आम्हास न देता कित्येंक  चुगलखोर व कर्तव्यशुन्य नामदीच्या सांगण्यावरून आमच्या 
जहागिरी कमी करण्याचे मनसुबे चालू आहेत. तरी आम्ही स्पष्टपणे सांगतो की , “आम्ही 
रजपूत आहो. गैरहिशोबी भलतेच नुकसान सोसणार नाही आणि गैर आबरूने राहणार 
नाही आमची गरज नसेल तर आम्हास रजा द्यावी. कोठेही तिर्थवास करून हजरत साहेबास 
दुवा देत राहू ” ९ 


या पत्रात शहाजी स्वतःला रजपूत म्हणतो. 


पुढे शिवाजी महाराजाच्या राज्यभिषेकाच्या वेळी देखील क्षत्रियत्वाचा वाद निर्माण 
झाला होता. परंतु यासंबंधी वेंगुर्ल्याच्या डच वखारवाल्याने त्याच्या गर्व्हनर जनरलास ता. 
१३.ऑक्टो.१६७४ रोजी लिहिलेल्या पत्रात ( डच रेकॉर्डस, डाग रजिस्टर, व्हा ३४, 
नं.८४१ उपर्युक्त श्री. बेंद्रे यांचा ग्रंथ पृ.१६) 

याबाबत सभासद ही म्हणतात की, “ तेंब्हा राजीयाचे वंशाचा शोध करीता राजे 
शुध्द क्षात्रि सिसोदे , उत्तरेकडून दक्षिणेस एक घराणे आले तेच राजीयाचे घराणे असे 
शोधिले, शिसोद्याच्या या दक्षिणेकडील शाखेस पुढील काळात भोसले हे आडनाव 
प्रचलित झाले, असे समकालीन भूषण कवीच्या इ.स. १६७३ त पूर्ण झालेल्या 
“शिवराजभूषण'* या काव्यावरून लक्षात येते.” 


शिवाजी राजे रजपूत कुलातील हा समज तत्कालीन स्थानिक लोकांत प्रचलित 
होता. भोसले घराणे हे शिसोदिया वंश आहे , हे शिवाजी राजे पुण्यास येण्यापूर्वी जयराम 
कवीलाही माहिती होते. हे त्यांच्या राधामाधवविलासचंपू या ग्रंथावरून दिसते. त्या ग्रंथांत 
शहाजीला तो सिसोदिया अवंतस असे म्हणतो. शहाजीचा जेष्ठ मुलगा संभाजी यास 
त्याने क्षत्रिय गोत्री म्हटले आहे. त्याच ग्रंथात प्रभाकर भट्टाचे घराणे पूर्वापार भोसल्याचे 
पौरोहित्य करणारे आहे. 


भोसले हे शहाण्णव कुळीचे मराठे क्षत्रिय होते यात काही शंका नाही. तरी सुध्दा 
राज्याभिषेकाच्या वेळी पुन्हा एकदा त्यांच्या क्षत्रियत्वाबद्दल खात्री करून घेण्यात आली. 


४.५ रजपूत असल्याविषयी शहाजीचे मत 


शहाजीच्या कुळ व वंश याविषयी माहिती अभ्यासल्यानंतर त्यांच्या 
क्षत्रियत्वाविषयीच्या माहितीचा आढावा घेतला.शहाजीच्या क्षत्रियत्वाविषयी माहिती 
जाणून घेण्यासाठी विविध साधनांच्या आधारे प्रयत्न केला. शहाजीचा उदेपूरच्या 
शिसोदे रजपूत घराण्याशी फार जवळचा संबंध होता. त्यासंबंधी वंशावळी उपलब्ध आहेत. 
शिवाय छत्रपतींनी विवाहप्रसंगी व इतर प्रसंगी उदेपूरच्या घराण्यांना निमंत्रणे दिली असा 
उल्लेख आढळतो. 

शहाजीच्या राजपूतत्वाविषयी इतिहासाचार्य राजवाड्यासारखे विद्वान म्हणतात, 
“ आम्ही जातीने राजपुत आहोत असे ते म्हणत नाहीत .म्हणून तेथील रजपूत हे पद 
व्यवसाय वाचक आहे. रजपुतामध्ये राणा (चक्रवर्ती), रावळ (मांडलीक), भाइयात 
(राणा अथवा रावळ याचे आप्त) असे तीन प्रकार असल्याने प्रत्येक रजपूत लहान मोठा 

जमीनदार असे ते रजपूत अशी स्वतंत्र जात सांगत नसत.” 
“राजियाचे मते सल्ला करावी तरी कोणी मातबर रजपूत नाही जे आपणही 
(मराठेशाहीचे) रजपूत आणि ते ( मोगली ) रजपूत हिंदुधर्म रक्षून आपले संरक्षण करील”** 


“मराठयांनी अरबांशी सतत युध्दे केल्यामुळे मराठे स्वतःस रजपूत म्हणवू लागले 
असे पूर्वोक्त शहाजीच्या पत्रावरून वाटते” * असा उल्लेख ९१ कलमी बखरीत आलेला 
आहे. 


मिर्झा राजे यांनी औरंगजेबाचा दिवाण जाफरखान यास पाठविलेल्या पत्रात 


“ आम्ही रजपूत लोक मराठ्यांस फारच हलके समजतो व त्याच्याशी रोटी व्यवहार 
सुध्दा करीत नाही मग बेटी व्यवहाराचा प्रश्‍नच कशाला पाहिजे ? तथापि शिवाजीची 
मुलगी मी माझ्या मुलास करतो असे बोलणे लावून त्यानिमित्ताने शिवाजीस मी आपल्या 
गोटात बोलावून आणून माझ्या माणसाकडून ठार करून टाकतो .मात्र माझा विचार 
अत्यंत गुप्त ठेवणे आवश्यक आहे. याबाबतचा बादशहाचा हुकूम ताबडतोब पाठवावा 
म्हणजे पुढील तजविजीस लागता येईल” 


यावरून रजपूत हे लढणाऱ्या व्यक्‍तीसंबंधी वापरले गेले असावे. 


शिवाजीच्या राज्यभिषेकाप्रसंगी उदेपुरास पाठविलेल्या रामचंद्र बाबाजीस बाळाजी 
आवजी ने महाराष्ट्रातून लिहून पाठविले की, 


“उदेयपूरचा आणि भोसल्यांचा संबंध आहे. उदेयपूरकरास राज्यभिषेक केला किंवा 
छत्र सिंहासन कोणत्या प्रकारणी दिले ते सविस्तर कळवावे.” २० 


“उदेपूरच्या राजघराण्यातील वंशज आहेत किवा नाही याची चर्चा न करता ते 
तसे आहे हे गृहीत धरूनच राज्याभिषेक अथवा छत्र सिंहासन यासंबंधीचीच केवळ माहिती 
आणावी इतकेच रामचंद्र बाबाजीस लिहिले या वरून इतकेच की, 


१. प्रखर योध्दा याच अर्थाने शहाजी स्वत:स रजपूत म्हणतात. 


२. शहाजी आपली मराठा ही जात काही लपवीत नाही. शहाजी हा शुध्द 
आर्य क्षत्रिय असाच मराठा होता. 


शिवाजी महाराजांचे हे रजपूत घराणे उदेपुर नजीक चितोड शहराच्या शिसोदे 

घराण्यांपैकी आहे. मुळपुरूष सजनहसिंह महाराजे म्हणून चित्तोड शहराचे राहणारे होते. 
त्यास तीन पुत्र झाले. 


पहिला - दिलीपसिंह 

दुसरा - सिहांजी 

तिसरा - भोसाजी. 

हे चित्तोड शहरानजीक किल्ल्याजवळ भोसावत / भोसेगांव म्हणून एक गांव आहे. 
तेथे येऊन राहिले तेंव्हा पासून त्याचे उपनाव भोसले असे पडले. “महाराजे हा तद्देशिय 
शब्द आहे”* 


खुद्द शहाजी राजांचे एक अस्सलपत्र जुलै १६५६ चे उपलब्ध आहे. त्यात 


“तरी आपण रजपूत लोक अजतलग पेशाजीही दोघा चौपादशाहीत खिदमत 
केली”* 


अशा प्रकारचा उल्लेख केल्याचे आढळते. या पत्रात त्यांनी आपण “रजपूत” 
असल्याचा स्पष्ट उल्लेख केला आहे. 


उपरोक्त माहितीच्या आधारे असे म्हणता येईल की, शहाजी हे स्वत:ला “रजपूत? 
समजत होते, यात शंका घेण्याचे कुठलेही कारण नाही. वरील पुराव्याच्या आधारे ते 
अधिक स्पष्ट होते. 


शहाजीच्या दरबारी असणारा जयराम पिंड्ये याने 'राधामाधवविलासचंपू* मध्ये 
शहाजीचे आडनाव उर्फ कुळनाम भोसले असे देऊन वंशनाम सिसोदिया असे दिले आहे. 
यामुळे शहाजीच्या वंशावळीचा सिसोदिया घराण्याशी असणारा संबंध स्पष्ट होतो. 
पिढीजात मुत्सद्देही पुढे भोसल्यांचा संबंध शिसोद्याच्या वंशाशी लावतात. यावरून निर्विवाद 
मान्य करणे भाग पडते की, भोसले हे सिसोदिया रजपुतांच्या वंशावळीतील होत अशी 
परपरांगत असणारी कहाणी शहाजी राजांच्या दरबारी सर्वसंमत हीती. ते उत्तरेकडील 
रजपुतांना ही मान्य होते. 


उदेपूरच्या सिसोदे बंशापासून आपण उदय पावलो ही भोसल्यांची भावना जुन्या 
कागदात व्यक्‍त झालेली आढळते. यावरून भोसले हे उदेपूरकराचे वंशज आहेत हे सिध्द 
होते. 


५.० &९१.० १.० &९.७ 

परिशिष्ठ पहिले ' र 


बाबाजी व मालोजी यांचे 


वेरूळ परिसरातील कार्य 


परिशिष्ठ पहिले 


बाबाजी व मालोजी यांचे वेरूळ परिसरांतील कार्य 


शहाजी महाराजांच्या कार्यकर्तृत्वाचा अभ्यास करतांना , त्यांच्या पूर्वजांनी केलेल्या 
कार्याचा आढावा घेणे जरूरीचे आहे. कारण त्यांच्या व्यक्तिमत्वाच्या जडणघडणीमध्ये 
बाबाजी व मालोजी यांचे योगदान महत्वाचे ठरते. 


बाबाजी हे सर्वसामान्य पाटील होते. त्यांचा संबंध उदयपूरच्या राजवंशात उत्पन्न 
झालेल्या दिलीपसिंगाशी पोहोचतो, असे भोसले वंशावळीवरून सिध्द होते. त्यामध्येच 
उग्रसेनाचा धाकटा मुलगा शुभकृष्ण यांच्या वंशात बाबाजीचा जन्म झाला. बाबाजी कर्ता 
झाल्यानंतर “बुऱ्हाण निजामशहाच्या कारकिदींत बाबाजीला दौंडजवळ पांडे बेळगांव हे 
गांव इनाम म्हणून मिळाले.” ' या शिवाय “दौंडनजीक हिगंणी, बेरडे, देऊळगांव खानवळ, 
जिंती, इंदापूर तालुक्‍यात कळस, सिन्नर तालुक्‍यात वावी, नगर जिल्हयात मुंगी पैठण, 
नाननज, वेरूळच्या उत्तरेस बनशेंद्र ही भोसल्यांच्या पाटीलकीची गांवे होती.” १ 


याचा अर्थ असा की, “बाबाजीने आपल्या वडिलांचे सरकारजमा झालेल्या 
पाटिलक्या पुन्हा खरेदी करून आपल्याकडील वहिवाट चालती करून गुमास्ते ठेऊन 
वेरूळला पुन्हा वास्तव्य केले.”*या बाबाजींकडे या पाटिलक्या असल्याची काही खुर्द 
खत उपलब्ध आहेत. त्यामध्ये “१२ डिसेंबर १५९६ मधील पेडगांवचे एक खुर्द खत** 
आणि“ ४ जानेवारी १५९७ चे बाबाजीचे दुसरे पत्र उपलब्ध आहे.” * 


त्यानंतरचे वरील संदर्भात “ पेडगांवचे खुर्दखत मार्गशिर्ष वद्य ७, शके १५२१ 
म्हणजे, २९ नोव्हेंबर १५९९ चे परसोजीच्या नावाने असलेले मिळते.'* 

बाबाजींच्या पूर्वीच्या पिढ्यांची आर्थिक स्थिती ही चांगल्या प्रकारची असावी असे 
दिसते. मात्र “बाबाजीचे वडील मृत्यू पावल्यानंतर त्यांची आई बाबाजीचे अल्पवय 
असल्यामुळे त्यास सोबत घेऊन वेरूळ येथे आली आणि गडीमाणसे ठेऊन शेती करू 
लागली” * 

बाबाजीचे लग्न देखील वेरूळला असतांनाच झाले. “बाबाजीच्या बायकोचे नांव 
रेखाऊ असे होते.”“रेखाऊलाच मालोजी व विठोजी अशी दोन मुले झाली. त्यांनी वेरूळ 
येथे काही काळ शेती केल्यानंतर पुढे शेती सोडून तलवार हातामध्ये घेतली. 


मालोजी नोकरीच्या निमित्ताने वनगोजीकडे गेले असता, वनगोजीने मालोजी व 
विठोजी यांना स्वारीवर पाठविले. कोल्हापूरच्या रंकाळा तलावाजवळ, मालोजी यांनी 
आदिलशाहीच्या सैन्याशी सामना दिला व पराभव केला. 


निजामशहाने या केलेल्या यशस्वी कामगिरीबद्दल“ मालोजीस आपल्या नोकरीस 
ठेऊन घेतले. राजा हा किताब, पंचहजारी मनसब फौजेच्या खर्चाकरीता पुणे, सुपे, चाकण 
वब इंदापूर येथील देशमुखी इत्यादी देऊन गौरब केला. मालोजीच्या पराक्रमाचे दर्शन 
तंजावरच्या शिलालेखात आहे. त्यामध्ये आदिलशाही सरदार दिलावरखान याने जेव्हा 
औसा या किल्ल्याला वेढा घातला त्याप्रसंगी तो किल्ला मालोजीने शर्थीने लढविला” * 
असल्याचा उल्लेख आढळतो. मालोजी यांनी केलेला पराक्रम हा विलक्षण असा होता. 
पुढे “ निजामशहाने त्यांना आपल्या नोकरीत ठेऊन घेतले. बाबाजीची जप्त झालेली 
जहागिरी दिड हजारी मनसब मालोजीला व विठोजीला पुन्हा परत दिली. ही दिलेली 
मनसब वनगोजीला लखुजी जाधवांच्या पत्रावरून कळाली. पुढे लखुजीच्या मध्यस्थीनेच 
वनगोजीने आपली कन्या दिपाबाई मालोजीला देऊन भोसल्यांशी नाते संबंध जोडले.'”*" 
जाधवं घराण्याला मालोजीच्या कुटुंबाविषयी चांगलीच आपुलकी होती. मालोजी हा 
होतकरू पराक्रमी आणि सर्वगुणसंपन्न बरोबरीच्या घराण्यातला तसेच उच्च कुळातला होता 
असे दिसते. 


बुऱ्हाण निजामशहाच्या कारकिर्दीत दिड हजारी मनसबदार मालोजी हा पंच हजारी 
मनसबदार बनला. याशिवाय सुपा परगणा आणखी काही सरंजाम त्यांनी मिळविले. 
मालोजीला सरंजाम हा शहाजी व जिजाबाई यांच्या लग्नाच्या वेळी वाढवून न देता तो 
मालोजीला या अगोदरच मिळाला हे स्पष्ट होते . मालोजी राजे हे स्वकर्तृत्वाने पुढे आलेले 
तर लखुजी जाधवराव हे खानदानी श्रीमंत होते. म्हणून त्यांचे आर्थिकस्थर वेगवेगळे होते. 
मात्र दोघेही उच्च कुळातील होते. 


बाबाजी व मालोजी राजांनी आपल्या वतनामध्ये सतत विस्तार केला. त्यांनी जास्तीत 
जास्त पाटीलक्या व देशमुख्या विकत घेऊन आपले वतन विस्तृत करण्याचा प्रयत्न केला. 

वतनांचा विस्तार करत असतांनाच त्यांनी धनसंचयही केला. त्यांना धनाचा हंडा सापडला 
अशी आख्यायिका आहे. मात्र असा धनाचा हंडा कधी सापडत नसतो . त्यांनी ते जमा 
केलेले धन होते. हे जमा केलेले धन त्यांना लोककल्याणासाठी वापरात आणावयाचे 
होते. त्यांनी मिळविलेले धन हे लोककल्याणासाठी वापरले. त्यामधून त्यांनी वेरूळ 
येथील घृष्णेश्‍्वराच्या मंदिरचा जिर्णोध्दार केला. शिखरशिंगणापूरचा तलाव बांधला. 
अशी कामे त्यांनी केली. 


मालोजी विषयी शिवभारतात कवी परमानंद यांनी दिलेली हकीगत ती अशी. 
मालोजी हा एक मोठा फौजबंद सरदार होता. त्यांच्या परीसरातील लोक सुखी असून 
त्याच्या धार्मिक प्रवृत्तीचा अनेक लोकांना लाभ मिळत असे. शंभू महादेवाचा तो भक्‍त 
होता. त्याने शिखर शिगंणापूर येथे देवतांच्या स्मरणार्थ तलाव बांधला. 


वेरूळच्या मंदिरातील शिलालेखामध्ये मालोजीचा उल्लेख पुढील प्रमाणे] आढळतो 
वेरूळ येथील घृष्णेश्‍वराच्या मंदिरातील भोसल्यांचा शिलालेख 


“मालोजी राजे यांनी जीणोध्दार केलेले हे मंदिरही मुसलमांनानी पाडून टाकले 
असावे असेच मानावे लागते. कारण सध्या उभे असलेले मंदिर पुण्यश्लोक महासाध्वी 
अहल्याबाई होळकर यांनी बांधिले आहे. या मंदिराच्या प्राकाराच्या दक्षिण भिंतीवर तीन 
शिलालेख लावलेले आहेत ते असे. 


१, यकोजि जैतोजि भोसळा. 
२. दास माळोजि बाबाजि व बिठोजि बाबाजि भोसळे. 
३. सेबक आऊजि गोंबिद हनवत्या.””* 


यावरून दोन अनुमाने संभावतात. 


अ) घृष्णेश्‍वराचे प्राचीन मंदिर मुसलमानांनी उद्‌ध्वस्त केले. मालोजीराजांनी त्याचा 
जीर्णोध्दार केला. त्यावेळी त्यांनी हे शिलालेख त्या मंदिरावर कोरून ठेवले. 

ब) या मंदिरावर मूर्तीभंजकाची धाड पडलीच. पुण्यश्लोक अहल्यादेबींनी ते पुन्हा 
बांधले. तेव्हा त्यांना हे शिलालेख सापडले. त्या व्यवहारचतुर राणीने ते दक्षिण 
दिशेच्या भिंतीत सुरक्षित ठिकाणी लावले. 


घृष्णेश्वर मंदिराच्या प्राचीनत्वाची साक्ष देणारे शिलालेख, ताप्रपट अथवा 
कागदपत्रे उपलब्ध नाहीत. छत्रपती शिवाजी महाराजांचे पूर्वज वेरूळ गावचे पाटील होते. 
त्यांच्या गढीचे अवशेष वेरूळला अजूनही आहेत. महाराष्ट्रातील जनतेची श्रध्दा आहे की, 
घृष्णेश्‍वरचे मंदिर इस्लामी आक्रमकांनी पाडल्यानंतर त्याचा जीर्णोध्दार छत्रपतींचे आजोबा 
मालोजी राजे भोसले यांनी केला. पण मराठी बखरी, कागदपत्रे, आदि साहित्यात तसा 
उल्लेख मात्र आढळत नाही. जयराम कवी पिंड्ये यांच्या राधामाधवविलासचंपू या ग्रंथात 
शहाजी आणि मालोजी राजे यांच्या कर्तृत्वाचे तपशीलवार वर्णन आहे. पण त्यातही मालोजी 
राजांच्या या धर्मकृत्यांचा निर्देश नाही. 


याला एकमेव अपवाद म्हणजे मंत्री दत्तो त्रिमल वाकोसनीसकृत ९१ कलमी 
बखर. या बखरीत वेरूळच्या देवालयासंबंधी पुढील उल्लेख येतो. 


““याउपर (मालोजीराजे यांनी ) सेतातील द्रव्य होते ते काढून 
धर्म केला. श्रीवेलूरचे देवालय बांधिले. सेवालें तीर्थ विस्तीर्ण 
बांधिलें,?? * 


या उल्लेखावरून घृष्णेश्वराचे मुसलमानांनी उद्‌ध्वस्त केलेले देवालय मालोजी राजांनी 
पुन्हा बांधले , या जनमानसातील श्रध्देला दुजोरा मिळतो. 


मालोजीराजांच्या पत्नी उमाबाई या घृष्णेश्‍वराच्या अनन्यभक्त होत्या. त्यांनी 
तिमणभट बिन दामोदरभट यास घृष्णेश्‍वरावर नित्य अभिषेक करण्यासाठी दान दिले होते. 
त्या विषयीचा उल्लेख शहाजीराजांच्या तारीख १२ डिसेंबर १६४४ च्या पत्रात आला 
आहे. तो असा 

“तुमचे (महादभटाचे) बाप तिमनभट बिन दामोदरभट यास 
श्री (घृष्णेश्वर) देवाचा अभिषेक मातुश्री उमाई आबा साहेबी 
दिधला होता. ब 1 सनद छ १९ माहे रबिलावर सन सलासीन 
वब अलफ त्यावरून चालत आले आहे. तेणेप्रमाणे तुम्ही 
अभिषेक करीत जाणे. सालिना होनु १७. आमचे वबौंसीचे 
अभिषेक तुम्हीच करित जाणे.” १ 


यातील छ १९ माहे जमादिलाखर सन सलासीन व अलफ या कालोल्लेखानावरून 
उमाई साहेबांनी तिमनभटास ही वृत्ती, तारीख २५ नोव्हेंबर १६२९ या दिवशी करून दिली 
होती हे स्पष्ट दिसते. स्वत: मालोजी आणि विठोजी राजेही घृष्णेश्‍वराचे नि:स्सीम भक्‍त 
होतेच. “ मालोजी राजांचा मृत्यु ३ जुलै १६०६ च्या सुमारास इंदापूरच्या लढाईत झाल्याचा 
उल्लेख आढळतो आणि त्यानंतर २ ऑगस्ट १६०६ मध्ये पित्याचा सरंजाम हा शहाजीला 
मिळाल्याचे सिध्द आहे.” '* 


मालोजी राजांनी प्रभावळ जमवून जनांचा नायक बनविण्याचा प्रयत्न केला. 
मालोजी राजे हे स्वकर्तृत्वाने पुढे आले. त्याचप्रमाणे त्यांनी आपल्या वतनाचा विस्तार 
करून आपले वैभव वाढविले. धनसंचय केला. या धनाचा उपयोग त्यांनी जनकल्याणासाठी 
केला. 


९१७ %१.७ ७.० «१.० 

प्रकरण पाचवे 


शहाजी महाराजांचे निजामशाहीतील कार्य 


शहाजीचे निजामशाहीशी संबंध कसे होते , प्रसंगानुरूप त्यात झालेले बदल, 
शहाजीच्या स्वाभिमानास धक्का लागल्यानंतर निर्माण झालेले वितुष्ट आणि जेंव्हा 
निजामशाहीवर संकट आले त्यावेळी शहाजीने आत्मप्रेरणेने केलेले सहकार्य याबाबतचा 
सखोल आढावा या प्रकरणात घेतला आहे. 


५.१ शहाजी आणि निजामशाही 


“: विजयनगरास तिमाप्पा बहिरू नामक एक ब्राह्मण होता. मलिक नायब 
निजामुल्मुल्क बहिरी हा त्या तिमाप्पाचा मुलगा होता. अहमदशहाच्या फौजेने 
विजयनगरच्या राजाबरोबर लढाई करून त्या मुलास कैद करून आणले. पुढे तो मुसलमान 
झाला. महंमदशाहच्या पदरी महंमदगवानच्या वेळेस हा उदयास आला. त्याचा मुलगा 
अहमद यांने अहमदनगरच्या निजामशाहीची स्थापना केली.”* 


निजामशाहीच्या चारी बाजूस एकंदर चार शाह्या होत्या. उत्तरेस दिल्लीची प्रचंड व 
विस्तीर्ण मोगलाई, दक्षिणेस विजाप्रची आदिलशाही, बेदरची बरीदशाही व 
गोवळकोंड्याची कुतुबशाही. 


मोगलांना दक्षिणेत शिरकाव करून सारा हिंदूस्थान आपल्या छत्राखाली आणण्याची 
महत्वकांक्षा होती. “ इ.स. १५९४ मध्ये अहमदनगरचा बुऱ्हाण निजामशहा मरण पावला. 
त्याच्या मृत्यूनंतर निजामशाही दरबारात सत्तेची स्पर्धा सुरू होऊन सरदारांच्या मध्ये 
बेदिली माजली. या गोंधळाचा फायदा घेण्याचे ठरवून अहमदनगरावर अकबराने फौज 
पाठविली. त्यावेळी रणशूर चाँदबिबीने मोगलांना कडवा प्रतिकार केला आणि 
निजामशाहीचे रक्षण केले. पण तिच्या मृत्यूनंतर पुन्हा मोगलांनी अहमदनगरला वेढा 

घातला आणि ते १९ ऑगस्ट १६०० मध्ये जिंकून घेतले” 


राजधानीचे ठिकाण हातातून गेले तरी वजीर मलीकअंबर निराश झाला नाही. त्याने 
मुर्तूजा निजामशहा दुसरा यास परिंडा किल्यावर नेऊन निजामशाहीचा कारभार चालू केला. 
सन १६१० मध्ये त्याने खडकी याठिकाणी राजधानी स्थापन केली. 


निजामशाहीमध्ये मलिकंबर व मियानराजू या दोन मातब्बर व्यक्‍ती परस्परांच्या 
प्रतिस्पर्धी बनल्या होत्या. या दोघांच्या वादास निजामशाहा मुर्तूजा वैतागला होता. म्हणून 
त्यांने मराठ्यांचा तिसरा पक्ष निर्माण केला. औसा येथे आणि परिंडयास असतांना मुर्तूजाने 
मालोजी भोसले यास जवळ केले. या तिसऱ्या मराठ्यांच्या पक्षाचे नेतृत्व मालोजींनी 
यशस्वीपणे केले. 


निजामशाहीत मुत्सद्दी, यौध्दे सरदार बरेच होते. निजामशाही राज्यात लढण्याची 
एकविशिष्ट पध्दती लोकांच्या अंगवळणी पडली होती. शत्रूचा जोर दिसला म्हणजे नमते 
घ्यावे आणि ती लाट निघून गेली म्हणजे पुन्हा डोके वर काढावे हे निजामशाही युध्दपध्दतीचे 
मुख्य सुत्र होते. 


त्याकाळी कोणत्याही राज्यातला बादशाहा मरण पावला म्हणजे सर्व राज्य गडबडून 
जाई पण निजामशाहीत बादशहा म्हणजे कर्त्या माणसाच्या हातातले बाहूलें असे. 


याचाच अर्थ निजामशाहीमध्ये सरदारांच्या कर्तृत्वास वाब होता, प्रतिष्ठा होती, 
संधी होती अशा परिस्थितीत मालोजी राजे निजामशाही दरबारात शिलेदार म्हणून 
लैकिकास आले. मालोजी हा मोठा कर्तृत्ववान व दूरदृष्टीचा पुरूष होता. आपल्या 
पराक्रमाने दौलत संपादन करून भोसले वंशाच्या भाग्योदयाची ध्वजा त्याने उभारली. 
परकीय सत्तेखाली राहूनही त्याने आपला स्वाभिमान टिकवून स्वकुळाचा लौकीक 
वाढविला. 


मालोजी निजामशाहीत तोलदार सरदार होता. “ शक १५२८ (इ. स. १६०६ ) 
मध्ये मालोजीस वतनें मिळाल्याचे उल्लेख आहेत.” १ 


“इंदापूर कसब्याच्या इनाम जमिनीमध्ये “१७ ॥ थडे मालोजीराजे 'अशी एक नोंद 
आहे”* यावरून इंदापूर परगणा मालोजीकडे होता हे स्पष्ट होते. 


इंदापूरची लढाई आणि मालोजीचा मृत्यु याबाबत शिवचरित्रामध्ये पुढील प्रमाणे 
१४९ 


उल्लेख आढळतो. 


“< घरपेदे पंचमं वर्ष शरीफस्याग्रजो यदा । 
तदा महोदारवर्मा मालवर्मा महीपति: ॥। 
महत्या सेनया सार्ध दधानोभ्य्हितं धनुः। 


प्रस्थापितो निजामेन समरायेंदिरापुरम्‌ ॥”* 


(शहाजीला पांचवें बर्ष लागलें असतां, मोठें व उत्तम चिलखत चढवून आणि आपलें 
आवडतें धनुष्य घेऊन मालोजी राजा मोठ्या सैन्यासह निजामशहाच्या आज्ञेने इंदापुरच्या 
स्वारीवर गेला. ) 


“ तत्रात्यर्थ युध्यमानः सबलैरभियाविभि: । 
प्रभूते: परिधीभूतेर्हन्यमानस्समंततः ।॥। 
पदातिमत्तमातगहयकीलालबाहिनीम्‌ । 
प्रवर्त्यातीब महतीं तीव्रवेगां तरंगिणीम्‌ ।। 
कृतांत इव संक्रुद्ध: समृद्धस्खेन तेजसा । 


पुरोधाय प्रतिभटान्‌ प्रययावमरावतीम्‌ ॥”* 


(तेथें त्याच्यावर हल्ला करून गराडा घालणाऱ्या पुष्कळ योद्धयांचे प्रहार घेत 
त्यांच्यार्शी लढत असतां त्यानें पायदळ, मदोन्मत्त हत्ती ब घोडे यांच्या रताची एक मोठी 
नदी धो-धो वहावयास लाविली. व यमाप्रमाणें क्रुद्ध व तेजस्वी, अशा त्या मालोजीनें 
शत्रुपक्षाच्या योद्धयांस पुढें पाठवून त्यांच्या मागोमाग आपण स्वत:हि स्वर्गाची वाट धरली.) 


शहाजीचा जन्म मालोजी निजामशाहीमध्ये असतांनाच झाला. शहाजीच्या 
लग्नप्रसंगात मुर्तूजाचे बरेच सहकार्य झाले. मालोाजीचा मृत्यू झाला , त्यावेळी शहाजी 

राजे पंचवीस वर्षाचे होते. मालोजीच्या मृत्यूनंतर शहाजी वडीलांच्या जाहागिरीचा मालक 
म्हणून निजामशाही दरबारात वावरू लागला. तेंव्हापासून ते निजामशाहीच्या अंतापर्यंत 
शहाजीने निजामशाहीचे रक्षण केले. निजामशाही बुडण्याची वेळ आली तेंव्हा लहान 
मुर्तजास गादीवर बसवून निजामशाहीचे पुनरुज्जीवन केले आणि त्याने स्वतः कारभार 
पाहिला. 


निजामशाहीतील शहाजीचे कर्तृत्व वाखाणण्याजोगे आहे. त्याने त्याच्या कर्तृत्वाने 
निजामशाहीशी असणारे संबंध अधिक दृढ केले. 


निजामशाही सरदारांत सिंदखोडचे जाधवराव, शहाजीराजे, शरीफजञीराजे, विठोजी 
राजेचे आठही पुत्र, जाधवरावाचे पुत्र दत्ताजीराजे आणि खंडागळे इत्यादी मराठे मंडळी 
होती. शहाजी ऐन उमेदीत असतांनाच मोगलांच्या निजामशाहीशी चकमकी चालू होत्या. 


एके दिवशी दरबार आटोपल्यानंतर सर्व मानकरी आणि सरदार आपापल्या 
मुक्‍कमाकडे परत निघाले असता खंडागळे नावाच्या सरदाराचा हत्ती अकस्मात बेफाम 
होऊन लोकांना तुडवित चालला. ते पाहून लखूजी जाधवरावाचा मुलगा दत्ताजी त्वेषाने 
हत्तीवर चालून गेला आणि त्याने हत्तीला जायबंदी केले तेंव्हा शहाजीचे चुलत भाऊ 
संभाजी व खेळोजी हे दोघेपण खंडागळेच्या मदतीला धावून गेले. या झटापटीत संभाजीच्या 
हातून दत्ताजी मारला गेला. त्यामुळे चिडून लखूजी जाधवरावाने संभाजीवर हल्ला करून 
त्याचा वध केला. यावेळी शहाजीने आपल्या चुलत भावाची बाजू घेऊन बचावाचा प्रयत्न 
केला. त्यात शहाजीच्या दंडावर तलवारीचा घाव लागून शहाजी मूर्च्छित पडला. पण 
सुदैवाने वाचला या घटनेनंतर भोसले व जाधव या दोन घराण्यामध्ये वैमनस्य निर्माण 
झाले. 


मुर्तूजा निजामशहाला ही हकीकत समजली. मुर्तूजाचे शहाजीवर स्वतःच्या 
मुलासारखे प्रेम होते. त्याने या वादात शहाजीची बाजू घेतली. त्यामुळे जाधवराव 
ऑगस्ट १६२० मध्ये मोगलास जाऊन मिळाला. मोगलांनी मोठ्या आनंदाने लखूजी 
जाधवरावांचे स्वागत करून त्याचा मोठा गौरव केला. 


जाधवरावाचा जो सत्कार मोगलांनी केला त्या संबंधी ग्रॅटडफ लिहितात. 

(मोगलांनी लखुजी जाधवाचे जे स्वागत केले व सन्मान केला त्यावर मराठ्याचे 
महत्व व सामर्थ्य किती वाढले होते याची कल्पना येते. १५००० स्वार, २४००० 
हजाराची मनसब त्याला देण्यात आली व त्याच बरोबर त्याचे जे नातलग मोगलात गेले 
त्यांना मोठमोठया मनसबा देण्यात आल्या ). 


निजामशाहीतून लखुजी जाधव हे फितुर झालेले पाहून आणि आदिलशहाही मलिक 
अंबरच्या बाजूने नाही हे ओळखून मोगलांना शहाजी व मलिक अंबरला हा हा म्हणता 
चिरडून टाकू असे वाटले. अशा परिस्थितीत मोगल अहमदनगरावर चाल करून आला. 


“निजामशाही, आदिलशाही आणि मोगलशाही ही तिन्ही सैन्ये शकें १५४६ 
रक्‍ताक्षीसंवत्सराच्या कार्तिकांत अहमदनगराजवळील भातवडीच्या रानात एकमेकांशी 
भिडून मोठे तुंबळ युध्द झाले यात आदिलशाही व मोगलाई सैन्याचा पुरा मोड झाला.” 


या युध्दात शहाजीने आदिलशहाकडील व मोगलाकडील शेकडो सरदारांचा पाडाव 
करून धरून आणले पैकी फरादखान व रणदुल्लाखान हे आदिलशाही सरदार 
निजामशहाच्या चाकरीस आले. 


भातवडीच्या घोर संग्रामात शहाजीच्या लढवय्येपणाचे ब पुढारीपणाचे सर्व गुण 
ठळकपणे जगाच्या निदर्शनास आले. मलीकअंबर या वेळी ८० वर्षे वयाच्या घरात 
गेलेला असून केवळ नावाला सेनाध्यक्ष होता. लढाईची खरी व्यूहरचना तरुण शहाजीची 
होती. युध्दानंतर दरबारी रिवाजानुसार मुर्तूजाशहाने मलीकअंबरला मोठेपणा दिला , 
तरी त्याने खास आदरसत्कार आपल्या कर्त्या व आवडत्या शहाजीचा केला. त्यामुळे 
मलीकअंबर शहाजीचा मत्सर करू लागला. 


या प्रसंगावरून मुर्तूजाच्या मनामध्ये असणारे शहाजीविषयीचे प्रेम, आपलेपणा लक्षात . 
येतो. तसेच शहाजीचे निजामशाही दरबारातील महत्व समजून येते. निजामशाही दरबारात 


१५९ 


शहाजीस मान होता, त्याच्या कर्तृत्वाची जाण होती, या गोष्टी लक्षात येतात. 


भातवडीच्या लढाईनंतर निजामशहाचे विजयी सैन्य थेट विजापुरावर चाल करून 
गेले. इब्राहिम बादशहाने बसविलेल्या नवरसपूर शहराचा विध्बंस करून सोलापूरचा 
भुईकोट किल्लाही त्या सैन्याने काबीज केला. ही मोहीम सन १६२५ च्या पावसाळयापर्यंत 
चालू होती. ती संपवून शहाजी, खेळोजी, वगैरे भोसले मंडळी राजधानीस परत आली. 
त्याचवेळी इकडे मलीकअंबरच्या हस्तकांनी निराळेच कारस्थान रचले होते. त्यांनी 
मुर्तूजाच्या मनात असे भरवून दिले की, भातवडीची लढाई, नवरसपूरचा विध्वंस आणि 
सोलापूरचा वेढा यामध्ये शहाजीचा विशेष पराक्रम नसून मुख्य कर्तबगारी खेळोजी भोसलेची 
आहे. त्यामुळे मुर्तूजाने शहाजीस न गौरविता खेळोजीचा गौरव केला. या सर्व प्रकारामुळे 
शहाजी नाराज झाला. 


शहाजीचे लखुजी जाधवराव यांच्याशी आलेले वैमनस्य, चुलतभाऊ खेळोजी भोसले 
याच्याशी झालेल्या सत्तास्पर्धेतून मनांत निर्माण झालेला किंतू , मलीकअंबरची नाराजी 
आणि धनी मुर्तूजाच्या मेहेरनजरेस निर्माण करण्यात आलेली बाधा या सर्वांचा विचार 
करून स्वसंरक्षणासाठी शहाजीस निजामशाहीचा त्याग करणे भाग पडले. 


इकडे आदिलशाहीतील नावाजलेले काही सेनापती कैद झाले होते तर काही मारले 
गेले होते. त्यामुळे त्याची बाजू बरीच कमजोर झाली होती. अशा वेळी शहाजीसारखा 
अव्वल दर्जाचा मोहरा आपल्या बाजूस येण्याची तो वाट पहात होता. कारण 
मलीकअंबरच्या कारकिर्दीत शहाजीने युध्दविषयक सर्व हालचालीत फार मोठा भाग 
घेऊन अलौकिक कीर्ती मिळविली होती. या सर्व पार्श्वभूमीमध्ये शहाजी सन १६२५ 
मध्ये पहिल्यांदा खांदेपालट करून निजामशाहीतून आदिलशाहीत गेला. 


“ शहाजी आदिलशाही दरबारात असतांनाच निजामशाही वजीर मलीकअंबर 
वयाच्या ८० व्या वर्षी २४ मे १६२६ रोजी मरण पावला. त्याच्या जागी त्याचा मुलगा 
फत्तेखान हा मुख्यमंत्री झाला . हा अत्यंत उध्दट, कर्तव्यशुन्य आणि लोहितलोलुप 
असल्याने राजकारणात शुन्यचित्त ठरला ”* 


मुर्तूजा निजामशहा लहरी होता . मात्र त्याची आई बडीबेगम माँसाहेब हीस शहाजीची 

योग्यता माहित होती. ती शहाजीशी संधान साधून होती. इकडे विजापूरचा बादशहा 

इब्राहिम आदिलशहा सन१६२७ मध्ये मरण पावला. त्याच्या नंतर गादीवर आलेला 
१५३ 


महंमदशहा हा कडवा मुसलमान होता. त्याचे शहाजीशी पटेना. विजापूर दरबारातील 
पठाणी सरदारांना शहाजीचे वर्चस्व खपेना. त्यामुळे ते महंमदशहाच्या मनात शहाजीबद्दल 
संशय भरवू लागले. विजापूर दरबारात चाललेली ही कारवाई शहाजी जाणून होता. इकडे 
निजामशाही दरबारात कर्ता मुत्सद्दी नाही हे पाहून मोगल बादशहा शहाजहानचे सैन्य दक्षिण 
काबिज करण्याच्या इर्षेने चालून आले. अशा वेळी निजामशाहीबद्दल शहाजीला सहानुभूती 
निर्माण झाली आणि तो इ.स. १६२८ मध्ये आदिलशाही सोडून पुन्हा निजामशाहीकडे 
आला. 


““प्रतनेनानुबंधेन निजामोपचिकीर्षया । 
शाहराजो महाबाहुर्विजयाहं पुरं जहौ ॥?”" 


यावरून शहाजहानचे सैन्य दक्षिणेतील राज्ये बुडविण्यासाठी येणार असे दिसताच 
निजामशाही बुडू नये अशी आस्था शहाजीच्या अंतःकरणात असल्यामुळे, त्याने 
विजापूरचा आश्रय सोडला असे म्हणावे लागेल. त्याच वेळी लखुजी जाधवरावाचे मोगलांशी 
बिनसले आणि तोही निजामशाही दरबारात पुन्हा हजर झाला. 


“ मोगली सैन्य बीडचा किल्ला घेण्यासाठी आले तेंव्हा फत्तेखानाने शहाजीच्या 
हाताखाली ६, ००० घोडेस्वार देवून पूर्व खानदेशाकडे पाठविले. त्यात त्याचा हेतू मोगली 
सैन्यास तिकडून पायबंद बसावा हा होता. पण तेथे दर्याखान रोहिला नावाचा मोगली 
सरदार होता. त्याने या निजामशाही सैन्यास तापी व पूर्णा यांच्या दुआबातून इ.स. १६२८ 
मध्ये हाकून दिले असे प्रो. सरकार बादशहानाम्याच्या आधारे म्हणतात.” * 


याचवेळी निजामशाहीमध्ये वेगळेच राजकारण घडत होते. फत्तेखानाचा प्रतिस्पर्धी 
हमीदखान याने मुर्तूजाच्या मनात असे भरविले की, फत्तेखानाने आदिलशहाशी मिळून 
धारूरची मोहिम हुकविली आहे आणि मोगलांशी मिळून फत्तेखान निजामशाही 
बुडविण्याच्या विचारात आहे. या संशयामुळे मुर्तूजाने फत्तेखानास नजरकैदेत टाकले 
तसेच मुर्तूजास असाही संशय झाला की, लखुजी जाधवरावही फितुर होतो की काय या 
संशयाने त्याने “ २९ जुलै १६२९१**१ रोजी लस्थुजी जाधव व त्याचा मुलगा अचलोजी 
यांचा विश्‍वासघाताने खून करविला. 


१५८४ 


५.१.१ शहाजीचा स्वराज्याचा पहिला प्रयत्न 


आपल्या बापाचा खून झालेला पाहून जिजाबाई संतप्त झाली. शहाजीने सासऱ्याशी 
असणारे वैर विसरून निजामशाहीवर स्वारी केली. 


“तदवस्थमथ श्रुत्वा श्बशुरं यादवेश्वरम्‌ । 


शाहो निजामसाहाय्याद्रिरिगम महायश: ॥”** 


( आपला सासरा जाधवराव याची झालेली ती दशा ऐकून कीर्तीशाली शहाजीराजानें 
निजामास सहाय्य करण्याचें सोडून दिलें. ) 


रणधुरंधर शहाजी निजामशाही नष्ट करून स्वत:चे *स्वतंत्र राज्य ' उभा करील ही 
धास्ती आदिलशाही मुत्सद्दयांना पडली. याचा परिणाम म्हणून आदिलशहाने 
मुरारजगदेवास शहाजीवर सैन्य देऊन पाठविले. 


या सर्व गोंधळामध्ये शहाजी, निजामशहा , आदिलशहा यापैकी कोणाची मदत 
घ्यावी हा प्रश्‍न खानजहान लोदी यास पडला. मुर्तूजा हा अर्धवट आणि बेभरवशाचा होता 
म्हणून लोदी संगमनेरास जाऊन शहाजीस मिळाला. त्याला हाताशी धरून जुन्नर आणि 
संगमनेरपासून नगर आणि दौलताबादपर्यंतचा सर्व मुलूख आणि बालेघाटाजवळील प्रांत 
शहाजीने जिंकून घेतला. मुर्तूजाकडे फक्त राजधानी व पूर्वेकडचा प्रांत तेवढा राहिला. 
यावेळी शहाजीच्या हातून आदिलशाही मुलूखास काही उपसर्ग पोहोचला. 


“शहाजीने जवळजवळ सारी निजामशाही ताब्यात घेऊन भीमगड किल्ला दुरुस्त 
केला ब “शहागड ' असे आपले नांव त्याला देऊन तेथे आपले ठाणे केले .याचा अर्थ 
दक्षिणेत त्याने आपले “स्वतंत्र राज्य स्थापन केले असा होतो.” 


खानजहानच्या बंडामुळे मोगलांच्या प्रतिष्ठेस फार मोठा धक्का बसला शहाजहानने 
निर्धार केला की, आपण दक्षिणेकडे जावे, खानजहानला शिक्षा करावी आणि निजामशाही 
राज्य एकदाचे नष्ट करून टाकावे. शहाजहान स्वतः: फौज घेऊन बऱ्हानपूरास दाखल 
झाला इकडे आदिलशहाने निजामशहाशी संगनमत करून शहाजीविरूध्द मोहिम उघडली 


हुपष 


व मुरारजगदेव यांस पुणे प्रांतावर पाठविले. शहाजहानने या सुमारास शेख मोईनुद्दीन या 
सरदारास विजापूरच्या दरबारी निजामशहापासून फोडून आपल्याकडे वळविण्यासाठी 
पाठविले. आदिलशहाने मोगलाच्या मैत्रीचा स्वीकार केला यावेळी शहाजी तटस्थपणे 
आपल्या जहागिरीचा बंदोबस्त पहात होता. त्याच्या मनास स्वस्थता नव्हती कारण 
सभोवारची परिस्थिती कशी आणि केंव्हा पालटेल हे सांगता येत नव्हते. याच सुमारास 
शहाजीने आपला मुलगा संभाजी याचे लग्न शिवनेरीचा किल्लेदार श्रीनिवासराव विजयराज 
याची कन्या जयंती बरोबर मोठया थाटाने केले. यावेळी जिजाबाई गरोदर होती. ती 
बाळंतपणासाठी आपल्या व्याह्यांकडे शिवनेरीस राहिली. 


“शिवनेरीस जिजाबाई १९ फेब्रुवारी १६३० रोजी प्रसव झाली आणि शिवाई देवीच्या 
कृपेने तिला मुलगा झाला तोच विश्वविख्यात बीर शिवाजी - हिंदवी स्वराज्याचा 
निर्माता" 


शहाजी निजामशाहीच्या कारभारास मनातून कंटाळला होता. आदिलशाहीत पुन्हा 
जाणे त्यास शक्‍य नव्हते. आदिलशाही आणि निजामशाही संगनमताने शहाजीचा पाडाव 
करण्यासाठी तयारी करत होती. शहाजीने लोदीशी संधान बांधल्यामुळे मोगलांची स्वारी 
त्याच्यावर येणार आणि अशा आणीबाणीच्या परिस्थितीत आपले '* स्वतंत्र राज्य * 
ओऔटधघटकाही टिकणार नाही हे धूर्त शहाजीने ओळखले आणि त्याने मोगलांचा दक्षिणेतील 
सरसेनापती आजमखान यांस पत्र लिहिले की, माझे समाधान होण्यासारखा अहदनामा 
(करारनामा ) मला मिळत असेल तर मी बादशहाच्या सेवेत येण्यास तयार आहे यामध्ये 
शहाजीच्या मनात दोन हेतू होते. एक तर आदिलशाही मुत्सद्यांच्या हातून आपणास इजा 
होऊ नये आणि दुसरे म्हणजे आपल्या जहागिरीवर निजामशहाने हकक सांगू नये. 


बादशाहाने शहाजी आणि त्याचे संबंधी यांना मनसबी दिल्या. शहाजीने पंचहजारी 
सरदारी स्वीकारण्याचा अर्थ म्हणजे शहाजीच्या ताब्यातील मुलूख मोगलाईचा अंश झाला. 
हा तह झाल्यानंतर आदिलशाही मुत्सद्दी शहाजीच्या वाटेला गेले नाही. 


इकडे निजामशाहीवर मोठेच गंडान्तर आले. मुरारजगदेवरावाने शहाजीवरचा आपला 
मोर्चा काढून कोकण प्रांताकडे वळविला. शहाजहान धारूरपर्यंतचा भाग गिळंकृत 
करण्यास सज्ज झाला. संगमनेरादि प्रांत शहाजीने आधीच घेतला होता तशात निजामशाही 
मुलूखात मोठा दुष्काळ पडला. या दुष्काळाचे शिवभारतातील वर्णन. 

“चिरस्य विषये तस्य न ववर्ष वृषा यदा । 
सस्यं सुदुर्लभमभूत्स्वर्ण तु सुलभं तदा ॥। 
प्रस्थमात्राणि रत्नानि विनिमय्य धनीजन: । 
कथंचन समादत्त कुलत्थान्प्रस्थसंमितान्‌ ॥। 
आहाराभावतो$त्यर्थ हाहाभूता: परस्परम्‌ । 


पशून्वै पशबो जश्चुर्मानुषा अपि मानुषान्‌ ।।” * 


( पुष्कळ काळपर्यंत त्याच्या देशात पाऊस न पडल्याने धान्य अत्यंत महाग झाले 
आणि सोने मात्र स्वस्त झाले. श्रीमंत लोक शेरभर रत्ने देवून शेरभर कुळीथ घेत. खाण्यास 
काही न मिळाल्यामुळे एकच हाहाकार उडून जाऊन पशू पशूंस आणि माणसें माणसास 
अशी परस्परास खाऊ लागली. ) 


मुर्वूजा मोठया संकटात सापडला म्हणून त्याने फत्तेखानाला कैदेतून सोडवून इ.स. 
१६३० मध्ये त्यास आपला वजीर नेमले. फत्तेखानाचे व आदिलशाही मुत्सद्दयांचे 
जमत नव्हते त्यामुळे त्यांने वजीर पदावर आल्याबरोबर शहाजहानशी सूत्रबांधणी सुरू 
केली. त्याने मुर्तूजास वेडा म्हणून प्रतिबंधात ठेवले आणि मुर्तूजाच्या विश्वासातील २५ 
वजनदार सरदारास एका दिवसात ठार केले. इतकेच नाही तर इ.स. १६३१ मध्ये त्याने 
मुर्वूजासहही ठार केले. फत्तेखान हा स्वभावाने मुर्तूजासारखाच अर्धवट संशयी व महामुर्ख 
होता. त्याचे आपली मजबुती करण्याचे मार्ग विचित्र होते. त्याच्या या स्वभावाने 
कित्येक मुत्सद्दी आणि लढवय्ये निजामशाहीपासून दुरावले. काहींनी मोगलांमध्ये प्रवेश 
केला तर काहींनी आदिलशाहीत. राज्यातून बाहेर गेलेले सर्व लोक त्याचे वाईट चिंतीत 
होते. तर राज्यात शिल्लक राहिलेल्या लोकांचीही मन:स्थिती तीच होती. 


इकडे शहाजहान हे जाणून होता की, जर दक्षिण आपल्या छत्राखाली आणावयाचे 
असेल तर आदिलशाही व निजामशाहीत फूट पडली पाहिजे .मात्र अदिलशहास 
निजामशाही पूर्णत: नष्ट करावयाची नव्हती. कारण मग त्याच्या मधली ब मोगलामधली 
पाचरच नष्ट झाली असती. याच वेळी शहाजी आपली जहागिरी वाढविण्यात गुंतला 
होता. | 

फत्तेखानास इतर सरदारांचे भय वाटू लागले म्हणून त्याने मोगलांचे सहाय्य मागितले. 
मुर्वूजाशी पटेना म्हणून त्याचा खून करून त्याचा अल्पवयी मुलगा हुसेन यास गादीवर 
बसविले. निजामशाही अंकीत झाल्यावर आणि शहाजी मन्सबदार बनल्यावर एकटया 
आदिलशाहीस आपण लगेच नेस्तनाबूत करू अशी कल्पना शहाजहानची होती. ती चतुर 
शहाजीने ओळखली. 


फत्तेखान आपणाकडे येतो हे पाहून शहाजहान पादशहाने शहाजीची जहागीर काढून 
घेऊन ती फत्तेखान यास दिली. ती जहागीर मूळची फत्तेखानचीच होती.ती जहागीर जाताच 
शहाजी मनसब्यावर लाथ मारून व तह धाब्यावर बसवून आदिलशाही मुत्सह्दयास मिळाला. 
शहाजहान तर फत्तेखानाद्वार निजामशाही अंकित करून बसला होता. तर आदिलशाही 
मुत्सद्दी ती सोडवण्यासाठी खटपट करत होते. हे ओखळून शहाजीराजाने आदिलशाही 
मुत्सद्दयांचा मोगलावर चाल करून जाण्यास प्रोत्साहन दिले एवढेच नाहीतर आपण 
स्वतः फौजसह साहाय्यास तयार होऊन दौलताबाद गाठण्यासाठी निघाला. 


शहाजी सारख्या युध्दकुशल सरदाराचा पाठिंबा मिळताच आदिलशाही मुत्सद्यांनी 
मुरारपंत व रणदुल्लाखान यांची शहाजी बरोबर दौलताबादेकडे रवानगी केली. 


सन १६३२ मध्ये दौलताबादला वेढा घालण्याची कामगिरी शहाजहानने 
महाबतखानावर सोपवली. 


कोणाचा पक्ष धरावा हे फत्तेखानास समजेना. दौलताबादच्या कोटात फत्तेखान, 
त्याच्या शेजारी बाहेर मुरारपंत, शहाजी व रणदुल्ला आणि ह्या तिघांच्या पलीकडे मोहबतखान 
अशी स्थिती होती मध्ये मुरारपंत व शहाजी पडल्यामुळे, मोहबतखानाकडून फत्तेखानास 
काहीच मदत मिळेना व मुरारपंत दाण्याचा एक कणही त्यास देईना. मुरारपंताने फत्तेखानास 
अटघातली की, त्याने किल्ला शहाजीच्या ताब्यात द्यावा व शहाजीस पूर्ववत स्वस्थानापन्न 
करावे म्हणजे आपण पाहिजे तेवढे अन्न फत्तेखानास पोहोचवू . ही अट फत्तेखानाने मान्य 
केली पण दुर्दैवाने आदिलशाही सैन्यात फूट पडली व त्यामुळे मुरारपंत व शहाजीस सोळा 
मैल मागे हटावे लागले आणि किल्ला मोहबतखानाच्या हाती पडला .मोहबतखानाने 

फत्तेखान व हुसेनशहा यांना कैद करून १७ जून १६३३ ला त्यांची रवानगी शहाजहानकडे 
केली. 


“ ५.१.३ निजामशाही वाचविण्यासाठी शहाजीचे प्रयत्न 


त्यानंतर निजामशाहीतील सरदार आपआपल्या जहागिरी सांभाळून राहिले. शहाजी 
जुलै १६३३ मध्ये भीमगडला आला आणि त्याने पुणे, चाकण, जुन्नर, अहमदनगर, 
संगमनेर, त्र्यंबक, नासिक इत्यादि निजामशाही शहरे व प्रदेश आपल्या ताब्यात घेतले. 
स्वतः आठ हजार फौज उभी करून इतर प्रदेश लुटण्यास सुरुवात करून मोगलांशी झुंज 
देण्याचा निश्‍चय केला. शहाजी हा अत्यंत दूरदर्शी, निपुण राजकारणी आणि धूर्त 
महत्वाकांक्षी असल्याने त्याने मुरार जगदेवाच्या मध्यस्थीने आदिलशाहीतील प्रमुख वजीर 
खवासखान यास कळविले की, 


“निजामशाहीतील ८४ मजबूत किल्ल्यांपैकी एक दौलताबादचा किल्ला मोगलांनी 
सध्या घेतला म्हणून घाबरण्याचे कारण नाही. जुन्नरसारखी तक्‍ताची जागा आमच्या 
स्वाधीन आहे. तुम्ही मदतीचा हात द्याल तर आम्ही निजामशाहीचा झेंडा फडकत ठेवून 
मोगलांशी झुंज खेळू.” १० 


आदिलशाही दरबाराने शहाजीचा हा सल्ला मान्य केला आणि मुरारपंतांच्या 
नेतृत्वाखाली मोठी फौज शहाजीच्या साहाय्यास पाठविली. मदत मिळताच शहाजीने 
मुरार जगदेवाच्या संमतीने नाणेघाटावरील जीवधन किल्ल्यावर जाऊन तेथे राजकीय 
बंदिवासांत अडकलेल्या दहा बारा वर्षांच्या मुर्तूजा नावाच्या निजामशाही शहाजाद्यास 
त्याचे नाव दुसरा मुर्तूजा ठेवून त्यास निजामशाही राज्यावर सप्टेंबर १६३३ मध्ये बसविले 
त्यास मांडीवर घेऊन शहाजी हा दरबारात विराजमान होई. मुर्तूजा निजामशहाच्या नावांवर 
शहाजीने सतत तीन वर्षे निजामशाही प्रांत हस्तगत केले. किल्ले आपल्या सत्तेत घेतले 
आणि लष्करही उभारले. 


शहाजी व विजापूरकर यांची युती झाल्याचे पाहून शहाजहान आपल्या फौजेनिशी 
महाबतखानास बरोबर घेऊन दक्षिणेत उतरला. महाबतखानाने परांडयास वेढा दिला पण 
शहाजी, मुरारपंत व रणदुल्लाखान यांनी मोगलांना हैराण करून त्यांचा डाव यशस्वी होऊ 

दिला नाही. आदिलशाही दरबारातील अंतर्गत कटकटी वाढल्या . मुस्तफाखानाच्या गटाचे 
प्राबल्य वाढले आणि मुरारपंत व खवासखान यांना ठार करण्यात आले. 


शहाजीने सुमारे तीन वर्षे निजामशाहीचा कारभार मोठया हिंमतीने व्यवस्थित 
चालविला. घोडेस्वार व पायदळ मिळून पंधरा हजार करोल फौज त्याच्या पदरी होती, 
खजिना भरलेला होता. आदिलशाहीच्या मदतीने तो मोगलांस टक्कर देण्यास सज्ज होता. 
परंतु मुरारपंत व खवासखानाच्या मृत्युनंतर आदिलशाहीत त्याच्या पाठीशी उभा राहणारा 
भरवशाचा सरदार उरला नाही आणि केवळ स्वत:च्या बळावर मोगलांशी लढा देण्याचा 
प्रसंग त्याच्यावर आला. 


शहाजहानने शहाजी व आदिलशहा यांची एकजूट फोडण्यासाठी दोघांवर एकाच 
वेळी मोहिम सुरू केली. आदिलशाही प्रदेशात चोहोबाजूने घुसून मोगलांनी मोठा कहर 
उडवून दिला. आदिलशाही दरबारात मोगलांना अनुकूल असलेल्या सरदारांचा प्रभाव 
वाढल्यामुळे शहाजीचा पाठपुरावा करण्याचा पुर्वीचा आपला बेत बदलला. शहाजीची 
बंडाळी मोडून काढून निजामशाही साफ बुडविण्याच्या शहाजहानच्या निश्‍चयास 
आदिलशहाने मान्यता दिली. तरीही आपल्याकडून शक्‍य तेवढा प्रयत्न शहाजीने चालूच 
ठेवला. शहाजहान आपल्या दिशेने दक्षिणेत उतरल्याचे पाहून प्रथम त्याने मुर्तूजा 
निजामशहाची आई व मुर्तूजाशहा यांना जुन्नराहून माहुलीच्या किल्ल्यात आणून ठेवले व 
पुरता बंदोबस्तही केला. 


शहाजहानने आपल्या प्रंचड सैन्याचे चार भाग केले आणि चारी तुकडया शहाजीच्या 
सभोवार जाळ्यासारख्या पसरविल्या शहाजहानचा मुख्य उद्देश शहाजीला एकटा पाडून 
कोंडीत पकडण्याचा होता. 


शहाजीने शहाजहानचा डाव ओळखला व त्याने गनिमी काव्याने लढाई करण्यास 
सुरूवात केली. त्याने शहाजहानच्या सैन्याला रानोमाळ भटकायला लावून दमवून सोडले. 
पावसाळ्यापुर्वी शहाजीस जेरबंद करण्याचा शहाजहानचा मानस बारगळला त्यामुळे त्याने 
शहाजीवरील मोहिम चालू ठेवण्यास आपल्या सेनापतीस सांगितले आणि सन १६३६ 
मध्ये तो आग्ऱ्यास परतला. 


शहाजहानच्या हुकूमाप्रमाणे सेनापती खानजमान प्रथम जुन्नरला गेला. तेथील 

किल्ल्यास वेढा देण्यासाठी काही फौज तेथे ठेवून तो स्वत: पुण्यास गेला. शहाजी त्यास 
हुलकावण्या देत होता. तर तो शहाजीचा पाठलाग करत होता. खानजमानच्या सहाय्याने 
विजापूरहून रणदुल्लाखान आला. त्या दोघांना गुंगारा देवेन शहाजी घाटावर आला. 


शहाजीचे सर्व लक्ष माहुलीस ठेवलेल्या मुर्तूजा निजामशहा आणि त्याची आई 
यांच्याकडे होते. ते दोघे शत्रुच्या हाती पडू नयेत म्हणून तो माहुलीस आला. खानजमान 
आणि रणदुल्लाखान यांनी माहुलीच्या किल्ल्यास वेढा घातला पण शहाजीने पाच महिने 
त्यांना दाद दिली नाही. खानजमानच्या लक्षात आले की, शहाजीस शस्त्रबळाने जिकंणे 
अशक्य आहे. तेंव्हा त्याने युध्दनितीचा वापर करून म्हाताऱ्या बेगमेस आपलेसे करण्याचा 
प्रयत्न करून शहाजीपासून फोडण्याचा प्रयत्न केला व त्याच वेळी शहाजीशी तहाचे 
बोलणे सुरू केले. खानजमानची युक्‍ती फळास आली. बेगम त्याच्या बाजूस झाली. 
कारण युध्दाच्या दगदगीस ती कंटाळली होती. 


शहाजीस या परिस्थितीचा अंदाज आला. बेगम जर खानजमानास मिळाली तर 
मुर्तजा अजाण, लहान मूल आहे तेंव्हा तोही तिच्या सोबत जाणार हे शहाजीने ओळखले 
आणि त्याने रणदुल्लाच्या मध्यस्थीने खान जमानला निरोप पाठविला की, 'मुर्तजास तुमच्या 
स्वाधीन करण्यास मी तयार आहे. 'शहाजीच्या फौजेचा आणि त्याच्या योग्यतेचा विचार 
करून फार अटी न घालता आदिलशहाने त्याच्याशी तह केला . 


शहाजहानला शहाजीसारखा वरचढ सरदार नको होता आणि शहाजीस ही 
शहाजहान नको होता. शहाजीस स्वतंत्र ठेवणे शहाजहान यास धोक्याचे वाटत होते. 
म्हणून त्याने आदिलशाहीत जावे असे तहामध्ये ठरले. त्याप्रमाणे शहाजीने रणदुल्लामार्फत 
मुर्तूजा निजामशहास खानजमानच्या स्वाधीन केले, किल्ला खाली करून दिला आणि 
स्वत:च्या सैन्यासह तो आदिलशाहीत दाखल झाला. आदिलशहाने कर्तबगार शहाजीचे 
मोठया सन्मानाने स्वागत केले आणि पुणे वगैरे पूर्वीची जहागिर कायम करून नवीन 
कनकगिरी वगैरे प्रांतही सैन्याच्या खर्चासाठी दिला. 


शहाजीच्या कर्तृत्वाची सुरूवात ही निजामशाहीतूनच झाली. निजामशाहीचा अंत 
होईपर्यंत शहाजी ती वाचविण्याची धडपड करत होता. स्वत:चा मोठेपणा न जाऊ देता, 
स्वतंत्र बाणा टिकवून तो स्वाभिमानाने निजामशाहीसाठी झगडत राहिला .मात्र त्यास 

योग्य तो प्रतिसाद आणि मदत न मिळाल्यामुळे मनस्वी ईच्छा असूनही निजामशाहीचा 
अंत तो थांबवू शकला नाही . कारण मोगल आणि आदिलशाही यांच्या सोबत स्वतंत्रपणे 
प्रतिकार करण्याची शहाजीची ऐपत नव्हती. स्वाभिमान जपण्यासाठी आणि अन्यायास 
प्रतिकार म्हणून त्यास काही वेळा खांदेपालटही करावी लागली. 


५.२ शहाजी मलिकअंबर संबंध 


“'मलिकअंबर लहानपणी कोणा एकाच्या घरी गुलामगिरीत वाढला होता. त्यास 
निजामशाहीचा माजी वजीर चंगिजखान याने विकत घेऊन वाढविले व सरकारी 
कामकाजात घालून मोठया पदवीस चढविले.” 


““मलिकअंबरने स्वत:चा शिक्का “बंदे मलिकअंबर चांगिजखानी' असा केला 
होता.”** 


“मोगलांचे सैन्य दक्षिणेत जिकडे तिकडे पसरलेले होते. तरी मलिकअंबरआणि 
मियान राजू या दोघांनी सुमारे दहा-बारा वर्ष बहुतेक निजामशाही प्रांत आपल्या ताब्या 
ठेविला. हे दोघेही बाह्यात्कारे दुसरा मुर्तूजा निजामशहा याचे ताबेदार व नोकर असे 
म्हणवीत असत. प्रथमत: त्यांनी शहास राहण्यास औसा येथील किल्ला दिला व त्याच्या 
खर्चासाठी सभोवतालच्या काही खेड्याचा वसूल लावून दिला. परंतु पुढे उभयतां 
एकमेकांचा हेवा करू लागले. व त्यात वारंवार कलह माजू लागला.” 


अहमदनगर मोगलांच्या ताब्यात असल्यामुळे दौलताबादपासून सहा मैलांवर 
असणाऱ्या खडकी या शहरास राज्याची राजधानी केली व मलिकअंबर येथे राहून सर्व 
राज्याचा कारभार पाहू लागला. निजामशाहीत जाधवराव , सिंध्दखेडचे देशमुख व मालोजी 
भोसले हे सरदार पूर्वीपासून होतेच . मोगलांचा सुभेदार खानखानान याच्या साहाय्याने 
मलिकअंबर आपला प्रतिस्पर्धी मियान राजूचा पराभव केला आणि ज्यावेळी त्याचे 
सरदार आणि खानखानान यांच्यात तंटे होऊ लागले तेव्हा त्याने मोगलांवरही हल्ला 
केला आणि त्यांचा पराभव करून अहमदनगर परत घेतले. मलिकअंबरने आपल्या 
मुलूखाची उत्कृष्ट व्यवस्था ठेवली होती. जिकडे तिकडे स्वस्थता नांदत होती. मलिकअंबर 

त्याच्या न्यायी, ईश्वरभक्ती, औदार्य, धार्मिकपणा आणि शूरता या गुणांनी प्रसिध्द झाला. 
मलिकअंबरच्या एकट्याच्या हातात सत्त आल्यामुळे तो मुर्तूजास कस्पटासमान लेखीत 
होता. 


“मलिकअंबरने आपला प्रतिस्पर्धी मियानराजूस नामोहरम केल्यानंतर तो 
आदिलशाही व मोगलांशी झगडण्यात गुंतला होता. अशा परिस्थितीत शहाजी राजा 
भोसला राजकीय आखाड्यात उमेदीने व ताज्या दमाने अवतीर्ण झाला?* 


“मालोजी मागून त्याची सरदारी चालविण्याची जोखीम शहाजीवर शके १५४३ 
मध्ये पडली त्यावेळी त्याचे वय २५ वर्षाचे होते. बापाच्या हाताखाली काम करून त्याने 
आपली योग्यता यापूर्वीच स्थापन केली होती. ही योग्यता कसोटीस लागण्याचा प्रसंग 
त्यावर्षी आला. त्यावर्षी मलिकंबराचे मोगल सैन्याशी एक मोठे भयंकर युध्द झाले. त्यात 
जरी मलिकअंबरचा पराजय झाला तरी त्याच्या अपयशाचा विभाग शहाजीकडे येऊ शकला 
नाही . कारण मलिकअंबरची बाजू राखण्याकरीता त्या युध्दात शहाजीने पराक्रमाची 
पराकाष्ठा केली.”* 


“त्यानंतर लखुजी जाधवरावांनी आपल्या जावयांस म्हणजे शहाजीस मोगलांकडे 
नेण्याविषयी खटपट केली परंतु आपल्या कुळावर उपकार करणाऱ्या मलिकअंबराशी बेईमान 
होऊन त्याच्या शत्रूस सामील होण्याचे शहाजीने नाकारिले?** 


यावरून शहाजीची मलिकअंबर प्रती असणारी निष्ठा आणि मलिकअंबराचा 
शहाजीप्रती असणारा विश्‍वास दिसून येतो. 


“शहाजीवर मलिकअंबरचा मोठा विश्‍वास होता व त्यास फार मानीत असे. शहाजी 
हा निजामशाही राज्याचा सरलष्कर झाला होता. हा सरलष्कराचा हुद्दा जवळजवळ 
सेनापती इतकाच महत्वाचा आहे .तो अधिकार त्यास मलिकअंबराने निजामशहाकडून 
देवविला होता.शहाजी स्वत: राजे , महाराजे हा किताब लावित असे व त्यास मोर्चेलें 
बहिवाटण्याचा सामंतास प्राप्त होणारा बहूमान मिळाला होता.”* 


“ शके १५४० (इ.स. १६१८) तील नर्मदापारच्या मांडवगडाच्या स्वारीत व शके 
१५४२ (इ. स. १६२०) च्या बऱ्हानपूरच्या स्वारीत ब शहाजीने मलिकंबरच्या 
नेतृत्वाखाली बरीच बहाद्री केली होती. परंतु शके १५४६ (इ. स. १६२४) तील 


१६२ 


भातबडीच्या घोर संग्रामात शहाजीचे लढवय्येगिरीचे व पुढारपणाचे सर्व गुण ठळकपणे 
जगाच्या निदर्शनास आले. 


या संग्रांमात वृध्द मलिकअंबरचे वय जवळपास ८० वर्षे होते. तो सेनाध्यक्ष होता. 
मात्र ऐन तिशीत असलेल्या शहाजीने लढाईची पूर्ण व्यूहरचना करून विजय मिळविला. 


भातवडीच्या युध्दानंतर मुर्तूजाशहाने दरबारी शिरस्ता मोडून आपल्या आवडत्या 
शहाजीचा विशेष बहुमान केला . या प्रसंगामुळे मलिकअंबर व शहाजी यांच्यात द्वेष , 
मत्सर, वैमनस्य यांचा प्रवेश झाला. 


मलिकअंबरच्या नेतृत्वाखाली शके १५४६(इ. स. १६२४) आणि शके १५४७ 
(इ. स. १६२५) मध्ये आदिलशहाने वसविलेले नवरसपूर नष्ट केले. सोलापूरच्या भुईकोट 
किल्ल्यास वेढा दिला व किल्ला काबीज केला. दरम्यानच्या काळात मलिकअंबरच्या 
हितचिंतकानी मुर्तूजाच्या मनात या स्वाऱ्यांच्या यशामागे शहाजीची विशेष भुमिका नसून 
ती खेळोजी भोसले याची आहे असे भरविले. त्याचा परिणाम म्हणजे मुर्तूजाने नवरसपूरच्या 
मोहिमेनंतर शहाजी ऐवजी खेळोजीचा गौरव केला. यामुळे शहाजीच्या मनात 
निजामशाहीबद्दल अविश्‍वास निर्माण झाला आणि तो विजाप्रस आदिलशाहीस 
जाऊन मिळाला. 


विजापूरच्या दरबाराने त्याला पुणे व जुन्नर कडील जहागिरीत राहून मलिकअंबरला 
शह देण्याची कामगिरी सोपविली. शहाजी आपल्या सैन्यासह जहागिरीच्या जुन्नर भागात 
राहिला व तेथून त्याने निजामशाही दरबारात कारवाया सुरू केल्या . याच दरम्यान 
बयाच्या ८० व्या वर्षी शक १५४८ (इ.स. १६२६) मध्ये मलिकअंबरचा मृत्यू झाला. 


मलिकअंबर आणि शहाजी यांच्यामध्ये सत्तास्पर्धतेन शेवटी शेवटी वितुष्ट आले 
असले तरी शहाजीने आपले पूर्व आयुष्य हे मलिकअंबरच्या कारकिर्दीत घालविले 
असल्यामुळे त्याच्या कार्यपध्दतीचा बराचसा प्रभाव शहाजीच्या उत्तर वयातील 
राजकारणात दिसून येतो. 

५.३ शहाजीराजे व भातबडीची लढाई 


शहाजीमहाराजांच्या कर्तृत्वाची सुरुवात ही निजामशाहीतूनच झाली आणि त्यांच्या 
कर्तृत्वाची खरी ओळख जगाच्या निदर्शनास भातवडीच्या लढाईमध्ये झाली. या युध्दात 
त्याने गाजवलेले रणांगण, त्यात दिसलेली त्यांची योग्यता, त्यामुळे शहाजी व निजामशाही 
संबंधात, शहाजी आणि मलिकआअंबर संबंधात झालेला बदल, इतर सरदारांमध्ये वाढीस 
लागलेले हेवेदावे व वैमनस्य या बाबींची दखल घेणे क्रमप्राप्त ठरते. * 


भोसले व जाधव यांचा तंटा मिटवितांना मुर्तूजा निजामशहाने भोसले यांची बाजू 
घेतली. त्यामुळे लस्त्रुजी जाधवराव हे ऑगस्ट १६२१ मध्ये मोगलांना जाऊन मिळाले. 
लखुजी जाधवराव मोगलांस मिळाल्याने मलिकअंबरचा एक हात तुटल्यासारखे झाले. 
त्याची सारी मदार आता शहाजीवर होती. शहाजी आपल्या इमानास पूरेपूर जागला. 
दक्षिण काबिज करण्याची ईर्षा उराशी बाळगून मोगलांनी पुन्हा निजामशाहीवर चाल 
केली. शहाजीने पुणे आपल्या ताब्यात घेतल्याचा डूख मनामध्ये धरून विजापूरच्या 
आदिलशहाने मोगलाशी हात मिळवणी केली. त्यावर तोड म्हणून मलिकअंबरने 
गोवाळकोंड्याच्या कुतूबशाहीशी सख्य करून बिदर जवळ विजापूरच्या फौजेला पिटाळून 
लावले व खुद्द विजापूरलाच मोर्चे लावले. तेवढ्यात मोगल सैन्य आदिलशाहीच्या 
कुमकेला आले आणि मलिकअंबरला वेढा उठवणे भाग पडले आणि तो अहमदनगराकडे 
गेला. उभयतांचे सैन्य येताच मलिकअंबरने भातवडीच्या गढीचा आश्रय घेतला. 


“ऑक्टोबर १६२४ मध्ये अहमदगनरपासून २० किलोमिटर अंतरावर भातोडी 
(भातवडी) येथे घनघोर लढाई झाली ”* (नकाशा पहा. ) 


या लढाईत निजामशाही मोगल बव आदिलशाही मधील सैन्याने भाग घेतला . या 
लढाईत भाग घेतलेल्या सरदारांची नावे तंजावरचा शिलालेख, श्रीमद्धोंसळवंशचरित्र, 
शिवभारत या सारख्या प्राथमिक स्वरूपाच्या ऐतिहासिक साधनांमध्ये दिलेले आहे. 


निजामशाहीतील सरदारांची नावे :- भातवडीच्या लढाईमध्ये सहभागी झालेल्या 
निजामशाहीतील सरदारांची नावे तंजावरच्या शिलालेखात खालीलप्रमाणे आहेत. 


सरदारांची नावनिशी :- “मालोजीराजे पुत्र शहाजी राजे ; व शहाजी राजांचे भाऊ 

शरफोजी राजे; बिठोजी राजे यांचे लेंक जेष्ठ संभाजी राजे, वीरस्वर्गस्थित जाता , वरकड 
नांबानिशा: खेलोजी राजे; व मालोजी राजे ; व मंबाजी राजे; नागोजी राजे; व परसोजी 
राजे; व मक्‍्काजी राजे त्रंबकजी राजे । 


शामवक्र सैन्याचे सरदार म्हणजे शुत्ध हबसी- हमीरखान; मुधाखान; फल- 
सरवादेशाचा अधिपति बल्लाळराजा; बेडराचा यजमान सिव्हराजा; विठोजी राजा, म्हण्णार, 
अन्य एक मऱ्हाटा; दत्ताजी राजा म्हण्णार अन्य एक मऱ्हाटा नागोजी म्हण्णार , अन्य एक 
मर्‍्हाटा नरसिव्ह राजे म्हण्णार अन्य एक मऱ्हाटा जगदेव राजेचे लेंक, सुंदर राजे मऱ्हाटे; 
तुरुस्क दखणी सरदार सादतखान; व याकुतखान; शमसरस्ञान; व रूपखान्‌ ; जोहरखान; 
व फत्तेखान; व त्यांचे लेंक अहमदखान प्रमुख देखील । अंबरखान सेनापती निजामशहा 
पादशहाचे। ” ९० 


मोगलांकडील सहभागी सरदारांची नावे :- मोगलांकडील सहभागी सरदारांची 
नावे तंजावर शिलालेखात पुढील प्रमाणे निर्देशित केली आहेत :- “सैन्याची सविस्तर 
माहिती पुढील प्रमाणे 


प्रथम यादवारायाकडे (जाधवाकडील ) सरदार राजे लोक मऱ्हाटे तुरुक देखीली 
नावनिशा:- जलांखान; वजीरखान; व खरमुल्लाखान; सुजानखान; व जहिन्‌खान्‌ ; 
शिंकदरखान; खलिलखान; व हिसामदखान; सदरल्हा तुरुक आठ जण । 


यादवराजाचे लोकाच्या नावनिशा :- उदाराम; व विश्‍वनाथ; व अचल; व 
बाहदर; व दादाजी; व राघव; व जसवंत; असे सात यादवराजांचे लेंक । यासमवेत 
यादवराजास दिल्हेश्‍वरांनी पाठविलेल्या मोगलांचा सरदार लष्करखान. 
अल्लियदिलशहाकडील सरदार मुराठे तुरुक वगैरे देखील मुस्तफखान; महमदखान ; 
दिलावरखान; याकूतखान; अंबरखान; मुसेखान; फरीदखान; सजीखान; जोहरखान; 
अंकुशखान; येकून १० ।”*< 


आदिलशाहीकडील सरदारांची नावे :- आदिलशाहीकडील सरदारांची नावे 
ही तंजावरच्या शिलालेखात आढळून येतात. “' अल्ली यदलशहाचे वडील इभराईम 
यांचे अराइब सरदार, रूस्तुंखान प्रभूति; आणि धुंडिराव ब्राह्मण सरदार; मरहाटे सरदार 
घाटगे प्रभूति; सेनापती मुल्लामहमदखान या इतक्या सरदारांसह मुल्ला अहमदखान 

निजामशहाच्या युध्दाच्या ठिकाणी पाठविले.” 


“श्रीमद्धोंसळवंशचरित्रात सुध्दा आदिलशाही, निजामशाही व मोगल सरदारांची 
नावे वरील प्रमाणे जशास तशी आढळतात.” * 


याशिवाय “* शिवभारतात देखील या सैन्याची यादी पुढील प्रमाणे दिलेली आहे. 
निजामशाहीतील सरदारांच्या नाबांची यादी :- “ शहाजी राजा, धनुर्धारी शरीफजी, 
शूर व गुणवान खेळकर्ण, बलवान्‌ मल्लराव, मंबाजी राजा, हत्ती प्रमाणें बलाढ्य असा 
नागोजीराव, परसोजी, त्र्यंयकराज, आपल्या बाहुबलाने युद्धांत विख्यात असा कक्क, 
शत्रुजेता हंबीरराव चव्हाण, मुधोजी फलटणकर, नृसिंहराजप्रभृति युद्धोन्मुख, निषाद, दुसरेही 
बल्लाळ त्रिपदादि पुष्कळ सेनापति, त्याप्रमाणें प्रतापी विठ्ठलराज कांटे दत्ताजी जगन्नाथ, 
यशखी मंबाजी, नृसिंव्ह पिंगळे ब्राम्हण, जगदेवाचा पुत्र सुंदरराज, मानी याकुतखान सारथी, 
शूर सुंदर व उग्रकर्मा मनसूरख्षान, जोहरखान, गार्विष्ट हमीदर्ान, अग्नीसारखा तेजस्वी 
बीर आतसख्ान, सूर्याप्रमाणे प्रतापी मलिक अंबरस्त्रान वर्वर त्याचा पुत्र मानी आणि 
शीघ्रगति फत्तेखान, आदमखानाचे पुत्र आणि मोठे मोठे सेनापतीही होते. ”* 


मोगलातील सरदारांच्या नावांची यादी :-“ जलालख्यान जहानख्यान 
खंजीरख्यान, सिकंदरख्यान करमुल्लाखलेलखान, सुजानख्ान सामदखान, असे हे सर्व 
प्रतापी मुसलमान बहादुरखानासह आले. युद्धपरायण दुदराज, क्षात्रकर्मामुळें प्रख्यात असा 
उदाराम ब्राम्हण, युद्धामध्ये भारद्रजासारखा पराक्रमी दादाजी विश्वनाथ, राघ्ज्ञव, अचल, 
जसवंत आणि बहादुर हे जाधरावाचे पुत्र आणि स्वत: बलाढ्य जाधवराव हे सर्व लष्करखान 
सेनापतीसह दिल्लीच्या बादशहाच्या आजञेनें दक्षिणेस प्राप्त झाले.” 


आदिलशाहीतील सरदारांच्या नावांची यादी :- “ मुस्तफार्ञान, मसूदखान, 
फरादख्ान, दिलावरख्यान, सर्जास्याकुतखान, खैरतखान, अंबरखञान, अंकुशख्ान हे यवन 
व इतरही आदिलशहाचे अतुल पराक्रमी पुष्कळ दोस्त व सेवक तसेच ढुंढिराज नांवाचा 
ब्राम्हण, त्याच्या जातीचा रुस्तुम, घांटगेप्रभूति महाराष्ट्रीय (मराठे) राजे हे आदिलशहाचे 
सरदार बलाढ्य मुल्लामहंमदाच्या पुढरीपणाखाली यथाक्रम आले.”* 


निजामशहाने युद्ध सुरू करण्याच्या वेळेस दिल्लीच्या बादशहाने इब्राहिम 
आदिलशहा याच्या मदतीला सैन्य पाठविले. त्याचे कारण : 

“स हि पूर्व निजामेन परिभूत: पदे पदे । 


तदा ताम्राधिपतिना सार्ध संधि स्वयं व्यधात्‌ ॥”४ 


या आदिलशाहाचा पूर्वी पदोपदी पराभव झाला होता. तेंव्हा त्याने मोगल बादशहाशी 
तह केला म्हणूनच मदत मागताक्षणी आदिलशहाला मदत करण्याचे दिल्लीच्या बादशहाने 
मान्य केले. मोगलांचे सैन्य हे आदिलशहाच्या मदतीसाठी पाठविले तेंव्हा कवी परमानंद 
याचे वर्णन पुढील प्रमाणे करतात. 


“तां वै ताम्नाननमर्यी प्रतिपद्य पताकिनीम्‌ । 


येदिलस्तृणयामास निजामं निजवैरिणम्‌ ।। ”* 


( मोगलांची सेना येऊन मिळताच आदिलशहाला आपला शत्रु निजामशहा 
कस्पटाप्रमाणे वाटू लागला.) 


अशा प्रकारे उत्तरेकडून मोगलाचे व दक्षिणेकडून आदिलशहाचे सैन्य चालून 
आल्यानंतर त्यांच्यावर निजामशहाने पाठविलेला मलिकअंबर चालून गेला. त्याने 
मोगलांवर निकडीचे हल्ले केले व त्यांची कत्तल केली. तेव्हा मोगल पळून गेले. मोगलसेना 
पसार झाल्याचे पाहून इब्राहिम आदिशहाच्या सैन्यास पळता भूई थोडी झाली अशा संकट 
समयी मलिकअंबरला जो विजय मिळाला, त्यास योग्य वेळी जे सहाय्य मिळाले त्या 
संदर्भात परमानंद म्हणतात- 


“तं पर्यवारयंस्तत्र शाहवर्मादयो नृपा: । 


तारकासुरसंग्रामे महासेनमिवामरा: ॥॥”* 


(तारकासुराशी झालेल्या युध्दात जसे देव कार्तिकेयाच्या सभोबती जमले त्या प्रमाणे 
शहाजीप्रभृति राजे मलिकंबराभोवती जमले. ) 

त्याने केलेल्या लढाईत मुल्ला महंमद ठार झाला. जाधवराव व उदाराम लढाई न 
देताच माघारी गेले. आदिलशाही व मोगल यांचा पाडाव करून शहाजीने कित्येक 
सरदारांस धरून आणले. त्यापैकी फरहादखान व रणदुल्लाखान हे दोन 
आदिलशाही सरदार निजामशहाच्या चाकरीस राहिले. रणदुल्लाखान व शहाजी 
यांचा स्नेह या प्रसंगाने अखेरपर्यंत चांगला राहिला. शहाजीस भावी यशास त्याचा 
फायदा झाला. 


या धुमश्‍चक्रीमध्ये शहाजीचा भाऊ शरीफजीच्या पराक्रमांचे वर्णन शिवभारतात 
परमानंदाने पुढील प्रमाणे दिले आहे. 


“तं युध्यमानभित: क्रुध्यन्तमभिमानिनम्‌ । 


शरीफं पातमासुस्ततस्ते निशितै: शरै: ॥”* 


( याचा अर्थ असा की, चौफेर लढणाऱ्या व खळलेल्या त्या अभिमानी 
शरीफजीस त्यांनी आपल्या तीक्ष्ण बाणांनी खाली पाडले.) तरी अशा परिस्थितीमध्ये 
शहाजी व खेळोजी या दोघांनी लष्कराचा फडशा पाडला. 


“शहाजी व शरीफजी यांनी मनचेहर या मोगली सरदारावर हल्ला केला त्यात 
शरीफजी मारला गेला. अशाच प्रसंगी शहाजीचा तो पराक्रम चालू असतांना मनचेहर 
पळून गेला 


“यासमयी मुल्ला महमद लारी मुघली सेनेसह आल्यास मलिक अंबरने 
भातवडीच्या किल्ल्याचा आश्रय घेतला. आपल्या सैनिकास विश्रांती दिली. 
भातवडीच्या तळ्याचे पाणी सोडून देऊन त्याने मुघलांचा मार्ग अडविला यामुळे मुघल 
कमकुवत बनले. त्याजपाशी लोक कमकुवत होते तरी तो परमेश्वरावर विश्‍वास ठेवून 
निर्धास्त बसला.”* 


शेवटी एके दिवशी दहा हजार घोडेस्वार आपल्या ठाण्यावरुन निघाले आणि 
मुघलांवर छापा घालून स्वस्थानी आले असे पुन्हा पुन्हा होऊ लागले. शत्रु सैन्यावर 

दशहत बसवली. रसद आणण्यास सांगितले परंतु शेवटी मोहम्मद अमीन मुस्तफाखानास 
वरील कामगिरीवर पाठविले. मुस्तफाखान खासखेलासह गेला आणि खजिना व रसद 
घेऊन आला. 


“ मलिकअंबरचे बळ वाढत होते. मुघलांचे बळ कमी होत होते. दिवसा लढाया 
होऊ लागल्या मुघल सैन्य अडचणीत आले. दुष्काळ, भुक, फुट, दोन मते, दोन भाषा, 
अतिवृष्टी या सारख्या अडचणींना त्यांना तोंड द्यावे लागले आणि शेवटी निजामाचा विजय 
झाला. मलिकअंबर या विजयामुळे “ मुंगीचा साप व्हावा तसा? फुगला .”* 


५.३.१ शहाजीचा पराक्रम 


“झातवडीच्या लढाईमध्ये शहाजींनी फार मोठे शौर्य गाजवले. परंतु फारशी ग्रंथातील 
हकीकतीत शहाजीराजे, शरिफजीराजे व इतर शहाजीचे चुलत बंधू यांच्या कार्यकर्तृत्वाचाच 
काय पण साधा नावाचा देखील उल्लेख आलेला नाही.”* 

भातवडीच्या लढाईत म्हातारा मलिकअंबर हा सेनाध्यक्ष असला तरी युध्दाची व्युह 
रचना ही तरुण शहाजीने केलेली होती. त्यामुळे त्याचे लढवय्येपणाचे आणि मुत्सद्देगिरीचे 
ठळक गुण जगाच्या निदर्शनास आले. आदिलशाही आणि तिच्या मदतीस आलेले 

मोगल या दोन्ही सैन्यास एकटया निजामशाहीने शह दिला त्याचे कारण त्यावेळी 
निजामशाहीमध्ये शहाजी सारखे तरुण आणि तडफदार सरदार होते आणि त्यांच्या 
धाडसाची परिणिती म्हणजेच भातवडीच्या लढाईतील यश होय . 


५.३.२ भातवडीच्या लढाईचे परिणाम 


भातवडीच्या लढाईचे परिणाम पुढील प्रमाणे सांगता येतील 


१. शहाजीराजांच्या भाऊबंदकीच्या वादात आणखीनच भर पडली. 
२. शहाजीचे कर्तृत्व ठळकपणे सर्व जगासमोर आले. 
३. या कर्तृत्वाची दखल प्रत्येक इतिहासकाराने घेतली. 


४. निजामशाहीची इभ्रत व थोरवी पराक्रमी शहाजीवर अवलंबून आहे हे यावेळी 


जगजाहीर झाले. 

५. जहांगिरासोबत लढाई करून जिंकल्याचे श्रेय मलिकअंबर यास फुकट मिळाले 
त्यामुळे त्याचा बोलबाला वाढला आणि शहाजहान सारखा अव्वल दर्जाचा 
शाहजादा त्याच्या आश्रयास आला. 


६. मोगल व आदिलशाहा यांचा पराभव झाल्याने मलिकंबर वैभवाच्या शिखरावर 
पोहचला. 


७. निजामशहा हा शहाजीसारख्या एका मात्तब्बर पराक्रमी सरदारास मुकला. 
या मोहऱ्यास गमावल्याचे वाईट परिणाम नंतर निजामशाहीने भोगले. 


८. मलिकअंबर व शहाजी यांच्यात वितुष्ट निर्माण झाले. 


९, निजामशाहीच्या भरभराटीस सहाय्य करणारा मराठा सरदार शहाजी याच्या मनात 
पहिल्यांदा निजामशाहीबद्दल अविश्वास निर्माण झाला. 


१० मुस्लिम सरदारांच्या स्वभावानुसार भातवडीच्या विजयानंतर निजामशाही 
दरबारात हेवेदावे सुरू झाले. 


११.या युध्दात शहाजीने नजरेत भरण्यासारखे कार्य केल्याने अशा मातब्बर , 
पराक्रमी, युध्द कुशल, धैर्यवान सरदाराची आदिलशहा व मोगल प्रतिक्षा 
करू लागले. 


१२. आदिलशहा कमकुवत बनला कारण त्याचे बरेच सैन्य पकडले गेले व काही 
मारले गेले. 


१३. आपल्या कर्तृत्वाची निजामशहाने दखल न घेतल्यामुळे शहाजी स्वसैन्यासह 
आदिलशाहीतदाखल झाला. 


१४. निजामशाहीत पराक्रम गाजवलेल्या या अष्टपैलू हिऱ्याची आदिलशाहीत भर 
पडल्यामुळे आदिलशाहीस भक्कम आधार मिळाला. 


१५. या युध्दाने बलाढ्य मोगलांपासून निजामशाहीचा बचाव झाला. 

शिवजन्मतिथी आणि शहाजीच्या 


हालचाली 


ऱ्ड सहावे 
शिवजन्मतिथी आणि शहाजीच्या हालचाली 


शहाजी मोगलाकडे, दर्याखान युध्द 

वरे दर्याखानाची बंडखोरी 

शिवबजन्मतिथी संदर्भात विचार 

पगर्डीनी दिलेल्या शिवजन्मतिथशी बाबत चिकित्सक विवेचन 

| प्रकरण सहावे 
“ शिवजन्मतिथी आणि शहाजीच्या हालचाली 


निजामशाही दरबारात मराठी सरदारांच्या कर्तृत्वाची दखल न घेता केवळ राजकीय 
स्वार्थसाठी जाधवरावांसारख्या मातब्बर सरदाराची हत्या केली जाते. हे शहाजी महाराजांनी 
समक्ष पाहिले. त्याच्यावर तोड म्हणून त्यांनी स्वतंत्र राहण्याचा प्रयत्न केला. त्यांचा हा 
प्रयत्न मुसलमानी राज्यकर्त्यांना रुचण्यासारखा नव्हता. म्हणून त्यांनी त्यास विरोध केला. 


एकंदर निर्माण झालेल्या परिस्थितीत शहाजीस मोगलांकडे जाणे प्राप्त होते. 
मोगलांकडे गेल्यानंतर शहाजीस दर्याखानाच्या स्वारीवर पाठविले. या युध्दात दर्याखान 
मारला गेला. या शहाजीच्या हलचाली चालू असतांनाच शिवाजीचा जन्म झाला. 


शिवजन्मतिथी बाबत निरनिराळ्या ऐतिहासिक साधनांतील नोंदी आणि विविध 
इतिहासकारांचे मत ऐतिहासिक पुराव्यांशी पडताळून शिवजन्माची खरी तारीख याबाबचे 
विवेचन प्रस्तुत प्रकरणात केले आहे. 


की 


६.१ शहाजी मोगलाकडे, दर्याखान युध्द 


निजामशाहीमध्ये मुर्तूुजा निजामशहाने हमीदखान नावाच्या सरदाराच्या 
चिथावणीवरून फत्तेखान मोगलांना मिळून निजामशाही बुडविणार या संशयाने त्यास 
नजरकैदेत टाकले .तसेच बऱहाणपूरच्या मोगल सरदारास लखुजी जाधवरावही मिळणार 
या संशयाने “मुर्तूजाने शके १५५१ च्या श्रावणी पौर्णिमिस (२९ जुलै १६२९) लखुजी 
जाधवराव व त्याचा मुलगा अचलोजी यांचा खून करविला.” त्यावेळी लखुजीचा 
जावई शहाजी हा परांडा प्रांतात राहात होता. सासऱ्याचा खून झाला म्हणून शहाजीने सुड 
उगविण्याच्या इराद्याने निजामशहावर स्वारी केली. निजामशहाशी असलेला संबंध तोडून 
शहाजीमहाराज पुण्यास आले व जहागीरीच्या बंदोबस्तास सुरुवात केली. 


“<इकडे जहंगीर बादशहाच्या मृत्यूनंतर आणि शहाजहान बादशहा गादीवर येण्यापुर्वी 

देशाची शिस्त बिघडली होती. खानजहान लोदी हा मोगलाचा दक्षिणेचा सुभेदार याने 
आपली निष्ठा धाब्यावर बसविली त्याच्या मनांत बंडखोरीचे विचार येऊ लागले. आपण 
स्वत: सत्ता हस्तगत करावी असे त्याला वाटू लागले.” 


“ लोदीने निजामशहाशी संगनमत करून मोगल साग्राज्यात असलेले सर्व महाल 
निजामशहाला परत केले होते. त्यामुळे निजामशहाशी त्याचे सख्य होते. तसेच जहांगीरच्या 
राशियतीत त्याच्या दक्षिणेतील नोकरीत त्याचा मलिकंबराशी व आदिलशाहीतील 
कारभाऱ्यांशी स्नेह जडला होता. खानजहान लोदी हा बंड करून शके १५५० (इ. स. 

१६२८) च्या हिवाळ्यात दक्षिणेकडे निघाला .त्याचा उद्देश असा होता की, दक्षिणेतील 
निजामशहा आदिलशहा व शहाजी या सर्वांना शहाजहान विरुध्द उठवून स्वत: दिल्लीचे 
तख्त उलथून पाडावे.” * 


“दक्षिणचा मोगल सुभेदार खानजहान लोदी याने निजामशहाकडून लाच घेतली 
होती आणि तिच्या मोबदल्यात त्याने निजामशाहाला बालाघाटचा मुलूख परत केला 
होता. शहाजहान गादीवर येताच त्याने खानजहान लोदीला दक्षिणेच्या सुभेदारीवर कायम 
करून निजामशहाकडून बालाघाट परत घेण्याची त्याला आज्ञा केली. हे काम त्याच्याने 
होईना म्हणून शहाजहानने खानजहान लोदीला दक्षिणेतून बदलून त्याच्या जागी खानजमान 
याची २४ एप्रिल १६२८ रोजी नेमणूक केली.”* 


“२४ एप्रिल १६२८ रोजी शहाजहानने खानजहानची बदली माळव्याच्या सुभ्यावर 
केली याचवेळी त्यास झुंझारसिंगाच्या मोहिमेत भाग घेण्याची आज्ञा केली. ही मोहिम 
आटोपल्यावर खानजहान लोदी हा जानेवारी १६२९ मध्ये आग्ऱ्यास गेला. तेथे तो ऑक्टोबर 
पर्यंत होता. बादशहा आपल्या विरुध्द आहे या समजुतीने तो आग्स्याहून पळाला. मोगलांनी 
त्याचा पाठलाग केला पण त्यांना चुकवीत तो बुंदेलखंड, गोंडवन, वऱ्हाड या प्रांतातून 
प्रवास करीत नोव्हेंबर १६२९ मध्ये दौलताबादेस आला.”" 


““ड॒कडे शहाजीच्या निजामशाहीवरील स्वारीचा आदीलशाही दरबारावर निराळाच 
परिणाम झाला. शहाजी निजामशाही गारद करून आपणच एखादे स्वतंत्र राज्य स्थापील 
या भितीने आदिलशहाने शहाजीवर मुरारजगदेव यांस पाठविले. अशा या दंगलीत कोणाचा 
आश्रय करावा या विवंचनेने खानजहान लोदी यास घेरले. मुर्तूजा तर बोलून चालून अर्धवट, 
खूनी व दुर्बल आणि आदिलशहाचे सुत्र मोगलांकडे लागलेले तेंव्हा शहाजीचा आश्रय 

करण्यांवाचून अन्य गती लोदीस राहिली नाही. तो संगमनेरास शहाजीला येऊन मिळाला . 
शहाजीने शके १५५१ (इ. स. १६२९ ) च्या आश्‍्विनापासून शके १५५२ च्या (इ. स. 
१६३०) वैशाखापर्यंत जुन्नर व संगमनेर पासून अहमदनगर व दौलताबाद पर्यंतचा सर्व 
मुलूख व बालेघाटाजबळील सर्व प्रांत काबीज करून बहुतेक सर्व निजामशाही आटोपिली. 
फक्त राजधानी व पूर्वेकडील प्रांत तेवढा मुर्तूजाच्या हाती राहिला. लोदीच्या साहय्याने 
शहाजीचा हा आक्रम पाहून आदिलशहाचे व शहाजहानचे धाबे दणाणले. शहाजीने 
बहुतेक सारी निजामशाही हाताखाली घातली. इतकेच नव्हे तर * भीमगड * म्हणून एक 
मोडकळीस आलेला जुनाट किल्ला होता तो दुरुस्त करून व त्याचे नाव आपल्या 
नावावरून “ शहागड * असे ठेऊन त्या गडावर आपले मुख्य ठाणे केले. दक्षिणेत एक 
नवीन स्वतंत्र राज्य स्थापिले गेले.'* 


खानजहान लोदीच्या बंडामुळे मोगलांच्या प्रतिष्ठेला धक्का बसला त्यास शिक्षा करावी 
आणि निजामशाही नष्ट करावी या हेतूने “ शहाजहान १४ डिसेंबर १६२९ रोजी 
आम्ऱ्याहून निघाला” 


/” ६.१.१ दर्याख्ानाची बंडरओोरी 


“दर्याखान हा भांडखोर अफगाणांपैकी होता. तो अगदी लहान अशा दर्जाचा होता. 
तो मुर्तूजाखानाच्या नोकरीत होता. शहाजहानने त्याला आपल्या पदरी घेतले. या 
मानसन्मानाने त्या क्षुद्र माणसांचे डोके फिरून गेले. शहाजहान हा जुन्नरच्या मुक्कामी 
असतांना दर्याखानाने निमकहरामी केली. तो शहाजहानला सोडून गेला आणि दक्षिणचा 
सुभेदार खानजहान याला जाऊन मिळाला. या सुमारास शहाजहान बादशहा ४ फेब्रुवारी 
१६२८ रोजी गादीवर आला. दर्याखानाला आपल्या करणीचा पश्चाताप झाला. त्याने 
अजीजीची अर्जी लिहिली आणि तो बादशहाच्या सेवेत हजर झाला. बादशहांनी त्याच्या 
अपराधाची क्षमा केली. त्याच्या गुन्ह्याकडे दुर्लक्ष केले आणि त्याला खिलतीचा पोशाख , 
चार हजार जात आणि तीन हजार स्वार अशी मनसब त्याला दिली.” 


“६ ऑगस्ट १६२८ नंतर दर्याखान दक्षिणेस आला त्याला सावदा (भुसावळजवळ) 
आणि जवळपासची खेडी जहागीर म्हणून मिळाली”* 

“निजामशाहीवर आक्रमण करण्याच्या तयारीने शहाजहान दक्षिणेत आला. 
दर्याखान रोहिल्याने आपल्या जहागिरीतून येऊन ६ मार्च १६३० रोजी बादशहाची भेट 
घेतली. बादशहाने दर्याखानाला बढती देऊन चार हजारी जात / ४००० स्वार अशी 
मनसब दिली पण दर्याखानाच्या मनात वेगळाच बेत होता. तो बऱ्हाणपूरातून २९ मार्च 
१६३० रोजी पळाला आणि खानजहान लोदीला जाऊन मिळाला” १" 


“ शहाजहानाने आल्याबरोबर पहिली मसलत अशी केली की, शहाजीला लोदी 
पक्षांतून फोडले. दिल्लीपतीशी सामना करण्याची अद्याप आपली ऐपत नाही व शहागडास 
आपण उभारलेला डोंगर औटघटकाही टिकणार नाही, हे धूर्त शहाजी जाणून होता करतां 
शहानजहानाचे बोलणे मान्य करून शहाजीने लोदीला निरोप दिला आणि आपण स्वतः 
दिल्लीश्वराचा मनसबदार बनून मिळविलेला प्रांत दाबून बसला” * 


“ शहाजीला पाच हजारी जात / ५००० स्वार त्याचा चुलतभाऊ मंबाजी याला 
तीन हजारी जात / १५०० स्वार आणि मुलगा संभाजी याला दोन हजारी जात / १००० 
स्वार अशा मनसबी देण्यात आल्या.” 


<“ मोगलांनी शहाजीचे स्वागत कसे केले या विषयीचे वर्णन बादशहानाम्यामध्ये पुढील 
प्रमाणे दिलेले आहे. 


6" ॥णाड एट झाद्ाक्षा 092, ७जा--18प ण िवितपा चा, ए॥९ पागतंप ('०णा- 
पणाक्मातला जि पाट्या 9085 घाणाए. चणा ता द्यात 00९ »०६॥तीचया ( ॥1॥€ 
0टणीचा टग हयात ) “ल ता€ शेप्रातथा ्जीर्ठिगविवेपाचा...., आहाहा! ७०९€ 
०39398६ ९ण्पा€लीाजा जाफ बाटा आदी, क्यात रटप२३याीया र (00 8ाट वाडयालाड ली ])0018 
दयात याव्यीत्या, ॥6 फा०(68 (0 ८8१ [टाक्या ॥ण०७92् 1011460 115 5011155101 
पणा, 160लणाष्ट 9 ७णणा56 0 गलटलाला. १०११ दहा एणाट0 (.०पा क्यात 12 
एहए८त ठतल 103006 08 1००५४. आणाचा तीला व्वा कयात [पटत पागा 
काता (७० १ी०पडक्याते 56. 6120010608 ॥८/य/चा, 8११०११७ 5000, यातं शणी 
जी ती€/व०द गाफू९€$ क्यात 03 ह 65. ता5 णल 11811 (0॥819)11) 6- 
व्लंएटत. 9 ७९ क्यात ॥व2$2७ णी 3000 ७ल$णा8] कात 1500 एग, $६ाक्षा, 


($वणाणा क्षा) 5णा र्जा ञआकारवी! 8150 1९0९006 8 10060 दयात ॥७०४॥/७ भी 2000 ?7- 

5लाव हात 1000 ॥056. 96९९९१1 ० ७ ए€वजा कात तलू)लात€15 8150 0011166 


शणींड काते गाद्यार जी ताडपालीठा ”११ 


»(यावेळेत लखुजी जाधवरावाचा जावई व निजामशाहीतील हिंदु सरदार शहाजी 
मोगल सेनानी आजमखान याला येऊन मिळाला. जाधवरावाच्या खुनानंतर निजामशाही 
सोडून पुणे चाकणच्या परिसरात गेला. तेथून त्याने आजमखानास सुरक्षिततेची हमी 
मिळाल्यास मोगलाकडे येण्यास तयार असल्याचे कळविले व दरबाराने त्यास मान्यता 
दिली. दोन हजार स्वारांनिशी आझमखानास येऊन शहाजीला खिलत (मानाची वस्त्रे), 
पाच हजाराची मनसब , दोन लाख रूपये व इतर भेट वस्तू मिळाल्या. त्याचा भाऊ 
मानाजी याला ३००० पायदळ व १५०० स्वारांची मनसब व पोशाख मिळाला. शहाजीचा 
मुलगा संभाजी यांस २००० पायदळ व १००० स्वारांची मनसब व पोशाख मिळाला 
त्याच्या अनेक नातलगांना व आश्रितांना भेटी व सन्मानदर्शक गोष्टी मिळाल्या. ) 


शहाजी मोगलात सामील झाल्यानंतर तो आजमख्यानासोबत दर्याखानाच्या 
पाठलागावर निघाला. “आजमखान शेवगावकडे येत असल्याचे समजल्यावर खानजहान 
लोदी आणि दर्याखान वैजापूर ब भोसला या परगणण्यांतून निघून लासूरमार्गे दौलताबादजवळ 
येऊन राहिले . तिथून लोदीने दर्याखानाला एक हजार अफगाणांबरोबर खानदेशात लूट 
करण्यास पाठविले. चांदोरमार्गे खानदेशात शिरून दर्याखानाने एरंडोल, धरणगांब आणि 
चाळीसगाव यांच्या परिसरातील काही गावे उध्वस्त केली. हे समजल्यावर त्याचे पारिपत्य 
करण्याकरिता बादशहाने अब्दुल्लाखानास रवाना केले ”* 


अबदुल्लाचे सैन्य जवळ येत चाललेले पाहून दर्याखान बालाघाटाकडे वळला. तेंव्हा 
अब्दुल्लाने धारूर, आंबेजोगाई या बाजूने घाट चढून अहमदनगरपासून वीस कोसांवर 
असलेले धामणगांव गाठले. नंतर जामखेडकडे वळून मांजरा नदीच्या काठी धारूरपासून 
बारा कोसावरच्या एका खेड्यात मोगली सैन्य पोंचले. तेव्हा दर्याखानचे हस्तक बीडकडे 
गेले आहेत असे आजमखानास समजले. त्यावरून खानाने शहाजीला जुन्नर, संगमनेरची 
बाजू हस्तगत करण्यास रवाना केले आणि आपण परतूरकडे निघाला. 


हा दर्याखान शेवटी १५५२ च्या पौंषात (इ.स. १६३०) बुंदेलखंडात मारला गेला. 
अशा रितीने मोगलांनी दर्याखानाचा जो पाठलाग केला त्या स्वारीत शहाजी होता हे 
बादशहानाम्या वरून ठरते. 

शिवभारतात देखील या बाबतचे वर्णन पुढीलप्रमाणे केलेले आहे. 


“ दर्याखानं शरै्भित्वा नीत्वा निरबलेपताम्‌ । 
विजयी शहाराजो$5पि शिवंगिरिमथाव्रजत्‌ ॥”९' 


(नंतर दर्याखानास आपल्या बाणांनी विद्धकरून आणि त्याचा गर्वहरण करून विजय 
होत्साता शहाजीराजा सुद्धां शिवनेरीस आला.) 


त्यावरून दर्याखानाशी शहाजीची चकमक झडली. त्यात खान जखमी होऊन त्यांचा 
गर्वपरिहार झाला. तेव्हा शहाजी शिवनेरीस परत आला असे दिसते. परंतु दर्याखानावरची 
मोगली स्वारी संपल्यानंतर शहाजी शिवनेरीस आला की एक दोन महिने आधी आला 
याचा निर्णय करण्यास साधन मिळत नाही. बाल शिवाजीचे उपवेशन व अन्नप्राशन हे 
संस्कार झाल्यानंतर शहाजी शिवनेरीस आला असे शिवभारतकार म्हणतो. अन्नप्राशनसंस्कार 
सहाव्या महिन्यात करण्याचा परिपाठ आहे. त्यावरून शहाजी परत आला तो शके १५५२ 
(इ. स. १६३०) च्या भाद्रपदानंतर आला एवढे म्हणता येईल पण नंतर किती महिन्यांनी 
हे सांगता येत नाही. तथापि ठोकळ मानाने आश्वीनापासून पौंषापर्यंत केंव्हा तरी आला 
असे म्हणण्यास हरकत नाही. 


६.२ शिवजन्माच्या तिथी संदर्भात विचार 


हिंदवी स्वराज्याचे निमति, श्रीशिवछत्रपती शिवाजी राजे यांच्या कार्याचा आदर्श 
सतत जनतेसमोर ठेऊन त्यांच्या कार्याच्या प्रेरणेने जनमानसांच्या मनातील स्फुल्लिंग 
तेवत ठेवण्याच्या दृष्टीने शिवजन्मोत्सव साजरा करावा ही संकल्पना समोर आली आणि 
त्यातूनच शिवजन्म तिथीच्या संदर्भात विचार समोर आला. 

“ ६.२.१ शिवजन्म तिथी संबंधी विविध साधनांतील नोंदी. 


शिवजन्मासंदर्भात विचार समोर आल्यानंतर विविध इतिहासतज्ञांनी आणि 
बखरकारांनी शिवजन्मतिथी बाबत वेगवेगळया नोंदी केल्याचे आढळून येते. 


६.२.१.१ जेधे शकावलीतील शिजन्मतिथीची नोंद 


४२ 


णम्शाक्ध्हीश 2 | 


जेथे हाकावलीच्या हस्तालिखि 


प्रतींतळ शिवजन्म तिथिच प्रष्ठ. 

जेधे शकावलीतील बऱ्याचशा नोंदी विश्‍वसनीय समजल्या जातात. यात 
शिवजन्मतिथीची नोंद पुढील प्रमाणे आहे. 


“शके १५५१ शुक्ल नाम संवत्सरे फाल्गुन वद्य तृतिया शुक्रवार नक्षत्र हस्ता घडी 
१८प.३१ गंड ५ पळे ७ वे दिवशी राजश्री शिवाजी राजे शिवनेरीला उपजले कलम १?” 


जेधे शकावलीत दिलेली शिवजन्मतिथी ही उपलब्ध असलेल्या इतर कोणत्याही 
साधनात दिलेल्या शिवाजी महाराजांच्या जन्मतिथीपेक्षा वेगळी आहे. त्यातील शक, 
संवत्सर, तिथी, वार , नक्षत्र इत्यादी सर्व तपशील परस्परांशी व्यवस्थित जुळतात. 


६.२.१.२ बृहदीश्वर शिलालेस्थातील शिवजन्मतिथीची नोंद 


मराठ्यांच्या इतिहासातील महत्वपूर्ण समजल्या जाणाऱ्या “बृहदीशवर शिलालेखात? 
शिवजन्मातिथी बाबत पुढील प्रमाणे नोंद असल्याचे दिसून येते. 


“ जिजाबाई साहेब यास पुर्ण गर्भ होता. तो शालीवाहन शके १५५१ त्यास इंग्रजी 
वर्ष १६२९ प्रमोद संवत्सरी प्रसव होऊन पुत्रोत्सब जाहाला ० 


वास्तविक यात दिलेले शक, संवत्सर, व इसवी सन हे परस्परांशी जुळत नाही. 
यामध्ये महिना दिला नसल्याने इसवीसनाबाबत चूक झाली असावी. कारण १५५१ फाल्गुन 
म्हणजे इ.स. १६३० होते. 


६.२.१.३ भोसलवंशचरित्रातील शिवजन्मतिथीची नोंद 
भोसलवंशचरित्रात शिवजन्मतिथी बाबत खालील प्रमाणे उल्लेख आढळतो. 


“शहाजीराजे शिवनेरीस आले. जिजाबाईस पूर्ण गर्भ होता. तो शालीवाहन शके 
१५५१ इंग्रजी वर्ष सन १६२९ इ.स. प्रमोद संवत्सरी पुत्र झाला. ””< 


भोसलवंशचरित्रात आणि बृहदीशवर शिलालेख्यात दिलेल्या शिवजन्मतिथीच्या 
नोंदीमध्ये साम्य आढळते, 

६.२.१.४ शिवभारतातील शिवजन्मतिथीची नोंद 
परमानंदकृत शिवभारतात शिवजन्मतिथी बाबतचा उल्लेख पुढील प्रमाणे आहे. 


“शालीवाहन शके १५५१ शुक्ल नाम संवत्सरी उत्तरायणांत शिशिरक्रःतूमध्ये फाल्गुन 
वद्य तृतियेला रात्री शुभ लग्नावर, जन्म झाला ”** असे नमूद केले. 


शिवभारतात शिवाजी महाराजची जन्मतारीख ही सांकेतीक शब्दांत पुढीलप्रमाणे 
दिली आहे. 


“ भूबाणप्राणचंद्राद्वै: सम्मिते शालिवाहने 
शके संवत्सरे शुक्ले प्रवृत्तेचोत्तरायणे ।॥। 
शिशिरतौ वर्तमाने प्रशस्ते मासि फाल्गुने । 
कृष्णपक्षे तृतियायां निशि लग्ने सुशोभने ॥ 
अनुकूलतरेस्तुंगसंश्रये : पत्र्चभिर्गहे: । 
व्यंजिताशेषजगतीस्थिरसाम्रज्यवैभवम्‌ ।॥। 
अपारलावण्यमयं स्वर्णवर्णमनामयं । 
कमनीयतमग्रीबमुन्नतस्कन्थमण्डलम्‌ ॥ 
अलिकान्तमिलत्कान्तकुन्तलाग्रविराजितम्‌ । 
सरोजसुन्दरदुशं नवकिंशुकनासिकम्‌ ।॥ 
सहजस्मेरवदनं घनगंभीरनिस्वनम्‌ । 
महोरस्क महाबाहु सुषुवे साभ्दुत सुतम्‌ ॥ ” 


(शालीवाहन शके १५५१ शुक्ल नाम संवत्सरी उत्तरायणांत शिशिरक्रतुमध्ये फाल्गुन 
बद्य तृतियेला रात्री शुभलग्नावर, अखिल पृथ्वीचे साग्राज्य वैभव व्यक्‍त करणारे ५ ग्रह 
अनुकुल व उच्चीचे असतांना तिने अलौकिक पुत्र रत्नास जन्म दिला . त्याचे लावण्य 
अपार, वर्ण सुवर्णा सारखा, शरिर निरोगी, मान अत्यंत सुंदर व खांदे उंच होते. त्याच्या 

कपाळवर सुंदर कुतलाग्रे पडल्यामुळे ते मोहक दिसत होते. त्याचे नेत्र कमळाप्रमाणे सुंदर, 
नासिका ताज्या पळसाच्या पुष्पासारखी, मुख स्वभावत:च हसरे, स्वर मेघासारखा गंभीर, 
छाती विशाल आणि बाहू मोठे होते.) 

भूबाणप्राणचंद्रद्वै: म्हणजे भूर १, बाण ५ , प्राण २ ५, चंद्र - १, १५५१ असे 
समीकरण तयार होऊन शक १५५१ वामणगतः गतिः नियमानुसार येते. 

परमानंदकृत “शिवभारत? हा शिवचरित्रासंदर्भात अतिशय विश्‍वसनीय ग्रंथ समजला 
जातो. कारण परमानंद हा शिवाजीचा समकालीन आहे म्हणून यात दिलेली शिवजन्मतिथी 
विश्‍वसनीय आहे. 


६.२.१.५ शिवराम ज्योतिषाने तयार केलेली शिवाजी महाराजांची कुंडली 
शिवराम ज्योतिषी यांनी केलेली शिवाजी महाराजांची कुंडली सापडली आहे. 


हा ज्योतिषी शिवाजी महाराजांचा समकालीन आहे. त्या कुंडलीत “ सवंत 
१६८६ (शके १५५१) फाल्गुन वद्य ३ शुक्र उ. घटी ३०/९ राजा शिवाजी जन्मः र १०/ 
२३ल ४/२९” * अशी माहिती दिली आहे. ही तिथी शिवभारतातील तिथीशी तंतोतंत 
जुळते 


शिवराम ज्योतिषी यांनी तयार केलेली शिवाजी महाराज यांची कुंडली 


६.२.१.६ गुजराती बाडातील शिवजन्मतिथीची नोंद 


श्री.अलेक्झांडर फिलॉक फोर्ब्स याने गुजराती भाषेतील इतिहास साधानांचा संग्रह 
केला होता. ते साहित्य “श्री. फार्बस्‌ गुजराथी सभानां हस्तलिखीत पुस्तकोनो सविस्तर 
नामावला * नावाने गुजराती ग्रंथ प्रकाशित झाला. त्या ग्रंथात * महाराष्ट्राच्या इतिहासाची 

बखर * अशा नावाखाली एक बाडाची माहिती दिली आहे. त्यातील एका शकावलीत 
शिबजन्माची नोंद पुढीलप्रमाणे 


“ शिवाजींना सिंहगडमां १५५१ फागण वद ३ शुक्रवारे, हस्तनक्षत्रामा जन्म 
शयलो तेनो प्रसंग ९ 


या मजकूरातील शिवाजी महाराजांचा जन्म सिंहगडावर झाला नसून शिवनेरी गडावर 
झाला हा मजकूर सोडल्यास शिवाजी महाराजांचा जन्म शुक्रवार, फाल्गुन वद्य ३ हस्ता 
नक्षत्र शक १५५१ या दिवशी झाला. जेधे शकावली व शिवभारत तिथीशी हे सुसंगत 
आहे. 


६.२.१.७ श्रीराजाशिवछत्रपती मधील शिवजन्मतिथीची नोंद 


श्रीराजा शिवछत्रपती खांड - १ मध्ये मेहेंदळे यांनी, “ शहाजी व जिजाबाई यांचा 
मुलगा शिवाजी याचा जन्म शिवनेरी किल्ल्यावर १९ फेब्रुवारी १६३० रोजी झाला.” 
असा उल्लेख आहे. 


६.२.२ शिवजन्मोत्सव सुरू करण्यामागे टिळकांची भूमिका 


इ.स. १८८५ मध्ये रायगडाचा किल्ला पाहण्यासाठी आलेल्या डग्लस नावाच्या 
इंग्रज प्रवाशाने तेथील छत्रपती शिवाजी महाराजांच्या समाधीच्या विपन्न अवस्थेविषयी 
“टाईम्स ऑफ इंडिया या वृत्तपत्रात लेख लिहून याविषयीची आपली प्रतिक्रिया व्यक्‍त 
केली. या लेखामुळे खळबळ उडाली. त्या संदर्भात पुण्याच्या हिराबागेत एक सभा झाली. 
त्या सभेला लोकमान्य टिळक हजर होते. या सभेत प्रामुख्याने शिवस्मारकाविषयी विचार 
विनीमय झाला. लोकआग्रहास्तव मुंबई सरकारने शिवरायाच्या समाधीची देखभाल 
करण्यासाठी वार्षिक पाच रूपयाची रक्‍कम मंजूर केली. तदूनंतर अशीच दहा वर्षे निघून 
गेल्यानंतर इ.स.१८९६ मध्ये लोकमान्य टिळकांनी लोकजागृतीसाठी शिवजन्मोत्सव 
सार्वजनिकरित्या साजरा करण्याचे मनस्वी ठरवून या उत्सावास अखिल भारतीय स्वरूप 
द्यायचे निश्‍चित केले. त्याप्रमाणे पहिला सार्वजनिक शिवजन्मोत्सव इ.स. १८९६ मध्ये 
साजरा करण्यासाठी शिवाजी महाराजांची जन्मतारीख निश्‍चित करणे क्रमप्राप्त झाले. परंतु 

१८९९ पर्यंत चिटणीस बखरीनुसार वैशाख शुध्द द्वितीया ही तिथी समजून शिवजन्म उत्सव 
साजरा होत गेला. 


६.२.३ शिवजन्म तिथीबाबतच्या वादाची सुरूवात 


निरनिराळ्या ऐतिहासिक साधानांमध्ये शिवजन्मतिथीच्या नोंदी आढळतात त्यापैकी 
काही साधनांमध्ये एकवाक्यता असली तरी कांही साधनांमध्ये मतभिन्नता आढळते. 


इ.स. १९२४ मध्ये रूढीप्रमाणे वैशाख शुद्ध द्वितियेला शिवजयंती उत्सव झाला. 
तेंव्हा पुण्याला झालेल्या एका कार्यक्रमात ज.स. करंदीकर यांनी, “ यापुढे जेधे शकावली 
आणि शिवभारत या ग्रंथात दिलेल्या जन्मतिथिला अनुसरून शिवजयंती उत्सव फाल्गुन 
वद्य तृतियेला करणे प्रशस्त आणि उचित होईल * असे प्रतिपादन केले आहे. * ही 
जन्मतिथी ज्योतिर्गणिताच्या कसोटीवर पडताळून पाहता सुसंगत आहे आणि शिवाजी 
महाराजांच्या चरित्राशी पर्यायाने मराठी स्वराज्य संस्थापन पूर्व काळापासून उभारणीशी 
सुसंगत आहे. असे कार्यक्रमाचे अध्यक्ष श्री. द. वा. पोतदार यांनी सांगितले. या 
कार्यक्रमचा समारोप करताना न. चि. केळकर यांनी आपल्या भाषणांत असे उद्‌गार काढले 
की, “ शिवरायाच्या तिथीसंबंधी वाद निघालेला आहे. त्याचा उहापोह जाहिरपणे इतिहास 
संशोधकांनी करून एक तिथी निश्‍चित ठरवावी ” 


त्यापुढील वर्षी इ. स. १९२५ मध्ये शिवजयंतीचा उत्सव फाल्गुन वद्य तृतिया 
शिवनेरीवर सार्वजनिक स्वरूपात साजरा करावा असे काही मंडळीनी ठरविले. फाल्गुन 
वद्य तृतियेला शिवजयंती उत्सव साजरा केला जावा अशी जाहीर विनंती ३ फेब्रुवारी 
१९२५ च्या केसरी अंकात करण्यात आली. यानंतर इ.स. १९२५ मध्ये शिवजयंती हा 
उत्सव वैशाख शुध्द द्वितिया की फाल्गुन वद्य तृतिया रोजी साजरा करण्याबाबतच्या 
वादाला आरंभ झाला. 


“अलिकडेच ३ नोव्हेबंर १९६६ रोजी महाराष्ट्र शासनाने या वादग्रस्त प्रश्‍नांची 
सोडवणूक करण्यासाठी सर्व श्री म.म. पोतदार, प्रा. न.र. फाठक, डॉ. आ.ग. पवार, 
प्रा. ग.ह. खरे, श्री. वा.सी. बेंद्रे, श्री. ब.म. पुरंदरे व डॉ मो.ग. दिक्षित यांची समिती 
नेमली. प्रस्तुत समितीत सर्वश्री पाठक व पवार यांनी इ.स. १६२७ चा पक्ष उचलून 

धरला तर उर्वरित सदस्यांनी इ.स. १६३० ची ही नवी तिथी मान्य केली.” ४ 


अशा रितीने या समितीत शिवजन्म तिथीच्या प्रश्‍नावर एकमत न झाल्याने पुरावा 
उपलब्ध होईपर्यंत किंवा इतिहास तज्ञांत एक वाक्‍यता होईपर्यंत शासकीय समारंभाच्या 
सोईसाठी जुनीच म्हणजे वैशाख शु. २ शके १५४९ हीच तारीख निश्‍चित आहे असा 
निर्णय जाहीर केला. 


६.३ शिवजन्मतिथीचा चिकित्सक अभ्यास 


शिवजन्मतिथीबाबत विविधा विश्‍वसनीय साधनांचा आधार घेऊन, 
शिवजन्मतिथीचा चिकित्सक अभ्यास करतांना चार ऐतिहासिक ठळक प्रसंगाचा आधार 
घेऊन शिवजन्मतिथी निश्‍चित करता येईल. शिवजन्मातिथी १५५१ हीचयोग्य असल्याचे | 
खालील चार ठळक प्रसंगावरून सांगता येईल. | 


१, “ शिवाजी महाराजांचे पहिले लग्न आठ वर्णाचे असतांना शके १५५९ त झाले, 
अर्थात शके १५५९ त आठवे वर्ष म्हणजे जन्म शके १५५१त येतो. शिर्के 
यांची कन्या साईबाई हिच्याशी शके १५५९ मध्ये शिवाजीचे लग्न झाले.” 


२.“शिवाजी महाराजांचे बेंगरूळास शहाजीराजाच्या भेटी जाणे ब तिकडून 
आल्याबरोबर राजकार्यास हात घालणे ही गोष्ट शके १५६२ मध्ये घडली व 
त्यावेळी महाराजांचे वय १२ वर्षाचे होते. १५६२ त बारावे वर्ष म्हणजे जन्म 
शके १५५१त येतो”* 


३. दादाजी कोंडदेव यांचा मृत्यु शके १५६९ त झाला व तेंव्हा शिवाजी महाराज 
सतरा - अटरा वर्षाचे होते. म्हणजे यावर्षी हे बय येण्यासही त्यांचा जन्म शके 
१५५१ मध्येच येईल. 


“साल मजकूराकारने मा दादाजी कोंडदेव सुभेदार यासी देव आज्ञा झाली. फाल्गुन 
शु. शके. १५६८ इ.स. ७मार्च १६४७ रविवार या दिवशी त्यांच्या मृत्यूच्या तारीखीची 
नोंद आढळते.”*० 

४.“ शिवाजी महाराजांचे सिंहासनारोहण महाराष्ट्राने हा जिव्हीच्या जिव्हाळ्याचा 
प्रसंग महाराजांच्या शेचाळीसाव्या वर्षी म्हणजे शके १५९६ त आनंदात पाहिला 
शके १५९६ त जर शेचाळीस तर जन्म शके १५५१ मध्येच येतो.” १८ 


या बाह्य पुराव्या वरून महाराजांचा जन्म शके १५४९ न येता शके १५५१ त येतो 
या विषयी शंका राहात नाही. 


या उपर्युक्त शिवजन्मतिथीला दुजोरा देण्यासाठी इतिहासातील आणखी एका 
प्रसंगाकडे जागुकपणे पहाणे आवश्यक आहे. तो प्रसंग पुढीलप्रमाणे. 


“ शहाजी निजामशाही सोडून इ. स. १६२५ च्या जूनपूर्वी आदिलशाहीस मिळाले. 
विजापूरकडे जात असल्याची बातमी लागताच निजामशहाकडून पाठलागार्थ साबाजी 
चतुर यांच्या नेतृत्वाखाली सैन्य गेले व फलटन जवळ लढाई झाली त्यानंतर शहाजीने 
संभाजी व आपल्या सर्व कुटुंबासह आदिलशाहीत सरलष्करी गाजविली व तेथे १६२८ 
च्या पावसाळ्यापर्यंत होते ** 


“ जर शहाजी बरोबर जिजाबाई गेली नसती तर तिला १६२६ सालात किंवा नंतर 
मूल होणे शक्‍य नव्हते. झालेच असेल तर ते आदिलशाहीत होणे रास्त होते. शिवनेरीवर 
मूल व्हावयाचे तर शहाजी व जिजाई निजामशाहीत येणे जरूर होते. त्याप्रमाणे ती इ. स. 

१६२८ च्या पावसाळयात निजामशाहीत परांड्यास आली मात्र पुणे जहागीरीत ती इ. स. 
१६२९ च्या जुलैनंतर परत आली. जाधवरावाच्या मृत्यूप्रसंगी ती दोन तीन महिन्यांची 
शिवाजीच्या खेपेने गरोदर असावी. इ. स. १६२९ च्या नवंबरात, आपल्या मुलाच्या 
म्हणजे संभाजीच्या लग्नाच्या निमित्ताने ती शिवनेरीस गेली. त्यावेळी ती ७ - ८ महिन्याची 
गरोदर असावी. याचवेळी शहाजीराजानी खांदेपालट केली व ते मोगलाकडे गेले. त्यामुळे 
गरोदर स्त्रीला आपल्या भावाचा मेव्हणा व मुलांचा सासरा जो शिवनेरीचा सुभेदार यांच्या 
संरक्षणाख्ाली ठेवून शहाजी महाराज स्वारीवर गेले.” 


अशा वस्तुस्थितीत शहाजीराजांच्या शिवजन्मापुर्वीच्या (१६२७ पूर्वीच्या ) दोन 
वर्षाच्या गैरहजेरीत जिजाईला शिवनेरीवर मुले झाले, अशी कल्पना करणे निषेधार्हच 
ठरते. तेव्हा फाल्गुन वद्य ३ शके १५५१ (१९ फेब्रुवारी १६३०) शुक्रवार रोजीच शिवाजीचा 
शिवनेरीवर जन्म झाला. हीच घटना वास्तवबोधी ठरते. 

६.४ पगर्डीनी दिलेल्या शिवजन्मतिशथी बाबत चिकित्सक विवेचन 


श्री सेतू माधवराव पगडी यांचा * शिवजन्माची खरी तारीख १२ मार्च १६२८" या 
मथळ्याखाली दैनिक लोकसत्तेच्या १ ऑक्टोबर १९६७ च्या अंकात प्रकाशीत झाला. 
त्यामध्ये शिवाजीमहाराजांचा जन्म फाल्गुन वद्य ३, शक १५४९ म्हणजे १२मार्च १६२८ 
मध्ये झाला असे मत मांडले आहे. त्यास प्रत्युत्तर म्हणून पगडी यांना ग.ह. खारे यांनी 
“श्री. पगडी व शिवजन्माची खरी तारीख? हा लेख लिहून दोष दाखवून दिले. जेधे 
शकावली व शिवभारत इत्यादी साधनांमध्ये दिलेली फाल्गुन वद्य ३, शक १५५१ हिच 
शिवाजी महाराजांची जन्म तिथी आहे असे प्रतिपादन केले. 


हा खरे यांचा लेख “२२ ऑक्टोबर १६६७ च्या केसरी अंकात प्रकाशीत झाला. 
पगडी यांनी मांडलेल्या मताला आधार म्हणजे बखरी होत्या. पगडी यांनी बखरी मध्ये 
दिलेला शिवजन्माचा शक बरोबर आहे, पण तिथी ही चुकीची आहे, असे मानून त्यांनी 
शिवाजी महाराजांचा जन्म फाल्गुन वद्य ३, शक १५४९ म्हणजे १२ मार्च १६२८ रोजी 
झाला असा निष्कर्ण प्रथम काढला. नंतर पगडी यांनी शिवजन्म शक १५५० (इ.स. 
१६२८) हा युक्‍तीवाद चालू ठेवून तारखेत बदल केला आणि शिवजन्म वैशाख शुध्द २ 
शक १५५० म्हणजे २५ एप्रिल १६२८ या दिवशी झाला असा दुसरा तर्क पुढे केला. 
याला इतिहासकारांनी फारसा दुजोरा दिलेला आढळत नाही. तर पगडी यांना देखील 
आपला तर्क चुकीचा असल्याचे त्यांनी त्यांच्या “शिवचरित्र, या ग्रंथात स्पष्ट केले. 


““या ग्रंथात त्यांनी सन १६३० च्या १३ फेब्रुवारी शहाजहान हा बऱ्हाणपूर (असिरगड) 
येथे येऊन दाखल झाला. ६ दिवसा नंतर सन १६३० च्या १९ फेब्रुवारी रोजी शिवनेरी या 
निजामशाही किल्ल्यात मोगल साग्राज्याला सर्वात मोठे आव्हान देणारे शिवाजी महाराज 
यांचा जन्म झाला.” 


परमानंद हा एक विदूबान पंडीत शिवाजी महाराजांच्या दरबारी होता. त्यांचा निकटचा 
संबंध असल्याने शिवाजी महाराजांच्या सूचनेनुसार त्यांनी महाकाव्य रचले ते “शिवभारत 
होय यात मालोजी, शहाजी व शिवाजी त्याच्या घटनाक्रमाचा व त्यांच्या कार्याचा उल्लेख 
केलेला आहे. तेंव्हा शिवाजींना काव्य ऐकवत असतांना त्यांच्याच जन्माबाबत चुकीच्या 

तारखेचा उल्लेख केला असता तर त्यांनी निश्‍चितच आक्षेप घेतला असता यात शंका 
नाही. 


श्री. सेतू माधवराव पगडी यांनी शिवजन्म तिथी फाल्गुन वद्य तृतिया १५४९ आहे 
असे सांगतले आहे. त्याबाबत संशोधकाने समकालीन ऐतिहासिक साहित्याचा चिकित्सक 
अभ्यास करून पुढील काही मुद्दे मांडले आहेत. 


१. मानवी व्यक्तिमत्वाच्या स्मरणशक्‍्तीचा आधार घेता साधारणपणे कुठल्याही 
घटनेची तिथी, नक्षेत्र, वार चुकू शकतात मात्र इ. स., शक चुकू शकत नाही. 


पगडींनी इतर समकालीन व्यक्तिंनी मांडलेली शिवजन्मतिथी बरोबर असल्याचे 
सांगून त्यातील शक चुकीचे असल्याचे सांगितले आहे. 


२. दर्याखानयुध्द या ऐतिहासीक प्रसंगास प्रकाशात आणून पगडींनी शिवजन्मतिथी 
निश्‍चित केली आहे. मात्र केवळ एकाच घटनेचा अभ्यास करून अंतिम निष्कर्ष 
इतिहासकाराने काढणे योग्य नाही. शिवजन्मतिथीसाठी केवळ दर्याखानयुध्द 
हाच सबळ पुरावा म्हणून घेता येणार नाही. पगडींनी वर्णन केलेला दर्याखान 
युध्दाचा प्रसंग पारिस्थितीक पुरावा आहे. प्रत्यक्ष व स्वतंत्र पुरावा जेथे नसेल 
तेथे पारिस्थितीक पुराव्यास महत्व येते. ज्यावेळी दोन्ही पुराव्याचा आधार 
घ्यावयाचा असतो त्यावेळी प्रत्यक्ष स्वतंत्र पुराव्याच्या निकषांवर पारिस्थितीक 
पुरावा तपासून पाहिला पाहिजे. शिवजन्मतिथी बाबत प्रत्यक्ष स्वतंत्र असे चार 
प्रत्यक्ष पुरावे असल्याने येथे पारिस्थितीक पुराव्यास महत्व देता येणार नाही. 


३. पगडींनी शिवाजीराजांच्या अन्नप्राशन व उपवेशन या विधींवरून शिवजन्म तिथी 
मांडण्याचा प्रयत्न केलेला आहे. अन्नप्राशन विधी हा सहा महिन्यानंतर करण्याचा 
प्रघात जरी असला तरी त्यामध्ये बदल होऊ शकतो. 

४. सर्वात महत्वाचा मुद्दा म्हणजे शिवाजी राजांचे समकालीन शिवराम ज्योतिषी, 
परमानंद, जेधे यांनी तसेच ९१ कलमी बखर, भोसलेवंशचरित्र या समकालीन 
साहित्यामध्ये जी शिवजन्मतिथी दिलेली आहे ती जर खोटी असेल तर स्वतः 
शिवाजी राजे स्वतःच्या जन्मतिथीबाबत अनभिज्ञ होते. असा त्याचा अर्थ होईल 
आणि हे कदापिही मान्य होण्यासारखे नाही. 

५. जेधे शकावलीत दिलेल्या २२५ तिथींपैकी २५ तिथी चुकीच्या असुही शकतील 
पण २०० तिथी ह्या बरोबर आहे. शिवाजीराजांचा जन्मही अतिशय महत्वाची 
घटना त्यामध्ये या समकालीन लोकांकडून चूक होणे शक्‍य नाही. 


श्री पगडी यांनी शिवजन्माची खरी तारीख मान्य केली आहे हे त्यांच्या शिवचरित्र या 
पुस्तकातल्या नमूद केलेल्या तारखेच्या नोंदीवरून स्पष्ट होते. तसेच त्यांनी यापूर्वी काढलेला 
तर्क देखील या नवीन पुराव्याची खात्री पटल्यानंतर त्यांना बदलावा लागला हेच खऱ्या 
इतिहास संशोधकाचे मोठेपण किंवा लक्षण होय असे म्हणावे लागेल. 


४ तात्पर्य : खारी शिवजन्म तिथी ही फाल्गुन वद्य तृतिया शक १५५१ हीच 
आहे. असा अंतिम निष्कर्ष निघतो. 

प्रकरण सातवे 
शहाजी महाराजांचे आदिलशाहीतील कार्य 


शहाजीमहाराजांचा चा जबळ-जवळ तीस वर्षांचा कालखंड हा आदिलशाही चाकरी 
करण्यात गेला. त्याने उमेदीच्या काळात आदिलशाहीत महत्वपूर्ण कामगिरी बजावली. 
शहाजीमहाराजांनी इब्राहिम आदिलशहा, महंमद आदिलशहा आणि अलीआदिलशहा 
या तिघांच्याही बरोबर कार्य केलेले आहे. आदिलशाही दरबारात शहाजीमहाराजांच्या 
मोठा दरारा होता. शहाजीमहाराजांच्या कार्यकर्तृत्वाची दखल आदिलशहाने वेळोवेळी 
कशाप्रकारे घेतली याचे विवेचन प्रस्तुत प्रकरणात करण्यात आले आहे. 


निजामशाही पुनरुज्जीवनाचा शहाजीमहाराजांनी टाकलेला डाव फसल्यानंतर 
शहाजीमहाराज कायमस्वरूपी आदि॥हीत गेले. तेथे गेल्यांनतर त्यांना कर्नाटकातील 
मोहिमांवर पाठविण्यात आले. या मोहिमेत मिळालेले यश आणि त्या यशामागे 
शहाजीमहाराजांची भूमिका याचा आढावा याठिकाणी घेतला आहे. 


शहाजीमहाराजांनी कर्नाटकातील मोहिमांमध्ये मिळविलेल्या यशाची दखल 
आदिलशहाने घेतली आणि शहाजीमहाराजांना कर्नाटकातील बेंगलोर नावाचे शहर 
पारितोणिक म्हणून दिले. शहाजीमहाराज बेंगलोरलाच स्थायिक झाल्यानंतर त्यांनी 
कर्नाटकातील इतर हिंदु संस्थानिकास आपल्या अंकित करून आपल्या साम्राज्याचा 
विस्तार केला आणि बेंगलोर येथे जवळ-जवळ स्वतंत्र राज्य स्थापन केले. बेंगलोर येथील 
शहाजीमहाराजांच्या दरबाराचे वर्णन, त्याची दिनचर्या या बाबतचे विवेचन तसेच जयराम 
पिंड्ये याने केले शहाजीमहाराजांचे व त्यांच्या राजदरबाराचे वर्णन प्रस्तुत प्रकरणामध्ये 
केलेले आहे. 


शहाजीमहाराजांनी कर्नाटकात सत्ताविस्तार केला त्यावेळी तेथील हिंदु सत्तांशी 
त्याचा आलेला संबध आणि हिंदु संस्कृती वाचविण्यासाठी त्याने केले प्रयत्न याबाबतचे 
विवेचन या ठिकाणी केले आहे. 

७.१ शहाजी आदिलशाही संबंध 


शहाजीमहाराजांच्या कर्तृत्वाची सुरुवात ही निजामशाहीतून झाली. शहाजीराजे 
महत्वाकांक्षी आणि स्वाभिमानी होते. आपल्या कर्तृत्वावर त्यांनी निजामशाहीला मोठ्या 
प्रमाणावर यश संपादन करून दिले, जय मिळविण्याच्या दृष्टीने त्यांनी सतत केलेल्या 
धडपडीची परीणिती म्हणजे भातवडीच्या युध्दाच्या वेळी त्यांनी मिळविलेला विजय 
होय . हा त्याचा मोठा पराक्रम होता. १० ऑक्टोबर १६२४ च्या भातवडीच्या युध्दानंतर 
इ.स. १६२५ मधील नवरसपूरच्या मोहिमेवरून आल्यानंतर ह्या विजयाचे श्रेय खेळोजी 
यांना देण्यात आले. त्यावेळी शहाजीमहाराजांना गौरविण्यात आले नाही. 


भातवडीच्या व नवरसपूरच्या युध्द प्रसंगी प्रमुख कामगिरी शहाजीमहाराजांची होती. 
हे जेंव्हा जगाच्या निदर्शनास आले तेंव्हा तरुण शहाजीमहाराज हे वृध्द मलिकअंबरला 
डोईजड वाटू लागले. म्हणून दरबारात शहाजीमहाराजांचा पदोपदी अपमान करण्यास 
सुरुवात झाली. तसेच मुतूर्जाच्या मनातही शहाजीमहाराजांबद्दल दूराग्रह निर्माण करण्याचे 
कारस्थान मलिकअंबरच्या लोकांनी सुरू केले. 


“आपल्या कुलामध्ये फूट उत्पन्न झाली आहे. हे त्या मनकवड्या आणि बुध्दीमान 
शहाजीने ओळखले आणि मलिकअंबर , निजामशहा व आपल्या विरुध्द कपट कारस्थान 
करणारे आपले दुष्ट चुतलभाऊ यांचा तिरस्कार करून, अत्यंत उत्साही, मानी, गरुडाप्रमाणे 
पराक्रमी, विजयश्रीचे माहेरघर व खांद्यावर भाला टाकलेल्या शहाजीने, आपले सैन्य 
आणि विपुल युध्दसामग्री यांसह जलदीने आपल्या जहागिरीस प्रयाण केले ”* 


भातवडीच्या युध्दात आदिलशाहीतील कांही सरदार ठार झाले तर कांही कैद 
झाले त्यामुळे आदिलशाही ही दुर्बल अवस्थेत आली होती शिवाय दक्षिणेकडील राज्यांना 
उत्तरेकडील मोगली संकट भेडसावू लागले होते म्हणूनच तर निजमाशाहीने आपले 
धोरण नरमाईचे ठेवले होते. मोगली परचक्राला निजामशाही हा एक अडसर होता. 
आत्मरक्षणार्थ आदिलशहा निजामशाहीला सैन्याची मदत करीत असे. निजामशहा मात्र 
आपल्या साम्राज्य विस्तारासाठी आक्रमण करीत होता. आदिलशहाकडे मराठा सैन्य 
फार कमी होते व पठाणी सैनिकांना डोंगरी मुलखातील लढाई जमत नसे. अशा 
परिस्थितीमध्ये आदिलशहाला चांगल्या सरदाराची गरज होती. म्हणून शहाजी सारखा 

पराक्रमी सरदार निजामशाहीतून बाहेर पडला आहे. हे पहाताच आदिलशाहाने आपल्या 
सरदाराकरवी शहाजीला आदिलशाहीत येण्याचे सुचविले. त्याप्रमाणे शहाजीने इ.स.१६२५ 
मध्ये आदिलशाहीत प्रवेश केला. 


शहाजी विजापूरच्या नोकरीत गेल्यानंतरही त्याच्याकडे असणारी जहागिरी 
टिकविण्याची त्याची उत्कंठा कायम होती. इतकेच नाही तर आदिलशहाने शहाजीस 
सैन्याच्या देखभालीसाठी काही जहागिरी वाढवून दिली. त्याबाबतचा एक पुरावा पुढील 
प्रमाणे. 


“आदिलशाहीतील खटाव परगणा शहाजीकडे शके १५४७ (इ.स. १५२६-२७) 
पासून शके १५४९ (इ.स. १६२७-२८) पर्यंत मुकासा म्हणून होता असा पुरावा उपलब्ध 
आहे. 


(तो पुरावा असा आहे. पुणे पुरालेखागारातील संशोधनासाठी निवडलेले कागद 
(संनिका) या विभागात रुमाल क्रमांक ५२ मधील पुडके क्रमांक ५ मध्ये २३७३२ या 
क्रमांकाचा एक कागद आहे.) त्यावरील मजकूर असा - 


साहाजी राजे यांस मोकासा जाहाला..... राजेश्री साहाजी राजे यांस मोकासा वरूसे 
झा क्रोधन छवछवरता प्रभव छवछर मोकासा होता ....... साहाजीराजेचा मुकासा दूर 
करून खा अंबरखान साहेबांशी दिला. स्वस्तीश्री सके १५- विभव छवछर ता धाता 
सवछर ता वरूष ९..." 


(खटाव परगणा क्रोधन संवत्सरापासून प्रभव संवत्सरापर्यंत शहाजीकडे मुकासा म्हणून 
होता आणि विभव संवत्सरापासून धाता संवत्सरापर्यंत अंबरखानाकडे मुकासा म्हणून होता 
असा वरील उताऱ्याचा अर्थ आहे.) 


शहाजी आदिलशाहीत गेल्यानंतर त्यांना “सरलष्करी* देण्यात आली. हे त्यांच्या 
पुढील पत्रावरून सिध्द होते. 


“२८ जुलै १६२५ रोजी पुण्याच्या कारकूनास सोडलेल्या हुकूमावरून शहाजी 
सरलष्कर या हुद्यावर असून पुण्याचा कारभार पाहत होता असे पत्र एका इनामासंबंधी पुणे 
परगण्याच्या कारकूनांना व देशमुखांना पाठविलेल्या त्या पत्राच्या मायन्यात त्याचा स्वतःचा 
उल्लेख “स्याहाजीराजे सरलष्कर' असा केलेला आहे.'* 

या पत्रावरून असे स्पष्ट होते की, शहाजीराजे हे आदिलशाहीत सरलष्कर झालेले 
होते आणि पुणे जहागिरीचा कारभार ही ते पहात होते. 


शहाजी महाराजांच्या “सरलष्करी' बाबत आणखी एक पुरावा म्हणजे दिनांक ८ 
मार्च १६२८ च्या हुकूमात शहाजीचा उल्लेख आदिलशहाचा “वजारतपन्हा सुज्याअत 
दस्तगाह महाराज श्री स्याहाजी राजे सरलष्कर' असा केला आहे. 


आदिलशाहीमध्ये गेल्यानंतर शहाजीने मराठी पाळेगारांस त्यांचे हक्क व जहागीरी 
मिळवून देण्यासाठी प्रयत्न सुरू केले. आदिलशहाने शहाजीच्या म्हणण्याप्रमाणे मराठ्यास 
त्यांचे हक्क व देशमुखी देण्याचे मान्य केले. यावरून शहाजीचे आदिलशाही दरबारांत 
चांगले वजन होते हे दिसून येते. शहाजीने केलेल्या अर्जावरून आदिलशहाने दिलेले असेच 
एक फर्मान पुढील प्रमाणे आहे. ज्यामध्ये संभाजी मोहीत्यास शहाजीने आदिलशहाकडून 
तळबीडची देशमुखी व पन्हाळ्याचे हक्‍क देवविले असे नमुद केलेले आहे. 


शहाजीने आदिलशहाकडून संभाजी धनाजी मोहित्यास तळबीडची देशमुखी व 
पन्हाळयाचे हक्क देवविले. १० जाने १६२७ चे इब्राहिम आदिलशहाचे कारकून किल्ले 
पन्हाळयास आलेले फर्मान 


८” “शहाजी भोसले सरलष्कर यांनी अर्जदस्त केला की, कर्यात तळबीडची देसगत व 

किल्ले पन्हाळयाचे हक्‍क समजी (संभाजी) व धारोजी मोहिते यास द्यावी. हालीही देसगत 
ओसाड आहे. त्यावरून पातशहांनी भोसले सरलष्कर यांचा अर्ज खतिरेस आणून देसगत 
मोहित्यास बहाल केली.”* 


“ अशा प्रकारचे हक्‍क तर शहाजीने मराठ्यांना मिळून दिलेच त्याच बरोबर शहाजीने 
आदिलशाहीत असतांना एक मोठी क्रांती केली. ती म्हणजे मराठा सरदारांना वजीरी मिळवून 
देणे ही होय. 


स्वतः वजीरी संपादन करून घोरपडे आदि मराठा सरदारांना त्याने आपले वजन 
खर्चकरून वजीरीचा दुर्लभ मान मिळवून दिला. शिवाजी महाराजांनी मालोजी घोरपड्यास 
पाठविलेल्या पुढील पत्रावरून हे स्पष्ट होते. 


“पूर्बी निजामशाहीतून आमचे बाप कैलासवासी महाराज (शहाजी) इभराईम 
आदिलशहा पादशहाचे कारकिर्दीस इकडे आले. त्यास इभराईम आदिलशहाने पादशाही 

कारभाराचा मदार महाराजाचे सिरी टाकिला तेंव्हा महाराजाने हा विचार केला की, पादशाही 
मदार आपले हातास आला आसता आधि तो आपले जातीचे लोक मराठे याला हाती 
धरून सरदारकी करून पोटे भरतात ते पादशाही वजीर करावे, म्हणूनच तुमचे बाप बाजी 
घोरपडे सरदारकी करून होते ते आणून पादशहास भेटून पादशाही बजीर केले. 
त्यादिवसापासून तुमच्या बापाच्या हाते व तुमच्या हाते पादशाहीची कामे होत आली. 
पादशहानी तुमचे चालविले. ऐशा तीन पिढ्या पादशहाच्या, दोन्ही पिढ्या तुमच्या झाल्या 
ऐशियास, महाराजाने तुमच्या बापास इतके बरे केले हे स्मरण न धरून, तेव्हा काही 
मुस्तफाखानाने महाराजास भस्म करविले ते तुमचे बाप बाजी घोरपडे हमी घेऊन महाराजास 
दस्त करून मुस्ताफाखानाचे हाती दिल्हे. त्या दिवसापासून तुमच्या घराणियाचा व आमच्या 
घराणियाचा दाबा वाढत चालिला.” 


शिवाजी महाराजांनी मार्च १६७७ मध्ये मालोजी घोरपडे यास पाठविलेल्या वरील 
पत्रात असा उल्लेख आहे की, इब्राहिम आदिलशाहाच्या कारकिर्दीत शहाजी राजे 
निजामशाहीतून आदिलशाहीत गेले होते. 


अशा प्रकारे मराठा सरदारास “सरलष्करी' आणि “वजीरी' मिळण्याचा प्रघात 
शहाजी महाराजांपासून सुरू झाला. तोच पुढे चालू राहील. म्हणूनच मुरार जगदेवरावालाही 
आदिलशाहीत “सरलष्करी वजीरी' मिळू शकली आणि मराठे सरदारांचे वजन आदिलशाही 
दरबारात वाढत राहीले. 


शहाजीने आदिलशाहीत प्रवेश केल्यानंतर आदिलशाही प्रदेशात दंगल माजविणाऱ्या 
मुधोजी फलटणकर यांचा पराभव शहाजीने केला. त्याचा उल्लेख शिवभारतात परमानंदानी 
पुढील प्रमाणे केलेला आहे. 


“विरुद्धमिभरामस्य समृद्धजनसेवितम्‌ 
मुधाभिधं फलस्थानपुराधिपतिमुद्धतम्‌ । 
प्रतिप्रस्थाय सन्नाहशाली शैलमिबोन्नतम्‌ । 


स भूषः प्रसभं भ्रिप्रभावं पर्यभावयत्‌ ।'* 

(मातबर लोकांनी सेविलेला, पर्वताप्रमाणे उंच, महापराक्रमी आणि गर्विष्ठ असा 
मुधोजी फलटणकर इब्राहिमशहाच्या विरुद्ध असल्यानें, त्याच्यावर शहाजी राजानें 
युध्दसंरजामासह स्वारी करून त्याचा पूर्ण पराभव केला.) 


यावरून आदिलशाहीतील शहाजीच्या कर्तृत्वाचा आपल्याला प्रत्यय येतो. 


शहाजी निजामशाही सोडून आदिलशाहीत आल्यानंतर, मलिकअंबरच्या कारवाईने 
जाधवराव मोगलांतून निजामशाहीत आले. आदिलशहाने शहाजीस सरलष्करी देवून 
मावळांतील प्रदेश हस्तगत करण्याची कामगिरी दिली आणि मलिकअंबरने जाधवरावास 
शहाजीच्या जहागिरीवर स्वारी करण्यास पाठविले. 


“पुण्याजवळील मावळच्या सरहद्दीवरील प्रदेशावर निजामशहा व आदिलशहा 
आपले हक्क सांगत असत आता आदिलशहाच्या तर्फेने तो प्रदेश जिकण्यास शहाजी आला. 
तेव्हा मलिकअंबरने विरोध केला . कानदखोऱ्याच्या मरळ देशमुखास मलिकअंबरने 
विजापूरी फौजेवर रवाना केले. ता. ४.२.१६२६ रोजी त्याची लढाई झाली.”* 


त्यानंतर लवकरच १४.५.१६२६ ला मलिकअंबर मरण पावला. “इ.स. ११ सप्टेंबर 
१६२७ रोजी इब्राहिम आदिलशहा मरण पावला. 


यानंतर “ शहाजी निजामशाहीत नसल्यामुळे धारूरची मोहिम ही निजामशहाच्या 
अंगावर आली. सुरुवातीला थोडा जय मिळाला मात्र नंतर कंदिरीकजोरी येथील खंडाजंगी 
युध्दात निजामशाहीकडील हमीदखान सरलष्कर ह्याचा शहाजीने पुरेपुर मोड केला आणि 
त्यास निजामशाही हद्दीत पिटाळून लावले. शके १५४९ परंडा प्रांत काबीज करुन, शहाजी 
आदिलशाहीच्या आश्रयाने त्या प्रांतावर सैन्यासह अंमल करू लागला.'* 


इब्राहिम आदिलशहाच्या नंतर आदिलशाही गादीवर महमंद आदिलशहा हा आला. 
तो कडवा मुसलमान होता. त्याचे शहाजीशी पटेना. निजामशाहीतील प्रमुख सुत्रधार 
मलिकबंरच्या मृत्यू मुळे निजामशाहीत चांगला वजीर राहिला नाही. मोगलांकडील बादशहा 
जहांगिरच्या मृत्यूनंतर शहाजहान मोगलगादीवर आला आणि त्याने निजामशाहीवर आपला 
अंमल प्रस्थापित करण्यास सुरूवात केले. या सर्व परिस्थतीचा विचार करून निजामशाहीशी 
असणारे पूर्व संबंध लक्षात घेवून शहाजीने आदिलशाही सोडून निजामशाहीत प्रवेश केला. 
निजामशाहीत मुर्तूजाने संशयाने जाधवराबांचा खून करवीला म्हणून नाराज होऊन शहाजीने 

निजामशाहीवर स्वारी केली आणि आपले स्वतंत्र राज्य स्थापण्याचा प्रयत्न केला . तेव्हा 
शहाजहान स्वत: दक्षिणेत आला. शहाजहानपुढे आपल्या स्वतंत्र राज्याचा निभाव लागणार 
नाही. हे शहाजीने ओळखले आणि तो मोगलांमध्ये दाखल झाला. 


निजामशाहीवर दुष्काळाचे संकट आले, त्यात मोगलांच्या स्वाऱ्यांची भर पडली. 
निजामशाहीमध्ये अंतर्गत बंडाळी माजली आणि या सर्वांची परिणिती म्हणजे निजामशाही 
बुडते की काय , या संशयाने शहाजीने पुन्हा मोगलातून येऊन निजामशाहीचे रक्षण केले. 


पुनरुज्जीवीत निजामशाहीचा वजीर या नात्याने सर्व कारभार शहाजी स्वत: पाहू 
लागला. त्यावेळी शहाजहान ब आदिलशहा यांना शहाजी स्वतंत्र राज्य स्थापिल अशी 
भीती निर्माण झाली म्हणून त्या दोघांमध्ये तह झाला. या दोघांनी एकत्रितपणे 
निजामशाहीवर आक्रमण केल्यामुळे निजामशाहीचा अंत झाला आणि याच तहानुसार 
शहाजी पुन्हा आदिलशाहीत दाखल झाला. 


“शहाजी राजे विजापूरचा कारभार पाहू लागले आणि कित्येक ब्राह्मण जवळ बाळगून 
किल्ले हस्तगत केले शिवाय फौजा जमा करून स्वाऱ्या केल्या. त्या शहाजीस विजापूरचे 
बादशहाचे प्रधान मुरारपंत यांच्या समवेत भिमा व निरा या मधील मिळालेल्या नवा प्रदेशाचा 
बंदोबस्त केला. शहाजीचा हा पराक्रम पाहून लष्कराचा अधिकार देऊन कोल्हार, बंगलोर, 
उसकटा , बालापूर व शेरा असे पाच परगणे दिले. एवढेच नाहीतर बादशहाने शहाजीच्या 
शौर्यावर खुष होऊन इंदापूर परगणा , बारामती परगणा व पुण्याजवळील मावळांतील 
तळवट जमीन पुणे प्रांतांच्या जहागिरीला अधिक लावून दिली. त्या मुलकांचे सरंक्षण 
करण्यासाठी दादोजी कोंडदेव या कोकणस्थ ब्राह्मण हुशार व भरवश्यांचा अशा कारकूनास 
तेथे शहाजीने नेमले.” 


७.१.१ आदिलशहाच्या कर्नाटकातील मोहिमेत शहाजीचा पराक्रम 


रणदुल्लाखानाने शहाजीला बरोबर घेऊन कर्नाटकावर लागोपाठ तीन स्वाऱ्या केल्या. 
त्या स्वाऱ्या इ.स.१६३७ पासून १६४० च्या दरम्यान झाल्या. 


मुहम्मद आदिलशहाने रणदुल्लठाखानास रूस्तुम-इ-जमान असा किताब देऊन 
इक्केकरीचा राजा वीरभद्र नायक यांच्या विरुध्द स्वारी करण्यास इ.स. १६मे १६३७ते ५ 

मे १६३८ या कालखंडात पाठविले. 


हिंदु राजसत्तेचे वर्चस्व नष्ट करून तेथे मुसलमानी सत्ता तेथे स्थापन करण्यासाठी ही 
पहिली स्वारी केली. 


पहिली स्वारी पश्‍चिम बाजूने नालनाड प्रांतातील इक्केरीवर झाली. हे धनाढय शहर 
हल्लीच्या दक्षिण कॅनरा जिल्हयांत होते. येथे भद्रापा नाईकाचा पराक्रमी पुत्र वीरभद्र राज्य 
करीत होता. आदिलशाही फौजा प्रचंड व सज्ज असल्यामुळे वीरभद्राचा निभाव लागला 
नाही. रणदुल्लाखानाने इक्केरीचा किल्ला हस्तगत केला. 


रणदुल्ला खानाने इक्केरीचा किल्ला हस्तगत करून तिथे सुमारे महिनाभर मुक्काम 
केला. वीरभद्र हा इक्केरीवरून पळून कौलियदुर्गास गेला होता. त्याचा बंदोबस्त करण्यासाठी 
हनुप्पा नायकाला बरोबर घेऊन कौलियदुर्गास वेढा घातला तेव्हा वीरभद्र नायकाने मोठी 
खंडणी दिली. 


नायकाने शरण येऊन अर्धेराज्य व अठरा लाख होन दंड देऊन आपला बचाव 
केला. 


नंतर वीरभद्र नाईक व रणदुल्लाखान यांच्यात तह झाला. या तहानुसार रणदुल्लाखानाने 
काबीज केलेला मुलूख आदिलशाहीच्याच ताब्यात राहील असे ठरले. त्यानुसार 
त्याच्याकडील खंडणी घेऊन रणदुल्लाखान व शहाजी (इ.स. १६३८) शके १५६० च्या 
पावसाळयापूर्वी विजापूरला परत आले. वीरभद्राने आपली राजधानी बिदुरुरु उर्फ बेदनूर 
येथे नेली. 


रणदुल्लाखानाच्या या स्वारीसंबंधी शिवभारतात पुढील उल्लेख आहे. 


“ रणदूलहखानेन खलेनोपहतं बलात्‌| 


भद्रासनं स्वमध्यास्त बीरभद्राइस्य संश्रयात्‌ ॥ ” 


(याचा अर्थ असा की, दुष्ट रणदुल्ठाखानानें बलात्काराने घेतलेल्या आपल्या 
सिंहासनावर वीरभद्र हा शहाजीच्या आश्रयाने पुन: बसला.) 

७.१.२ रणदुल्लाखान ब शहाजीमहाराज यांची कर्नाटकांतील स्वारी 


(इ.स. १६३८-३९) 


इक्केरीच्या स्वारीनंतर आदिलशहाने रणदुल्लाखान यांस पुन्हा स्वारीवर पाठविले. 
रणुदल्लासोबत शहाजी व अफजलखान मुख्य सरदार होते. केंपगौडाच्या ताब्यात असलेला 
किल्ला प्रथम काबीज करावा असा सल्ला केंगे हनुप्पनायक याने रणदुल्ठाखानास दिला. 
माझ्या मदतीच्या बदल्यात कस्तुरंगाच्या ताब्यातला शिऱ्याचा किल्ला माझ्याकडे द्यावा 
अशी मागणी केली. ती मागणी मान्य करून रणदुल्लाखान स्वारीसाठी बंगलोरकडे निघाला. 


अफजलखानास शिर्‍्यावर पाठविले. शिरे येथे मजबूत किल्ला असून तेथे कस्तुरीरंग 
नाईक याचा अंमल होता. अफलजखानाने किल्ल्यास वेढा घालून त्या नायकास जेर 
केले, तेव्हा नाईलाज होऊन खानाकडे तहाची मागणी केली. 


कस्तुरीरंगाचे धैर्य व अवसान गळून गेल्याने भितीपोटी अकजलखानाशी तहाची 
बोलणी करावी या अपेक्षेने भेटीसाठी आला. | 


तह चालू असतांना उपद्रवाचा निदर्शक असा अयोग्य प्रसंग घडल्याने अफजलखानाने 
त्याचा विश्‍बासघाताने शिरच्छेद केला. उपद्रवाचा प्रसंग कोणता होता याची माहिती 
मिळत नाही. अफजलखानाच्या या कृत्याबद्दल विश्वासघातकी म्हणून शिवाजीने २० 
वर्षानंतरच्या भेटी प्रसंगी त्यापासून सावधानता बाळगली. 


कस्तुरीरंग यास ठार केल्यावर त्याच्याबरोबर असलेले सैन्य किल्ल्यात पळून गेले व 
युध्दाची तयारी सुरू केली. रणदुल्लाखानानेही आपले सैन्य तयार करून त्याच्यावर पाठवले 
जोराचे तुंबळ युध्द झाले या युध्दात कस्तुरीरंग यांच्या सैन्याचा पराभव झाला. 


किल्ल्यातील लुट ही आदिलशहा यास पाठवून दिली किल्ला हा केंगे हनुमप्प यांच्या 
स्वाधीन केला. या स्वारीत शहाजीची भूमिका महत्वाची होती. 


“ ७.१.३ शहाजीची बंगलोरवर रवानगी 


शहाजीची रवानगी ही बंगलोरवर झाली. तेथे केपेगौडा नावाचा अंमलदार होता. 
बंगलोरजवळ शिवगंगा येथे रणदुल्लाखानाने छावणी केली. बेंगलोरच्या नायकाने 

त्याच्याशी युध्द करण्याचा विचार केला. विजापूरच्या सैन्याने बंगलोरला वेढा घालून 
भोवती मोर्चे बांधले. यावर घाबरून जाऊन नाईकाने आपला मुलगा खानाकडे पाठविला. 
आणि बंगलोर सोडून देण्याची तयारी दाखविली. जवळ असलेला रामगिरीचा किल्ला 
रणदुल्लाखानाला देण्यात आला. बंगलोरचा नाईक शेजारच्या लहान राज्यात निघून गेला. 
केपेगौडाचा पराभव करून आदिलशाही सैन्याने बंगलोर हस्तगत केले. केपेगौडा 
सावर्णदुर्गावर जाऊन राहिला. केपेगौडाने बंगलोर रणदुल्लठाखानाच्या हवाली केले.यानंतर 
बादशहाच्या परवानगीने रणदुल्लाखानाने त्यावेळी बंगलोर हे शहाजीच्या हवाली केले 


“कृत्वा5$थ वीरसंहारकारियुद्धहर्दिवम्‌ । 
युध्दशौण्डात्‌ किंपरगौंडात्‌ गृहीतं सुमनोहरम्‌ । । 
रणदूलहखानेन पारिबर्हमिवार्पितम्‌ । 


सो$ध्यास्त विजयी राजा बिंगरूळाभिधं पुरम्‌ ॥। ”१ 


(मग रात्रंदिवस वीरांचा संहार करणारे युध्द करून युध्दनिपुण किंपगौडापासून घेतलेले 
अतिशय रम्य बंगळूर नावाचे शहर रणदुल्लाखानाने शहाजीला पारितोषिक म्हणून दिलें व 
त्या ठिकार्णी तो विजयी राजा राहूं लागला.) 


बल्लाळपूर, कोलाळ, बिज्जाबल येथील नाईकही रणदुल्लाखानाला येऊन मिळाले. 
इतर जवळपासचे संस्थानिकही आदिलशाही सैन्याला येऊन मिळाले. 


श्रीरंगपट्ठणचा किल्ला म्हैसूर राज्याच्या सरहद्दीवर होता. रणदुल्लाखानाने त्या 
किल्ल्याला वेढा घातला. परंतु त्यात आदिलशाही सैन्याची बरीच हानी होऊन शेवटी 
रणदुल्लाखानास विजापूरला जावे लागले. 


श्रीरंगपट्टणचा राजा कंठिरव नरसराज ओडियार हा अधिकारी होता. तो शहाजीस 
शरण आला. पाच लाख रुपये खंडणी देऊन त्यानी शहाजीशी तह केला. त्याचे संस्थान 
शहाजीने त्याच्याकडेच राहू दिले. शहाजी बंगलोरास राहिला. यावेळी बंगळोरास इस्लामपूर 
असे नाव देण्यात आले. 

विजापूरकरांची मदत मागणारा, रणदुल्ठलाखानास बोलावून आणणारा, 
हनुमप्पकेंगनायक हा बसवापट्टणला परत गेला. त्यास रणदुल्लाखानाच्या अंकित रहाणे 
पसंत नसल्यामुळे त्याने बसवपट्टणच्या किल्ल्याची दुरूस्ती करून त्या परिसरातील 
आसपासच्या राजांना आपल्यात सामील करून घेण्यास सुरुवात केली. त्यांच्या साहाय्याने 
त्याने आदिलशाहीविरुध्द इ.स. १६३९ मध्ये बंड केले. 


त्याचा पाडाव करण्यासाठी महंमद आदिलशहाने रणदुल्लाखान, शहाजी, 
अफजलखान या सरदारांची नियुक्‍ती केली. रणदुल्लाखानाने यापुर्वी वीरभद्र यास पत्र पाठवून 
संपर्क साधला, “ तू जर मला केंगनायकाविरुध्द मदत केली तर केंगनायकाच्या ताब्यातील 
इक्केरीचा जुने प्रदेश तुला देईन? त्या प्रमाणे वीरभद्राने त्याचे म्हणणे मान्य केले. 


ठरल्याप्रमाणे रणदुल्लाखानाने बसवपट्टण येथे गेल्यानंतर मुख्य दरवाज्यासमोर 
अफजलखान, शहाजी, वेदाजी भास्कर, इत्यादी सरदार ठेवले. दुसऱ्या दरवाज्यासमोर 
सिद्दी रैहान सोलापूरी, हुसैनी अंबरखान व पेशजंगखान आणि तिसऱ्या दरवाज्यासमोर 
अली खुदावदखान, मुम्मद याकूतखान सारती व आकसखान यांच्या नेमणूका केल्या. 
किल्ल्यातून बंदुकांचा मारा होत असूनही अफजलखानाने मुख्य दरवाज्यातून आत शिरून 
कसब्याचा ताबा घेतला. 


केंगे हनुप्पनायकाने अफजलखानावर उलटहल्ला केला. त्यात त्याचा पराभव होऊन 
तो किल्ल्यात पळाला. 


यानंतर हनुमप्पा नायक जीवदान मागून किल्ल्याबाहेर आला आणि रणदुल्लाखानाची 
भेट घेऊन त्याने किल्ला आदिलशाही फौजेच्या स्वाधीन केला आणि आदिलशहाकडे 
चाळीस लाख होन पाठवून दिले. केंगे हनुमप्प नायकास कैदेत ठेवण्यात आले. यानंतर 
आजूबाजूचे इतर राजेही शरण आले. 


रणदुल्लाखान बसवपट्टणच्या किल्ल्यात थांबला अफजलखानास काही फौज देऊन 
पुढे पाठविले. चिकनायकहळ्ळीच्या राजावर स्वारी केली .तो घाबरून जाऊन शरण आला. 
वीस हजार उत्पन्नाचा कसबा त्यास दिला. किल्ला ताब्यात घेतला. बाकी चार लाख होन 
उत्पन्नातील सर्व प्रदेश आपल्याकडे ठेवला. 


त्यानंतर बेलूरच्या किल्ल्याकडे कूच केली तेथील राजा व्यंकटपती हा किल्ल्यामधून 

तोफा व बंदुकाचा मारा करू लागला. किल्ला लवकर मिळेना .तेंव्हा भुयारे पाडली ते 
किल्ल्यास जाऊन भिडल्यावर दारू भरून सुरुंग उडविले. किल्ल्यास खिंडार पडले. 
व्यंकटपतीने ते खिंडार अडवून धरले. त्यातील काही सैनिक रात्री बाहेर पडून आदिलशाही 
सैन्यावर हल्ला करून किल्ल्यात पळून जात असत. वेढा सुरू होऊन चार महिने झाल्यानंतर 
बेलूरच्या राजाने आपल्या वकीलामार्फत रणदुल्लाखानाकडे बोलणी करून बेलूरच्या 
बदल्यात सकरीपट्टण देऊन ,आदिलशाही फौजेने बेलूरचा ताबा घेतला. 


त्यानंतर टुमकूर, कांदल, बाळापूर इत्यादी स्थळे सुध्दा काबीज करून त्यापासून 
भरपूर लूट मिळविली . त्यातील काही भाग सरदरास देऊन देखील उरलेल्या लूटीमध्ये 
दादमहाल वगैरे कित्येक प्रचंड इमारती बांधल्या . 


कर्नाटकातील तिन्ही स्वाऱ्यात कल्पनातीत यश मिळाल्याबद्दल महंमदशहास मोठी 
धन्यता वाटली. आपण दक्षिणेचे राजे व महाराजे जिंकले. रणुदल्लाखान दरबारी आल्यानंतर 
शहाजीच कर्नाटकांत आदिलशहाचा मुख्य हस्तक झाला, प्रथम काही वर्षे बंगलोरास 
काढून नंतर बाळापूर व कोलार येथे त्यांनी कित्येक दिवस वास्तव्य केले. 


त्या ठिकाणची व्यवस्था पाहण्याकरंता भरवशाची अनेक कुटुंब बरोबर नेली तेथील 
रयतेस न दुखवता त्यांचे प्रेम संपादन केले .ठिकठिकाणी आपले हस्तक नेमून नियमित 
वसूल जमा करून जवळ धन संचय केला. विजापूरास वेळेवर वसूल झालेल्या रकमा तो 
पाठवीत असल्यामुळे त्याचा कारभार आदिलशहास चांगला पसंत पडला. यापूर्वी 
कोणत्याही मुसलमानी सरदाराच्या हातून इतकी व्यवस्था चांगली झाली नव्हती. तितकी 
शहाजी राजे यानी चोख व्यवस्था ठेवली. 


शहाजीने आदलिशाहीमध्ये दोन्ही वेळेस प्रवेश केला तो नाविलाजास्तव केला. 
मात्र नेहमीच तो आपल्या धन्याशी प्रामाणिक राहिला. आदिलशहाचा ही शहाजीवर पूर्ण 
विश्‍वास होता. आदिलशहाने कर्नाटकात केलेल्या सत्ताविस्ताराचा संपूर्ण ताबा हा 
शहाजीकडे दिला . यावरून त्याच्या शहाजीप्रती असणाऱ्या विश्वासाचा प्रत्यय येतो. 
शहाजीचा आदिलशाहीशी संबंध जबळजवळ ३० वर्षाचा आहे. या कालखंडात शहाजीने 
मोठया प्रमाणात यश संपादन करून दिले. त्यामुळे शहाजीचा दरारा , त्याचा वचक हा 
आदिलशहावर निर्माण झाला. आदिलशहा शहाजीची योग्यता ओळखून असल्यामुळे 

त्याने दुखविण्याचा प्रयत्न केला नाही. शहाजीनेही आदिलशहाचे नाममात्र मांडलिकत्व 
स्वीकारून स्वतंत्ररित्या राहण्याचा प्रयत्न साध्य केला. 


७.२ बंगळर येथील जवळजवळ स्वतंत्र राज्य 


इ.स. १६४० च्या पुढील तीन वर्षाच्या काळामध्ये मोठ्या प्रमाणावर स्वाऱ्या 
झाल्याचे दिसून येत नाही . या कालखंडामध्ये शहाजी राजे हे बंगलोर येथे राहून सर्व 
कारभार पाहत होते. 


शहाजी महाराजाचे स्वत:चे वास्तव्य नेहमी बंगलोर येथे असे. आपल्या पराक्रमाने 
शहाजीने कर्नाटकात वाढविलेल्या अधिकारक्षेत्राचे वर्णन शिवभारतात पुढील प्रमाणे 
केलेले आहे. 


“बिंदुपूर (बेदनूर) चा राजा महातेजस्वी वीरभद्र, वृषपत्तनचा (बैलूर ?) राजा 
प्रसिद्ध केंग नाइक, कावेरीपत्तनचा राजा महाबाहू जगद्देव, श्रीरंगपट्टणचा राजा क्रूर 
कंठीरब, तंजावरचा राजा शूर विजयराघव, तंजीचा (चंजी) राजा प्रौढ वेंकटनाईक, मदुरेचा 
राजा गर्विष्ठ त्रिमलनाईक, पिलुगंडाचा राजा उद्धट वेंकटाप्पा, विद्यानगर, (विजयानगर) 
चा राजा धीट श्रीरंगराजा, हंसकूटाचा (हास्पेट) राजा प्रसिद्ध तम्मगौडा यांना आणि इतरहि 
राजांना शहाजीने आपल्या पराक्रमाने ताब्यांत आणून सेनापति रणदुल्लाखानास संतुष्ट 
केलें १११३ 


बंगळूर येथील आपल्या वास्तव्याच्या काळामध्ये आपल्या दक्षतेने आणि कर्तबगारीने 
शहाजी राजांनी आपले अधिकार॒क्षेत्र कर्नाटकात वाढविले. रणदुल्लाखानानेही बंगलोरचा 
सर्व अधिकार शहाजी कडे सोपविला होताच. तेव्हा त्या ठिकाणी शहाजींनी आपल्या 
अक्कल हुशारीने आसपासच्या हिंदू राज्याशी आपला संपर्क वाढवून त्यांच्याशी संगनमत 
साधून सुमारे पन्नास वर्षे पर्यंत बंगळूर हे मराठी संस्कृतीचे केंद्र बनले, अनेक मराठी घराणी 
महाराष्ट्रातून निघून बंगळूरला स्थायीक झाली. त्यात काळी, पंडीत, वेदांतील कलावंत 
इत्यादीच्या वास्तव्याने बंगळूरचा परिसर गजबजून गेलेला होता. शहाजी राजे, त्याचे पुत्र 
व्यंकोजी युवराज संभाजी इत्यादी मंडळीही मोठी रसीक आणि विदूबानाची चाहती होती. 


२०७ 


या बंगळूर येथील मराठी संस्कृतीचे मनोरम चित्र राधामाधवविलासचंपूत दिसून येते. 


“शहाजीच्या दरबारामध्ये हिंदु कवीचा भरणा होता. फक्त अल्लीखान हे नाव तेवढे 
मुसलमान कवीचे दिसते.” '* कानडी देशावर राज्य करणाऱ्या शहाजीच्या दरबारात 
कानडी भाषा बहुतेक सर्वांनाच अवगत होती 


यावेळी शहाजीजवबळ साठसत्तर हजार फौज होती. काही ना काही कारण काढून 
शहाजी बंगळूरास राहत आदिलशहाने दरबारी येण्याविषयी शहाजीस निरोप पाठविले तरी 
शहाजी विजापूरास जात नसे. असा उल्लेख बृहदीश्‍वर शिलालेखात आढळतो. 


शहाजीच्या त्याच्या स्वतंत्र वागण्या विषयी व त्याच्या कार्याविषयी विजापूर दरबारात 
बऱ्या वाईट स्वरूपाची चर्चा चालत होती . त्याची कल्पना रणदुल्लाखानास होती. तेव्हा 
त्यांनी “शक १५६५ मध्ये मरण्यापुर्वी रणदुल्लाखानाने शहाजीस इशारा दिला की, तुम्हाला 
दरबारी शत्रु उत्तन्न झाले आहेत. तेव्हां या उपरी विजापूरी राहू नये. जहागिरीवर बंगळूरासच 
रहाणे करावे.” तेंन्हापासून शहाजी राजे बंगळूरास राहनेच पंसत करीत असत. 


शहाजीने कर्नाटकातील जवळजवळ सर्व जिंकलेल्या प्रदेशावर त्याच्या जमीन 
महसूलाची व्यवस्था महाराष्ट्रातील ब्राम्हण कारकुनाच्या द्वारा त्याने इतकी चोख ठेवली 
की, “तेथील रयत लोक आबादान होऊन कर आनंदाने देत व आपल्यावर आधिकारी 
असावा तर शहाजीच असावा अशी इच्छा दर्शवीत.” 


यावरून शहाजी राजे हे तेथील रयतेशी किती आपुलकीने वागत असत हे समजते व 
त्यांनी रयतेचा विश्‍वास देखील मोठया प्रमाणावर संपादन केलेला होता असे दिसून येते. 


“ ७.२.१. बंगळूर येथील शहाजीच्या दरबाराचे वर्णन 

शहाजी महाराजांच्या बंगळूर येथील राज्य स्थापन केल्यानंतर त्याचे दरबाराचे वर्णन 
सविस्तरपणे राधामाधवविलासचंपूमध्ये आले आहे ते असे. 

“शहाजी दरबारातील नरहरी शिवराम, गोस्वामी, वीरेश्‍वर वैद्य, मल्लारी 
भट्टपुरोहित, नारो पंडित दिक्षित, नरहरि कवीश्वर, विष्णु ज्योतिर्विद, रघुनाथ भट्टचाऊरकर, 
विश्‍वनाथ भट्ट ढोकेकर, नीळकंट भट्टश्रोत्रिय, प्रल्हाद सरस्वती, वीरेश्‍्वर, भट्टचतुर, 
अक्कटाशास्त्री, पल्लकचेरीकर, तुकदेव, शेषपंडित, अनंत शेष पंडित, संभाजी राजे भोसले, 

यलोजी महाले, घंटाघोष, रघुनाथ पंडीत, सखोपंडित, रघुनाथपंत व लक्ष्णमपंत, दत्तो 
नागनाथ, विश्‍वनाथ भट्ट मंगल पाठक, प्रभारकर भट्ट राजगुरू, मल्ठीनाथ वंशज भीमराय, 
अभेद गंगाधर, एकोजी राजे भोसले, कृष्णभट्ट विदुषक, बहोलकवि, जनार्दन पंडित, 
कमलाकर वेरुळात आहेत, यशवंतराव , कोयाजी राजे भोसले, त्रिमल्लवेंकट नाईक ही 
पसतीस नांवे खास दरबारांतील कारभाऱ्यांची, पंडीतांची व कवींची होती. यापैकी बहुतेक 
सर्व संस्कृत व प्राकृत भाषा जाणणारे, कित्येक तर पट्टीचे शास्त्रज्ञ ब कलाज्ञ होते. या 
व्यतिरिक्त अन्य भाषेतील कवींही शहाजीच्या दरबारीं होती. त्यांची नांवे पुढीलप्रमाणे 
आहेत. रघुनाथ व्यास, रघुनंदन , ठाकूर चतुरद, लछिराम, श्याम गुसाई, ठाकूर शिवदास, 
केहरि, नारायणभट्ट गुरू, गटांद कवि, व्दारकादास, देव काशीकर, शेष व्यास काशीकर , 
बलीभद्र कवि, सुखलाल, अल्लीखान, बालकवि, रघुनंद रामानुज, जदुराय, दुर्ग ठाकूर, 
सुबुध्दिराव, दुंढरी कवि, अकब्बरपूरचा कवि, अनामक पंजाबी कवि, हिंदूस्थानी अनामक 
कवि, फारसी कवि, गुजराथी कवि, मोरिरनाभाट बर्गीकवि, मोदलराय व कोट्टापोबराय, 
लालमनि व घनशाम, विश्वंभर भाट, बलदेव नारायण व अनंत नारायण *' '४ असा 
कवींचा दरबार शहाजीचा होता. 


७.२.२ शहाजीची दिनचर्या 


वि.का. राजवाडे यांनी जयराम पिंड्येकृत 'राधामाधवविलासचंपू च्या प्रस्तावनेत 
शहाजीच्या दिनचर्येचे वर्णन दिलेले आहे. 


“ त्याकाळी एखाद्या स्वतंत्र राजाप्रमाणे शहाजीचा सर्व थाट असे पहाटेस 
शेजहाराजवळ बाळसंतोष, कुडबुड्ये जोशी व शाहीरलोक भुपाळ्या वगैरेंचे मधुरालाप 
काढून राजाला सुखशय्येवरून उठवीत इतक्यात विश्‍वनाथ भट्ट उच्चस्वरानें प्रातःस्मरण 
संस्कृत भाषेत करीत. कित्येक ब्राम्हण पुण्याहबाचनाचे म्हणणे राजाला सुखाचा दिवस 
जावो अश्या अर्थाचे मंत्र म्हणत, कित्येक विप्रऊक$ंकार पूर्वक वेदपठन करीत, कित्येक 
स्वस्तिसाम्राज्यादि मंत्रानीं आशीर्वाद देत व कित्येक अमिहोत्री वषटरार्पणांत गुंतत 
मंत्रपठनाच्या, भुपाळयांच्या व प्रात: स्मरणांच्या या धांदलीत राजा शेजेवरून उठून अंगणात 
येऊन आकाशाकडे पाहून अरूंधती , शची, देवसेना व आकाशगंगा इत्यादी तारंगणावर 
नजर फेकून आणि शिव, विष्णु,स्कंद, उर्फ खंडोबा, ब्रहमदेव, लोकपाल इंद्रादिदेव, 

होमशालेतील अमिन, इत्यादिचे दर्शन घेऊन दिशावलोकन करी. याच सुमारास मंगम शंख 
फुंकित, गुरव शिंग वाजवित, व धडशी चौघडा सुरू करीत, या मंगध्वनीच्या निनादांत 
तुफान ऐरावत, सवत्स गाय, पुत्रिणी ब्राहमणी, विदुषक, ठेंगु ब्राहमण, ब पाण्यातून नुकताच 
बाहेर निघालेला डुक्कर हे शुभचिन्ह प्राणि राजापुढून जात. नंतर वाड्याच्या प्रांगणात हजार 
पाचशे घोडेशवार किंवा पाईकराव कवाईत करीत त्यांची परेड देहलीदरवाज्यांच्या बाहेर 
येऊन पाहून , रथ, पालख्या, शिषिका वगैरे वाहनांचे अवलोकन राजा करी. दरवेशी 
एखादा दुसरा सिंहाचा बच्चा व भट्टीकामदार एखादा माजलेला पोळ राजापुढे नाचत बागडत 
आणीत. नंतर हंस , चाष, मत्स, याचे शुभशकून घेत असत. वाडया पाठीमागील औंदुबर 
व परिजातकाच्या पुष्पवृक्षाच्या छायेखालून राजा जाई. शेवटी दक्षिणावर्तशंखातल्या 
तिर्थाचा नेत्रांना स्पर्श करून व वेळूच्या लंबायमान दांड्याच्यां अग्रावर लटकवत फडफडत 
असलेल्या जरीपटक्याकडे सकौतुक दृष्टीक्षेप चढवून राजा नाडी परीक्षणार्थ आपला हात 
राजवेद्यापुढे करी. 


सवेच एक ब्राहमण एका हातात तेलाने भरलेली रुप्याची परात व एका हातात तुपाने 
भरलेली सोन्याची परात राजापुढे आणि त्यात मुखाचे प्रतिबिंब पाहून व अष्टोदर्श मंगलांचा 
शुभशकुन घेऊन राजा स्नानोपदारादि सेवन केल्यावर सभामंडपात प्रवेश करी. सभामंडपाला 
नबगजी असे नाव असे. त्या नवगजीत राजे, उपराजे, संस्थानिक, परराष्ट्रीय वकिल व 
सरदार आधीच येवून हजर असत. पंडित, कवि, शास्त्री वैदिक इत्यादी सरस्वती पुत्रांचा 
ही समुदाय राजदर्शनाची उत्कंठेनेवाठ पहात असे. नंतर भालदाराच्या ललकाऱ्यांत व 
जनसमर्दातून बाट काढीत येणाऱ्या चोपदारांच्या ठणकाऱ्यांत महाराजा हातातील तरवारीचे 
अग्र जमिनीला टेकित टेकित सभास्थानांत गंभीर रूबाबाने प्रवेश करून सिंहासनारूढ 
होत. हा प्रांतःकालीन कार्यक्रम झाला. भोजनोत्तर दोन प्रहरानंतर ही कधी कधी स्वारी 
शिकार नसल्यास पंडित व कारभारी यांच्या सभेत बसून सायंकाल पावेतो राजकारण, 
ब्रह्मचर्चा, काव्यविनोद, दानधर्म, पगपरामर्श न्याय मनसुबी, जेठीमल युध्दे इत्यादी लघु 
किंबा जड व्यवहारात महाराज गुंतलेले असत. सांयकर्म आटोपल्यावर उपहारोत्तर समवेत 
गुप्त कारवाई चाले.” '< 


शहाजीजवळ मोठ्या प्रमाणात सैन्य, मुत्सही , त्याची प्रभावळ, निष्ठावंत असा 
लोकसंग्रह होता. कर्नाटकात त्याने स्थापन केलेले स्वराज्य हे 'राज्यांतर्गत राज्य ' या 


रुल 


स्वरूपाचे होते. हे स्वराज्य त्यांनी जरी आदिलशाहीच्या अधिपत्याखाली उभारले असले 
तरी आपल्या राज्यावरील त्याची सत्ता पूर्णपणे अनियंत्रित होती. त्याच्या लोकसंग्रहाचा 
आदिलशाहीवर अप्रत्यक्ष दबाव होता. शहाजीने कर्नाटकात स्वराज्य स्थापनेचा हा तिसरा 
प्रयत्न म्हणजे जवळजवळ 'स्वतंत्र राज्य' च म्हणावे लागेल. कारण त्याचा दरबाराचा 
थाट आणि वैभव पाहता हे एखाद्या मोठया स्वतंत्र राजाच्या दरबाराला साजेल असे होते. 


च्ॅँ ७.६ शहाजी महाराजांचा कर्नाटकातील हिंदु सत्तांशी संबंध क सत्तांशी क 
७.३ शहाजी महाराजांचा कर्नाटकातील हिंदु सत्तांशी संबंध 


शहाजी राजे कायमस्वरूपी आदिलशाहीमध्ये गेल्यानंतर रणदुल्लाखानाच्या 
नेतृत्वाखाली आदिलशहाने कर्नाटकात मोहिमा काढल्या, त्या मोहिमाअंतर्गत सत्ताविस्तार 
करण्याचा प्रयत्न केला गेला. यात रणदुल्लाखान हा जरी प्रमुख होता तरी तो शहाजीच्या 
धोरणानुसार वागत असे. शहाजीचा आणि त्याचा अकृत्रिम स्नेहभाव असल्याने शहाजीच्या 
पराक्रमाला पुष्कळ अवसर मिळाला. त्यामुळेच तर शहाजींनी हिंदु सत्तांशी संधान साधून 
आपले वर्चस्व प्रस्तापीत करण्याचा प्रयत्न केला आणि सर्व हिंदु राजे आपले अंकित केले. 


श्रीरंगरायल याची कारकिर्द इ.स. १६४२ ते इ.स. १६७३ पर्यंत झाल्याने त्यांचा 
संबंध शहाजीशी आला. त्याच्या पुर्वीचे पाच राजे हे पराक्रमी होते त्यानंतर सहाव्या 
क्रमांकाचा हा श्रीरंगराय होय .याचे मुख्य स्थान बेलोर येथे होते. ते सन १६५० मुसलमानोानी 
हस्तगत केल्यावर, तो चंद्रगिरीस जाऊन राज्य करू लागला. या मुख्य राज्यवंशाखेरीज 
विजयनगर राज्याचे प्रतिक अंमलदार नाईक या संज्ञेने अनेक ठिकाणी थोडीफार सत्ता 
बाळगून होते. त्यात इक्केरीचा वीरभद्र , कोंगूचा केंगनायक, कावेरीपट्टणमचा जगदेवराय, 
श्रीरंगपट्टणचा कांतिराय नरस बोडियार, तंजावरचा विजयराघव, मदुरेचा तिरूमलनायक, 
जिजींचा व्यकंटनायक इत्यादींचा संबंध शहाजीशी येतो. या सर्व हिंदु राजांना संघटीत 
होऊन मुसलमानी आक्रमणापासून सरंक्षण करता आले नाही . उलट एकमेकांच्या द्वेषाने 
त्यांनी शत्रुला घरात आणले. 


महंमद घोरीने उत्तरेमध्ये हिंदु सत्तामध्ये फूट पाडून मुसलमानी सत्ता प्रस्थापित केली. 
तसाच प्रकार हा दक्षिणेत झाला. हा प्रकार शहाजीने ओळखून हिंदुचा कैवार घेतला. 

आपआपसातील हेवेदावे व सत्ता संघर्ष यामुळे कर्नाटकातील परिस्थिती गोंधळाची 
झालेली होती. आदिलशहा , कुतुबशहा व मोगलशहा यांच्या सततच्या कर्नाटकावरील 
स्वाऱ्या आणि हिंदुच्या अंतर्गत सत्ता स्पर्धमुळे तेथील हिंदु राज्ये धोक्यात आलेली 
होती. 


मुसलमानी सत्तांच्या सततच्या स्वाऱ्यांमुळे विजयनगरच्या राजघराण्याचा वशंज 
श्रीरंगरायल याचा संपूर्ण नाश झाला. श्रीरंगरायलने जिवावर उदार होऊन दीर्घकाल लढा 
दिला. परंतु त्याचेच लोक त्याचे हाडाचे शत्रु ठरले. वृथाभिमान, स्वार्थाधदृष्टी, बेईमानवृत्ती 
आणि आपसातील हेवेदावे यामुळे त्याचे सरंक्षणाचे प्रयत्न निष्फळ झाले. याचाच परिणाम 
दक्षिणेतील हिंदु राजे मुसलमानांकडून त्वरेने व सहजरितीने एकामागून एक जिंकण्यात 
झाला. 


यासंबंधी जेसुईट मिशनरी अँन्टोन द प्राऐन्झा त्रिचन्ना पल्लीहून लिहितो (१६५९) 


“आपसातील मत्सराने व मुर्खपणामुळे या देशातील पुरातन राजांनी आपला देश 
जिंकण्याकरीता मुसलमानांना निमंत्रण दिल्याचे आढळून येते.” 


शहाजीने आदिलशाहीत गेल्याबरोबर रणदुल्ठाखानाबरोबर इ.स. १६३७ते १६४० 
या कालखंडात कर्नाटकावर तीन स्वाऱ्या केल्या व बराचसा मुलूख हस्तगत केला . 


रामगिरीचा राजा विरभद्र नायक याने बसवपट्टणच्या केंगनायकाची कुरापत काढून 
त्याच्यावर स्वारी केली व त्याचा मुलूख बळकावला. केंगनायकाने रणदुल्लाखानाकडे 
मदतीची याचना केली. तेव्हा रणदुल्लाखानाच्या मसलतीप्रमाणे शहाजीने वीरभद्रनायकाचा 
समाचार घेऊन त्याची राजधानी काबीज केली. वीरभद्र नायकाने शरणागती पत्करली 
आणि अर्धेराज्य व अठरा लाख होन खंडणीदाखल देऊन तो बेदनुरास निघून गेला. 
(इ.स. १६३७-३८) तेव्हा रणदुल्लाखान व शहाजी या उभयतांनी मिळून बसवपट्टणवर 
स्वारी केली. केंगनायकाचा पराभव होऊन त्याने चाळीस लाख खंडणी कबूल केली व 
किल्ला खाली करून दिला. यानंतर आदिलशाही सैन्याने चिक्षनायकहळळी, बेलूर 
कुल्ठीहळ, बाळापूर इत्यादी प्रदेशावर अंमल बसवला. 


शहाजीने बंगलोरवर स्वारी करून ते केंपेगौडा पासून हस्तगत केले. नंतर 
रणदुल्लाखानाने तेथील कारभार शहाजीकडे सुपूर्द केला. शहाजी श्रीरंगपट्टणवर चालून 

गेला तेंव्हा तेथे कांतिराय नरसराज वोडियार हा अधिकारी होता . शहाजीने कांतिरायापासून 
मोठा दंड घेऊन , त्यालाच आपल्या तर्फे तेथे स्थापिले आणि शहाजी बंगलोरास परत 
आला. 


शहाजीने बसवपट्टणच्या लढाईत मोठा पराक्रम केला. लगेच चिक्कनायकहळळी, 
बेलूर टुमकर कांदल, बाळापूर, इत्यादी स्थळे प्राप्त झाली. 


या मोहिमेमध्ये (सैन्यात) शहाजी राजांच्या बरोबर विजापूरातर्फे लढणारे म्हणजे 
हैबतराव, अबाजी घाटगे, आणि झुंझारराव हे सामील असलेले हिंदु सरदार दिसून येतात. 


डुमकर शिवगंगा येथे श्रीरंगरायाचा वकील व मदुरा, जिंजी, तंजावर येथील नायकाचे 
दूत मुस्तफाखानाला येऊन भेटले, १ ऑक्टोबर १६४६ च्या इंग्रजांच्या कागदपत्रात 
श्रीरंगरायाने दक्षिणेतील बंडखोरावर विजय मिळविला असा उल्लेख आहे. 


श्रीरंगनायकाने दक्षिणेतील नायकावर स्वारी करण्याचे थांबविल्याशिवाय मुस्तफाखान 
तह करण्यास कबूल होत नव्हता. श्रीरंगरायाने मुस्तफाखानाचा प्रतिकार करण्याचे ठरविले. 
मुस्तफाखानाने वेल्लोरला वेढा दिला. या लढाईत श्रीरंगरायाचा सेनापती हायलवार हा 
मारला गेला. मुसलमानानी इ.स. १६४७मध्ये वेलोर जिंकले. श्रीरंगरायाने ५० लाख 
होन वब १५० हत्ती देऊन मुस्तफाखानाशी तह केला. या स्वारीतील शहाजीच्या 
पराक्रमाबद्दल खूष होऊन आदिलशहाने त्याचा महाराज फर्जद शहाजी भोसले या शब्दानी 
गौरव केला. 


१० जानेवारी १६४८ रोजी मुस्तफाखानाने जिजींच्या स्वारीसाठी कूच केले. ११ 
जानेवारीला १६४८ ला आदिलशहाने यशवंतराव वाडवे यांस शहाजीस मिळण्यासंबंधी 
पाठविलेले पुढील फर्मान शहाजींची आदिलशाहीतील मान्यता दर्शवितात. 


“फर्मान यशवंतराव यास, 


आमच्या हुकूमाप्रमाणे नबाबखान बाबा यांनी तुम्हास लिहिले आहे की, तुम्ही 
आपले प्यादे व स्वार यासह जंगमा खिंडीपाशी जाऊन महाराज फर्जद शहाजी भोसले 
याच्याशी एकदिल व एकरूप घेऊन दौलतीच्या सदिच्छेचे चिन्ह प्रकट करावे. तरी 
महाराजाच्या लिहिण्याच्या विरूध्द एक केसभरही न जाता महाराजांपाशी (शहाजी) 
पोहोचावे यातच तुमचा जास्त उत्कर्ष आहे असे समजावे .”** 

२८ जुन १६४६ ला मुस्ताफाखान यास पाठविलेल्या लहामजी ज्योती याने पत्र 
पाठविले त्यावरून शहाजी राजाचा कर्नाटकातील हिंदु राजावर असलेल्या वजनाचा प्रत्यय 
येतो. 


तंजावरचा नायक विजय राघव मदुरेचा त्रिमलनायक व श्रीरंग रामल यांच्या मध्ये 
करार घडवून आपणासाठी शहाजीला ताबडतोब पाठविण्यात यावे असा उल्लेख पुन्हा 
पुन्हा करण्यात आला आहे. 


७.३.१ शहाजी राजाचे म्हैसूर राज्यासंबंधी धोरण 


दक्षिण कर्नाटकात शहाजीराजांनी बंगळूर येथे आपले प्रमुख ठाणे प्रस्थापित करून 
दक्षिणेत रणदुल्लाखानाचा सहाय्यक म्हणून सन १६४३ पर्यंत कार्य करून आपले वर्चस्व 
वाढविले. रणदुल्लाखान याचा सहाय्यक म्हणूनदेखील शहाजीने आपले कार्य यशस्वीपणे 
केले. याच काळात त्याने दक्षिणेतील असणाऱ्या हिंदु संस्थानिकांवर आपल्या कर्तृत्वाचा 
प्रभाव पाहून त्याच्याशी स्नेहपूर्ण संबंध प्रस्थापित केले. या संबंधी शिवभारतातील श्लोक 
पुढील प्रमाणे. 


“ कार्णाटका: क्षाणिभृतः परिहाय मदीयताम्‌ । 


बतैतन्मन्त्रयोगेन प्रथयन्त्येतदीयताम्‌ ॥” * 


(कर्नाटकांतील राजांनीं माझा अंकितपणा सोडून देऊन ते ह्याच्या मसलतीमुळे, 
आपण त्याचे अंकित आहों, असें जाहीर करीत आहेत.) 


या सर्व उल्लेखावरून एकच सांगता येईल की शहाजीने कर्नाटकातील हिंदु सत्तेशी 
आलेला संबंध हा निश्‍चितच शहाजीच्या कार्यकर्तृत्वावर प्रभाव टाकतो. हिंदु धर्माच्या 
नाशास आपण कारण व्हावे हे शहाजीला बिलकूल पटले नाही. “यामुळेच आपल्या 
उत्कर्षास शहाजी अडथळा करतो अर्थातच हिंदुचा पुरस्कार करतो ' अशी चर्चा अदिलशाही 
दरबारात होत असे. यावरून शहाजीचा हिंदुबद्दलचा असलेला ओढा किती होता हे 
समजण्यास मदत होते. 

“इ.स. १६५२-५४ च्या दरम्यान विजापूर दरबाराने खान महंमद व शहाजी यांच्या 
नेतृत्वाखाली नवीन कर्नाटक मोहिम उघडली ही मोहिम शहाजीने यशस्वी केली. 
विजयनगरचा श्रीरंगराया, म्हैसूरचा कंठीरब व मदुरेचा तिरूमल नायक यांचा पराभव 
केला कंठीराबाने विजापूरकरांचे वर्चस्व मान्य करून खंडणी देण्याचे कबूल केले.” * 


अशा रितीने अखेर कनटिक पूर्णपणे विजापूरच्या वर्चस्वाखाली आले. हा 
शहाजीच्या कर्तृत्वाचा सर्वोच्च क्षण म्हणता येईल. इ.स. १६५४मध्ये शहाजी कर्तृत्वाच्या 
शिखरावर गेला . तोच आदिलशाही दरबाराचा सर्वांत मोठा आधारस्तंभ होता. 


“शहाजीने कर्नाटकांत इतक्या नामी बसवून दिल्या की सर्व प्रजाजन त्याचा दुवा 
गाऊ लागले. परंतु सर्वात ज्या कृत्याने शहाजी कर्नाटकांत अत्यंत प्रिय झाला ते हे की, 
तो राज्य करू लागल्यापासून मुसलमानांच्या हांतून देवालये छिन्नभिन्न होण्याची बायकांवर 
जुलूम जबरदस्ती गुदरण्याची, शेट सावकारांपासून पैसा उकळला जाण्याची ब शेतकऱ्यांचे 
सर्वस्व नागविण्याची पिडा कर्नाटकातून कायमची बाद झाली. आदिलशहा , कुतुबशहा 
किंवा मोगल यांचे मुखावलोकनही घेण्याची कर्नाटकांतील हिंदुना व इतर जातींना इच्छा 
राहिली नाही. देशाला असा सुरक्षितपणा आल्या कारणानें , शहाजीच्या कर्नाटकांतील 
राज्यासंबंधाने भरतखंडांतील सुज्ञ व कळकळीच्या विचारी हिंदुना सानंद अभिमान वाटू 
लागला. 


शहाजीचा कर्नाटकांतील हिंदु सत्तांशी संबंध हा वरवर पहाता जरी संघर्षाचा वाटत 
असला तरी शहाजीने तेथील हिंदु राज्ये पुर्णत: नष्ट होऊ दिली नाहीत. आपल्या धन्यास 
शंका येऊ नये म्हणून त्यांस हिंदु राज्यांवर स्वाऱ्या करणे क्रमप्राप्तच होते. मात्र त्याने 
तेथील पाळेगारांना आपल्या अधिपत्याखाली आणूनही त्यांचे राज्य अबाधित ठेवण्याचा 
प्रयत्न केला. त्याचे प्रमुख कारण म्हणजे. शहाजीला हिंदु संस्कृती केवळ टिकवायचीच 
नव्हती तर ती वृध्दिंगत करावयाची होती. मात्र प्राप्त परिस्थितीमध्ये तो उघडपणे अशी 
कृती करू शकत नव्हता. म्हणून त्याने कर्नाटकातील हिंदु राजांना अप्रत्यक्षरित्या सहाय्य 
करून हिंदु संस्कृतीचे रक्षण केले. 


श्रप 


७.४ राधामाधवविलासचंपूतील शहाजीचे वर्णन 


कवी जयरामपिंड्ये यांनी रचलेला राधामाधबविलासचंपू म्हणजे गद्य पद्य मिश्रीत 
काव्य होय स्वत: कवीनेच आपल्या काव्याचे नांव “ राधामाधवयो विलासाभिधेयस्य 
प्रबंधस्य कर्ता जयरामो नाव कवीश्वर: ' असा उल्लेख केला आहे. कवीच्या आईचे नांव 
गंगाबा (गंगा ) आणि वडिलांचे नांव गंभीरराव असे आहे. या गंभीररावाचा परिचय शहाजी 

अहमदनगरच्या निजामशाहीचे पुनरुज्जीवन करत असतांना झाला. तेंव्हा मार्केडेंय 
पर्वतापासून अहिवंत पर्वतापर्यंत जे सात किल्ले आहेत. त्या किल्ल्याची किल्लेदारी 
गंभीररावाकडे होती. 


नाशिक प्रातांतील असलेल्या पिंड्येचे घराणे हे भोसले घराण्याविषयी माहिती 
असलेल्यापैकी होते . शहाजींनी कर्नाटकामध्ये राज्यातर्गत राज्य स्थापन केले. तेंव्हा हा 
पिंड्ये आश्रयासाठी शहाजीकडे गेला होता. तेथील शहाजीच्या दरबाराचे वर्णन त्याने 
प्रत्यक्ष पाहून शहाजीविषयी त्याने सर्व माहिती काव्यात्मक लिहून शहाजीपुढे वाचून 
दाखविली. 


शहाजी महाराजांच्या दरबारातील कवी जयराम पिंड्ये याने ही चंपूमय चंद्रिका 
निर्माण केली. या जगात (शहाजी ) हा एकचराजा आहे. जो समाधानी, किर्ती व पराक्रमाने 
उज्वल अशा धुरंधर वीर सौंदर्याचा सागर आहे. भोसले वंशात होऊन गेलेल्या पुरूषरूपी 
मोत्यांच्या माळेत चमकणारा असा आहे. अशी अस्ति श्रीमान .......... शहामहाराजे 
नाम । 


याचा अर्थ श्रीमान व प्रशंसनीय वैभव असलेला मस्तकावरील रत्नांच्या किरणांनी 
ज्याच्या चरण कमलांना ओवाळले आहे, शत्रुरूपी वृक्षांना जाळण्यात कुशल .... करूणेने 
शोभणाऱ्या वनमाली श्रीकृष्णाप्रमाणे ज्याने भूभार धारण केला आहे. आपल्या बाहूंची 
लढण्याची खाज मिटविण्यासाठी जगाला जिंकण्याचे ज्याने ठरविले आहे, भरपूर दान 
देण्याच्या आपल्या श्रेष्ठ गुणांमुळे ज्याने कल्पवृक्षालाही पराभूत केले आहे. नल, 
नहूष,भगिरत, रामचंद्र, हरिश्चंद्र इत्यादी राजाप्रमाणे विलक्षण चरित्र असलेला भोसले 
कुळातील राज्यांनी केलेल्या पुण्यरू्पी उसळणाऱ्या सागराचा तेजस्वी पोर्णिमेचा चंद्र 
असलेला शाहू (शहाजी ) महाराज नावाचा राजा आहे. त्याच्या शौर्य , औदार्य, गांभीर्य 
इत्यादी अनेक गुणांनी संपन्न असलेले चरित्र दूर रहात असलेले सुध्दा विद्वान परिजाताच्या 

अंकुराप्रमाणे आपल्या कानांना भुषवितात. 
“समस्तवसुमतीवास्तव्यवसुंधराधीश्वरको - 
टिकोटीरकोटिप्रत्युप्तप्रद्योतनप्रभाकरप्रमाशमानममणिगणकिरणराजिनीराजि- 
तचरणराजीव: सकलदिगंततदंतावलिमौलिभूषणायितप्रतापसिंदूर: प्रति 
पक्षक्षोणीपालवृक्षधक्षणदीक्षाशिद्रणविचक्षण: शराशुशिक्षिणीरसिक: सर्वो 
बींभृदखर्वगर्वसर्बकषो निजतेजोविजितजलजिनीजीवितेश: समस्तदिगंत लंघनजंघालाभि 
रुपचितगगन कल्लोलिनीकुशलानुयोगाभि रूदारमंदारकुसु- मसौरभपरिभाविनीभि 
रुन्मूलितकलंकपंकसंकरतया कैरविणीरमण मात्मै-कशरण मादधानाभि 
राच्छादितदिगीशयशोलेशाभि: कुक्षिकोणनिक्षिप्त पारावारपरंपराभिः 
पीयूषादप्याकर्षितशेषशेषजिव्हाशछठेषाभिः ्यशोराशिपरंराभि रुभ्दासितजगदंडापिचंड: 
कारूण्यकल्लोलमालीव भूभारसंभरणशील: समुन्मीलितनिजभुजादंडकंडूखंडनाय 
परमवलंबित जगद्विजयविभ्रम: प्रोत्तुंगवितरणागुणगरिमपरिभूतकल्पपादपाटोप: 
सौजन्यजन्ससंभावनाविर्भावितनलहुषभगरिथरामचंद्रहरिश्वंद्रादिविचित्रचरित्र: ”४ 
प्राचीन परंपरेप्रमाणे प्रसिध्दी गायिली जाते जसे वशिष्ठपुत्र पुळमाई यांचे नाशिक 
लेणीतील लेणी क्रमांक तीन मधील गौतमीपुत्र सातकर्णी यांची गायिलेली प्रशिस्ति किंवा 
समुद्रगुप्ताची अहलाबाद प्रशिस्ती होय. हे दिर्घ समानयुक्‍त असे असते. 


“पार्थ: स्याध्देति पृथ्वीपरिवृढनिवहो यस्य निध्याय शौर्य 
दातृत्वं यस्य बुद्ध्वा स्मरति बुधजनो विक्रमार्काहवयस्य ।॥ 
ज्ञातृत्वं यस्य मत्वा स्मरति कविजनो भोजभूमीभुजोपि 


क्षोेणीभृत्‌ शाहनामा भवतु कथमसा वन्यसामान्यशील: ॥”* 


याचा अर्थ असाकी, ज्याच्या शौर्याचा विचार केला असता , पृथ्वी जिंकणारा असा 
पार्थ म्हणजे अर्जूनच आहे की, काय ? ज्याची उदारता पाहून विद्वान लोक विक्रमादित्य 
राज्याचे स्मरण करतात , ज्याचे ज्ञानीपण समजून आल्याने कवी लोक भोजराजाला 

स्मरतात. असा इतरांप्रमाणे सामन्य चरित्र असलेला शहाजी नावाचा राजा कसा बरे 
असेल ? त्या राजाच्या गुणांची किर्ती कानावर पडल्याने त्याच्याकडे आकृष्ट झालेले 
अनेक देशोदेशांतून आलेले पंडीत, कवी, आपले मनोगत परिपूर्ण करून आपआपल्या 
देशाला जात असत. 


पुढे ज्या काही समस्या घातल्या गेल्या त्यास शतूचंद्र नभस्थल म्हणून त्याचा उल्लेख 
केला जातो. या समस्यामध्ये एक ओळ अगोदर देऊन नंतर त्यावर आधारित अशा तीन 
ओळी दिल्या जातात. 


“ या प्रीति जायते शाह मुखचंद्रं निरीक्ष्य ते ।॥ 


पश्येयं चेन्न सा प्रीति: शंतचंद्र नभस्तलं ।”* 


याचा अर्थ असा की, शहाजीच्या मुखाचे निरिक्षण केले असता ते चंद्रसारखे तेजस्वी 
असे दिसते. 

असे असले तरी शहाजीच्या काळात हिंदु राजवटीचे जे पुनरुज्जीवनाचा आदर्श ज्यात 
विजयनगरच्या राज्यात झालेली भरभराट , दरबारी असणारे कवी, भाट, पंडीत, संगितकार, 
यावरून जुनी संस्कृती पुनरूज्जीवित झालेली आहे असे दिसते. जुन्या संकृत साहित्याला 


नवीन उजाळा देणे. हा कवीचा उद्देश आहे. कवीने जुन्या संस्कृत परंपरानुसार राजाच्या 
शस्त्राचे वर्णन केले आहे. 


शहाजीचा घोडा हा इतका वेगवान आहे की, तो चतुच्या घोड्यांना मागे टाकून 
जातो. सैन्यात जे मत्स्यचिन्ह वापरले जाते ते सोन्याचे व चांदीचे असून त्यास महिमताब 
असे म्हणतात. 


“मच्छद्ययेन सेना तव मीनाक्षी विलक्षणा जयति। 
स्वीयोरजोबिशेषं रचयाते परेपु सात्विक भावं ।”९ 

शहाजींनी शत्रुंना लोकालोक पर्वताच्या पलिकडे पळवून लावले आहे. पण या 
लोकपर्वतचा पत्ता लागत नाही. त्याचे उल्लेख प्राचीन शिलालेखात आढळतात. 


शहाजीने निजामशाहीचे राज्य सांभाळले असा उल्लेख कवीने खालील श्लोकात 
केलेला आहे. 


“निजामशाहसहितं धृतं राजन्यकं करे ।। 


मन्ये रक्षापदेशेन तस्य छत्र बिराजते ॥?”< 


दक्षिणेत त्याने आपल्या सेनापतीला पाठवून पुरंदर (दक्षिणेत) पर्वत जिंकला, 
विद्यानगर, कनकगिरी या मोहिमांचे वर्णन, कवीने येथे केलेले आहे. भीमराय नावाच्या 
दुताचाही येथे उल्लेख केलेला आहे. तलवारीच्या द्व्राचे दृश्य पहाणे मोठे आवडत असे. 


चंद्राला एकच लक्षण (डाग) तरी सुध्दा जग त्याची निंदा करतात. शहाजी तुला 
बत्तीस लक्षणे आहेत. तरी लोक तुझी स्तुती करतात हे आश्चर्यच आहे , असे खालील 
श्लोकात कवीने वर्णन केलेले आहे. 


“ एकेन लक्षणेन हि लक्षित इंदु वि्निद्यते विश्रै : । 
द्वात्रिंशछ्लक्षणकं शाहनुप त्वां स्तुवंवि तच्चित्रं 1” * 


शहाजीच्या दिनचर्येचे वर्णन कवीने दशमोल्हासामध्ये केलेले आहे. यामध्ये कवीने 
दिनचर्येविषयी केलेल्या काव्यातून शहाजीची स्तुती केल्याचा प्रत्यय येतो . मात्र यातील 
काही कविता चांगल्या आहेत. त्यामध्ये रघुनाथ व्यास यांनी केलेली कविता : 

“|| बैरनकी वधू फिरे बैरनके बनमे ।। 

मालामकरंद सुव साहेब बलि बंड तुव दापहि सो कांपे तंहा कोन रहे रनमे ॥ 
राजानके राजा तुव बाजा उन सह्यो जात धाकतु है साहिजहां तहां मनमे ।। 
बाजत कर्णाटक भाजन कर्णाटुक बाटनमें कांगडें हाटक सेतनमे ।॥। 


बालमकी बाट लखें बारवार बावरिसी बैरनकी वधू फिरे बैरनके बनमे ॥ 


कवीने मालोजीला मालमकरंद म्हणून उद्ठेख केलेला आहे. 
शहाजीचा राज्यविस्तार इतका मोठा वाढला होता की, त्याविषयी कवीने 


राधामाधवविलासचंपूतील अकराव्या उल्हासातील दहाव्या श्लोकात म्हटले आहे 
परमेश्वराने ब्रम्हदेवास विचारले की, सृष्टी निर्माण केलीस तेंव्हा तिच्या रक्षणाची व्यवस्था 
काय केलीस ? त्यावेळी ब्रह्मदेवाने उत्तर दिले, पूर्व पश्‍चिम दिशांना चंद्र सूर्य आहेत आणि 
दक्षिणेत शहाजी व उत्तरेत शहाजहान असल्यामुळे आपण काहीही चिंता करू नये आपण 
खुशाल क्षिरसागरात शयन करावे. असा या श्लोकांचा अर्थ आहे. 


“गडांत मिर जूमजा सकलिकीं जही कोंडिला । 
उदंड रण भांडिला परि रुका न त्याणें दिल्हा ॥ 
प्रचंडबल देखिला नुपती शाहजी भोंसला । 


मनांत बहु लासला मग भर्ये च केला सला ॥”* 


याचा अर्थ असा की, मिरजूमल्याला गुत्तीच्या किल्ल्यात कोंडल्यानंतर शहाजीचे 
प्रचंड असे बळ पाहून त्याने शहाजीशी तह केला. 

“साहजकी बिनती सुनो साहेब रुरनु शिरोमनि हो नुपमालके । 
या जुगमो तुमसे न परीछक जानत हो गुण काचके तालेके ॥ 


पाठे सुबर्नके बित्त रह्यो अरु चामचे दाम भये सब लालके ॥” * 


जदुराज कवीने वरील कवितेत शहाजीचे गुणगान गाताना म्हटले आहे की, 
शहाजीमुळे चामड्याची नाणी ही चालतात. 


“महीच्या महेंद्रा मध्ये मुख्य राणा । बलीपास त्याचें कुळीं जन्म जाणा ॥ 


तयाचे कुळीं मालभुपाल झाला । जयानें जलें शंभु संपूर्ण केला ॥ 


या श्लोकामध्ये कवीने भोसलेवंशाच्या वंशावळीचा उल्लेख केलेला आहे. 


याचा अर्थ असा की, बलिपास हा मुळ पुरूष आहे. त्याच्या काळात मालोजी 
झाला त्याने शिखर शिंगणापूरचा तलाव बांधला. त्याची पत्नी उमा असे वर्णन केलेले 
आहे. 


“रणीं पर्वताचे परी जो चळे ना । तथा किर्ति लोकत्रयी आकळेना ॥ 
नगारे तुरें बाजती रम्यराती । ध्वनीनें मनीं कंपती ते अराती 1 


याचा अर्थ असा की, ज्याप्रमाणे पर्वत हा रणामध्ये अचल राहतो. त्याची किर्ती 
तिन्ही लोकांच्या आटोक्यात येत नाही. 


शहाजीराजे रणामध्ये गेल्यानंतर कधीही त्यातून निघून जात नसत. त्याची त्यांना 
भिती वाटत नसे. 


शहाजीच्या सैन्याचे वर्णन करतांना कवीने सैन्याची रांग ही चार मैल इतकी लांब 
आहे याचा अर्थ असा की शहाजीजवळ सैन्य किती होते याचा प्रत्यय येतो. 


र्र 


प्रस्तुत राधामाधवविलासचंपू मध्ये कवीने दख्खनी सेनापती याचे गुणवर्णन केलेले 
आहे. त्याच्या दरबारी असलेल्या कवी ,भाट, संगितकार, पंडित , त्याची दिनचर्या याचे 
वर्णन यात विशेषत्वाने चांगल्या प्रकारे केलेले आहे. शहाजीच्या कार्यकर्तृत्वासंबंधी यात 
आलेल्या उल्लेख हा काव्यात्मकरित्या उध्दृत केलेला आहे. राधामाधवविलासचंपू हा ग्रंथ 
बंगळूर प्रांतात तयार करण्यात आला. यातील सर्व वर्णन हे शहाजीने स्वतः ऐकले आहे 
म्हणून हे विश्‍वसनीय आहे. 


७.५ शहाजी महाराज यांच्या सत्तेचा विस्तार 


शहाजी महाराजांनी बेंगलोर येथे आपल्या सत्ताकेंद्राची राजधानी निर्माण केली. 
इ.स.१६३८ पासून आपल्या जहागिरीचा स्वतंत्र्यरित्या राज्यकारभार सुरू केला. इ.स. 
१६३८ ते १६६४ या कालखंडामधील बराचसा काळ त्यांनी बेंगलोर येथे घालविला. 
परंतु या कालखंडामध्ये आपल्या सत्तेचा विस्तार कसा करता येईल याकडे प्रामुख्याने 
त्यांनी लक्ष दिले. बेंगलोरसारख्या ठिकाणचे महत्व मोठया प्रमाणावर वाढले गेले. 


“१७ व्या शतकातील प्रत्येक राज्यकर्त्याप्रमाणेच आदिलशहास देखील सापग्राज्य 
विस्ताराची इच्छा होती. त्यामुळे त्यांने कर्नाटकावर स्वाऱ्या करून आपल्या साग्राज्याचा 
विस्तार केला. त्यात प्रमुख भूमिका शहाजीची होती.” * 


“इ.स. १६५६ पासून विजापूर दरबाराच्या सत्तेस उतरती कळा लागली. त्यामुळे 
पूर्वी पेक्षाही शहाजी जास्तच सामर्थ्यसंपन्न झाला. फक्त नावापूरताच विजापूरचा सुभेदार, 
बाकी सर्व बाबतीत तो अगदीच स्वतंत्र सत्ताधिश होता.” * 


शहाजीने आपल्या ताब्यातील मुलूखाचा विस्तार वाढविला. लष्करी ठाणे 
जागोजागी सुसज्ज करून ठेवून नव्या धर्तीचा मुलकी कारभार सुरू केला. आपल्या कार्याला 
अनुकुल असणाऱ्या स्थानिक नायक व जहागिरदार यांच्याशी त्याने स्नेहसंबंध जोडले. 


कर्नाटकातील विशाल मुलूख आपल्या स्वामित्वाखाली आणला. त्याचबरोबर त्या 
भागातील हिंदु राजांचे अस्तिव व हिंदु धर्माचे महत्व नष्ट होऊ द्यायचे नाही हा अंतरीचा 
संकेत शहाजीने कटाक्षाने पुरा केला आणि सत्तेचा विस्तार करण्याचे धोरण सुरू ठेवले. 


व 


लष्करी व मुलकी कारभारासाठी शहाजीने महाराष्ट्रातून अनेक हुशार मंडळी कर्नाटकात 
आणली होती. त्यांच्या जोडीला स्थानिक माणसांची योजना करून आपल्या मुलखाची 
शासकीय यंत्रणा अधिक शिस्तबध्द व कार्यक्षम आशी बनविली. आपल्या प्रांतातून 
रयतेकडून योग्य ती करवसूली त्याने आकारण्यास अधिकाऱ्यांस हुकूम दिले. कोणतीही 
जुलूमजबरदस्ती होणार नाही याबद्दल तो जागरूक असे. 


“जनतेकडून विश्‍वास, तर वरच्याकडून सत्ता मिळविणे अशा प्रकारची त्याची 
धोरणमिमांसा होती.'”** 


यावरून शहाजीने सत्तेचा विस्तार करीत असतांना त्यांनी रयतेला व आपल्या 
वरिष्ठांना म्हणजे विजापूरकरांना खूष ठेवण्याची भूमिका बजावली असे दिसते. 


शहाजीने कर्नाटकात प्रशासकीय अधिकारी नेमले दोड़ेबल्लापूर, चिकबल्लापूर व 
कोलार येथे आढळणारे शिलालेख मराठा प्रशासनाची माहिती करून देतात. 


शहाजीच्या ताब्यात असलेले प्रदेश - 

“ पुणे - दादोजी कोंडदेव व शिवाजी यांच्याकडे 

बंगलोर -- संभाजी ब एकोजी 

जगदेवरायाचा जिंकलेला प्रदेश - असदखान व शहाजी 

कनकगिरी शहाजी. 

असा हा मोठा सत्तेचा विस्तार शहाजीने आपल्या कर्तृत्वाने केला.” 


इ.स. १६५२-५४ च्या दरम्यान विजापूर दरबाराने खान महमंद व शहाजी यांच्या 
नेतृत्वाखाली नवी कर्नाटक मोहिम उघडली त्यात विजयनगरचा श्रीरंगराया, म्हैसूरचा 
कंठीराव व मदुरेचा तिरूमला नायक यांचा पराभव केला. कंठीराबाने विजापूरचे वर्चस्व 
मान्य केले. 


अशा रितीने शहाजी महाराजांचे संपूर्ण कर्नाटकात पूर्णपणे वर्चस्व निर्माण झाले. 


“ मदुरेचा तिरूमल नायकाच्या मृत्युनंतर त्याचा मुलगा मुत्तवारीया दुसरा गादीवर 
आला. त्याने खंडणी देण्याचे नाकारले तेव्हा त्रिचन्नापल्लीस मोठी तटबंदी बांधली त्यावर 
हल्ला करण्यासाठी शहाजीने तंजावरच्या नायकाला आपल्या बाजूस वळविले. परंतु याच 

वेळेस विजय राघव याने आपल्या जावयाकडे तंजावर देऊन तो वालुमला पळून गेला. 
तंजावर वर हल्ला करून ते आपल्या ताब्यात घेतले. (१९ मार्च १६५९.) * 


“इ.स. १६६० -६१ मध्ये शहाजीने तेगपट्टणचा किल्ला व पोर्टो नोव्हो जिंकले.” 


“म्हैसूर संस्थानच्या उत्तरेला व ईशान्येला पसरलेला कर्नाटकाचा विशाल प्रदेश 
शहाजीच्या ताब्यात होता. विजापूरच्या दरबाराची हुकूमत त्याच्यावर नसल्या सारखीच 
होती. म्हणूनच कर्नाटकांत आपण स्वतंत्र राजा व्हावे असे शहाजीस वाटले.” * 


सहाजिकच शहाजीचा दक्षिणेत विस्तार वाढत होता. त्याच्या या स्वतंत्र्य वृत्तीला 
लगाम घालू शकेल अशी प्रभावी सत्ता दक्षिणेत शिल्ठक नव्हती. अशा रितीने कर्नाटकातील 
प्रदेश जिंकण्याची मोहीम शहाजीने आदिलशहाच्या अधिपत्याखाली राहून पूर्ण केली 
आणि तो तेथील राजकारणांतील सर्वोच्च स्थानाचा मानकरी झाला. 


शहाजीने आदिलशहाच्या अधिपत्याख्याली राहून राज्यविस्तार करण्यांचे कारण 
म्हणजे इतर मुसलमानी सत्तेने त्याच्या वाटेला जाऊ नये हे होते. यावरून शहाजीचे मुत्सद्दी 
धोरण दिसून येते. 


मुत्सद्दीपणाने, गनिमी काव्याने आणि इतर तंत्रांचा अवलंब करून शहाजीने दक्षिणेत 
विस्तीर्ण असे साम्राज्य निर्माण केले. त्याबाबत “जयराम पिंड्ये' या शहाजीच्या समकालीन 
असणाऱ्या कवीने केलेले वर्णन अतिशय बोलके आहे. 


“ जगदीश विरचिकु पुछत है कहो शिष्टि रची रखो कोन कहां । 
कर जेरि कही जयराम विरंच्ये तिरिलोक जहां के तहां ॥। 
ससि बो रवि पूरब पश्चिम लों तुम सोय रहो सिरसिंधु महा । 


अरु उत्तर दछन रछन को इत साहजु है उत साहिजहां ॥” 


शहाजीमहाराजांचा दक्षिणेतील सत्तेचा विस्तार किती मोठ्या प्रमाणावर झालेला 
होता. हे वरील माहितीच्या आधारे आपल्या प्रत्ययास येते. 

प्रकरण आठवे 

शहाजी महाराजांच्या कार्यकर्तृत्वातील महत्वाचा टप्पा 


८.१ निजामशाही वाचविण्याची धडपड 


निजाम शाहीवाचविण्याचा अखेरचा प्रयत्न 
(इ.स. १६३३ ते ३७) 


मुरारपंतांची सुवर्णतुला 
शहाजीचा स्वराज्य स्थापनेचा प्रयत्न 
परांड्याचा वेढा (इ.स. १६३४) 
| 'शहाजहानची दक्षिणेत स्वारी 
शहाजहानचे आदिलशहास पत्र 
शहाजहान व आदिलशहा यांचा तह 
माहुलीचा वेढा 
पुन्हा आदिलशाहीकडे 
ट्र शहाजीस वजीरीचा बहुमान 
८.२.२ शहाजीची कर्नाटकात रवानगी 

कनकगिरीचे युध्द - संभाजी राजे यांस वीरगती 
शहाजीचे एक बाणेदार पत्र -तरी आपण रजपूत लोक * 
आदिलशहाचे शहाजीस आश्वासन 

मधुरा व तंजावरच्या स्वाऱ्या 

शहाजी शिवाजी भेट 

बेदनूरची स्वारी आणि शहाजी राजांचे निधन 


प्रकरण आठवे 


शहाजी महाराजांच्या कार्यकर्तृत्वातील महत्वाचा टप्पा 


निजामशाहीचा सुत्रधार वजीर मलिकअंबर, विजापूरचा कर्तबगार इब्राहिम 
आदिलशहा व दिल्लीचा मोगल सम्राट जहांगीर या तीन महत्वपूर्ण व्यक्ती सन १६२६ - 
२७ या काळात एकापाठोपाठ एक मृत्यु पावल्या व त्यानंतर त्यांच्या मृत्यूच्या पाठोपाठ 
राजकीय अंदाधुंदी व अस्थैर्य दक्षिणेत निर्माण झाले. 


मलिकअआंबरच्या मृत्युनंतर निजामशाहीमध्ये निर्माण झालेली पोकळी भरून 
काढण्यासाठी शहाजी आदिलशाहीतून इ.स. १६२८ मध्ये निजामशाहीत आला. याच 
सुमारास त्याचा सासरा जाधवराव हा मोगलाकडून येऊन निजामशाहीस मिळाला. 
जाधवराव पुन्हा मोगलास जाऊन मिळणार असा संशय मुर्तूुजास आला आणि म्हणूनच 
त्याने “२५ जुलै १६२९”* रोजी लखुजी जाधवरावाचा खून करविला. 


या घटनेचा अनिष्ट परिणाम असा झाला की, “परंडा प्रांतात राहाणारा लखुजीचा 
जावई शहाजी राजाने निजामशहावर स्वारीकरून पुणे व संगमनेर हे निजामशाहीतील 
पश्‍चिमेकडील प्रांत जप्त केले व स्वतंत्र राजाप्रमाणे तो नांदू लागला.” 


“याच सुमारास मोगल सरदार खानजहान लोदी हा बंड करून उठला. शहाजीने 
त्याचे सहाय्य घेऊन बहुतेक सारी निजामशाही हाताखाली घातली. इतकेच नव्हेतर 
भीमगड म्हणून एक मोडकळीस आलेला जुनाट किल्ला होता तो दुरुस्त करून व त्याचे 
नांव आपल्या नावावरून शहागड असे ठेऊन त्या गडावर आपले मुख्य ठाणे केले.”* 


याचा परिणाम आदिलशाही दरबारात निराळाचझाला. शहाजी स्वतंत्र राज्य स्थापन 
करणार या भितीने आदिलशहाने मुरारपंतास पुण्यावर स्वारीस पाठविले. इकडे मोगलातही 
या घटनेचा परिणाम झाला. आणि निजामशाही स्वतःच्या छत्राखाली आणण्याच्या इराद्याने 
शहाजहान स्वत: दक्षिणेच्या स्वारीवर निघाला. 


आल्याबरोबर शहाजहानने शहाजीस लोदी पक्षातून फोडले . शहाजहानशी सामना 
करण्याची अद्याप आपली ऐपत नाही हे शहाजी जानूण होता. आदिलशहाकडून आपणास 


२३९ 


इजा होऊ नये. आणि निजामशहाने आपल्या जहागिरीवर हक्क सांगू नये या दोन 
फायद्यासाठी शहाजीने लोदीला निरोप दिला आणि पातशाही मनसबदारी पत्करली. शहाजी 
निजामाविरुध्द लढ्यात मोगलांच्या बाजूने उतरला. 


मोगल निजामशाही लढाई चालली असता त्याच सुमारास दक्षिणेत दुष्काळ पडला 
आणि निजामशाही राज्यावर आणखी एक आरिष्ट आले. “तेंव्हा ही सर्व दुर्दशा आपल्या 
प्रधानाच्या मुर्खपणाने झाली असे मुर्तूजा निजामशहास वाटून त्याने तकरीबखानास 
कामावरून दूर केले. शिवाय मुर्तूजाची आई ती फत्तेखानाची बहिण असून फत्तेखानास 
मुक्‍त करण्याविषयी तिची मुर्तूजामागे एकसारखी टुमणी होतीच. या कारणाने त्याने 
फत्तेखानास बंदीतून मुक्‍त करून एकदम प्रधानगिरी दिली.”* 


“फत्तेखान प्रधानपदावर आल्याबरोबर त्याने शहाजहानशी सूत्र बांधिले आणि त्या 
सुत्रान्वये कारवाई आरंभिली. त्याने मुर्तूजा निजामशहा भ्रमिष्ट झाल्याचे मिष करून त्यास 
प्रतिबंधात ठेविले आणि राज्याच्या मर्जीतील जे दुसरे वजनदार सरदार होते त्यापैकी 
पंचवीस आसामीस एका दिवसात ठार मारून सर्व राज्याधिकार त्याने आपल्या हातात 
घेतला आणि ताबडतोब शहाजहानास कारभार पाठवून शरण येतो असे बोलणे लाविले.'* 


निजामशहा व दुसरे सरदार यांनी पातशहाविरूध्द बंड करू नये म्हणून हे कृत्य केले 
तेंव्हा शहाजहानने त्याच्या सर्व कृत्यास अनुमोदन देऊन प्रतिबंधात असलेल्या निजामशहास 
ठार मारण्याविषयी आणि निजामशाही दरबारचे सर्व हत्ती, जडजवाहिर , खजिना हुजुर 
हजर करण्याविषयी आज्ञा केली. फत्तेखानाने मुर्तिजा निजामशहास ठार मारून त्याच्या 
जागी त्याचा दहा वर्षाचा मुलगा हुसेन यास गादीवर बसविले. आठ लाख रूपये मोगलास 
नजर देऊन दरसाल खंडणी देण्याचेही त्याने मान्य केले.” 


याचा परिणाम असा झाला की, चतुर साबाजी , शिवाजीपंत, सखाराम मोकाशे, 
यांच्या सारखे कित्येक मुत्सद्दी आणि सिद्दी रेहान, याकू तखान यांच्यासारखे कित्येक 
लढवय्ये निजामशाही सोडून काहीजण मोगलास मिळाले तर काही जण आदिलशाहीस 
मिळाले. 

८.१ निजामशाही वाचविण्याची धडपड 


मोगलांनी शहाजीस जे फत्तेखानाचे महल दिले होते ते फत्तेखानास परत दिले. 
मोगलांना असे वाटू लागले की, निजामशाहीवर आपला ताबा प्रस्थापित झाला आहे 
आणि शहाजी आपला मनसबदार झाला आहे तेंव्हा एकटया आदिलशाहीवर आक्रमण 
करून आदिलशाहीही गिळंकृत करावी मात्र शहाजीने मोगलांचा हा मानस पूर्ण होऊ दिला 
नाही. निजामशाहीची होत असलेली वाताहात शहाजीने व आदिलशाही मुत्सद्याने 
पाहिली आणि शहाजीने मोगलांच्या मनसबदारीवर लाथ मारून आदिलशाही मुत्सद्यांशी 
संधान बांधू लागला. 

शहाजीचा मानस यावेळी वेगळाच होता. बुडत चाललेल्या निजामशाहीस भक्‍कम 
आधार देऊन केवळ नाममात्र वारसास गादीवर बसवून स्वत: स्वतंत्र राज्य उभारावे असे 
आव्हान समोर ठेऊन हा मुरब्बी लढवय्या , धूर्त राजकारणी शहाजी, या नवीन ध्येयाच्या 
प्रेणेने जमावाजमवी करू लागला. 


“शहाजीचा मुरारजगदेव आणि रणदुल्लाखान यांच्याशी अलीकडे बरीच वर्षे 
भातवडीच्या लढाईपासून स्नेह जुळला होता. तेंव्हा या तिघांनी विजापूर जवळील रंगाऱ्याच्या 
हौदावर असदखानाचा पूरा मोड करून त्याला आदिलशाही हद्दीच्या पलीकडे हरणदवडीने 
पिटाळून लाविले व सरहद्दीवरील परंड्याच्या किल्ल्यात ठाणे दिले. असदखानाची नामुहरमी 
श्रवण करून शहाजहानाने (चैत्र शके १५५४ ) इ.स. १६३२ मध्ये मोहबतखानास दक्षिणचा 
सुभा देऊन विजापूरकरांची खोड मोडण्याचा हुकूम केला.” 


यावेळी निजामशहास मदत करण्यासाठी मोगल आणि आदिलशहा दोघेही तयार 
होते. फत्तेखानाच्या द्रा निजामशाही आपल्या अंकित आहे म्हणून मोगल निजामशहास 
मदतीसाठी तयार होता तर आपला शेजारी निजामशहा यास मोगलाने गिळंकृत करू नये 
आणि निजामशाही मोगलांच्या मांडीखालून सोडवून तिला आपल्या पंजाखाली दाबावे 
या हेतूने मोगलांच्या विरूध्द मदत करण्यासाठी आदिलशहा तयार होता. 


या सर्व अंतर्गत घडामोडी शहाजी जाणून होता. आदिलशाही मुत्सद्यांचा मानस 
ओळखून शहाजीने त्यांना मोगलावर चाल करून दौलताबाद गाठण्याचा सल्ला दिला 

इतकेच नाहीतर आपण स्वत: फौजेसह मदतीस तयार झाला. 


“ शहाजीसारख्या युध्दकुशल सरदाराचा पाठिंबा मिळताच आदिलशाही मुत्सद्यांनी 
मुरारपंत व रणदुल्लाखान यांची शहाजी बरोबर दौलताबादेकडे रवानगी केली.” < 


मोगलाकडून मोहबतखान आदिलशाहीकडून मुरारपंत व रणदुल्लाखान आणि 
शहाजी हे एकदम दौलताबादच्या किल्ल्यावर चालून येत असतांना फत्तेखानास कोणाचा 
पक्ष घ्यावा हे समजेना. तो आदिलशाही मुत्सद्दी व शहाजीच्या कचाटयातून किल्ला 
सोडविण्यासाठी कधी मोहबतखानची मदत मागे तर किल्ल्यातील धान्य संपले म्हणून 
कधी मुरारपंतास धान्याची भिक्षा मागे. दौलताबादच्या कोटात फत्तेखान, त्याच्या शेजारी 
बाहेर मुरारपंत , रणदुल्लाखान व शहाजी आणि या तिघांच्या पलिकडे मोहबत खान 
अशी परिस्थिती होती. त्यामुळे मोहबतखानाकडून फत्तेखानास काही मदत मिळेना. 


““मुरारपंताने फत्तेखानाला अशी अट घातली की, फत्तेखानाने निमूटपणे किल्ला 
शहाजीच्या ताब्यात द्यावा व शहाजीला पूर्ववत प्रमाणे स्वस्थानापन्न करावे म्हणजे वाटेल 
तितके अन्न आपण फत्तेखानास पोहचवू.” * 


फत्तेखानाने ही अट मान्य केली. कारण किल्ल्यामध्ये लोकांची अन्नानदशा झाली 
होती. मात्र दुर्दैवाने याच सुमारास आदिलशाही मुत्सद्यांमध्ये फूट पडली. आदिलशाही 
अमीर लोकांनी मत्सराने मुरारपंताला मदत करणे थांबविले. याचा परिणाम असा झाला 
की, “ मुरारपंत व शहाजीस १६ मैल मागे हटावे लागले आणि सहाजिकच शक १५५४ 
फाल्गुन अखेर दौलताबादचा किल्ला मोहबतखानाच्या हाती पडला.” 


“निजामशहा व फत्तेखान यांना महाबतखानाने इस्लामखानाच्या ताब्यात देऊन 
त्याच्या बरोबर बऱ्हाणपूरहून दरबाराकडे पाठविले होते. ते २२ सप्टेबर १६३३ रोजी दरबारी 
पोहचविले. बादशहाने फत्तेखानास क्षमा करून त्याची सर्व मालमत्ता त्याला परत दिली 
शिवाय वार्षिक दोन लाख रूपयांची नेमणूक करून दिली. निजामशहाची सर्व मालमत्ता 
जप्त करण्यात आली. ग्वाल्हेरच्या किल्ल्यात कैद करून ठेवण्यासाठी त्याला ग्वाल्हेरच्या 
किल्लेदाराच्या हवाली करण्यात आले. ” 


हुसेनशहा व फत्तेखान यांनी इ.स.१६३३ मध्ये शहाजहानास दौलतीचा राजीनामा 
लिहून दिला आणि निजामशाही राज्याची समाप्ती झाली असे; जरी असले तरी शहाजी 

स्वस्थ बसला नाही. त्याचे प्रयत्न चालूच राहिले. निजामशाही वाचविण्याची तो धडपड 
करू लागला. 


/८.१.१ निजाम शाही वाचविण्याचा अखेरचा प्रयत्न (इ.स. १६३३ ते ३७) 


“ इ, स. १६३३ मध्ये निजामशाही राज्याची समाप्ती झाल्यावरही शहाजीने 
निजामशाहीचा उध्दार करण्यासाठी दोन तीन वर्षे जिवापाड मेहनत केली. यावेळी या शूर 
पुरुषाने जे आचरण केले, जी धोरणे बांधीली व जी शिताफी दाखविली तीच त्याचा अल्पवयी 
मुलगा शिवाजी यास प्रेरक होऊन त्यापासून मराठेशाहीची संस्थापना करण्याची त्यास 
शक्‍ती आली. निजामशाहीखाली मोडणारा सह्याद्रीवरचा डोंगराळ प्रदेश शहाजीने ताब्यात 
घेऊन तेथील अवघड किल्यांच्या सहाय्याने मोगलांशी टक्कर घेण्याची तयारी केली.” 


“-लैलताबादचा किल्ला हाती आल्याने निजामशाहीचे राज्य संपले असे 
महाबतखानास वाटत होते, तो त्याचा अंदाज साफ चुकला. उलट शहाजीने रणदुल्लाखान 
व मुरारजगदेव यास मिळवून मोगलांवर चढाई चालविली याचे महाबतखानास अत्यंत 
वैषम्य वाटू लागले आणि प्रथम तो शहाजीचाच पिच्छा पुरवू लागला.शहाजीची बायको 
व मुलगा जुन्नरच्या किल्ल्यावर होते. त्यांना पकडून ठेविले म्हणजे तो वठणीस येईल अशा 
विचाराने त्याने त्रिबंकचा किल्लेदार महालदारखान यास ती कामगिरी सांगितली. हा 
महालदारखान शहाजी व जिजाबाई यांच्या परिचयाचा होता. तो जिजाबाईचे भेटीस 
म्हणून गेला पण त्याचा व्यूह अगोदरच ओळखून तिने अगोदरच बाल शिवाजीला गुप्तपणे 
शिवापुरास पाठवून दिले. म्हणून तो खानाच्या हाती सापडला नाही. जिजाबाईस मात्र 
त्याने पकडून नेले. परंतु तिचा चुलता जगदेवराव जाधव मोगलाकडे होता त्याने 
महाबतखानास कळवून तिची सुटका केली. ” 


“ आदिलशाही दरबारातील मुत्सद्दी खवासखान, रणदुल्लाखान, मुरारपंत यांना 
निजामशाही नष्ट होणे हे विजापूरच्या अस्तित्वालाच धोक्याचे आहे याची जाणीव होती. 
हे लक्षात घेऊन शहाजीने मुरारपंतामार्फपत खवासखानास कळविले, “निजामशाहीतील 
चौऱ्यांऐंशी किल्ल्यांपैकी फक्त एक दौलताबादचा किल्ला गेला म्हणून काय हरकत 
आहे? जुन्नर सारखी तख्ताची जागा आपल्या स्वाधीन आहे तुम्ही मात्र मला सहाय्य 


२३३ 


करा म्हणजे आपण होईल तितकी मेहनत घेऊन निजामशाही राज्याचा झेंडा फडकवीत 
ठेऊ”? ४ | 

विजापूर दरबाराला हा विचार मान्य होऊन, त्याने शहाजीच्या मदतीस मुरारपंताची 
रवानगी केली. यावेळी मासाहेबजी हुसेनशहाची आजी व मुर्तिजा बुऱ्हानशहाची आई 
आणि निजामशाही वंशातील काही राजन्यक हयात होते. फत्तेखानाच्या हंगाम्यात ही 
मंडळी निसटून शहाजीच्या आश्रयाने कोकणात गेली होती. जुन्नर येथून वीस कोसावर 
तळ कोकणाकडे जीवधन म्हणून किल्ला आहे त्या किल्ल्यावर निजामशहाच्या वंशापैकी 
दहा अकरा वर्षे वयाचा मुर्तूजा म्हणून मुलगा नजरबंदीचे पहारेत होता त्यांना हाताशी 
धरून निजामशाहीची वहीवाट पुढे चालू ठेवावी असा विचार शहाजी, मुरारपंत व इतर 
आदिलशाही मुत्सद्यांनी केला. त्यांनी “ कोकणातून दंडाराजपूरीहून मासाहेब व निजामशाही 
वंशातील दोन अल्पवयस्क शहाजादे यांना भिमगडास(पेमगड) आणून, त्यापैकी मुर्तूजा 
नावाच्या मुलाला त्यांनी ऑगस्ट १६३२ मध्ये मनसबीवर बसवीले आणि निजामशाही 
दौलत चालू केली.” * 


“हा पेमगिरीचा किल्ला अहमदनगर जिल्हयाच्या संगमनेर तालुक्‍यात संगमनेरच्या 
नैक्रत्त्येस सुमारे अठरा किलोमिटरवर आहे त्यालाच शाहददूर्ग किंवा शाहगड असे ही नाव 
होते.”* 


या अपूर्व अशा घटनेची नोंद प्रत्येक इतिहासकाराने निरनिराळया ऐतिहासिक 
साहित्यात घेतलेली आढळते. 


“शके १५५५ च्या भाद्रपद महिन्यात शहाजीने निजामशहाच्या घराण्यातील मुर्तजा 
नावाच्या १० वर्षाच्या मुलास पेमगिरीच्या किल्ल्यात निजामशाह म्हणून तख्तावर बसविले 
आणि स्वतः कारभार हाती घेतला.” '* अशी नोंद श्रीराजाशिवछत्रपती मध्ये घेण्यात 
आलेली आहे. 


:' या घटनेची नोंद जेधे शकावली मध्ये “ शके १५५४ च्या भाद्रपद मासी शहाजी 
राजे यांनी पेमगिरीस निजामशाहीवर छेत्र धरीले. ”!* अशी घेतली आहे. 


बखर मराठ्यांची मध्ये याचे वर्णन, “ निजामशहा याचे स्थानीं दुसरा तक्‍ताधिपति 
केला आणि किती एक ब्राम्हण जवळ बाळगून राज्य करावयास आरंभ केला आणि फौज 

जमा करून कितीएक किल्ठे हस्तगत केले व जागोजाग नव्या बादशहाचा अंमल बसवू 
लागला.” असे केले आहे. 


शिवछत्रपतीची एक्यान्नव कलमी बखर यात या घटनेचे वर्णन “ पातशाहाची मुलें 
तख्तांवर घेवून शहाजी राजें भोंसले बसूं लागले. कारभार करू लागले. यैसा कारभार 
कित्येक दिवस केला. पातशाहीचा बंदोबस्त कारभार केला. ” ” असे केले आहे. 


श्री दिग्विजयमध्ये बाबतचे वर्णन पुढील प्रमाणे 


“ शहाजीराजे यांचे जाणें येणे बसणें बोलंणें, खेळणें सर्व प्रकारे मातृरूपी दैवत 
बेगम. त्यांनी मुलास राजाचे स्वाधीन करून कारभाराची आज्ञा झाली कारभार केला. तरी 
मुलें धैर्य धरून न बसत . हे बेगमेस समजल्यावरून तख्तावरीं घेऊन बसावे अशी आज्ञा 
जाली, ते शिरसावंध केली. उत्तरोत्तर जगदंबा वृध्दिंगत ऐश्‍वर्य देती जाली. तद्रुप बेगमसाहेब 
मानून मुलांस जवळ तक्‍तावरी बसावे . पादशाही वजीर अमीर आदीकरून सर्वांनी यावें, 
पादशहास कुरनुष करावी. त्यासमयी शहाजी राजे मुलांजबळ तक्‍तावर बसले, हे पाहून 
आपण मुजरा शहाजी राजे यांस करितों , हुकूम सर्व राजांकडे , निमित्यरूप मूल बसवावे” 


यावरून निजामशहाची बेगमसाहेब , निजामशहाचे दोन लहान चिरंजीव आणि 
शहाजी याच्या संबंधाचा आणि बेगमचा शहाजी प्रती असणाऱ्या विश्वासाचा प्रत्यय 
येतो. 


८.१.२ मुरारपंतांची सुवर्णतुला 


मुर्तूजास तक्‍तावर बसविण्याच्या समारंभास उपस्थित राहून मुरारजगदेव विजापूरला 
परत निघाला. शहाजीच्या स्वराज्य स्थापनेच्या कृत्यास आदिलशहाची मान्यता होती. 
“नंतर मुरारपंत जुन्नर, खेड व पाबळ या रस्त्याने भीमेपार होण्यासाठी तुळापुरास (इ. स. 
१६३३) शक १५५५ च्या भाद्रपदात आला. त्याला पोहोंचविण्याकरीता शहाजीही 
तुळापुरापर्यंत त्याच्याशी पुढील मनसब्याचा खल करीत करीत आला.” 


““मुरारपंतानी भीमा व इंद्रायणी नद्यांच्या संगमावर सूर्य ग्रहणानिमित्त स्वतःची 
सुवर्णतुला केली. यावेळी हत्ती, घोडा, शंभर गाई व सोने रूपे, आदि २४ पदार्थांनी तुला 
करून ते सर्व दान करण्यात आले. तीनशे होनांची जमीन अग्रहार करण्यात आली व 

२१६ होनांची जमीन १६ ब्राम्हण, पुरोहित व हळेगौड गवंडी अशा अठरा जणांना वाटण्यात 
आली.” * 


नागरगांव येथे झालेल्या मुरारपंताच्या सुवर्णतुलेमुळे या गावाचे नांव * तुळापूर ” 
झाले. हा सर्व कार्यक्रम आटोपण्यास महिना-पंधरा दिवस लागले याचा अर्थ शहाजीस 
किंवा मुरारपंतास शत्नरुकडून इजा होईल अशी भिती उरली नव्हती. 


मुरारपंताच्या सुवर्णतुलेच्या वेळी हत्तीची तुला कशी करावी हे शहाजी राजांनी 
सांगितले या विषयी मल्हार रामराव चिटणिस शिवचरित्रात लिहितो, “हत्तीची तुला 
कशी करावी म्हणून (मुरारपंती ) मात्तब्बर सरदार वगैरे जमा झाले होते. त्यास प्रश्‍न केला 
असता कोणाची कल्पना न चाले. उत्तर दिले नाही तेव्हा शहाजी राजा याणी उत्तर केलें 
कीं, हत्ती नावेंत घालून , ती नाव पाण्यांत घालून हत्तीचे भारें नाव पाण्यात जितकी जाईल 
ती मर्यादा खूण करून नंतर हत्ती काढून त्या सीमेपर्यंत (नांव ) बुडे ऐसें घालावें, म्हणजे 
तुला जाली. ते समयी पंत राजे यावरि बहुत प्रसन्न होवून संतोषी जालें, तारीफ 
केली.” 


या प्रसंगावरून शहाजी महाराजांच्या बुध्दीमत्तेचा प्रत्यय येतो. कोणत्याही घटनेचा 
त्याच्या मुळाशी जाऊन विचार करण्याची त्यांची प्रगल्भता लक्षात येते. शिवाजी राजांना 
बुध्दीमत्तेचा वारसा त्यांच्या वडीलांकडूनच मिळाला असे यावरून म्हणता येईल. 


“तुळापूराहून मुरारपंत दौंडावरून परिंड्याकडे गेला व शहाजी आपण उभारलेल्या 
नवीन निजामशहाच्या राज्याची दागदुजी करण्यास लागला. खिळखिळी झालेल्या 
निजामशाहीची दागदूजी शहाजीला चार प्रकारांनी करावी लागली. 


१, गेलेला प्रांत पुन: शत्रुच्या हातून मिळविर्णे. 
२. मिळविलेल्या प्रांताची आबादी करणें. 


३. ठिकठिकार्णी ठाणी धरून राहिलेल्या निजामशाही अभिमानी सरदारांची 
मिळवणी करणें. 


४. आदिलशहा व शहाजहान यांच्याशी सामदामादी व्यवहार सूरू करणे. 


या चार कामगिऱ्या स्वतंत्र राज्याच्या पुनरुज्जीवनाची अंगे होती? * 

“ दौलताबादचा किल्ला मुघलांनी काबीज केला तेंव्हा जो निजामशाही मुलूख 
अद्याप त्यांच्या हाती आलेला नव्हता त्यात अराजक माजले. कुणीच मालक नसल्यामुळे 
ठिकठिकाणच्या निजामशाही सरदारांनी आपापली फौज वाढविण्यास आणि जमेल तो 
मुलूख बळकाविण्यास सुरूवात केली.” 


“रके १५५५ (इ. स. १६३३) च्या अशवीनापासून शके१५५६ (इ.स. १६३४) 
च्या जेष्ठा पर्यंतच्या नऊ महिन्यांत शहाजीने निजामशाही तळ कोकण , जुन्नर , अहमदनगर, 
नाशिक, त्र्यंबक, पुणे, नीरथडी इतका प्रांत म्हणजे दक्षिणेस निरेपासून उत्तरेस चांदवडच्या 
डोंगरापर्यंतचा प्रांत आणि पूर्वेस अहमदनगरापासून पश्‍चिमेस समुद्रापर्यंतचा प्रांत आपल्या 
अंमलाखाली आणीला आणि प्रांतांतील सर्व किल्ले व लष्करी ठाणी मराठे व ब्राम्हण 
अंमलदार नेमून फौजबंद केली. हे काम करीत असतां, शहाजी राजाच्या दौलतेची व 
शौर्याची अधिक्यता पाहून पश्‍चिम महाराष्ट्रातील शहान्नव कुळींचे अनेक मऱ्हाठे राजे व 
सरदार त्याला येऊन मिळाले” 


२/ निजामशाहीतील अनेक मराठा सरदार शहाजीला येऊन मिळाले. याबाबतचे वर्णन 
शिवभारतात असे दिले आहे. 


“ शाक्रप्रस्थस्य शक्रेण विरूध्दो5यमभूद्यदा । 
महाराजममु भेजुर्महाराष्ट्नुपास्तदा ॥ 
घांटिका: कांटिकास्तव्द्ग्दोकपाटाश्च कांकटा: । 
तोमराश्राहुबाणाश्व महिताश्व महाद्रिका: ।। 
खराटा: पांडरास्तव्दद्व्याघ्रघोरफटादय: । 


तदा शाहनरेन्द्रेण पृतनापतय: कृता: ॥” *< 


( शहाजी दिल्लीच्या बादशहाविरुध्द झालेला पाहून घाटगे, कांटे, गायकवाड, 
कंक , ठोमरे, चव्हाण, मोहिते, महाडिक , खराटे, पांढरे, वाघ, घोरपडे इत्यादी मराठे राजे 
त्यास येऊन मिळाले आणि शहाजीने त्यांस सेनापती केले.) 

मात्र कल्याणचा सिदूदी सैफखान हा निजामशाही सरदार आदिलशहाकडे गेला परंतू 
त्याच्याकडे असलेला कल्याणचा निजामशाही मुलुख शहाजीने ताब्यात घेतला. 
सह्याद्रीच्या पूर्वेला लागून उत्तरेस गोदावरीच्या खोऱ्यापासून दक्षिणेस नीरेच्या खोऱ्या 
पर्यंत आणि कोकणात उत्तरेस कल्याण मामल्या पासून दक्षिणेस पाली व चौल मामल्यापर्यंत 
शहाजीची सत्ता चालू लागली याचे वर्णन शिवभारतात असे दिले आहे. 


“अथ देवगिरिं प्राप्य दिल्लीन्द्रे मुदितात्मनि । 
दुर्मदे महमूदे च सन्नसैन्ये विषादिनि ।॥। 
शाहो निजामशाहस्य शेलदुर्गाण्यनेकश: । 


शिवनेरिमुखान्याशु बलेन बशमानयत्‌ ॥” * 


( पुढें देवगिरि प्राप्त झाल्यानें दिल्लीच्या बादशहास आनंद झाला असतां व उन्मत्त 
महंमूदशहास आपलें सैन्य पराभूत झाल्यानें विषाद वाटला असतां शहाजी राजानें 
निजामशहाचे शिवनेरी इत्यादि अनेक गड भराभर घेतले. ) 


“गोदावरी महापुण्यां प्रवरांच प्रभाविणीम्‌ । 
नौरां क्षीरधिसक्षीरां भीमा भीमरथीमपि ।। 
श्रितं जनपदं सर्व समाक्रम्य क्रमेण च । 


स्वबशे स्थापयामास सद्य: सह्ां च पर्वतम्‌ ॥” 


(तसेंच, अत्यंत पवित्र (पुण्यकारक) गोदावरी, प्रवरा, क्षीरसमुद्रा-सारखें पाणी 
असलेली नीरा, भयंकर भिमा, यांच्या कांठचा सर्व प्रदेश क्रमाक्रमाने पादाक्रांत करून 
त्यानें सह्याद्रिसुध्दा लगेच आपल्या ताब्यांत आणला. ) 


याबाबतची नोंद पोर्तुगीज विजरई कोंदि द लिज्ज्यारिस याने आपल्या रोजनिशित 

१० मे १६२४ या तारखेस पुढील प्रमाणे केलेली आहे. 


“ निजामशहाकडे ८४ डोंगरी किल्ले आणि ४० कोट होते. त्या सर्वांचे मिळून 
वर्षाला ऐंशी लाख पॅगोडे उत्पन्न येत होते. त्यापैकी शहाजी व निजामशहाचा मुलगा 
पुढील मुलूख आहे - तीन लाख महसुलाचा जुनचरचा डोंगरी किल्ला जिथे शाहजादा आहे 
तो, एक लाख महसुलाचा शहागड, अकरा लाख महसुलाचा कोकणचा मुलूख, एक 
लाख महसुलाचा नाशिक-त्रिंबकचा किल्ला , पंच्याहत्तर हजार महसुलाचा चांभारगोंद्याचा 
किल्ला आणि एक लाख महसुलाचा चाकणचा किल्ला या खेरीज त्याच्याकडे तीन 
लाख पॅगोडे उत्पन्नाचे आणखी अनेक प्रदेश आहेत. शाहगड येथे शहाजीकडे पाच हजार 
स्वार आहेत. त्यापैकी दोन हजार आदिलशहाचे आहेत. शहाजीने मंबाजीस काही 
किल्ल्याचा मुख्य सरदार केले आहे. त्यापैकी तीन किंवा चार त्याने त्याचा भाऊ खेळोजी 
यास दिले होते” * 


यावरून शहाजीच्या कर्तृत्वाची, त्याच्या स्वराज्य स्थापनेच्या कल्पनेची दखल 
पोर्तुगिजांनीही घेतल्याचे दिसून येते. 


२/८.१.३ शहाजीचा स्वराज्य स्थापनेचा प्रयत्न 


शहाजीने सह्याद्रीतील डोंगराळ प्रदेशाच्या आधारे मोगलांशी प्रचंड झगडा सुरू केला 
त्याचे कारण म्हणजे मोगलांनी नर्मदा पार करून दक्षिणेकडे येऊ नये. याचा फायदा असा 
झाला की, मराठी राष्ट्राला आपले सामर्थ्य कळून आले. एकीने वागल्यास आपण प्रचंड 
मोगली सत्तेशी सुध्दा सामना करू शकतो असा आत्मविश्वास त्यांच्या ठिकाणी निर्माण 
झाला आणि या आत्मबिश्बासातच स्वराज्याची बीजे पेरली गेली. 


८“ ८.१.४ परांड्याचा वेढा (इ.स. १६३४) 


“हस. १६३१ मध्ये परांड्याचा किल्ला निजामशाहीच्या अंमलाखाली होता. 
त्यावेळी त्याचा किल्लेदार आकारीजखान हा होता. मोगल सरदार आजमखानाने इ.स. 
१६३१ मध्ये या किल्ल्यास वेढा घातला परंतु तो किल्ला त्यास घेता आला नाही म्हणून 
आदिलशहाने किल्लेदाराशी बोलणी करून मदतीचा हात पुढे केला आपल्या ब्राम्हण 

कारभाऱ्यांतर्फे तीन लाख होन पाठविले व तो किल्ला आपल्या ताब्यात आणला. त्यावर 
सिद्दी फरहान याची किल्लेदार म्हणून नेमणूक केली.” * 


““परांडयाचा किल्ला काबीज करण्याचे महाबतख्यानाच्या मनात बराच काळ होते. 
२० ऑक्टोबर १६३३ रोजी शुजा व महाबतखान यांनी परांड्याकडे कूच केले”? * 


““मुगल परांड्यावर चालून येत असल्याचे आदिलशहास समजले तेंव्हा तेथील 
किल्लेदाराला सर्व प्रकारची मदत करावी अशी सूचना त्याने कृष्णाजी दत्तो याला दिली 
आणि त्याच्या बरोबर पैसे देऊन त्याला तिकडे रवाना केले शिवाय रणदुल्लाखान व 
मुरारजगदेव यांच्या बरोबर त्याने परांड्याच्या मदती करीता फौज रवाना केली.” * 


“ुजा आणि महाबतखान यांनी २४ फेब्रुवारी १६३४ रोजी परांड्यापासून तीन 
कोसावर पोचून तिथे छावणी टाकली. एव्हाना आदिलशाही फौज परांड्याच्या परिसरात 
आलेली होती आणि शहाजी ही निजामशाही फौज बरोबर घेऊन तिथे येऊन पोचला 
होता.” * 


“याप्रसंगी महाबतखानाच्या फौजेत भांडणे सुरू झालेली असल्यामुळे त्याच्या 
बेतांच्या बातम्या मिळवून ते बेत हाणून पाडणे आदिलशाही मुत्सद्यी व शहाजी यांना 
शक्‍य होई त्यामुळे महाबतखानाचा किल्ला घेण्याचा प्रयत्न निष्फळ ठरला. २१ मे १६३४ 
रोजी त्याने वेढा उठविला व बऱ्हाणपूरकडे कूच केले. ” * 


मुरारपंताने शहाजीस मिळून महाबतखान व शुजा यांची परिंड्यास दाणादाण उडवून 
दिली व शहाजीवरील मोगलांचा शह उडवून दिला त्यामुळे निजामशाहीवर अंमल 
बसविण्याचे काम शहाजीस चांगल्या प्रकारे करता आले. 


त्यावेळी सिद्दी रैहान हा सोलापूरला , श्रीनिवासराव जुन्नरास , सिद्दी साया सैफखान 
भिवंडी येथे, सिद्दी अंबर दंडाराजापूरीस आणि असेच अनेक किल्लेदार व जमीनदार 
पुंडाई करून जागा बळकावण्याच्या उद्योगात होते. शहाजीने या सर्व बंडखोरांचा बंदोबस्त 
करून आपला मुलूख निर्भय करण्याचा प्रयत्न केला. सिद्दी रैहान हा मात्र आदिलशाही 
नोकरीत गेला. 


जुन्नरच्या श्रीनिवासरावाला नरम आणण्यासाठी शहाजीने वेगळीच युक्ती केली. १ 
आपला मुलगा संभाजी यांच्यासाठी शहाजीने त्याच्या मुलीची मागणी केली आणि बोलणी . 

करतांनाच त्यास कैद केले. श्रीनिवासराव दस्त झाल्यानें जुन्नर, जीवधन वगैरे त्याच्या 
ताब्यांतील सर्व किल्ले शहाजीच्या हाती आलें. तेंव्हा त्याने लहान मुर्तूजा निजामशहास 
भीमगडाहून उचलून जुन्नर येथे ठेवले. 


“महाबतखान आजारी पडून मरण पावल्याचे वृत्त २७ ऑक्टोबर १६३४ रोजी 
बादशहाला समजले तेंव्हा महाबतखानाच्या जागी दुसऱ्या सुभेदाराची नेमणूक होईपर्यंत 
बालाघाटात जाऊन त्या मुलखाचा कारभार सांभाळावा असा हुकूम बादशहाने माळव्याचा 
सुभेदार खानदौरान याला दिला.” 


महाबतखान मरण पावल्याची संधी साधून शहाजी व इतर निजामशाही सरदार 
दौलताबादच्या परिसरात जाऊन खंडणी वसूल करू लागले. 


इ.स. १६२५ च्या उत्तरार्धात आदिलशाहीत अंतर्गत कलह माजला. या कलहात 
खवासखानाचा शिरच्छेद करून मुरारजगदेवास ही ठार मारण्यात आले. मुरारपंताचे 
शहाजीवर पुत्रवत प्रेम होते. शहाजीचे दोन पाठीराखे, हितचिंतक, पुरस्कते गेल्याने त्याचे 
पाठबळ उध्वस्त झाले. 


त्याचवेळी बागलाणच्या राजाने नाशिक चांदवड कडील काही निजामशाही किल्ले 
घेतले होते ते शहाजीने सोडवून घेतले. याप्रमाणे शहाजीने निजामशाहीचा जम पूर्ववत 
बसविला. सर्वात वृध्द व अनुभवी अशा मासाहेबाच्या सल्ल्याने कारभार सुरू केला. 


लहान मुर्तूजा दरबारास भितो या कारणाने मासाहेबाच्या सल्ल्यावरून व आग्रहावरून 
शहाजी राजे त्या मुलांस घेऊन राजदरबारात सिंहासनावर बसू लागले. अशा प्रकारे 
शहाजीने आपल्या कर्तबगारीची वाटचाल सुरू ठेवली. पंचहजारी मनसबदारी पासून ते 
निजामशाहीचे पुनरुज्जीवन करून त्याच्या मुख्य बजीरीचे सुत्र आपल्या हाती घेऊन तो 
निजामशाहीचा प्रमुख सुत्रधार बनला. 


त्यामुळे शहाजी एक दिवस स्वतंत्र राज्य स्थापन करील अशी शंका शहाजहान यास 
आली. त्याने इरादतखानास शहाजीवर पाठविले. इरादात खानाने प्रथम स्नेहाचे 
बोलणे चालविले. त्याचा शहाजीवर परिणाम झाला नाही म्हणून इरदतखान शहाजीवर 
डोंगरी मुलखात चालून आला पण शहाजी त्याच्या हाती लागला नाही. तेव्हा शहाजहानने 
स्वत: दक्षिणेकडे जाण्याची तयारी केली. 

८.१. ५ शहाजहानची दक्षिणेत स्वारी 


“इ.स. १६३६ च्या जानेवारी महिन्यात शहाजहान नर्मदा ओलांडून दक्षिणेत उतरला. 
त्याच्या बरोबर ५८ हजार सैन्य होते.” “ 


इकडे शहाजीने नवीन निजामशाहीचा कारभार करून ३२ महिन्यात घोडेस्वार व 
पायदळ मिळून १५ हजार करोल फौज तयार केली होती. शहाजीचा आणि त्याच्या 
सैन्याचा उत्साह उमदा होता. तिजोरी म्हणावी तशी भरलेली होती. शहाजहान दक्षिणेत 
उतरल्या बरोबर शहाजीने प्रथम मासाहेब व मुर्तूजाशहा यांची रवानगी घाटाखाली माहुलीच्या 
किल्ल्यावर केली आणि स्वतः सरहद्दीवर शत्रुला तोंड देण्यासाठी सज्ज झाला. 


शहाजी आणि शहाजहान या दोन व्यक्‍ती १७ व्या शतकातील हिंदुस्थानचा इतिहास 
बनविण्यात अग्रगण्य होत्या ही गोष्ट केवळ आजच नवीन संशोधनाने सिध्द होत आहे असे 
नसून, तत्कालीन कवीला देखील ती दिसत होती. जयराम कवीने “राधामाधव विलासचंपूत* 
याचे वर्णन पुढील प्रमाणे केलेले आहे. 


“ जगदीश वबिरंचिकु पुछत है कहो शिष्टि रची रखे कोन कहां । 
कर जेरि कही जयराम विरंच्ये तिरिलोक जहां के तहां ।॥। 
ससि बो रवि पूरब पश्‍चिम लों तुम सोय रहो सिरसिंधु महा ।. 


अरु उत्तर दछन रछन को इत साहजु है उत साहिजहां ॥”* 


(परमेश्वराने ब्रह्मदेवास विचारलें कीं सृष्टि निर्माण केलीस तेंव्हा तिच्या रक्षणाची 
व्यवस्था काय केलीस ? त्यावेळी ब्रह्मदेवाने उत्तर दिलें,तिन्ही लोक सुरक्षित आहेत पूर्व 
-पश्‍चिम दिशांना चंद्रसूर्य आहेत आणि दक्षिणेंत शहाजी व उत्तरेंत शहाजहां असल्यामुळें 
आपण कांहीहि चिंता करू नये. आपण खुशाल क्षिरसागरांत शयन करावें. ) 


““शहाजहानबरोबर औरंगजेब, जयसिंह , शाहिस्ताखान वगैरे मंडळी असून 
खानजमान व खानदौरान हे अगोदरच इकडे होते ते त्यास भेटले. आजूबाजूचे सत्ताधिशही 
त्यास शरण आले. दक्षिणेत येताच त्याने औरंगाजेबास मुख्य कारभार देऊन शहाजीचा 

पाठलाग चालविला.” . 


“ शहाजहान दक्षिणेत आल्या बरोबर त्याने शहाजी व आदिलशहा यांची एकजूट 
फोडण्यासाठी कारस्थान आरंभिले त्याने कुतुबशहा व आदिलशहा यांना मांडलीकत्व 
स्विकारून खंडणी देण्याचें मान्य करण्याविषयी पत्रे पाठविली. तसें न केल्यास युध्दाची 
धमकी देण्यात आली.?* 


८.१.६ शहाजहानचे आदिलशहास पत्र 
शहाजहानने आदिलशहास पुढील पत्र पाठविले. 


“ ईश्वराने आम्हांस पृथ्वीचे बादशहा केलें आहे. तेंव्हा विजापूर, गोवळकोंडे, 
भागानगर, लंका, पडलंका येथें आमच्या नांवानें शिक्का व खुदबा सुरू करणें आम्हांस 
प्राप्त झालें . तुम्ही आपणांस बादशहा म्हणवितं पण आतां आमची सेवेची दोरी गळ्यांत 
अडकवून आमच्या नांवानें शिक्का सुरू करावा. नाहींतर बाज पक्ष्याकडून तुमचे मांस 
काढून घारीस टाकून लूट करवू”*१ 


शहाजहानच्या वरील पत्रास महम्मद आदिलशहाने पुढील उत्तर पाठविलें 


“ कोणाचा गर्व व अभिमान ईश्‍वर चालू देत नाहीं. आम्हींहि पुरातन असून 
आम्हांकडेहि ईश्‍वरानेंच अधिकार दिला आहे. तुम्ही किती हि आढ्यता मिरविली तरी 
नवीन आहां. दुसऱ्याचें अकल्याण इच्छिण्यांत आपलाच घात होतो. खंडणी आजपर्यंत 
दिली तेवढी यापुढे देऊं ”* 


शहाजहानने शहाजी व आदिलशहा यांच्यावर एकाच वेळी मोहिम सुरू केली. 
आदिलशहाने रणदुल्लाखानास शहाजीच्या मदतीस पाठविले. परंतु रणदुल्ठाखान शहाजीस 
मिळण्यापूर्वीच मोगलांनी त्याचा पराभव केला व विजापूरकरांच्या प्रदेशावर स्वारी केली. 
यावेळी आदिलशहाने आजूबाजूचा प्रदेश बेचिराख करून मोगलांच्या सैन्यास दाणावैरण 
न मिळण्याची व्यवस्था केली. 


शहाजहानने आपल्या प्रचंड सेनेचे चार भाग केले. एक भाग कुतुबशहास 
अडविण्यासाठी, व एक भाग आदिलशहा व शहाजी यांच्यामध्ये घालण्यासाठी आणि 

दोन भाग शहाजीला संपविण्यासाठी पाठविले याचाच अर्थ या स्वारीचा मुख्य विषय 
शहाजी हा होता. शहाजीचा उत्तर, पूर्व व पश्‍चिम असा चहूकडून कोंडमारा करावा हा 
मोगलांचा हेतू होता. पावसाळयापूर्वीच चार महिन्यांत ही मोहिम पूर्ण करण्याचा 
शहाजहानचा बेत होता 


शहाजहान हा विजापूरकरांना व आपल्याला वेगळे करून पावसाळयाच्या आधी 
सर्व मोहिम पूरी करणार हे शहाजीने ओळखले. त्यामुळे त्याने प्रथम लढाईचे तोंड उत्तरेकडून 
नगर, चांभारगोंदे , बारामती, निरथड या दिशेने दक्षिणेकडे घेत घेत आदिलशाहीच्या 
कोल्हापूर, मिरज व रायबाग प्रांतापर्यंत नेले आणि चांदवडच्या डोंगराजवळील किल्ले 
एक एक करत पावसाळ्यापर्यंत २५ किल्ले सोडले. दोन अडीच महिने लदूनही 
शहाजहानच्या हाती अर्धेही किल्ले लागले नाही हे लक्षात घेऊन शहाजहानने शहाजीचा 
पाठराख्या आदिलशहास आपल्या बाजुला घेण्यासाठी त्याच्याशी तहाचे बोलणे केले. 
आदिलशहानेही शहाजहानचे तहाचे बोलणे मान्य केले. 


. ८.१.७ शहाजहान ब आदिलशहा यांचा तह 


शहाजहानने आपला वकील विजापूरास पाठवून आदिलशहास पुढील प्रमाणे 
कळविले. 


““आम्हांस तुमच्या वाटेस जाण्याची बिलकूल इच्छा नाहीं. निजामशाही राज्य आम्ही 
जिंकलें आहे , तेवढें काम पूरें करून आम्ही परत जाणार. तुम्ही शहाजीचे सहाय्यास 
फौज पाठविली आहे ती एकदम परत बोलवा. निजामशाहींत मात्र शहाजीचा खेळ आम्हीं 
चालूं देणार नाहीं . त्यांस तुम्ही मनापासून सोडल्यांस भिमेच्या पलिकडचा व कोंकणांतला 
निजामशाहीचा प्रदेश आम्ही सर्व तुम्हांस देऊ शहाजी देखील निजामशहास आमचे 
हबालीं करून फितवा बंद करील तर त्याचे वाटेस जाण्याची आमची इच्छा नाहीं . तुम्ही 
त्यास आपले तैनातींत घेऊं म्हणाल तर त्यासही आमची हरकत नाहीं मात्र निमाजशाही 
राज्य आम्ही पुनः कोणासही पचूं देणार नाहीं, हा आमचा निर्धार आहे. त्यासाठी 
शहाजीशीं आम्हांस लढणें प्राप्त आहे. आणि त्याकामीं तुम्ही आपली फौज आमचे 
मदतीस पाठविली पाहिजे. असें हें नरमाईचें बोलणें बादशहाकडून येताच आदिलशहास 

जास्त ओढून धरण्याचें कारण उरलें नाहीं . त्याने लगेच रणदुल्लाखानास विजापूरास 
बोलवून घेतलें आणि बादशहाकडून लिहून आलेल्या अटींस मान्यता लिहून दिली ( ६मे 
१६३६) तदनुसार तह कायम झाला तो सोनेरी पत्र्यावर कोरलेला आहे. त्यांत मुख्य 
कलमें दोनच आहेत तीं अशीं 


१. आदिलशहाने नजराणा म्हणून वीस लाख रूपये बादशहास द्यावे आणि 


२. शहाजीने जुन्नर वगैरे स्थळे व किल्ले सोडून दिल्यास त्यास आदिलशहाने 
आपले नोकरीत घ्यावें . पण आपण होऊन त्यानें स्थळें व किल्ले न सोडल्यास 
तीं जिकंण्याचे कामीं आदिलशहानें आपली फौज मोगलाचे साह्यास पाठवावी. 
यांशिवाय प्रदेशाच्या वाटणींची कलमें तहांत आहेत तीं अर्शी कीं सोलापूर, 
वांगी, परिंडा , भालकी, चिदगुपा आणि पुणे चाकण, धरून निजामशाहीचा 
कोकंणचा भाग म्हणजे सुमारें ऐंशी लाख उत्पन्नाचा निजामशाहीचा मुलुख 
आदिलशहास मिळावा आणि बाकीचा सर्व मोगल राज्यात सामील व्हावा. 

असा तह पुरा करून दिल्यावर शहाजहानने दक्षिणच्या कारभारावर औरंगजेबाची नेमणुक 
करून त्याचे मदतीस खान जमान व खानदौरान यांस नेमिले "४ 


- ८.१.८ माहुलीचा वेढा 


शहाजीसारखा शूर, युध्दकुशल व मसलती असामी पावसाळयातही गप्प बसणार 
नाही म्हणून शहाजीवरील मोहिम जारीने पुढे चालू ठेवण्यास शहाजहानने आपल्या 
सेनापतीस सांगितले आणि “ तो ११-७-१६१६ रोजी दौलताबादेहून निघून परत 
आम्ऱ्यास गेला. ”* 


शहाजहानच्या आदेशाप्रमाणे सेनापती खानजमान प्रथम जुन्नरला गेला. किल्ल्यास 
वेढा देण्यासाठी काही लोक तिथे ठेवून तो स्वत: पुण्यास गेला. रस्त्यात घोडनदीस पूर 
आल्यामुळे त्याला तिथे महिनाभर मुक्काम करावा लागला नंतर तो लोहगांवास आला 
तेंव्हा त्याला समजले की शहाजी सिंहगडाखाली सुखाने मुक्काम करीत आहे. ऐन 
पावसाळयात त्याला शहाजीचा पाठलाग करवेना आणि स्वस्थही बसवेना. शहाजीने 
त्यास हुलकावण्या दाखवून बेजार करून सोडले. 

याच सुमारास आदिलशहाने तहातील कराराप्रमाणे रणदुल्लाखानास शहाजीवर रवाना 
केले. आदिलशहाचा आधार सुटल्यामुळे शहाजी एकटा पडला होता आणि दोन्ही सत्तांचा 
जोर एकटया शहाजीवर पडला होता. पण शहाजी त्या दोघांना गुंगारा देऊन कोकणात 
उतरला. खानजमान त्याच्या पाठीमागेच फिरत होता. त्याच्या हातावर तुरी देवून शहाजी 
पुन्हा घाटावर आला . माहूलीस ठेवलेले मुर्तूजा निजामशहा व मासाहेब हे दोघे शत्रुच्या 
हाती पडू नयेत म्हणून शहाजीने शत्रुचा मोहरा स्वतःकडे वळवून त्याची दमछाक केली 
आणि शेवटी त्याच्या डोळयात धुळ फेकून शहाजी आकस्मात माहूलीस आला. 


खानजमान आणि रणदुल्लाखान यांनी माहूलीच्या किल्ल्यास वेढा घातला येथे सुध्दा 
शहाजीने अनेक युक्त्या करून चार-दोन महिने शत्रुशी सामना केला.“ माहुलीवर शहाजीचे 
दोन चारशेच लोक होते पण त्यांनीच वेढा घालणाऱ्यास दम दिला. किल्ल्यावर सर्व 
प्रकारचा बंदोबस्त करून शहाजीने राज्याचा कारभारही पूर्वीसाराखाच चालविला.” * 


शस्त्रबळाने शहाजीस जिंकणे कठीण आहे हे खानजहानने ओळखले म्हणून त्याने 
म्हाताऱ्या बेगमेशी बोलणी चालू केली . बेगम या लढ्याच्या दगदगीला कंटाळली होती. 
ती खान जमानच्या म्हणण्याप्रमाणे वागण्यास तयार झाली. 


त्याबाबत शिवदिग्विजयकार लिहितो की,“ माहुलीस षण्मास शहा बेगमसुध्दां 
राहिले. युध्द करता सहा मास गुदरले शहाजीमुळे दौलतीचा बखेडा होतो. शहाजी आपला 
विचार पाहिल. मी येते.” ** 


या कारस्थानचा अंदाज शहाजीने घेतला. मुर्तूजा तर लहान होता आणि बेगम 
गेल्यावर तो ही तिच्या सोबत जाणार म्हणून शहाजीने “अखेरीस नाइलाजास्तव सहा 
किल्ले व निजामशहा यांस खानजमानचे हवाली करून रणदुल्लाखानाच्या मध्यस्थीने 
ऑक्टोबर १६३६ मध्ये विजापूरास प्रयाण केले ” « 


“-क्वेदी निजामशहाला बरोबर घेऊन औरंगजेब १७एप्रिल १६३७ रोजी शहाजहानच्या 
दरबारी पोचला. मुघलांनी अहमदनगरचा किल्ला अकबराच्या कारकिर्दीत काबीज केला 
तेंव्हा कैद केलेला एक निजामशहा आणि दौलताबादचा किल्ला मुघलांच्या ताब्यात 
आला तेंव्हा कैद केलेला एक निजामशहा असे दोन निजामशहा यावेळी ग्वाल्हेरच्या 
किल्ल्यात कैदेत होते. त्यांच्या बरोबरच याही निजामशहाला ग्वाल्हेरच्या किल्ल्यात 

कैदेत ठेवावे असा हुकूम शहाजहानने सय्यिद खानजहान याला दिला ?* 


““शहाजी महाराज आदिलशहाकडे जाताना झालेल्या करारातील मुख्य अटी म्हणजे 


१. शहाजीला “फर्जंदा* प्रमाणे दरबारांत वगैरे वागणूक मिळेल . 
२. दहा बारा हजारी सेना त्याचे ताब्यांत राहिल. 


३. मावळ- जुन्नर - पुणें भागांतून त्याच्या सरंजामाची भरपाई करावी” "* 


अशा प्रकारे शहाजी ससैन्य आदिलशहाचा मनसबदार बनला. नंतर तो आपल्या 
जहागिरीच्या प्रिय अशा पुणे प्रांतात गेला व तेथे आपले दहा - पंधरा हजार सैन्य व 
लढाऊ सरंजाम घेऊन काही काळ राहिला. 


““शहाजहानाची पातशाही मनसबदारी करण्याची शहाजीला बिलकूल सोय नव्हती 
कारण असला महत्वाकांक्षी व मसलती चाकर शहाजहानाला मानवण्यासारखा व 
पचण्यासारखा नव्हता. केवळ वहिवाट म्हणून आपण पातशाही चाकर होण्यास खुषीं 
आहोंत असें शहाजीनें माहूली खाली करून देतांना बोलणें लाविलें होते. परंतू ते केवळ 
सामोपचारीक होतें. शहाजी पातशहाकडे जात नव्हता व पातशहालाही शहाजी नको 
होता. असल्या नाकापेक्षां जड मोत्याची वेसण आपल्या नाकाला सुखासुखी कोण अडकवून 
घेतो? ४ 


शहाजीने निजामशहाच्या नावावर अडीच तीन वर्षे स्वत: राज्य चालविले. एक 
दक्षिणी जहागिरदार हा प्रचंड शक्‍तीच्या दिल्लीपतीस शह देऊ शकतो हे शहाजीने जगाच्या 
निदर्शनास आणून दिले. 

शहाजहानला दक्षिणेत दुसरी स्वारी करण्यास शहाजीने भाग पाडले. दोन-चार 
महिन्यात स्वारी आटोपून परत फिरू या अपेक्षेने शहाजहान दक्षिणेत उतरला पण वर्षभरही 
शहाजीने त्यास दाद दिली नाही. त्याच वेळी शहाजहानने शहाजीची योग्यता ओळखली 
त्यामुळे शहाजी आपल्या हातात पडावा असा अट्टहास त्याने धरला नाही. शहाजी हिंदुचे 
स्वतंत्र राज्य स्थापन करील अशी शंकाही त्यास होतीच नव्हे शहाजीने निजामशाहीच्या 

पुनरूज्जीवनाने ते सिध्दही केले होते. अशा परिस्थितीत शहाजीने आदिलशाहीची 
मनसबदारी पत्करली तर ते जास्त योग्य होईल असा विचार शहाजहानने केला. 


शहाजीची नीती अशी होती की, दुर्बलास जाऊन मिळायचे आणि त्या 
ठिकाणी आपले वर्चस्व प्रस्थपित करायचे . त्यामुळे त्यासही मोगलात जाण्यात रस 
नव्हता. आदिलशाहीतील मातब्बर सरदार खवासखान आणि मुरारपंत गेल्यामुळे 
आदिलशहाला शहाजी सारख्या युध्दकुशल, कर्तव्यतत्पर, मुत्सद्दी, शूर योध्दा, मुरब्बी 
राजकारणी , धुरंदराची गरज होती म्हणून त्याने शहाजीचे आदराने व गौरवाने स्वागत 
केले. 


“ ८.२ पुन्हा आदिलशाहीकडे 


आदिलशहाने बरोबरीच्या दर्जाने शहाजीचे स्वागत केले. पुणे वगैरे पुर्षीची जहागीरी 
कायम करून नवीन कनकगिरी वगैरे प्रांत सैन्याच्या खर्चास लावून दिले. शहाजीनेही 
नाइलाजास्तब आदिलशाहीत प्रवेश केला. शहाजीला आदिलशाही चाकरी मनापासून 
आवडत नव्हती . मोगल, आदिलशहा, कुतुबशहा या तिघांना धाब्यावर बसवून 
निजामशाहीचे पुनरुज्जीवन करून तिचा कारभार स्वत: शहाजीने चालविला, लहान मुर्तूजा 
दरबारास भितो ही सबब पुढे करून त्याच्या बरोबरीने तक्‍तावर बसून “हिंदू राजा तक्‍तावर 
बसलेला, * पहाण्याची सवय ज्याने दरबारी मंडळीच्या नजरेस लावली त्यास दुसऱ्याची 
चाकरी करणे कधीही आवडणारे नव्हते. परंतु एक अपरिहार्य प्रसंग म्हणून शहाजीने 
स्वतःच्या शरीराला व मनाला धक्का लावून न घेता आदिलशाही चाकरी पत्करली तो 
आदिलशाहीत स्वसैन्यासह गेला त्याने निवडक घोडदळ आपल्या बरोबर घेतले आणि 
बाकीचा सारा लष्करी सरंजाम त्याने पुणे, चाकण, सुपे इ. आपल्या जहागिररीतील महाली 
ठेवला. 


-<“ *“ जहागिरीत पुण्यास दादोजी कोंडदेव, विसापूरास बिलाल हबशी , चाकणास 
फिरंगोजी नरसाळ, सुप्यास संभाजी मोहिते आणि पुरंदरास नीळकंठराव या आपल्या 
विश्वासातील माणसांच्याकडे तेथील कारभार सोपवून पागा वगैरेची नीट जपणूक करण्यास 

शहाजीने त्यांना सांगितले. ही अनुभवी मंडळी आदिलशाही सरकारच्या देण्याचा वेळच्या 
वेळी फडशा करून आपल्या ताब्यातील मुलखाचा वसूल दादोजीपंताकडे जमा करीत. हे 
द्रव्य शिवाजीस पुढे उपयोगी पडले. 


विजापुरास जाताना शहाजीने आपल्या कबिल्याची व्यवस्था दादोजी कोंडदेवाच्या 
सल्ल्याप्रमाणे केली. शहाजीच्या कुटुंबातील खाशी मंडळी म्हणजे, वडील पत्नी जिजाबाई, 
धाकटी पत्नी तुकाबाई, रक्षत्तस्त्री नरसाबाई आणखी एक उपस्त्री मिळून चार स्त्रिया 
जिजाबाईचे पुत्र संभाजी, शिवाजी व एक कन्या तुकाबाई पुत्र एकोजी (व्यंकोजी) , 
नरसाबाईचा पुत्र संताजी आणि उपस्त्रीचा पुत्र कोयाजी, अशी एकूण दहा खाशी मंडळी 
होती. यांपैकी जिजाबाई, शिवाजी व धाकटी कन्या, या तिघांच्याखेरीज बाकीची सर्व 
मंडळी प्रथम विजापुरास व नंतर कर्नाटकात कायमची गेली. हणमंते, अत्रे, चतुर साबाजी, 
उपाध्ये पुरोहित वगैरे कारभारी मंडळीही शहाजीने आपल्या बरोबर तिकडे नेली?" 


“ ८.२. १ शहाजीस वजीरीचा बहुमान 


“आदिलशाहीची चाकरी पत्करतांना शहाजीने विजापूर दरबाराकडून ज्या अटी 
मान्य करून घेतल्या त्यातील मुख्य अट , “त्याला फर्जंद म्हणून संबोधावे !' याचा अर्थ 
असा की, शहाजी हा स्वतंत्र सेनापती - युवराजाच्या तोलाचा म्हणून त्याला सर्व 
वजिराधिकाऱ्यांनी मान द्यावा. सुभा, सरलष्कर यासारखा तो एक अधिकारी समजला 
जाऊ नये. अप्रत्यक्षपणे आदिलशहाला युध्दादि प्रसंगात सहाय्यक म्हणून गणला जावा. 
शहाजीला सैन्यासाठी दिलेल्या मुलूखाचा कारभार त्याचा थोरला मुलगा संभाजीकडे व 
मावळी प्रातांचा अखत्यार दादोजीपंताकडे सोपविला. शहाजीला खास बारा हजारी 
मनसब, शिवाय भाऊवाटणीतील पंचहजारीच्या संरजामार्थ ऐंशी गांवे देण्यात आली. 
सारांश शहाजीचा दर्जा पुष्कळच उंचावला व वजिराइतक्‍्या उच्च पदाचा बहुमान त्याला 
प्राप्त झाला." 


यावरून आदिलशाहीत शहाजी “फर्जंद? च्या दर्जाचा वजीर होता हे स्पष्ट होते. “ 
शहाजीने इ.स. १६२५ -२८ सारखी आदिशहाकडे “सरलष्करी*, मागितली नाही. ती 
त्याला सहज मिळाली असती. परंतु त्याला त्यापेक्षा अधिक दर्जा पाहिजे होता. तो दर्जा 

म्हणजे “फर्जंद? चा . तो त्यास दिला. यावरून शहाजीला आदिलशाहीत वजीरा - 
सुभेदारांपेक्षा अधिक मान होता हे स्पष्ट होते.” 


८.२.२ शहाजीची कर्नाटकात रवानगी 


““महंमद आदिलशहा तरूण, चलाख व महत्वाकांक्षी होता. रणदुल्ला व शहाजी 
हे दोन कर्तबगार सरदार विजापूर्री येऊन बसले होते. शहाजीच्या कर्तबगारीची जाणीव 
महंमदशहास चांगली होती. त्यास त्याच्या पुण्याच्या जहागिरींत वावरूं दिल्यास हा कोणतें 
आरिष्ट आपल्यावर आणील याचा नेम नव्हता. म्हणून त्याच्या कर्तबगारीचा उपयोग करून 
कर्नाटकाच्या प्रदेशांत धर्म व राज्य वाढविण्याचें काम आदिलशहा व कुतुबशहा यांनी 
हाती घेतलें. पूर्वेकडील प्रदेश कुतुबशहाचे वाटणीस जावे आणि मधले व पश्चिमेकडचे 
आदिलशहानें घ्यावे असा करार करून इ.स. १६३७ च्या दसऱ्यानंतर फौजा बाहेर पडल्या 
शहाजीला या परिस्थितीची जाणीव असूनही एक प्रकारची हद्दपारी त्यार्ने सावधानतेने 
स्वीकारिली ”"* 


याबाबतचा उल्लेख परमानंदने शिवभारतात पुढील प्रमाणे केला आहे. 


“अथो फरादखानस्य सुतं समरधूर्बहम्‌ । 
निखििलानीकिनीमान्यं सेनान्यं रणदुलहम्‌ ॥ 
बलिना शाहराजेन महाराजेन संयुतम्‌ । 


प्रतापी प्रेषयामास जेतुं कर्णाटनीवृतम्‌ ॥” 


( नंतर त्या प्रतापवान्‌ महंमूदाने, सर्व सेनेला प्रिय व रणधुरंधर असा जो फरादखानाचा 
पुत्र सेनापति रणदुल्लाखान त्यास पराक्रमी शहाजीसह कर्नाटक प्रांत जिंकण्यास पाठविले.) 


८.२.३ शहाजीच्या कर्नाटकातील स्वाऱ्या 
ज्यावेळी शहाजीची रवानगी कर्नाटकात झाली त्यावेळी कर्नाटकाची एकंदर परिस्थिती 

गोंधळाची होती. तालीकोटच्या लढाईत विजयनगरच्या हिंदु साग्राज्याची वाताहात झाली 
होती. त्या राजघराण्यातील एक वंशज श्रीरंगराय वेलोरास आपले स्थान सांभाळून राहिला 
होता. त्याचप्रमाणे इक्केरीचा वीरभद्र , कोंगूचा केंगनायक , कावेरीपट्टणचा जगदेवराय , 
श्रीरंगपट्टणचा कंठीराय नरस ओडीयार, तंजावरचा विजयराघव, मदुरेचा त्रिमल नायक, 
जिंजीचा व्यंकट नायक आदि प्रमुख सरदार (विजयनगरच्या साम्राज्याचे प्रांताधिकारी) 
आपल्या ताब्यातील प्रदेशावर अंमल चालवीत होते. 


त्यांना गिळंकृत करण्याचा प्रयत्न कुतुबशाही, आदिलशाही व मोगलशाही करीत 
राहिली होती. पण हे परचक्राचे संकट दृष्टिआड करून कर्नाटकातील हे हिंदूराजे व सरदार 
एकमेकांशी झगडण्यात गुंतले होते. इतकेच नाही तर स्वधमींयाच्या नाशासाठी परधर्मीय 
राजकर्त्यांची मदत घेण्यास ते मागेपुढे पाहत नसत. अशा परिस्थितीत शहाजीनें थोडा 
बहुत हिंदूचा कैवार घेतला. 


“-ड.स. १६३७ पासून इ.स. १६४० पर्यंत रणदुल्लाखाने शहाजीला बरोबर घेऊन 
कर्नाटकात लागोपाठ तीन स्वाऱ्या केल्या. दसऱ्यास फौजा स्वारीस निघावयाच्या त्या 
पुढील पावसाळयापुर्वी परत यावयाच्या असा क्रम चालला. महंमदशहाचा असा सकत 
हुकूम होता की, कर्नाटकातील हिंदु सत्ताधीशांस जिंकून त्यांचा प्रदेश हस्तगत करावा, 
हिंदु धर्माचा पाडाव करून मुसलमानी धर्म वाढवावा, आणि संपत्ति लुटून विजापूरास 
आणावी.** 


८.२.३.१ कर्नाटकातील पहिली स्वारी -वीरभद्र नायकावरील स्वारी 
(१६ मे १६३७ते ५मे १६३८) 


इक्केरीच्या वीरभद्र नायकाने बसवपट्टणच्या केंग नायकाच्या ताब्यांतील कांही प्रदेश 
स्वारी करून आपल्या राज्यास जोडला तेंव्हा बसवपट्टपणच्या केंग नायकाने आदिलशहाची 
मदत मागितली. 


यासंबंधी मुहम्मदनाम्यांत पुढील उल्लेख आहे. 
““बसवपट्टणचा राजा केंग नायक यांचे बीरभद्राशी वाकडे असल्यामुळे सूड घेण्याच्या 


दुष्ट हेतूनें त्यानें रुस्तुमखानास कळविलें की, मी हा सर्व प्रदेश जिकंण्यास मदत करीन पण 

प्रथम तुम्ही इक्केरीच्या किल्ल्यावर हल्ला केला पाहिजे. मी तुम्हांला अशी एक वाट 
दाखवितों की, तिनें तुम्ही इक्केरीस फार लौकर पोहोचाल आणि तुमच्या येण्याचा मागमूसही 
वीरभद्राला लागणार नाही. तुम्ही त्याच्यावर या योगाने सहज विजय मिळवूं शकाल, मात्र 
तुम्ही मला माझ्या कामगिरीबद्दल एक लाख होन दिले पाहिजेत आणि राजाकडे माझी 
शिफारस केली पाहिजे.”"« 


“- आदिलशहाने रणदुल्लाखानास रुस्तुमझमान हा किताब दिला व त्याची शहाजी, 
मलिक रैहान आदि सरदारांसह दक्षिणेच्या स्वारीवर रवानगी केली.” "* 


रणदुल्लाखान हनुमप्प नायकांस बरोबर घेऊन इक्केरीपाशी पोहोचला तेंव्हा वीरभद्र 
तेथून पळून कौलियदूर्गास गेला. रणदुल्लाखानाने इक्केरीचा किल्ला हस्तगत करून तिथे 
सुमारे महिनाभर मुक्काम केला आणि कबुल केल्याप्रमाणे हनुमप्प नायकास एक लाख 
होन दिले. त्यानंतर त्याने हनुमप्प नायकास बरोबर घेऊन कौलियदूर्गास वेढा घातला. 
तेव्हा निरुपाय होऊन वीरभद्र नायकाने तह केला. तहानुसार “वीरभद्र नायकाने अर्धे 
राज्य, अठरा लाख होन दंड आदिलशहास देण्याचे ठरले.” 


““त्यानंतर रणदुल्लाखान विजापूरास परत गेला. आणि वीरभद्राने आपली राजधानी 
बिदुरूरू उर्फ बेदनूर येथे नेली.” * 


रणदुल्लाखानाच्या या स्वारीसंबंधी शिवभारतात पुढील उल्लेख आढळतो. 


“रणदूलखानेन खलेनोपहतं बलात्‌ । 


भद्रासनं स्वमध्यास्त वरिभद्रो$स्य संश्रयात्‌ ॥” 


( दुष्ट रणदुल्लाखानाने बलात्काराने घेतलेल्या आपल्या सिंहासनावर वीरभद्र हा 
शहाजीच्या आश्रयाने पुनः बसला.) 


कर्नाटकातील या स्वारीत रणदुल्लाखान हा जरी प्रमुख होता तरी तो शहाजीच्या 
धोरणानुसार वागत असे. शहाजीचा आणि त्याचा अकृत्रिम स्नेहभाव असल्याने शहाजीच्या 
पराक्रमाला पुष्कळ अवसर मिळाला त्यामुळे कर्नाटकात सुरू केलेली पहिली मोहिम 


श्ष्रे 


शहाजीला यशस्वीपणे पारं पाडता आली. शिरा व बसवापट्टण भागातील बंडाळी मोडून 
तेथे शहाजीने शांतता प्रस्थापित केली. 


या सुमारास २५ नोव्हेंबर १६३७ रोजीं मुहम्मद आदिलशाहाने शहाजीच्या 
तक्रारीवरून पुढील फर्मान दिलें 


“राजा शाहाजी भोसले यांनी दरबारांत तक्रार केली कीं, मुधोळची जागीर, वाई 
परगण्यांतील गावें व किल्ले आणि कऱ्हाड परगणा यांतील निम्मा हिस्सा पुर्वीपासून माझा 
असतां हल्लीं चोल राजाचा नातू प्रतापराव घोरपडे बहाद्दर यानें सर्व गावें व किल्ले जबरदस्तीने 
आपल्या ताब्यांत घेतले आहेत. स्वत: वल्लभसिंघाचा नातू महालोजी यास त्याचा हिस्सा 
देत नाहीं. अमानसिंघ व अंबाजी यांना मुधोळपैकीं हिस्सा देतो. तरी हुजूरनी ताकीद करून 
माझा स्वत:चा हिस्सा व वल्लभसिंघाचा नातू महालोजी याचा हिस्सा द्यावयास लावावें. 
त्यांचा अर्ज ध्यानांत आला. हें कुल जुनें व विश्‍वासू असल्यानें त्यांचे पोषण करणे योग्य 
आहे. म्हणून आम्ही असा हुकूम करतो कीं, चोल राजाचा नातू प्रतापराव याने चौर्‍्याऐंशी 
गांवासह मुधोळ, तोरगल, परगणा, कर्नाटक व कऱ्हाड यांतील निमे गांव व सात हजारी 
मनसब येवढा सरंजाम आपल्या ताब्यात ठेवावा . राजा शहाजी यांने वाई परगण्या पैकी 
अर्धी गांवे, कऱ्हाड परगण्यांपैकी सव्वीस गांवे व पांचहजारी मनसब येवढा सरंजाम ठेवावा. 
महालोजी बिन बहिरवसिंघ बिनबहलमसिंघ यानें विजयनगरपैकीं तीस गांवें व दोन हजारी 
मनसब आपल्या कबजांत ठेवावी. याबद्दल त्याला निराळी सनद दिली आहे. आतां 
बादशहाच्या या देणगीनें बादशाही हुकूमावरून या कुलांतील सर्व लोकांनी राजी राहून 
आमच्या दौलतीची सेवा करण्यास तयार असावें 


त्यानंतर पर्जन्यकाळात शिसस्त्याप्रमाणे विजापूरात छावणीस दाखल झाला. 
“कर्नाटकातील या स्वारीत चांगली कामगिरी बजावल्याबद्दल महमदशहाने खूष होऊन 
शहाजीला कनकगिरीच्या सनदा बहाल केल्या.” 


८.२.३.२ कर्नाटकातील दुसरी स्वारी (इ.स. १६३८ ते १६३९) 


इक्केरीच्या स्वारीनंतर काही दिवसांनतर महमद आदिलशहाच्या हुकूमावरून 
रणदुल्लाखान पुन्हा स्वारीला निघाला या वेळी रणदुल्लाखानाने अफजलखान, 

शैहान,शहाजी, सिद्दी आसदखान इत्यादी सरदारांसह दक्षिणेवर स्वारी केली. 


““कर्नाटकाचा माहितगार म्हणून रणदुल्लाखानाने हनुमप्प नाईक याचा उपयोग करून 
घेतला. त्याच्या मुळे कर्नाटकाचे लहानमोठे संस्थानिक आपआपली पथके घेऊन 
रणदुल्लाखानाला मिळाले. हरपनहळ्ळी, कनकगिरी, सोंडूर, रायदूर्ग , हट्टी , धोडडेरी , 
कुंडुर्पी , हिरीयूर , चिक्कनायकन, हळ्ळी , तुरूमेरी अशा संस्थानाचे नायक रणदुल्लाखानास 
येऊन मिळाले.” 


“ केंप गौडाच्या ताब्यातील बंगलोरचा किल्ला प्रथम काबीज करावा असा सल्ला 
केंगे हनुमप्प नायक याने रणदुल्लाखानास दिला आणि माझ्या मदतीच्या बदल्यात 
कस्तुरीरंगाच्या ताब्यातला शिऱ्याचा किल्ला मला द्यावा अशी मागणी केली. ती मान्य 
करून रणदल्लाखान बंगलोरकडे निघाला.” 


शिऱ्याचा किल्ला बंगलोरच्या वाटेवरच होता. तो घेण्याकरीता रणदुल्लाखानाने 
अफजलखानास पुढे रवाना केले. 


“अफजलखानाने शिऱ्याच्या किल्ल्यास वेढा दिला. किल्ला पडणार हे लक्षांत 
येतांच कस्तुरीरंग नायकाने तहासाठीं बोलणी सुरू केली. अफजलखानांने अभय दिल्यानंतर 
कस्तुरीरंग नायक त्याच्या भेटीस गेला यावेळी अफजलखानाने विश्‍वासघात करून त्यास 
ठार मारले.“ ** 


“अफजलखानाने कस्तुरीरंगाला ठार केले तेंव्हा कस्तुरीरंगाबरोबर असलेले लोक 
किल्ल्यात पळून गेले आणि त्यांनी किल्ला लढविण्याची तयारी केली. तोवर 
रणदुल्लाखानही तिथे येऊन पोचला आणि त्याने किल्ल्याला वेढा घातला. निकराचे युध्द 
होऊन शेवटी आदिलशाही फौजेने किल्ला काबीज केला. रणदुल्लाखानाने किल्ल्यात 
मिळालेली लूट आदिलशाहाकडे पाठवून दिली आणि कबुल केल्याप्रमाणे किल्ला केंगे 
हनुमप्प नायकाच्या स्वाधीन केला ”“< 


“ कनकगिरी प्रांतातील पाळेगारांनी आदिलशाही अंमलाविरूध्द बंडाळी चालविली 
होती ती मोडण्याच्या प्रयत्नात अफझलखानचा पराभव झाला आणि तो मोठया अडचणीत 
सापडला. ऐन प्रसंगी शहाजीने त्याची पाठ राखून बंडखोरांचा पाडाव केला आणि 
अफझलखानाचा बचाव केला. पण हा उपकार विसरून अफझलखान तेव्हांपासून 

शहाजीचा द्वेष करू लागला 


यानंतर रणदुल्लाखानाने केंप गौडाच्या ताब्यातील बंगलोरच्या किल्ल्याला वेढा 
घातला. या मोहिमेत केंपे गौडा नायकाशी शहाजीचा युध्द प्रसंग आला. “केंपे गौडा हा 
मोठा शूर व कर्तृत्वशाली पुरूष असून त्या भागात तो विशेष प्रसिध्द होता. तथापि शहाजीशी 
झालेल्या लढाईत त्याच्या सैन्याचा मोड झाला व त्याने सावर्णदूर्गाचा आश्रय घेतला. 
शहाजीने त्याला विशेष न दुखविता सावर्णदूर्ग येथे आपले ठाणे स्थापन करू दिले. शहाजीने 
इ.स. १६३८ मध्ये बंगलोर आपल्या ताब्यात घेतले. तेंव्हापासून हे ठिकाण शहाजीच्या 
राज्यसत्तेचे मुख्य केंद्र बनले आणि उत्तरोत्तर त्याचे महत्व वाढत गेले. रणदुल्लाखानानेही 
बंगलोरचा सर्व कारभार शहाजीकडे सोपविला.” 


या बाबतचे वर्णन शिवभारतात पुढील प्रमाणे दिलेले आहे. 


““कुत्वा5थ वीरसंहारकारियुध्दमहर्दिबम्‌ । 
युध्दशौण्डात्‌ किंपगौंडात्‌ गृहीत सुमनोहरम्‌ ।। 
रणदूलहखानेन पारिबर्हमिवार्पितम्‌ । 


सो५ध्यास्त विजयी राजा बिंगरूळाभिधं पुरम्‌ ॥” * 


( मग रात्रंदिवस वीरांचा संहार करणारे युध्द करून युध्दनिपुण किंपर्गौंडापासून (केंप 
गोंड) घेतलेलें अतिशय रम्य बंगळूर नांवाचे शहर रणदुल्लाखानाने शहाजी पारितोषिक 
म्हणून दिलें व त्या ठिकाणी तो विजयी राजा राहूं लागला. ) 

यानंतर रणदुल्लाखानाने श्रीरंगपट्टणकडे कूच केले.“ त्याने तेथील किल्ल्याला वेढा 
घातला. परंतु त्यात आदिलशाही फौजेची बरीच हानी होऊन शेवटी रणदुल्लाखानास 
वेढा उठवून विजापूरास परत जावे लागले. अशा आशयाची हकीकत 
कंठीरवनरसराजविजयम्‌ आणि चिकदेवराय वंशावळि या कानडी ग्रंथांमध्ये दिलेली आहे. 
या हकीगतीस पोर्तुगीज पत्राने दुजोरा मिळतो.””* 


मुहम्मनाम्यात दिलेली हकीगत मात्र वेगळी आहे. 


२५५ 


“रणदुल्लाखान याने श्रीरंगपट्टणमला वेढा घातल्यावर सुमारे एक महिन्याने 
श्रीरंगपट्ठणच्या राजाने स्वतःचा वकील त्याच्याकडे पाठविला व किल्ला स्वतःकडे राहू 
दिल्यास पाचलाख होन खंडणी देण्याची तयारी दर्शविली, व रणदुल्लाखानाने तो प्रस्ताव 
मान्य केला. ?"* 


या मोहिमेंत शहाजी रणदुल्लाखचानासोबत होता. शहाजीने कंठीराय नरसराजचे 
संस्थान त्याच्याकडेच राहू दिले व पाच लाख होन खंडणीचा तह झाला. 


८.२.३.३ कर्नाटकातील तिसरी स्वारी (इ.स. १६३९-४०) 


श्रीरंगपट्टणहून केंगे हनुमप्प नायक बसवपट्टणला परत गेला. विजापूरकरांची मदत 
मागून रणदुल्लाखानास बोलावून आणणाऱ्या “ बसवपट्टणच्या या केंग नायकार्ने १६३९ 
साली आदिलशहाविरूध्द बंड केले.” * 


“पणदुल्लाखानाच्या अंकित रहाणे त्याला पसंत नसल्यामुळे त्याने बसवपट्टणच्या 
किल्ल्याची मजबूती केली आणि त्या परिसरातील इतर राजांना आपल्याबरोबर सामील 
करून घेण्याचा प्रयत्न तो करू लागला म्हणून महमद आदिलशाहाने त्याच्या विरुध्द 
रणदुल्लाखानास रवाना केले. जर तू मला सामील झालास तर इक्केरी काबीज केली तेव्हा 
तुझा जो मुलूख केंगे हनुमप्प नायकास दिला आहे तो तुला परत देईन अशा आशयाचे पत्र 
रणदुल्लाखानाने बसवपट्टणच्या वाटेवर असतांना वीरभद्रास पाठविले. वीरभद्राने हा प्रस्ताव 
मान्य केला?* 


““बसवपट्टणजवळ पोचल्यावर रणदुल्लाखानाने किल्ल्याच्या मुख्य दरवाजासमोर 
अफजलखान, शहाजी भोसला, वेदाजी, इत्यादि सरदार, दुसऱ्या दरवाज्यासमोर सिध्दी 
रेहान सोलापूरी, हुसैनी अंबरखान व पेशजंगखान आणि तिसऱ्या दरवाज्यासमोर 
अलीखुदावंतखान मुहम्मद याकूतखान सारती व आंकसखान यांच्या नेमणुका केल्या. 


यानंतर केंगे हनुमप्प नायक जीवदान मागून किल्ल्याबाहेर आला.रणदुल्लाखानाची 
भेट घेऊन त्याने किल्ला आदिलशाही फौजेच्या स्वाधीन केला आणि आदिलशहाकडे 
चाळीस लाख होन पाठवून दिले?'* 


““बसवापट्टणच्या लढाईत शहाजीने मोठा पराक्रम केल्याचें वर्णन शिवभारतांत 

आहे. लगेच चिक्कनायकहळळी, बेलूर, टुमकूर, कांदळ, बालापुर इत्यादि स्थळें 
आदिलशहास हस्तगत होऊन लूटही अपरंपार पैदा झाली.” 


“डस १६३६ते इ.स. १६४३ पर्यंतच्या शहाजीच्या चरित्राची तपशीलवार माहिती 
उपलब्ध नाही. परंतु तो कर्नाटकात ठिकठिकाणी चाललेल्या आदिलशाही सैन्याचा 
स्वाऱ्यामध्ये भाग घेत होता हे निश्‍चित आहे.” "< 


“ तीनही स्वाऱ्यांत कल्पनातीत यश मिळाल्याबद्दल महंमदशहास मोठी धन्यता 
वाटली. “आपण दक्षिणेचे सर्व राजे व महाराजे जिंकिले, मोठमोठी मंदिरें धुळीस मिळविली, 
तीन वर्षाच्या अवधीत सेतुबंध रामेश्‍वराची भक्‍ती करणाऱ्या हिंदुच्या शेंड्या कापून काफरांचे 
निर्मूलन केलें .असा अभिमान शहानें जाहिर केलेला विजापुरच्या इतिहासात आढळतो” 


मात्र आदिलशहाने या यशाबद्दल मारलेली बढाई शहाजीस रूचली नसावी. 
“कर्नाटकातील यावेळच्या विजापूरकरांच्या स्वाऱ्यांसंबंधी एक विशेष लक्षात ठेवण्याजोगी 
गोष्ट होती ती अशी की, त्यात ज्याचा मुलूख घेतला त्याला नेस्तनाबुत करण्याचें धोरण न 
स्वीकारतां त्यांच्या ताब्यांतला सुपीक भाग खालसा करून बिनवस्तीचा भाग पूर्वीच्या 
मालकाकडेच चालू ठेवला. या धोरणामुळे तिकडील पाळेगार खुनशी न बनता जंगली 
भाग वहिती खाली आणण्यास झटू लागले. हिंदु पाळेगारांची राज्ये घेऊन देखील त्यांना 
नेस्तनाबूत करावयाचे नाही व त्यांची पाळेंमुळें खणून न काढतां त्यांना जगण्यास वाव 
ठेवावयाचा हे राजकीय धोरण शहाजीने किंवा त्यावेळच्या विजापूरच्या आधिकाऱ्यांनी 
पत्करले होते. विजापूरचा इतिहासकार म्हणतो त्या प्रमाणे कित्येक मुसलमानी मुत्सद्यांनाही 
कर्नाटकाची मोहिम म्हणजे धर्मयुध्द वाटत होते हे खरें असेल तर त्यांनी हिंदु राजे जाणून - 
बुजून जीवंत ठेवण्याचे धोरण पत्करणे संभवत नाही” “ 


शहाजी- आदिलशाही संबंध अभ्यासतांना त्यांच्यामध्ये झालेला पत्रव्यवहार लक्षात 
घेणे गरजेचे ठरते. यावरून शहाजीचा आदिलशाहीतील दर्जा आणि आदिलशहाचा 
शहाजीच्या कर्तृत्वाप्रती असणारा विश्‍वास प्रदर्शित होतो. याबाबत पुढील फर्मान उपलब्ध 
आहे. 


३० जानेवारी १६४२ रोजी मुहंमद आदिलशहाने शहाजी भोसला यास पाठविलेल्या 
पत्राचा संक्षिप् मराठी अनुवाद असा : 

““सेनापतित्वाची जबाबदारी आम्ही रूस्तुम-इ- जमान रणदौलाखान याच्यावर 
सोपविली आहे. आमच्या हुकूमानुसार तू रूस्तुम-इ- जमानच्या सहकार्यात व अनुमतीत 
राहून दरबारची सेवा व मसलत करून दाखवावीस आणि त्याला राजी राखावेस. त्यातच 
आमची तुझ्यावर कृपा आहे. 


रूस्तुम-इ -जमानदेखील तुझ्या चांगुलपणाविषयी आमच्याकडे शिफारस करण्यात 
थोडी देखील कसूर करीत नाहीत. 


सध्या त्यांनी रहमतखान, खुदावंदखान, घाजीखान व अफलखान यांना त्या मुलखात 
स्वत:च्या जागी कायम नेमले आहे आणि आम्ही कर्नाटकाच्या कारभाराची व सरलष्करीची 
जबाबदारी रूस्तुम-जमानवर जशी सोपविली होती तशीच उपर्युक्त खानावर सोपविली 
आहे. 


तू उपर्युक्त खानांच्या सांगण्यात रहावेस, त्यांच्या सल्ल्याने मसलत करावीस आणि 
राज्यनिष्ठा दाखवीत असावेस. म्हणजे आमची तुझ्यावर असलेली कृपा दिवसेंदिवस 
वृध्दिंगत होईल.” “€ 


इ.स १६४० नंतरच्या पुढील तीन वर्षात कर्नाटकात पुन्हा मोठी स्वारी झाल्याचे 
दिसत नाही. शहाजी बंगलोरात राहून सर्व कारभार पहात होता. रणदुल्लाखान याची प्रकृती 
नादुरुस्त झाल्याने तो विजापूरास मुक्काम करून राहिला. यानंतर कर्नाटकातील मोहिमेची 
सारी जबाबदारी शहाजीवर पडली. इ.स. १६४३ मध्ये रणदुल्लाखान मरण पावला. 
रणदुल्लाखान व शहाजी यांचे सख्य होते. रणदुल्लाखान शहाजीच्या कलाने रहात असे. 
रणदुल्लाखानाच्या मृत्युनंतर त्याच्याजागी मुस्तफाखानाची नियुक्‍ती करण्यात आली. तो 
कडवा मुसलमान होता. त्यास शहाजीचे कर्नाटकातील वर्चस्व खपण्यासारखे नव्हते. 
त्यामुळे त्याचे शहाजीशी शेवटपर्यंत पटले नाही. 


श्रीरंगपट्टठणवरील पहिल्या मोहिमेत रणदुल्लाखानाला म्हैसुरचा राजा कंठीरव 
नरसराज याच्याकडे काही खंडणी आणि काही मुलूख घेवून माघार घ्यावी लागली होती. 
शहाजी राजांकडे बंगलोरचे ठाणे देण्यात आले. आपल्या दक्षतेने आणि राजकीय कर्तबगारीने 
शहाजीराजांनी आपले अधिकारक्षेत्र कर्नाटकात वाढविले. शहाजीने कर्नाटकातील प्रमुख 
पाळेगार व नायक - इक्केरीचा राजा वीरभद्र , श्रीरंगपट्टणचा राजा कंठीराय, कोंगु देशाचा 

केंगनायक , कावेरीपट्टणचा जगदेवराज, तंजावरचा विजयराघव, जिंजीचा व्यंकटनायक, 
मदुरेचा त्रिमल नायक, विजयनगरचा श्रीरंगराय नायक आदि राजांना जिंकून आपल्या 
अंकीत केले. या सुमारास कर्नाटकातील एकंदर परिस्थिती काय होती हे पहाणे गरजेचे 
आहे. कर्नाटकातील पूर्वेकडील भागात चंद्रगिरी, वेलोर, जिंजी, तंजावर, मदुरा ही ठिकाणे 
महत्वाची होत. पश्चिमेकडील रणक्षेत्रावर जसे रणदुल्ला व मुस्तफाखान मुख्य होते तसा 
पूर्वेकडील क्षेत्रात कुतुबशहाचा बलिष्ठ सरदार मीरजुम्ला मुखत्यारीने वावरत होता. 
चंद्रगिरीस श्रीरंगराय तिसरा हा बराच कर्तृत्ववान पुरूष त्याने वेलोर पुन्हा घेतले आणि 
जिंजी, तंजावर, मदुरा येथील नायकास मिळवून घेऊन पुर्वीचे विजयनगरचे राज्य पुन्हा 
उभारण्याची खटपट करू लागला. 


““परंतु या पैकी जिंजी व मदुरा येथील संस्थानीकांना श्रीरंगरायाचे अधिपत्य मान्य 
करण्याची इच्छा नसल्यामुळे मदुरेच्या त्रिमलनायकाने गोवळकोंडे येथील कुतुबशाहीची 
मदत मागीतली. त्याप्रमाणे कुतुबशाही सैन्याने श्रीरंगराजाच्या ताब्यांतील पेनुकोंडा वगैरे 
प्रदेश हस्तगत केला तेव्हा तो आपल्या मांडलिकांकडे आश्रयार्थ गेला . कुतुबशहाच्या 
सैन्याने श्रीरंगरायाच्या मांडलिकांवर चालून जाण्याच्या विचाराने प्रथम जिंजी किल्ल्यास 
वेढा दिला तेंव्हा मदुरेचा त्रिमलनायक पंचाईतीत पडला कारण श्रीरंगाचे राज्य 
बुडविण्यासाठी त्याने गोवळकोंड्याचे सैन्य बोलाविले खरे परंतु ते आता जिंजी हस्तगत 
केल्यानंतर आपल्या राज्यावर म्हणजे मदुरेवर चाल करून येणार हे स्पष्ट दिसू लागले. 
त्यातून तंजावरच्या वेंकटनायकाने घाबरून गोवळकोंडेकरांशी तह केला. त्यामुळे 
त्रिमलनायकाचे काम फारच कठीण झाले. हे पाहून त्याने विजापूर दरबाराकडे धाव 
घेतली. त्याप्रमाणे मुस्तफाखान गोवळकोंडेकराविरूध्द लढून जिंजीचा वेढा उठविण्यासाठी 
म्हणून आला. तेथे आल्यानंतर गोबळकोंडेकरांशी लढण्याचे सोडून उलट त्यांच्याशी तह 
केला आणि गोवळकोंडेकरांनी श्रीरंगरायाच्या राज्यातील उत्तरेकडचा मुलूख पादाक्रांत 
करावा व बिजापूरकरांनी जिंजीपासून दक्षिणेकडील संस्थाने गिळंकृत करावी असा आपसात 
करार ठरविला.” 


/ ८.२.३.४ इक्केरीवर पुन्हा स्वारी (इ.स. १६४४) 
श्रीरंगपट्ठणवरील पहिल्या मोहिमेत रणदुल्लाख्यानाला मैसूरचा राजा कंठीरव नरसराज 

याच्याकडून काही खंडणी आणि काही मुलूख घेऊन माघार घ्यावी लागली होती. 
शहाजीराजांच्याकडे बेंगलोरचे ठाणे देण्यात आले. आपल्या दक्षतेने आणि राजकीय 
कर्तबगारीने शहाजीराजांनी आपल्या अधिकारक्षेत्र कर्नाटकात वाढविले. 


“« शहाजी विजापूरास असता मागे कर्नाटकात कित्येक नायकांनी पुनः बंडाळी चालू 
केली. वीरभद्राचा धाकटा भाऊ शिवाप्पा हा बेदनुरच्या गादीवर आला तो शूर व बाणेदार 
होता. त्याने बाहेर स्वाऱ्या करून नवीन प्रदेश हस्तगत केले व इक्केरी सुध्दा पुन: परत 
घेतली. हा त्याचा बंडावा मोडणे आदिलशहास प्राप्त होते. सन १६४३ च्या मार्च - 
जूनच्या दरम्यान रणदुल्लाखान मरण पावला तेंव्हा त्याच्या जागी शहाने मुल्लामहंमदचा 
जावई मुस्तफाखान खानबाबा या कडव्या मुसलमानाची नेमणुक करून शहाजीसह त्यास 
इक्केरीवर रवाना केले आणि मागून ता. ३-१-१६४४ रोजी खुद्द महंमदशहा त्याचा 
पाठपुरावा करण्यासाठी विजापूर सोडून निघाला आणि बंकापूरास मुक्काम करून राहिला. 
शिवाप्पानें मुस्तफाखानार्शी निकराचा सामना केला. इक्केरी व सागर येथें तुंबळ संग्राम 
होऊन शिवाप्पा शरण आला, तेंव्हा पहिल्या सारखा बंदोबस्त करून मुस्तफाखान व 
शहाजी एप्रिलात परत विजापूर येथे आले.” 


“- सन१६४४ च्या अखेरीस शहाजी बंगलोरास जाऊन आपल्या कारभारावर रूजू 
झाला.“ 


आदिलशहा व कुतूबशहा या दोघांच्या सैन्याने श्रीरंगरायावर हल्ला केला ५ जून 
१६४६ रोजी मुस्तफाखान दक्षिणेवरील स्वारीवर निघाला. त्याच्या हाताखाली 
रणदुल्लाखानचा धाकटापुत्र रूस्तुमजा , अफझलखान वगैरे अनेक सरदार होते. ३-१०- 
१६४६ रोजी बसवापट्टण येथे आसदखान, शहाजी, सिध्दी रैहान हे मुस्तफाखानास येऊन 
मिळाले. शिवाप्पा नायक , दादू नायक केंगनायकचा भाऊ, श्रीरंगपट्टणचा वोडियार, 
बालाजी हैबतराव आदि सरदार मुस्तफाखानाच्या सैन्यात सामील झाले. मुस्तफाखानाने 
आजुबाजूस आपले हस्तक पाठवून प्रदेश आपल्या कब्जात आणला. असे करीत फौजा 
वेलोरपुढे येऊन थडकल्या. 


यावेळी शहाजीचे कर्नाटकातील हिंदु राजांवर किती वजन होते याची कल्पना 
तत्कालीन पत्र व्यवहारावरून येते. २८ जून १६४६ मध्ये लहमाजी ज्योतीने मुस्तफाखानास 
पाठविलेल्या पत्रात म्हटले होते की, “ तंजावरचा नायक, विजयराघव, मदुरेचा त्रिमल 

नायक, जिंजीचा व्यंकटनायक, व वेलोरचा श्रीरंगराय यांच्यामध्ये मैत्रीचा करार घडवून 
आणण्यासाठी शहाजीला ताबडतोब पाठविण्यात यावे! ”“ 


८.२.३.५ वेलोरचा वेढा 


मुस्तफाखानाच्या फौजा वेलोरला येऊन थडकल्यानंतर श्रीरंगरय आणि जिंजी , 
मदुरा , तंजावर, येथील अधिकारी, शरणचिठ्ठया पाठवून मुलखास उपद्रव देऊं नये अशी 
याचना करू लागले. श्रीरंगरायानें दक्षिणेतील नायकांवर स्वारी करण्याचें रहित केल्याशिवाय 
मुस्तफाखान तह करण्यास कबूल नव्हता. तेंव्हा श्रीरंगरायाने मुस्तफाखानाचा प्रतिकार 
करण्याचें ठरविलें. त्याने गुप्तपणे मुसलमानांस मागे हटविण्याचा अंतस्थ प्रयत्न चालू केला. 
परंतु मुस्ताफाखानानें जिंजीच्या नायकास वश करून श्रीरंगरायाचे गुप्त बेत समजून 
घेतले. तेंव्हा कठीण प्रसंग जाणून श्रीरंगरायानें शहाजीस भिडेस घातलें त्यावरून शहाजीने 
श्रीरंगरायाबद्दल खानाकडे रदबदली केली. ती खानास बिलकूल रुचली नाही. 


मुस्तफाखानाने वेलोरच्या किल्ल्यास वेढा घालण्यासाठी निरनिराळया सरदारांस 
बाजू वाटून दिल्या श्रीरंगरायाने मोठया शर्थीने मुस्तफाखानाशी सामना दिला. श्रीरंगरायाचा 
सेनापती दामलवार याने शत्रूची फळी फोडून मुस्तफाखानाच्या तोंडचे पाणी पळविले. 
त्याच्याशी लढतांना आसदखान जखमी झाला आणि लढाईचा सर्व भारशहाजीवर पडला. 
दामलवार व शहाजीची गांठ पडून तुंबळ रणकंदन झाले. दुसऱ्या बाजुने सिद्दी रैहानने 
दामलवारास गाठले. “या हातघाईच्या लढाईत दामलवार ठार झाला. अखेरीस श्रीरंगरायाचा 
पराभव होऊन आदिलशाही सैनिकांनी मार्च १६४७ मध्ये वेलोर जिंकले.” “ 


“या स्वारीत शहाजीने विशेष पराक्रम केल्याबद्दल खुष होऊन महमदशहाने त्याचा 
महाराजा फर्जद शहाजी भोसले या शब्दात गौरव केला. त्यामुळे सिद्दी रैहान नाखूष 
होऊन मुस्तफाखानाशी वाकडे आले. त्याचा परिणाम मुस्तफाखानाकडून शहाजीचा 
अधिकच मत्सर करण्यात झाला. आपल्या शत्रूंना शहाजी आतून वश आहे. या संशयाने 
मुस्तफाखान शहाजीचा पक्का द्वेष्टा बनला.” “ 


याच वेलोरच्या युध्द प्रसंगात मुस्तफाखान व शहाजी यांचे वैमनस्य प्रथम उद्भवले. 
मुस्तफाखानास शहाजीच्या पराक्रमाचा हेवा वाटू लागला. तसेच सर्व कामे यशस्वी आपण 

करायची आणि गौरव दुसऱ्याचा व्हायचा ही गोष्ट शहाजीसही दुःसह वाटूलागली. वेलोरच्या 
युध्दापूर्वी श्रीरंगरायानें शहाजीच्या मार्फत तहाची याचना केली आणि श्रीरंगरायाचा बचाव 
करावा अशी शिफारस शहाजीने मुस्तफाखानाकडे केली. ती सिध्दीस गेली नाही. परंतु 
शहाजी हिंदुचा पुरस्कार करतो आणि मुसलमानांच्या राज्यवृद्धीस हरकत आणतो अशी 
सामन्य समजूत दरबारी मंडळीची झाली. तसेंच हिंदुधर्माच्या नाशास आपण कारण व्हावें 
ही गोष्ट शहाजीसही पटत नव्हती. 


> ८.२.३.६ जिजीवरील स्वारी 


वेलोरचा निकाल लावल्यावर मुसलमानांची दृष्टी जिजीकडे वळली. १० जानेवारी 
१६४८ रोजी मुस्तफाखानाने जिंजीच्या स्वारीसाठी कूच केले. 


११ जानेवारी १६४८ रोजी आदिलशहाने यशवंतराव वाडवे यास शहाजीची 
मिळण्यासंबंधी पाठविलेले पुढील फर्मान आदिलशाहीतील शहाजीची मान्यता दर्शवितात. 


“फर्मान यशवंतराव यांस, 


आमचा हुकुमाप्रमाणे नवाब खानबाबा यांनी तुम्हांस लिहिलें की, “तुम्ही आपले 
प्यादे व स्वार यांसह जंगमा खिंडीपाशीं जाऊन महाराज फर्जद शहाजी भोसले यांच्याशी 
एकदिल व एकरूप होऊन दौलतीच्या सदिच्छेनें चिन्ह प्रकट करावे' तरी नामदारांच्या 
लिहिण्याच्या विरूध्द एक केसभरही न जातां महाराजांपाशी (शहाजी ) पोहोंचावें यांतच 
तुमचा जास्त उत्कर्ष आहे असें समजावे“ 


यावरून आदिलशहाच्या शहाजीप्रती असणारा विश्‍वास दिसून येतो. 


“वपुस्तफाखान आदिलशहाच्या हुकूमाने विजापुराहून निघून जिंजीवर आला. 
मीरजुमलाही त्याजबरोबर होता. जिंजीचा अधिकारी रूपनायक यानें मुसलमानांशी सामना 
करण्याची सिध्दता केली. त्याने मदुरा व तंजावर येथील नायकास आपल्या मदतीस आणिले. 
पण मदुरेचा तिरूमलनायक श्रीरंगरायाचा द्वेष करी. श्रीरंगरायास वर्चस्व प्राप्त झाल्यास 
आपली स्वतंत्रता नाहींशी होईल अशी भिती तिरुमल यास वाटून तो अंतस्थपणें मुसलमानांस 
सामील झाला. अर्थात हिंदूची जूट घडून आली नाही. शहाजी, आसदखान व रूस्तुमजमा 
यांचे एकमत असून, त्यांना मुस्तफाखानाची अरेरावी दु:सह वाटत होती. खानाने जिंजीस 

वेढा घातला पण चौघांची तोंडे चार दिशांस झाल्यामुळे वेढ्याचे काम बिघडले. मीरजुमला 
व मुस्तफा यांचे वाकडें आलें . मीरजुमला आपली फौज घेऊन जिंजीहून निघून गेला. 
अशा स्थितींत मुस्ताफाखानास कळून चुकल. की, प्रथम ही आपसांतील फुट बंद पाडिली 
पाहिजे, त्याशिवाय जिंजी हस्तगत होणार नाही. या फुटीचा उत्पादक शहाजी होय अशी 
त्याची खात्री होऊन त्यासच प्रथम वठणीस आणण्याचें त्याने योजिलें आणि त्यास आपला 
संशय येऊ नये म्हणून बाह्यतः अत्यंत गोडी दाखविली. मीरजुमला व शहाजी यांचे अंतस्थ 
सूत चालू झाले. आपणास कुतुबशहा आपले नोकरीत घेईल तर आपण त्यांचे कार्य 
उत्कृष्ट बजावून दाखवूं, आदिलशहाचे नोकरीत मुस्तफाखान आपणास कधींच वर 
डोकें काढूं देणार नाहीं, असा निराळाच बेत मनांत रचून शहाजीने ता. २३-१२-१६४७ 
रोजीं एक लेखी अर्जी कुतुबशहास पाठवून, मला आपले नोकरींत घ्या. अशी विनंती 
केली ”“ 


गोवळ कोंड्याच्या कुतुबशहाने विजापूर दरबारांतील आपला वकील हाजी नसीरा 
यांस कळविले, 


“शहाजी भोसल्याकडून आम्हांला २३ डिसेंबर १६४७ रोजीं पत्र आलें त्यात मला 
आपल्या आश्रयाखाली घ्या असा मजकूर आहे. यापुर्वीही त्यानें आम्हांस अशींच पत्रे 
पाठविलीं होतीं व त्यावेळीही आम्ही त्याची विनंती अमान्य केली होती. आताही त्यानें 
आदिलशहाच्याच नोकरींत रहावें असेंच आमचे त्यास सांगणे आहे.” 


ही गोष्ट मुस्तफाचे कानावर गेल्याने तो जास्तच चिडून गेला आणि हात धुऊन 
शहाजीचे पाठीस लागला. मुस्तफाखयान व शहाजी यांच्यातील वैमनस्य दिवसेंदिवस वाढत 
चालले. शहाजीला मुस्तफाख्यानाची अरेरावी सहन होईनाशी झाली व तो मुखत्यारीने वागू 
लागला. शहाजी विरूध्द मुस्तफाख्यानाने महमदशहाकडे तक्रार केली. शहाजीबद्दल 
महमदशहाने मन आधीच कलुषित झाले होते. “ त्याच सुमारास शहाजीचे ही विजापूरास 
येणें बंद झाले. तेंव्हा गाठं घेण्याकरिता शहाने शहाजीस दोन चार वेळा बोलावणे पाठविलें 
ते ह्या नाहीं त्या सबबी वर शहाजींने टाळले विजापूर दरबारी चुगल्या चहाड्या व क्षुद्र 
बैमनस्ये यांची तिरस्कृती हे शहाजीच्या न येण्याचे एक कारण होते. दुसरें कारण असें होतें 
की, पातशाही छायेख्याली स्ुरटत बसण्या पेक्षा, त्या छायेच्या बाहेर स्वतंत्र हवेत फोफावत 
जाणे शहाजींस मनापासून आवडे” 

शहाजी आपली हुकूमत झुगारून स्वतंत्र होईल ही भिती अहमदशहास वाटत होती. 
याबाबत शिवभारतकाराने अहमदशहाच्या तोंडी पुढील प्रमाणे शब्द घातले आहेत. 


“कार्णाटका:ः क्षोणिभृतः परिहाय मदीयताम्‌ । 


बतैतन्मन्त्रयोगेन प्रथयन्त्येतदीयताम्‌ ।। ” 


( कर्नाटकांतील राजांनीं माझा अंकितपणा सोडून देऊन ते ह्याच्या मनलतीमुळे, 
आपण त्याचे अंकित आहों, असें जाहीर करीत आहेत.) 


त्याच सुमारास इकडे महाराष्ट्रात शिवाजीने चाकणपासून शिरवळपर्यंतचा प्रांत व्यापून 
आदिलशाही कामदारांना हुसकावून लावले. चारपाच हजार मावळयांची फौज उभारली. 
लोहगड, राजमाची, पुरंदर, कोंडाणा, रायरेश्‍वराचा डोंगर इ. घाटमाथ्यावरील अनेक किल्ले 
काबीज केले. कल्याणचा खजिनांही लुटून आदिलशाही सत्तेवर आघात केला. त्यामुळे 
महमदशहाच्या मनात संशय निर्माण झाला की, शहाजी व शिवाजी हे पितापुत्र परस्पर 
संगनमत करून आदिलशाही दौलत बुडविण्याच्या तयारीत आहेत. त्यामुळे शहाजीस 
कपटाने कैद करण्याचा हुकूम त्याने मुस्तफाखानास दिला कारण “ सैन्य पाठवून शहाजीस 
चिरडून टाकण्याचे सामर्थ्य आदिलशहाच्या ताकदीच्या बाहेरचे होते ?** 


८.२.४ शहाजीस कैद 


““जिजीचा वेढा सुरू झाल्यावर शहाजीने खानास कळविलें कीं, * माझी फौज 
थकून गेली आहे, तर थोडे दिवस मी बगलोरास जाऊन फौज ताजी तबानी करून परत 
येतो * खानाने उत्तर पाठविलें, “हल्लीं वेढयाचें काम चालू आहे तर तुम्हांस बाहेर 
जाण्यास परवानर्गी देता येत नाही? त्यावर शहाजींने खानास जबाब दिला की, “ खर्चास 
नसल्यामुळें माझ्या लोकांची उपासमार होत आहे, तर आतां परवानगीची वाट न पाहातां 
मला निघून जाणे प्राप्त आहे * हा उध्दटपणा पाहून शहाजीस कैद करण्याचा इरादा खानाने 
ठरविला. मात्र शहाजीचें कर्तृत्व खान ओळखून असल्यामुळे त्यानें मोठी सावधगिरी 

ठेविली आणि बाह्यतः त्याजवर जास्तच विश्वास दाखविला.” 


मुस्तफाखयानाचा मुक्काम यावेळी जिजीकडे होता. त्याने आपणास येऊन 
. मिळण्याबद्दल शहाजीस कळविले. त्याच्या मनातील कपटाची चाहूल शहाजीस लागली 
होती. परंतु पातशाही फर्मानाचा मान राखला नाही असा आरोप आपल्यावर येऊ नये, 
म्हणून शहाजीने मुस्तफाखानाच्या भेटीस जाण्याचे ठरविले. त्यापुर्वी बंगळूरचा किल्ला 
व फौज आपला बडील मुलगा संभाजी याच्या स्वाधीन करून, कांही कमी जास्त झाल्यास 
त्याला बंदोबस्ताने राहण्यास सांगितले. याप्रमाणे तजवीज करून, आपले खास सरदार व 
घोडदळ बरोबर घेऊन शहाजी मुस्तफाखानाच्या छावणीत जिंजी येथे दाखल झाला. 
मुस्तफार्थानाने पुढील स्वारीची व दरबारी कामकाजाची बोलणी करण्यात शहाजीला गुंतवून 
ठेवले. शहाजीला पाताळयंत्री खानाच्या मनाचा नीट अंदाज लागेना. इकडे जिंजीचा वेढा 
चालूच होता. खानाकडून आपल्यास दगा फटका होईल, म्हणून शहाजीही हुशारीने वागत 
होता. २५ जुलै १६४८ रोजी रात्री शहाजी आपल्या तंबूत निजला असताना 
मुस्तफाखानाच्या लोकांनी त्याच्यावर अचानक छापा घातला. शहाजीच्या माणसांनी 
त्यांचा प्रतिकार केला व मोठी दंगल उसळली. शहाजी सावध होऊन घोडयावर स्वार 
झाला. तेवढ्यात बाजी घोरपड्याने गर्दी करून शहाजीला कैद केले ! मेजवानीस बोलावून 
व ऐन वेळी दगा करून बाजी घोरपडयाने शहाजीस गिरफदार केले, असे बखरकार लिहितात. 
खानाकडील स्वारांच्या गराड्यातून शहाजी निसटून जात असताना बाजी घोरपडयाने वार 
करून त्यास पकडले, असे बृहदीश्‍वरशिलालेखकार म्हणतो.” 


““शहाजीजवळ त्याचा विश्‍वासू हस्तक कान्हाजी जेधे आणि दादाजी कृष्ण लोहकरे 
होते. त्यांनाही खानाने कैद करून कनकगिरीस ठेवीले? * 


शहाजीच्या अटकेबाबत मुहम्मदनामा व बसातीनुस्सलातीन या साधनांमध्ये दिलेली 
हकीगत आणि शिवभारतात दिलेली हकीगत यांच्यात फरक आहे. शहाजीच्या 
औद्रत्यामुळे त्याला अटक करण्यात आली असा मुहम्मदनाम्यातील हकीगतीचा आशय 
आहे. बसातीनुस्सलातीनमध्ये दिलेले कारण जवळ-जवळ तसेच आहे. पण शिवभारत 
मात्र कर्नाटकातील राजांमध्ये शहाजींचा प्रभाव वाढत असल्यामुळे त्याला अटक करण्यात 
आली असे सांगते. मुहम्मदनाम्यांत शहाजीच्या कैदेविषयी पुढी हकीगत दिली आहे. 


“ वेढा चालूं असतां जुगाराच्या फाशाप्रमाणें नेहमी बाजू बदलणाऱ्या शहाजीने 

नबाबाकडे (मुस्तफाखानाकडे) आपला मनुष्य पाठवून आपल्या शिपायांना विश्रांती 
मिळावी म्हणून स्वदेशी जाण्याची परवानगी मागितली. अशा आणीबाणीच्यावेळीं निघून 
'जाणें म्हणजे सैन्यांत अव्यवस्था माजवणें होय असें नबाबाने उत्तर दिलें. शहाजीने त्यावर 
आणखी एक निरोप पाठविला की, सैन्यामध्ये धान्य अतिशय महाग झालें आहे. शिपायांना 
अधिक त्रास देणें योग्य नाहीं. येवढेंच नव्हे तर परवानगी न घेतां जाण्याचा आपला निश्चय 
त्यानें जाहीर केला. नबाबाला असें आढळून आलें की, भांडण उकरून काढण्याचेंच 
शहाजीने ठरविलें आहे. म्हणून अतिशय शहाणपणाने व मुत्सद्देगिरीनें त्याने शहाजीला 
अशा रीतीनें कैद केलें की, त्याच्या संपत्ती पैकी एक तनसडीही वाया गेली नाही. ती सर्व 
संपत्ति बादशाही अधिकाऱ्यांनी ताब्यात घेतली.” ** 


शहाजीच्या कैदेविषयी “ शिवभारतात? पुढील माहिती मिळते 


“ शहाजीच्या अटकेची संधी शोधणारा मुस्तफाखान जेंव्हा जेव्हा पाही तेव्हा शाहजी 
अगदी सज्ज असल्याचे त्याला आढळे. तेव्हा आपल्याविषयी विश्‍वास संपादन 
करण्यासाठी तो शहाजीला सर्व कार्यात पुढे करू लागला. लगबगीने उत्थापन देऊन, दुरून 
सामोरे जाऊन, आनंदाने हातात हात घालून, अर्धासन देऊन, स्मितपूर्वक बोलून, प्रीतीपूर्वक 
पाहून, नाना प्रकारच्या मसलतीच्या योजना त्याला सांगून, मुल्यवान भेटी देऊन, स्तुती 
करून, थट्टामस्करी करून, अध्यात्माच्या गोष्टी सांगून, आपला वृत्तान्त सांगून, 
मुस्तफाखान आपला शाहजीवर विश्‍वास आहे असे दाखवू लागला. शाहजीचा विश्‍वास 
पटावा म्हणून त्याने आपला मुलगा आतिश याचीही शपथ घेतली. 


त्यानंतर एका रात्री मुस्तफाखानाने शाहजी सोडून सैन्यातील इतर सरदारांना बोलविले. 
शहाजीला अटक करण्याचा मुहम्मद आदिलशाहाचा हुकूम असल्याने त्यांना सांगितले 
आणि त्याची अंमलबजावणी पहाटे करा असा हुकूम त्यांना दिला, मुस्तफाख्यानाने रात्री 
ज्यांच्याशी खलबत केले ते सरदार आपापल्या छावणीत सज्ज असल्याचे वृत्त शहाजीच्या 
हेरांनी त्याला सांगितले पण त्याने त्याकडे दुर्लक्ष केले. 


एके दिवशीं अगदीं सकाळीं दिलावरखान, मसूदख्यान, सरजा याकुतर्ञान, 
अंबरख्यान, अदौनी व कुर्नूल येथील राजे, फरादखान, खैरातखान मालिक रैेहानखान, 


मंबाजी पवार, मंबाजी भोसले आदि सरदारांनी शहाजीच्या छावणीस वेढा दिला. कांहिही 
कल्पना नसल्यामुळें शहाजी निद्रेंतच होता. बाजी घोरपडे, यशवंतराव वाडवे, मालोजी 

पवार, तुळोजी भोसले हे शहाजीच्या छावणींत आले. गोंधळानें जागा होऊन शहाजीने 
लढण्याची सिध्दता केली. शहाजीच्या सैनिकांनी प्रतिकार करण्याचा प्रयत्न केला. शहाजी 
व बाजी घोरपडे यांची चकमक झाली. बाजीच्या एका प्रहाराने शहाजी मूर्च्छित झाला व 
कैद झाला.”*८ 


या बाबत शिवभारतातील *छोक पुढील प्रमाणे आहे. 


““अमीभि: संवर्तानलनिभबलैर्मुस्तुफमुखो: 
चमूपालै: कालैरिव युधि निलिंपाधिपबलम्‌ । 
अमु शाहं साहंकृतिमितिनितान्तं नियमितं 
स्वदूतेभ्य: श्रुत्वा महसि महमूदेन मुमुदे ॥”* 


( प्रलयकाळच्या अग्नीप्रमाणे प्रखर आणि यमाप्रमाणें क्रूर अशा त्या मुस्तफाखान 
प्रभूति सरदारांनी इंद्राप्रमाणें पराक्रमी अशा त्या अभिमानी शहाजीराजास युध्दांत पक्के 
कैद केलें आहे असें आपल्या दूतांकडून ऐकून महमूद आदिलशहास आनंद झाला. ) 


मुहम्मदनान्यात दिलेली हकीगत अगदी मोघम स्वरूपाची आहे. * शिवभारत * हा 
सामान्यतः अतिशय विश्‍वसनीय ग्रंथ आहे. निरनिराळया लढयांचे किंवा मोहिमांची जी 
वर्णने शिवभारतात आहेत. त्यात त्या-त्या प्रसंगी हजर असणाऱ्या अनेक सरदरांची दिलेली 
नावे विश्‍वसनीय आहेत. म्हणून या घटनेसंबंधी शिवभारतातील माहिती विश्‍वसनीय 
वाटते. 


मुहम्मदनामा , शिवभारत यामध्ये दिलेल्या हकिगतीनुसार दक्षिणेत “ हिंदू पाळेगार' 
शहाजीच्या वाढत्या प्रभावामुळे मुस्लीम सत्तांना भीक घालेनासे झाले होते. त्यामुळे 
आदिलशाहास शहाजीला अटक करणे क्रम प्राप्त होते. 


जदुनाथ सरकार व गो. स. सरदेसाई यांच्या म्हणण्यानुसार शहाजीला जिंजी येथे 
झालेली अटक शिवाजीमुळे नव्हे तर त्याच्या स्वतंत्र राज्य निर्माण करण्याच्या प्रवृतीमुळे 
झाली असावी. 

८.२.५ शहाजीची विजापूरास रवानगी 


शहाजी राजांच्या अटकप्रकरणी नबाब मुस्तफाखानासोबतच ज्यांनी शहाजीराजांच्या 
द्रेषापायी त्यांच्याशी कट्टर दुष्मनासारखी वागणूक केली, ते म्हणजे अफझलखान, मुधोळकर 
बाजी घोरपडे. बाजीने शहाजीराजांना अटक करून मुस्तफाखानासमोर आणले. 
मुस्तफाखानाने शहाजीराजांना कडक बंदोबस्तात अटकेत ठेवले व विजापूरला ही खबर 
पाठवून जिंजीचा वेढा पुढे सुरू ठेवला. 


““जिंजीचा वेढा सुरू झाला व नबाब मुस्तफाखान प्राणांतिक दुखण्याने आजारी 
पडला. दुखणे लांबत गेले. औषधोपचार लागू पडत नव्हते. अशक्तपणे तो बिछान्यावर 
पडून होता. मलिक रेहानने विजापूरला कळविले की, नबाब या दुखण्यातून वाचणे शक्‍य 
नाही.” 


““आदिलशहाने खानखानान महंमदखान या वजीरास मुस्तफाखानाच्या जागी 
पाठविले.त्याच्या सोबत अफझलखान, खाज्यासरा व मलिक यआतबारखान यांनाही 
कर्नाटकात खाना होण्याचा हुकूम सुटला. शहाजी राजांना विजापूरास बंदोबस्ताने 
आणण्याची जबाबदारी अफझलखानावर सोपविली तर त्यांची मालमत्ता व जिनगी जप्त 
करून आणण्याची कामगिरी खाज्यासरा व मलिक यआतबार यांचेवर सोपविली.”** 


ही मंडळी मार्गस्थ असतांनाच “नबाब मुस्तफाखान ता. ९-११-१६४८ रोजी 
मरण पावला.” 


खानमहमंद जिंजीला पोहोंचला व लगेच वेढयाचे काम हाती घेतले. “ता. २८- 
१२-१६४८ रोजी रूपनायकांपासून जिंजीचा किल्ला हस्तगत केला. यापुर्वी सातशें वर्षे 
रुपनायकाचे पुर्वज जिंजीस नांदत होते आणि तेथें अपार संपत्ती जमली होती. ती सर्व 
म्हणजे सुमारें बीस कोट रूपयांची मत्ता याप्रसंगी आदिलशहास मिळाली ही संपत्ती व 
मोलवान सामान ८९ हत्तींवर लादून आणि शहाजीस बंदोबस्तानें बरोबर घेऊन 
अफजलखान जिंजीहून निघाला, तो सन १६४९ च्या उन्हाळयांत विजापूरास 
पोहोंचला”*** 


“-नवरोजचा सण सुरू असतांनाच मार्च १६४९ मध्ये खान बेड्या घातलेल्या शहाजी 
राजांना मिरवीत मिरवीत विजापूरला घेऊन आला. बादशहाने कल्याण महालात खानाचे 

समारंभपूर्वक स्वागत केले: शहाजी राजांची रवानगी “झिंदाने इब्रत 'मध्ये केली गेली आणि 
दरबारास आश्‍चर्याचा धक्काच बसला कारण “ झिंदाने इब्रत मध्ये रवानगी करणे याचा 
अर्थ कैद्याला प्राणदंडाची शिक्षा मिळणार नाही हे निश्‍चित होणे.?””* 


मुहम्मदनाम्यांत शहाजीच्या कैदेसंबंधी पुढील हकीगत आहे, “ शहाजीला बेड्या 
घालून आणले होते. पण विजापूरास त्यांस अदबखान्यात ठेविले.शहाजीला ठार करण्याची 
शिक्षा होईल अशी अपेक्षा असल्यामुळें शहाजीला अशी सवलत दिलेली पाहून सरदारांना 
व नागरिकांना मोठें आश्‍चर्य वाटलें. अदबख्यान्यात त्याला ठेवल्यामुळे पुढें माफी देऊन तो 
सोडला जाईल असें त्यांना वाटलें. काहीं दरबारी लोकांना त्याच्या मुक्‍ततेची कल्पना 
आवडली नाहीं. कारण तो अतिशय चतूर व संधीसाधू होता. एका पक्षाच्या लोकांना या 
बेदरकार माणसाला मोकळें सोडणें म्हणजे सर्पाच्या शेपटीवर पाय देणें किंवा डोळयांनी 
विंचवाच्या नांगीला हात लावणें होय असें वाटले.” 


८.२.६ शहाजीपुत्रांचा आदिलशहास शह 
शहाजीला कैद केल्यावर मुस्तफाखानाने बंगलोर येथे असलेला शहाजीचा मुलगा 
संभाजी याच्या विरूध्द तानाजी दुरे, विठठल गोपाळ व फरादखान यांची रवानगी केली. 
त्याबाबत शिवभारतातील उल्लेख पुढील प्रमाणे आहे. 


“ मुस्तुफस्तु महामानी बिद्ठरूरजिधुक्षया । 
रयान्नृपं तानजितं डुरान्वय धुरन्धरम्‌ ।। 
तथा विठ्ठलगोपालं विप्र क्षात्रोपजीविनम्‌ । 


प्रौढ फरादखानं च सद्य: प्रस्थातुमादिशत्‌ ॥ ”'* 


(महामानी मुस्तुफाखानाने बंगळूर त्वरित घेण्याच्या इच्छेने डुरे वंशातील मुख्य 
तानाजी राजे, क्षत्रिय वृत्तीनें राहणारा ब्राह्मण विठठल गोपाळ व पोक्त फरादखान यांना 
ताबडतोब निघण्याची आज्ञा केली. ) 

यावेळी “संभाजीने फरादखानाचा पराभव केला'*** व तो परत फिरला “ (डिसेंबर 
१६४८ ते जानेवारी १६४९)" 


“मुहम्मद आदिलशहाने शिवाजी विरूध्द फत्तेहखानास पाठविले.”** त्यास मदत 
करण्यासाठी आदिलशहाने ८ ऑगस्ट १६४८ रोजी केदारजी खोपडे यांस फर्मान पाठविले 
ते पुढील प्रमाणे . 


“मुहम्मद आदिशलाहाचे केदारजी खोपडे, देसाई तर्फ उत्रवली, 
किले राहिडा यास फर्मान 


८ ऑगस्ट १६४८ 


फत्तेहखान खुदावंदखान याला कोंढाणा किल्याकडे मसलत 
फर्माविली आहे. तरी हे पत्र पोचताच स्वार व प्यादे यांच्यासह उपर्युक्त 
खानास मिळावे आणि त्याच्या आज्ञेत राहून सरकारचे काम करावे 
म्हणजे उपर्युक्त खानाच्या लिहिण्यावरून तुमची निष्ठा व्यक्‍त होऊन 
तिच्यानुसार तुझा उत्कर्ष होईल. 


या बाबतीत दुर्लक्ष करण्याचा परिणाम चांगला होणार नाही. 
पूर्ण ताकीद जाणून फर्मानानुसार अंमल करावा?*" 


अशा प्रकारची फर्माने मावळच्या इतरही काही देशमुखांना पाठविली असावीत. 


केदारची खोपडे या फर्मानानुसार फतहखानास जाऊन मिळाला.““फतहखानाच्या 
सैन्यात मिनाजशेख, रतनशेख, दुसरा एक फतहखान, अश्रफशाह, मुसेखान, मताजी 
घाटगे, फलटणचा बजाजी आणि बाळाजी हैबतराव हे सरदार होते.'*१* 


“शिवाजीच्या ताब्यात यावेळी. शहाजीचा प्रतिनिधी या नात्याने, पुणे व इंदापूर हे 
परगणे, सुपे परगणा किंवा त्याचा काही भाग काही मावळे एवढा मुलूख मिळून सुमारे 
सहाशे गावे होती या मुलूखातले कोंढाणा , तोरणा व राजगड हे किल्ले त्याच्या ताब्यात 
होते. १११९२ 


““फतेखान, मुसेखान व बाळाजी हैबतराय हे आदिलशाही सरदार शिवाजीवर चालून 
गेले. शिवाजीने पुरंदराहून संभाजी कावजी कोंढाळकर यांस विजापूरी सैन्यावर पाठविले. 
संभाजी कावजी चालून येताच हैबतरावाने शिरवळच्या गढीचा आश्रय घेतला. संभाजी 

कावजीने जो निकराचा हल्ला केला. त्यात हैबतराव ठार झाला. हैबतराव मारला गेल्याचे 
समजताच फत्तेखानाने पुरंदरावर चाल केली. आदिलशाही सैन्य चालून येताच शिवाजीने 
त्या सैन्यावर गोळयांचा व दगडांचा वर्षाव केला. मुसेखान मारला गेला व फत्तेखान 
विजापूरला परतला,” 


या प्रमाणे कर्नाटकात व मावळात दोनही ठिकाणी शहाजीच्या पुत्रांनी विजापूरकरांस 
हटविले. बंगलोर व कोंढाणा हे किल्ले जिंकून शहाजीचे सामर्थ्य कमी करण्यात आदिलशाही 
सरदारास अपयश आले. 


८.२.७ शहाजीची गौरव युक्‍त सुटका 


शहाजीच्या दोन्ही पुत्रांनी स्वपराक्रमाने दोन्ही भिन्न प्रदेशात आदिलशहास शह दिला 
व आपल्या कर्तृत्वाची जाणीव करून दिली. कर्नाटकातून संभाजीने फरादखानास परत 
पाठवून बंगलोरच्या किल्ल्याचे मोठया धैर्याने रक्षण केले. एवढेच नाही तर तेथील हिंदू 
सत्ताधिशांशी संधान बांधू लागला. 


शिवाजीने फत्तेखानास पराजीत करून कोंढाणा अबाधित ठेवला एवढेच नव्हे तर 
यत्किचिंत माघार घेण्याचा प्रंसग वडीलांवर येऊ नये म्हणून त्याने उपाय सुरू केले. 


त्यावेळी शहजादा मुरादबक्ष मोगल सुभेदार होता. त्यांस शिवाजीने पत्र लिहून त्याचे 
मार्फत शहाजीच्या सुटकेचा प्रयत्न सुरू केला. शिवाजीने मुरादबक्षास पाठविलेली पत्रे 
उपलब्ध नाहीत. परंतु मुरादबक्षाकडून शिवाजीस पाठविलेली उपलब्ध चार पत्रे यावर 
थोडाफार प्रकाश टाकतात. 


“वपुरादबक्षाने शिवाजीस पाठविलेले सर्वांत जुने पत्र १४ मार्च १६४९ या तारखेचे 
आहे. ते शिवाजीच्या पत्राला उत्तर म्हणून पाठविले असून शिवाजीने मुरादबक्षाकडे 
जाण्याची विनंती आपल्या पत्रात केलेली होती एवढाच शिवाजीच्या पत्रातला मुद्दा 
मुरादबक्षाच्या या उत्तरात नमुद केलेला आहे.”*'* आणि “ तुमचा इतबारी वकील 
बोलणें करण्यांस पाठवा?**" 


असा उल्लेख आहे. याबाबतचे फर्मान पुढील प्रमाणे आहे. 

« फरमान मुरादबक्ष यांचा शिवाजी महाराज यांचे नांवें 
दुगरा खालीं आहे त्यांचें मोहोर शाहाजादे मुरादबक्ष 
नांव शाहाजहान बादशाहा: याची होती. 
यांचें नांबचा कारण तक्‍तावर 
कायम होते म्हणोन. 

तिची नक्कल 
दुगरा शाहाजादे मुरादबक्ष यांचे तीर्थरूप राज्यावर कायम 
'होते म्हणोन, आधीं त्यांचें नांबचा लिहून नंतर आपण 
कामगिरीवर आले होते, सबब (मोहर ) आपली लिहिली 
असे. 
मुनसी अबदुल लतिफ याचें निशाण. 
मोहोर अबदुल लतिफ याची. 
नंबर १ पहिला 


“मवरीद आवतीफ जुमालमान म्हणजे नाना प्रकारे स्नेह व कृपेस 
योग्य , लायबुल इनायत वल इहसान व कृपेस पात्र, उमदतुल इमसाल 
म्हणजे उपमेयोग्य, शिवाजी भोंसले यांणीं बादशाही कृपेचे इच्छित 
होऊन जाणावें कीं, तुम्ही खातरतमेचें पत्र आल्यानंतर हुजुर येतो 
म्हणोन स्नेहयुक्‍त अर्जी पाठविली ती पाहिली. ऐशियास तुमचा इतबारी 
बकील अगोदर पाठविणे, म्हणजे मजकूर समजून खातरजमेंचे पत्र 
पंज्यासहित पाठविण्यांत येईल. तेरिख छ. १० रबीलावल सन ११ 
जुलुस मु सन १०५९ हिजरी" (१४ मार्च १६४९)” 


“त्यावर शिवाजीने काहींच जबाब पाठविला नाही. तेव्हा मुरादबक्षाने शिवाजीस 
१४ ऑगस्ट १६४९ चें पत्र आलें की, तुम्ही हुजुर यावे म्हणजे मनब व इनाम दिल्हा 
जाईल. /**१ 

यापत्रांत मुरादबक्षाने “ शाहजीचे पुर्वीचे गुन्हे माफ केले असल्याचे सांगून शिवाजी, 
शाहजी इत्यादींना मुगलांच्या नोकरीत मनसबी दिल्या जातील असे आश्‍वासन दिले.” 


या बाबतचे फर्मान पुढील प्रमाणे आहे. 
“फरमान मुरादबक्ष याचा शिवाजी महाराज यांचें नांवें. 
दुगरा शाहाजाहान बादशाहाचे नांवाचा कायम सबब. 
मोहोर शाहाजादे मुरादवख याची सन १०४९. 
दुगरा मुदारबक्ष याचा. 
नंबर २ दुसरा 
अलिफ 
“इमारत वबियालत पनाह म्हणजे उमरावी सरदारी योग्यतेचे, 
शहामत वबियालत पनाह म्हणजे उमरावी सरदारी योग्यतेचे, शहामत 
वबिसालत दस्तगाह म्हणजे शूर पराक्रमी, नेक, खाहानेखास म्हणजे 
उत्तम प्रकारचे दौलतीचे, खलीसु आकीपत मदान वायखलीस म्हणजे 
निष्ठेने वागणाराचे शिरोमणी, महबत इनायत कामीक म्हणजे महत 
कृपेचे पात्र, शिवाजी भोंसले याणी बादशाही कृपेस आपला सत्कार 
जाणून समजावें कीं, तुमचे वडिलाच्या गोष्टी मनांत न आणितां तुम्हां 
सर्वांवर संतोष आहे. अशा समयांत तुम्ही हूजूर यावें म्हणजे पांच हजारी 
मनसब व पांच हजार स्वार व बहुत इनाम तुम्हांस दिला जाईल. व 
तुमचे भावांपैकी जे समागमे येतील त्यांसही नोकरी करितां येईल. 
यास्तव खातरजमेंनें यावें आणि हें पंजाचें निशाण जाहाले आहे यास 
आपली बाहादरी जाणोन निश्चय ठेऊन बादशाही कृपा पूर्ण समजावी. 
तेरिख छ. १५ साबान सन २३ जुलुस सन १०५९ हिजरी” (१४ आगस्ट 
१६४९ ) १9११९ 


याचेही उत्तर शिवाजीने पाठविले नाही त्यावरून मुरादबक्षाचे पत्र शहाजीस आलें 
कीं, “तुमची मोकळीक करण्याविषयी शिवाजीने लिहिले आहे. हल्ली आम्ही दिल्लीकडेस 

जात आहों हुजूर पावल्यावर तुमचे विषयी अर्ज करून बंदोबस्त करून देऊ. तुमचा इतबारी 
वकिल पाठवावा. तुम्हां करीता पोशाख पाठविला आहे.” 


याबाबतचे फर्मान पुढील प्रमाणे आहेत. 


““फरमान मुरादबक्ष याचा शाहाजी महाराजांचें नांवें. 


दुगरा शाहाजाहान बाद - मोहर शाहाजादे मुरादबक्ष 
शाहाचे नांबचा तक्‍तावर यांची. 
कायम होते सबब. 


मुनसी अबदुल लतिफ याचें दुगरा शाहाजादे मुरादबक्ष 
निशाण याचा. 

मोहर अबदुल लतिफ याची. 

नंबर ३ तिसरा 

अलिफ 


इमारत वबियालत पनाह म्हणजे उमराई सरदारी योग्यतेचे, 
शाहमत वबिसालत दस्तगाह म्हणजे शूर पराक्रमी, नेक खाहानेखास 
म्हणजे उत्तम प्रकारचे दोलतीचे, खरेखद खुलीसु आकिदत मदान 
बाय खसरस म्हणजे निष्टेनें वागणाराचे शिरोमणी, महबत ईनायम 
कामीका म्हणजे महत कृपेचे पात्र शहाजी भोंसले याणीं बादशाही 
कृपेचा आपला सतकार जाणून समजावें कीं, तुमचे पुत्र शिवाजी याणी 
अर्जदास्त हुजुर येण्यांविशीची पाठविली ती पाऊन कृपेस कारण 
जाहाले. पेशजीच्या गोष्टी मनांत न आणितां तुमची मोकळीक 
करण्याविषयीं लिहिलें आहे. त्यास हल्लीं आम्ही दिल्लीकडेस जात 
आहों. परंतु तुम्हांस खुष खबर देतो कीं, तुम्ही सर्व प्रकारे खातरजमा 
ठेबाबी जे आम्ही हुजूर पावलियावरी तुमचे मजकुराविषई अर्ज करून 
देऊं. परंतु तुम्ही आपला येक वकील इतबारी पाठवून द्यावा म्हणजे 
त्या समागमें फरमान कौलाची संभाजी वगैरे सरकार कृपेस पात्र होऊन 

पेशजीप्रमाणें मनसबा व नूतन सरफराज्या पावतील. इकडील स्नेह 
लक्षांत वागणें , हें सर्व आपले मनोरथ पूर्ण करून घेण्याचें कारण आहे 
जाणोन तसें वागावें. खातरजमा ठेवावी. आणि तुम्हांकरितां पोषाख 
पाठविलां आहे हा घेऊन आपल्यावर पूर्ण लोभ आहे असें मनांत 
आणावें. छ.५ माहे जिल्हेज सन २३ जुलुस हुमायुनईल्हक मु सन 
१०५९ हिजरी.' (३० दिसेंबर १६४९) 


याच तारखेचे शिवाजीसही मुरादबक्षाचे पत्र आले की, “जुन्नर व अमदानगर 
येथील देशमुखी विषयीं तुम्ही लिहिले त्यांस हुजुर गेल्यानंतर हा मजकू र घडोन येईल, ही 
खातर जमा ठेवावी. आपणाकडील एक वकील पाठवावा म्हणजे काम होण्यास दिरंग 
लागणार नाही." 


या बाबतचे फर्मान पुढील प्रमाणे आहे. 

फर्मान मुरादबक्ष याचा शिवाजी महाराजांचे नांवे. 

दुगरा शहाजहान तकक्‍तावर मोहोर मुरादबक्ष याची. 

होते सबब. 

दुगरा मुरादबक्ष शाहाजादे 

याचा. 

नंबर ४ था 

.अलिफ 

“मवरिद आवतिफ जुमालमान म्हणजे नानाप्रकारचे स्नेह व कृपेस 
योग्य, लायकुल अनायत वल ईहसान म्हणजे ईहसान व महत कृपेस 
पात्र, उमदतुल इमसाल म्हणजे उत्तम उपमेयोग्य शिवाजी भोंसले याणी 
बादशाई कृपेचे इच्छित होऊन जाणावें कीं, तुमचें पत्र राघोपंत 
याजबरोबर पाठविले तें पावलें आणि बादशाही कृपेस कारण जाहाले. 


जुन्नर ब अहमदनगर येथील देशमुखीविषई लिहिलें त्यास आम्ही हूजूर 
गेल्यानंतर हा मजकूर घडोन मजकूर समजून घेऊन अमलांत येईल. 

वकिलास जो मजकूर विचारू त्यांचे द्यावें म्हणजे काम होण्यास दिरंग 
लागणार नाही. जाणोन उद्योग करावा, आणि इकडील लोभ पूर्ण 
जाणावा. तेरिख छ. ५ जिल्हेज सन २३ जुलुसमुआ सन १०५९ हिजरी 
इलहम.' (३० नवंबर १६४९)*९ 


यावरून स्पष्ट आहे.की, मोगलांकडे बोलणे लाऊन शहाजीच्या सुटकेचा प्रयत्न 
शिवाजीने केला. मोगल बादशहापाशी या पितापुत्रांचे वजन भारी आहे आणि हे जाऊन 
मोगलांस सामील झाल्यास आपणांवर कठीण प्रसंग ओढवेल अशी आदिलशहाची खात्री 
झाली आणि अप्रत्यक्षपणे आदिलशहावर दडपण आले. शहाजीलाच समजुतीने वळवून 
प्रकरण मिटविण्यात राज्याचे हित आहे ही गोष्ट आदिलशहास पटली . 


त्याबाबत शिवभारतातील वर्णन पुढील प्रमाणे आहे. 


“जनक: शम्भुशिवयोर्न मोक्‍तव्यो मया यदा । 
समृध्दाये श्रिये5मुष्ये बत देयो5त्र्जलिस्तदा ॥। ”'* 


(जर मी ह्या संभाजी व शिवाजी ह्यांच्या बापास सोऊन न दिलें तर मला माझ्या ह्या 
समृध्द संपत्तीवर तिलांजलि सोडावी लागेल ! ) 


इकडे आदिलशाही दरबारात मुस्तफाखानाच्या मरणामुळे कट्टर पक्ष नरमला होता. 
वजीर खानमहंमद हा मृदू वृत्तीचा समेटाने कारभार उरकणारा होता. स्वतः आदिलशहा 
आजाराने जर्जर असल्यामुळे शत्रुत्व न वाढविता सामोपचाराने प्रकरण मिटविण्यास तो 
तयार झाला मात्र आपली प्रतिष्ठा कायम ठेवण्यासाठी वरकरणी शहाजी राजांची सुटका 
बिनशर्त न करता पुढील अटी घातल्या. 


“१, बंगलोर, कंदर्पी व कोंढाणा हे किल्ले आदिलशाहाच्या ताब्यांत देणे. 
२. आपल्या दोन्ही मुलांना बंडखोरीपासून परावृत्त करणे. '** 


यासाठी शहाजीराजांचे मन वळविण्याची कामगिरी अहमदखानावर सोपवून शहाजी 
राजांना त्यांच्या घरी पाठविले. या तहास शहाजीने विरोध दाखविला नाही. “माझी व 

कुटुंबाची अब्रुने उद्योग करण्याची व्यवस्था लावून द्यावी म्हणजे आम्ही सर्व इमाने इतबारे 
पूर्ववत सेवा करण्यांस तयार आहों, बंडाळी करून राज्यास उपाय करण्याची बिलकुल 
इच्छा नाही, असा भाव त्याने व्यक्‍त करीताच समेट मान्य झाला. शहाजीवर मुख्य आरोप 
दोन होते. मुस्तफाखानाची त्याने अवज्ञा केली आणि त्याचे मुलगे बंडाळी करून मुलूख 
दाबून बसले. पैकी पहिल्याचे निराकरण होऊन गेले आणि दुसऱ्या मुद्दयाची खात्री 
पटण्याकरीता वरील तिनही ठिकाण सोडून द्यावी अशी स्वदस्तुरचीं पत्रे शहाजीने आपल्या 
मुलांस लिहून दिली. नंतर शहाने शहाजीस भेटीस आणून त्याला सर्व प्रकार समजावून 
सांगितले, गोड शब्दांनी त्यास राजनिष्ठ रहाण्याचा इशारा दिला”**६ आणि “ शके १५७१ 
विरोधनाम संवत्छरे , जेष्ठ शुध पुर्णिमा (१६ मे १६४९ ) चे दिवशी शहाजी राजे याने 
कोंढाणा गड घेऊन सोडिला.” 


“विजापूरच्या विजापूरास सुटका न करीता सिंहगडास आणून सुटका करण्यात हेतू 
दोन होते. शहाजी सारख्या प्रबळ व डोईजड सरदारालाही आपण शिक्षा कशी देऊ शकतों 
हे साऱ्या महाराष्ट्र देशांस कळावे हा एक हेतू आणि बापलेकांच्या भेटीत शिवाजीला 
शहाजीची आतून फूस कितपत होती तें कळून यावें हा दुसरा हेतू.“ 


शहाजी राजांच्या सुटकेसंबंधी शिवभारतातील वर्णन पुढील प्रमाणे आहे. 


““बन्थु: सर्वस्य लोकस्य मुक्‍्तस्तस्मात्‌ स निग्नहात्‌ । 
व्यराजततरां तत्र दिवाकर इच ग्रहात्‌ ॥ 
मुक्‍्तमात्र: स युक्‍तो5भूदनीकेन महीयसा । 
दिदीपे जगती सर्वा तदीयेन सुतेजसा ॥।”'* 


( कैदेंतून सुटका झालेला तो सर्व लोकांचा बंधु शहाजी, ग्रहणांतून सुटलेल्या 
(लोकबन्धु) सूर्याप्रमाणे अतिशय शोभूं लागला. तो सुटतांक्षणींच त्यानें मोठें सैन्य जमा 
केलें. आणि त्याच्या उत्कृष्ट तेजार्ने सर्व पृथ्वी देदीप्यमान्‌ झाली. ) 

“ कान्होजी जेधे व त्याचा कारभारी दादाजी कृष्ण लोहकरे यांसही त्याच वेळी 
सोडीले शहाजीची व त्यांची भेट झाली तेव्हां शहाजी म्हणाला, “तुम्ही आम्हामुळें 
बंदीखान्यात श्रमी झालां. या उपरी आम्ही पातशहांशीं कबुल केले की, बंगरूळ प्रांत 
पाच लक्ष होणांचा जागीर घेऊन कर्नाटकची मसलत करू. तुमचें वतन मावळांत आहे. 
तेथे जाऊन तुम्ही जमावानिशी चिरंजीव शिवबाजवळ रहावें. त्या प्रांतातील अवघे मावळे 
देशमुख सुध्दा त्यांस रुजु होऊन आज्ञेत वर्तून जबरदस्तीने रहावें. मोगली किंवा आदिलशाही 
फौज चालवून आली तर इमान राखून त्याशीं लढाई करावीं * अशा प्रकारच्या शपथा 
उभयतांनी बेलरोटीवर हात ठेवून केल्या आणि वस्त्रालंकार व पत्रे देऊन शहाजीने कान्होजी 
नाईक व दादाजी कृष्ण यांस शिवाजी राजांकडे रवाना केलें” 


“आदिलशहाने शहाजीची समन्मापूर्वक सुटका करून त्यांस पुन: कर्नाटकात 
कामगिरीवर पाठविले आणि पांच लक्ष होनांची जागीर देऊन तंजावरची मसलत उरकण्याचा 
हुकूम केला.”** 


“-शक १५७१ (इ.स. १६४९)मध्ये बंगळूरास गेल्यावर, शहाजीने महंमदशहास 
दिलेल्या वचनाप्रमाणे संभाजीला थोपवून धरले आणि चित्रकलेच्या भरम्यावर स्वारी केली. 
त्यामध्ये शहाजीच्या हातून भरम्यास गती मिळाली. भरम्याची सर्व बिरुदे व बाडबिछायत 
शहाजीने जप्त करून आदिलशहाकडे बिजापूरास येऊन गुदरली. महंमदशहाने ती सर्व 
शहाजीस बक्षीस दिली. ही स्वारी संपल्यावर शहाजी राजाला महंमदशहाने विजापूरास 
चार वर्ष मोठया इतमामाने ठेवून घेतले. अंतःस्थ हेतू असा की , कर्नाटकात जाऊन सुड 
घेण्याच्या इगाद्याने त्याने स्वतंत्र राज्याची स्थापना करू नयें व आपला बाप ओलीस 
असल्याची जाणीव जागृत राहून शिवाजीने जास्त बंडाळी माजवू नये. खुद्द विजापूरासच 
शहाजी राहिल्यामुळे शिवाजीचा व शहाजीचा कोणताही व्यवहार घडल्यास तो उमगून 
येण्यास सुलभ पडावें हा ही एक हेतू होताच. शेवटी या चार वर्षात महंमदशहाची पक्की 
खात्री झाली की, शहाजी व शिवाजी यांचा पत्रोपत्रीही संबंध नसून शिवाजी शहाजीच्या 
सल्ल्याने बिलकुल वागत नाही. तथापि शहाजी ओलीस पडल्या सारखा झाल्याने शिवाजीने 
या चार वर्षात आदिलशाही मुलखाला म्हणण्यासारखा स्पर्श केला नाही” 


२७८ 


८.२.८ शहाजीकडून मीर जुमलाचा पराभव 


इकडे कर्नाटकात शहाजीच्या गैरहजेरीचा फायदा घेऊन कर्नाटकातील पाळेगारांनी 
व मुसलमान सरदारांनी दाडंगाई सुरू केली. उत्तरेकडून वाढत चाललेले मोगलांचे दडपण 
ब आदिलशहाचा आजार यामुळे आदिलशहाला कर्नाटकातील प्रदेशाकडे लक्ष पुरविता 
आले नाही. या परिस्थितीचा फायदा घेऊन कुतुबशहाचा वजीर मीर जुमला दक्षिणेत प्रबळ 
झाला व शहाजीला तो एक जबरदस्त प्रतिस्पर्धी निर्माण झाला. 


मीर जुमल्याच्या सामर्थ्याविषयी फोर्ट सेंट जॉर्ज हून वॉल्टर लिटलटन लिहितो 
(१७-१-१६५१ ) “गोवळकोंड्याचा सर्व कारभार मीर जुमला पाहतो लोक त्याला राजा 
प्रमाणे भितात. त्याने कर्नाटकाचा मोठा भाग जिंकला असून उरलेलाही लवकरच जिंकण्याचा 
त्याचा बेत आहे. त्याच्या राज्यांत सर्व प्रकारचे कापड तयार होते. हिरे, लोखंड यांच्याही 
खाणी आहेत. त्यांज पाशी चार सहस्त्र घोडे, तीनशे हत्ती, चारपाचशे उंट, व दहा हजार 
बैल आहेत. मोगल बादशहाची त्याच्यावर बहाल मर्जी आहे. त्याचा पेगू , तेनासरीम, 
अचील, आराकान , इराण, बंगाल, मक्का, मालदिव इत्यादींकाशी व्यापार चालतो. 
त्यांजपाशी त्याची स्वत:ची दहा गलबते असून आणखी बांधण्याचा त्याचा विचार आहे. 


११९३३ 


“आदिलशाही राज्यात जी पदवी शहाजी राजाने कमविली होती तीच पदवी मीर 
जुमल्याने कुतुबशाही राज्यात साधीली. तीनशे मैल लांब व पन्नास रुंद इतक्या विस्तीर्ण 
प्रदेशावर याचे राज्य पसरलेले असून त्याची हद्द शहाजीच्या बंगळोरच्या राज्याला येऊन 
भिडली. नंतर ती हद्द सरकत सरकत आदिलशाही प्रांतात घुसली. त्याला तोंड देण्यास 
त्याच्याहून ही सवाई असा खंदा सरदार पाठविणे जरूर , करता शहाजी राजाची रवानगी 
तिकडे झाली. ४ 


आदिलशहा व कुतुबशहा यांच्यातील युध्दासंबंधी १४ जानेवारी १६५२ च्या 
इंग्रजांच्या पत्रात पुढील माहिती मिळते,“विजापूर व गोवळकोंडे यांचे युध्द चालू आहे. 
जर्जर झालेले राज्य या दोघांनी वाटून घेऊन आता आपसांत भांडण चालविले आहे. 
गरीब बिचारे हिंदूलोक या यादवीत या उभयंताचा परस्पर नाश होऊन आपण पारतंत्र्यातून 
केव्हा मोकळे होतो याची वाट पहात आहेत. बरेच दिवस युध्द चालून आता विजापूरच्या 
सैन्याने मिरजुमल्याला गोवळकांड्याच्या डोंगरात कोंडून टाकले आहे. 

आदिलशाही सैन्याच्या मीर जुमल्यावरील विजयास शहाजीचा पराक्रम फार मोठया 
प्रमाणावर होता. यासंबंधी जयराम पिंड्ये यांचा *राधामाधवविलासचंपू_ या ग्रंथाच्या 
आधारे इतिहासार्च वि.का. राजवाडे लिहितात,“शहाजीने मीर जुमल्याची इतकी 
पराकाटटेची दुदर्शा उडवून दिली की, थकून व रंजीस येऊन तो जवाहिऱ्या धड लढे ही ना 
धड आडकाठी ही करीना किंवा धड खडा राहून भिडेही ना. एक पळण्याचा तेवढा धडा 
जुमला जेरीस येऊन गिरवित बसला. शेवटी दे माय धरणी ठाय अशी हबेलंडी होऊन, 
जुमला शहाजीचे रट्टे खात खात गुत्तीच्या किल्यात शिरला तेव्हा शहाजीने वेढा देऊन 
चोहोबाजूंनी रस्ता बंद केला. शेवटी दाती तृण धरून जुमला एकदाचा शहाजी सांगेल तो 
तह मान्य करण्यास राजी झाला. ह्या युध्दात हत्ती, घोडे, तोफा वगैरे जुमल्याचा सर्व जंगी 
सरंजाम शहाजीच्या हाती लागून शिवाय जडजवाहिर वगैरेही शहाजीस बरेच मिळाले. | 
जुमला शहाजीस पेषकस म्हणजे खंडणी व लढाईचा खर्च देण्यास राजी झाला. या युध्दाचा 
असा परिणाम झाला की, कुतुबशहा किंवा त्याचा कोणी सरदार यांनी पुन: कर्नाटकात 
तोंड म्हणून दाखविले नाही की पुन: पाऊल म्हणून घातले नाही. पूर्व समुद्रा पर्यंत सारे 
कर्नाटक शहाजीच्या चरणी मिलींदायमान झाले. मीर जुमला हिंदूस्थानातील व हिंदूस्थाना 
बाहेरील सर्व मोठमोठया दरबारात प्रसिध्द असून , त्याचा धुव्वा शहाजीने उडविला ही 
बातमी जेव्हा शहरोशहरी व प्रांतोप्राती पसरली तेव्हा शहाजीच्या सामर्थ्याची बडेजाव 
चोहोकडे झाली. हया पराक्रमाने शहाजीचे नांव सेतुबंध रामेश्‍वरापासून रूमशाम पर्यंत 
ज्याच्या त्याच्या तोंडी निघू लागले. 


““गडांत मिर जुमला सकलिकीं जही कोंडिला । 
उदंड रण भांडिला परि रुकान त्याणें दिल्हा ।॥। 
प्रचंडबल देखिला नृपति शाहजी भोंसला । 


मनांत बहू लाजिला मग भर्ये च केला सला ॥”'* 


“शहाजीने मीर जुमला याच्याशी लढून त्याचा धुव्वा उडबला आणि दंड म्हणून 
नऊ लाख होनांचा ऐवज वसूल केला. "८ 

मीर जुमल्यासारख्या तोलदार सरदाराची ही दुर्दशा उडलेली पाहून शहजहानही 
दचकला आणि आदिलशहाच्या मनातही भिती निर्माण झाली. मात्र आदिलशहाने 
“शहाजीनें विजापूराचें नांव राखीले, शहाजीच्या पराक्रमाने आदिलशाहीचें रक्षण झाले. 
या शब्दांत शहाजीचा गौरव केला. 


८.२.९ शहाजीचे कर्नाटकात राज्यांतर्गत राज्य 


शक १५७५(इ.स. १६५३)च्या कार्तिक मार्गशिर्षात जुमल्याची वाताहत केल्यावर 
शहाजीने कर्नाटकातील चिल्हर संस्थानिकांकडे लक्ष दिले. विजयनगरच्या रायलूने रामराव 
नांवाचा वकील औरंगजेबाकडे मदतीकरीता पाठविला असून, त्याने प्रांतात स्वत: बहुत 
बंडाळी आरंभिली होती. त्याचा शहाजीने जंतकल येथे पराभव केला आणि पेनकोंडा, 
कर्नूळ, वेल्लोर, कपली, वगैरे पूर्वेकडील प्रांत काबीज केले. पेनकोंडयाच्या स्वारीत नबाब 
इखलास खान शहाजीच्या बरोबर होता. नंतर शक १५७६ (इ.स. १६५४) च्या वैशाख 
जेष्ठात अल्लमगड काबीज करून शहाजीने फिरंग्यांच्या गोवा प्रांतावर स्वारी केली आणि 
तेलीचेरी पर्यंत दौड करून बहूतेक कर्नाटक आपल्या अमलाखाली पूर्ववत आणिले. 
यावेळी त्याच्या जवळ साठ सत्तर हजार फौज होती, असे जयराम लिहितो. एणे प्रमाणे 
कर्नाटक मोकळे केल्यावर शहाजी बहुतेक स्वतंत्र राजाप्रमाणे राहू लागला.” 


या सुमारास शहाजी खानमहंमदच्या हाताखाली काम करीत होता. असे मुहंमद 
आदिलशहाच्या पुढील पत्रावरून दिसून येते. 


“मुहम्मद आदिलशहा - शहाजी 
४ फेब्रुवारी १६५३ 


महाराज फर्जद शाहजी भोसले याने जाणावे की 
चिक-बाळापूरचा मोकासा तुला दिला असता वझीरे हुकूमत खान 
मुहम्मद मुबारिझुद्दीन याने अडथळा केला आहे (असे समजले). तरी 
चिक-बाळापूर तुजकडेच कायम करून तसे उपर्युक्त खानास कळविले 
आहे. तू त्याजवर (म्हणजे चिक - बाळापूरवर) ताबा चालवावा.” 

१६ एप्रिल १६५४ च्या पोर्तुगीज पत्रात शहाजीने महंमद आदिलशहाचा विश्‍वास 
संपादन केला असा उल्लेख आहे. 


“ तृषा टा5गाड 8००९४01210 तात [तवचार कात १00णरकता शट (0150लार्ला 
109४] (0 पागा वाट उ्ालल्या, रा (हाळा) ह्यात )॥॥यातृण8 80प2 (१५१0 


रल्प) ४ 


(फत्तेखान, शहाजी व मलिक याकुत हे तिघे बादशहाशी निष्ठेने वागतात. व 
त्यांचे वजनही चांगले आहे.) 


८.२.१० कनकगिरीचे युध्द - संभाजी राजे यांस वीरगती 

“सन १६५३ पुढील शहाजीच्या हालचालीत त्याचे दोघे पुत्र संभाजी व एकोजी 
यांचे सहचर्य दिसून येते. संभाजी बरोबर नारो त्रिमल हणमंते वगैरे मुत्सद्दी विजयनगराच्या 
प्रदेशात वावरतांना आढळतात. त्याठिकाणी हिंदूची अवनती त्यांचे मनावर विशेष बिंबली. 
नारोपंत हणंमत्याचे दोघे पुत्र जनार्दन व रघुनाथ हे पुढे वडीलांच्या उद्योगाचे अंशभागी 
झाले. कनकगिरीचा पाळेगार आपाखान आदिलशहाचा ताबेदार होता, त्याने बंडखोरी 
केली म्हणून त्याचे पारिपत्य करण्यासाठी शहाने अफजलखानास पाठविले. अफझलखान 
व संभाजी एकत्र होऊन कनकगिरीवर चालून गेले. ”** 


अफझलखानाने संभाजीस पुढे करून त्याला मदत केली नाही. संभाजी हा 
कनकगिरीच्या स्वारीत तोफेचा गोळा लागून धरातिर्थी पडलाअशी माहिती “एक्याण्णव 
कलमी बखर**** “चिटणीसाची बखर ”१* व “ शिवदिग्विजय”'*' या साधनांमध्ये 
दिलेली आहे. मात्र या मध्ये घटनेची तारीख दिलेली नाही. 


“संभाजीचा मृत्यू (सन १६५४) झाल्याचे वर्तमान शहाजीस कळताच त्याने त्वेषाने 
हल्ला करून पाळेगारांस जिंकिले. अफझलखानाने प्रथम संभाजीस लढाईत पुढे करून 
मागून त्याचा पाठपुरावा बरोबर केला नाही. म्हणून शहाजीस खानाचा भारी राग आला.” 


“प्रतापगडावरील अफझलखान भेटीच्या वेळी खानाने वडील भाऊ संभाजी 
याच्याशी केलेल्या विश्‍वासघाताचा बदला घेण्यास जिजाबाईने शिवाजीस सांगितले असा 
उल्लेख अज्ञानदास शाहीराने “संभाजीचे उसनें घ्यावें "या शब्दांत केला आहे. 

८.२.११ शहाजीचे एक बाणेदार पत्र - “तरी आपण रजपूत लोक > 


कर्नाटकात शहाजीचे प्रस्थ बरेच वाढले होते तो स्वतंत्र राजाप्रमाणे राहू लागला 
होता. इकडे शिवाजी “याच सुमारास शक १५७७ (सन १६५५) मध्ये शिवाजीने चंद्रराव 
मोऱ्याला मारून जावळी घेतली. प्रतापगडचा किल्ला बांधीला व पूर्वेकडील आदिलशाही 
प्रांतावर तो चालून येणार अशा बातम्या उठल्या. ह्या खबरा येऊन थोडा काळ जातो न 
जातो तो शक १५७८ (सन १५५६) मध्ये शिवाजीने रायगड व सुपे काबीज केल्याचे वृत्त 
येऊन धडकले.'”**€ मोऱ्यांचे प्रकरणात शिवाजी बापाच्या सल्ल्यानेच वागत असावा 
असा संशय आदिलशहा दरबारास आला. 


“आजाराने व काळजीने खंगून महंमदशहा ४ नोव्हेबंर १६५६ मध्ये मरण पावला 
त्याच्या मागून पोरसवदा अलि आदिलशहा गादीवर आला. ही संधी साधून औरंगजेबाने 
आदिलशाही मुलखाचे मोठे लचके तोडले. तेव्हा एक कोट रूपये खंडणी , बेदर , कल्याणी, 
परींडा हे किल्ले व कोकणातील निजामशाही मुलूखासकट सारे गडकोट मोगलांना देवून 
आदिलशहाने अपमानास्पद तह केला. 


शिवाजीने ही आदिलशहाच्या ताब्यातील स्वत: जिंकलेल्या प्रदेशास औरंगजेबाची 
मान्यता मिळविली. “सांप्रत जे किल्ले ब मुलूख विजापूराकडील तुमचे हाती होते, ते 
पेशजी प्रमाणें होऊन तुमचे मनोगतान्वये बंदर दाभोळ ब त्याखालील मुलूख तुम्हांस 
दिला आहे !' शिवाजीचा वकील सोनोपंत डबीर यांस औरंगजेबाने असे फर्मान दिले. 


याचवेळी शहाजी तिकडे कर्नाटकात स्वतंत्र राहत होता आणि इकडे “मावळांत 
शिवाजीचे आक्रमण जोरांत चालू झाल्यामुळे शहाजीबद्दल पुनः वहीम उत्पन्न होऊन त्यांस 
नोकरीत नाराजी वाटू लागली तितक्यात त्याचा पुरस्कर्ता जो वजीर खानमहंमद तो ता. 
११.१६.५७ रोजी मारला गेला. अशा संधी शहाजीने आदिलशहास जे वैतागाचे पत्र 
लिहिले ते भोसल्यांची मनोरचना समजण्यास अत्यंत उपयुक्त आहे. 


शहाजीने लिहिलेले हे पत्र मराठींच आहे. ते ज्याला लिहिले आहे त्याचे नांव त्यात 
नमूद केलेले नाही, पण पत्राच्या मायन्यात त्याला ज्या विशेषणांनी संबोधिले आहे त्यात 
“खान आलीशान” आणि “खाने अजम" ही विशेषणे आहेत अर्थात हे पत्र आदिलशाहीतील 

कोणा मुसलमान सरदाराला लिहिले असले पाहिजे. मात्र हे पत्र आदिलशहास उद्देशून 
पाठविलेले आहे. ते पुढील प्रमाणे 


“: खान आलीशान फेरोजी निशान खानेक अजम अकरम ममलकत मदार द्यात 
यकबालहू व इजलालहू[ अमारत व अदालत पन्हाह शुलाअत व शहामत दस्तगाह अजमत 
व शौकत इतिहाद यकबाळ व इजलाल हमराह आलीशान रफिजल कदर खुलदमकान 
उमदेह वजराये जमा कुद व उमराय नसरत निशान --- 


अजी बदिलमाहिद महाराज शहाजी राजे -- 


सलाम बादज सलाम महबत अंजाम महाबळ मुराम आंकी पा कनकगीर पेश अजी 
दरगाह बदगीस पेश केली. त्याचा मुबादला आपल्यास मऱ्हामत जाला. यावरी पा अनोगोदि 
पेश केली (पाचा ) महिना जाला. हनोज मुबादलियाचा सरजाम जाला नाही. जमेयतीचाहि 
दिलासा जाला पाहिजे. कुंदगोलकार मनेवारे आपले जागी व तामगौर तर्फेस तसवीस देउनु 
फसाद केली आहे. त्यास गोशमाल द्यावयाबद्दल हजरत जाहपन्हा साहेबी आपल्यास रजा 
दिल्ही. ते तर्फेस मैसूरकराचीहि सरहद जनदिक आहे. वगैरे संगीनात मुराई दफे होऊन 
पातशाही नामोश राहत नाही. आजी वास्ते हजार दिढ हजार जाजती कामाचे लोक ठेविले 
आहे ती वगैरे जागील लोकांची समजावीस होत नाही. तरी दर बंदगीस अर्ज करूनु 
अनेर्गोदीच्या मुबादलियाचा सरजाम केला पाहिजे. यास येवज ये तर्फेस कर्यात अकोलोज 
ब तपे ठेंभुरणी व भतग्राम अगर पेडणे हे कदीम मुलकाह ठेविले पाहिजे. अगर कदीम 
मुलकाह सदरहु देणे नसेल तरी मामले पादशाहबादखाले सरजाम केला पाहिजे. अगर 
मामले पादशाह-बादेखाले जाग नसेल तरी पा वडेरू या मामले मजकुराखाले चंजाऊरकरास 
दिधले आहे ते तऱही मुबादलियास दिधले पाहिजे. आपण हरामखोर मनेवार चंजाऊरकरास 
गोशमाल देऊनु सोडउनु घेदनु हरामखोर मनेवारास दिधल्यात काय फायदा. कुल मनेवाराचे 
हे जीब मीरजुमला बराबरी गेले आहे ती व पा मुसलकल आपली 
जागील पेशजी भिस्त रोजी रुस्तुमजमा बराबरी माहोलीहून हूजूर | फारशी शिक्का 
आला त वख्ती चौ लाखाची जागीर दिधली. त्यामध्ये 
मुसलमकलचा फर्मान आपले नावे दिधला यावरी (शिक्क्‍्यांतील 
अक्षरें-शहाजी बिन मालोजी राजे) दुसरे वख्ती मरहुमी खाने अजम 
अहमदखानाचे गुजारतीनें लक्ष्मेशवरचे वख्ती मोकरर आली . तेही 

वख्ती व तिसरीयानेही मरहुमी खा अहमदखान याचे वख्ती मोकरर फर्मान दिधले. तेही 
वख्ती मुसलकलचा फर्मान आपलेच नावे आहे. येसे तीन वश्‍्त आपले नावे फर्मान पा 
माचे आपले नावे आहे ती. या फर्मानाच्या नकला पादशाही दफतरी असतील त्या काहाडून 
पाहिल्या पाहिजेत. आपले भाई व फर्जद याचे दिलासिाबा 5-5 विले व फर्मान त्याचे 
नावे करुनु दिधले तरी ते काय मसमुबाली हरळसर्ने गलथ हुजुर मा >* करणारी करुनु 
मुसलकलचा मुबादला पंधरा खेडी कर्याही कारावे आपली जागीर त्रिबंकजीस द्यावयाची 
काय निसबत धरीते. हजरत साहेबाचा तरी कौर करारदाद आपल्यास आहे कीं तुमचे 
जागीरपैकी एक चावर कसीदगी करणें नाहीं जरूर येक वख्त पादशाही कामाबा कांही 
कसीद केले तरी अवल सबाईन मुबादला देउनु बादज कसीद करावे. आमा अकार्तुकाचे 
बोले करूनु आपले जागिरींत नाहक गैर हिसाबी पादशाह खलेल करविताती. तरी आपण 
रजपूत लोक अजी तलग पेशजीहि दोघा चौ पादशाहीत खिदमत केली. अमा गैर हिसाबी 
जाजती सोसुनु कमईजतीन व गैर मेहेरबानीत पेशजीही खिमत केली नाहीं. व पुढेहि न 
करूं. उमेदीने आपण आजी दीढड वर्ष जाजती सोसिली, ते याच दमा कीं, थोरले हजरत 
साहेबाचे नबाजीस व हजरत साहेबही जहाबक्षी केली आहे व वख्तहि एकवजाचा समजोनु 
आपण सबुरी करुनु तहमूल करावयास तकसीर केली नाहीं पेस्तर हजरत साहेबास आपली 
दरकार असेल तरी हिसाबी आपला सरजाम सदरहु केला पाहिजे. आणि दरकार नसेल तरी 
खुषनुदीनें रजा दिधली पाहिजे. आपल्यास असलाद पुन्याई मामल्याचीहि हवस काही 
राहिली नाहीं. एखादे आपले हिंदूचे तीर्थी बसोनु हक तालाची बदगी करुनूहजरत साहेबास 
द्वा देउनु फर्जदभाई आहे . तियापासुनु खिदमत घेतली पाहिजे. अगर त्यापासूनू खितमत 
घेणें नसेल त्यासहि रजा द्यावी. बाजे भाईबंद जेथे आपली पोटे भरिताती तेथें हेहि भरतील. 
अमा नाहक आपल्यास बदनाम केले न पाहिजे. दरीबाब हजरत बदगीस हाली अर्जदास्त 
पाठविली आहे तरी बडे भाईनेंहि सरजाम व पंधरा खेडीयाचा ताजा फर्मान आपल्याच नावे 
देविला पाहिजे अगर आपल्यास खुषनुदीन रजा दिधली पाहिजे व पा कनकगीर व 
अनोगादीहि दरगाह बदगीस पेश केली. येक कपली खेडे दिढा दो हजाराचें तेथे आपण 
राहिलो होतो. तेव्हढे आपल्यास असो दिधले पाहिजे तेथे बाग आपण केले हवासीर जागा 
आहे तरी दरगाह बदगीस अर्ज करुनु मोकरर करुनु देणे म्हणौनु मसुरलदौलत सावतराऊ 
यास लिहिले होते. सावतराऊ माईलेने अर्ज केला. अमा हजरत साहेबी हुकूम फर्माविला 

की अनमोदींच्या मेहतानास कपली पाहिजे सोडून दे म्हणौनु राऊ माईलेनें लिहिलें. यावरी 
आपल्यास रहावयास जागाही नव्हती व तामगौडतर्फेहूनहि ताजी खबर आली की, 
कुंदगोलकरास आपले लोकांनी सिकस्त दिधली होती. अमा तो माराती सवारौनु कोटास 
येऊन दिलगोव्याची फिकीर करितो मदत न व्हता जागा राहणार नाहीं अजिवास्ता हजरत 
साहेबीही पेशजीच रजा दिधली होती म्हणौनु छ ४ माहे सौवाली कपली साहेबाचे लोकाचे 
कदनवेलीकराचे हवाले करुनु आपण स्वार झालो. येक मजली आलयावरी आनेगोदीकार 
व हलाखोर हे दूर गलथ मालूक करणाराचे बोले करूनु आले आहे ती. ते हि पादशाही 
लोकावरी हिसा करुनु कपली त्याजपासुन घेतली हे खबर आपण कपलीस आलियावरी 
पाहारा रात्री आपल्यास आली होती. ते पेशजीच लिहिली आहे. पेस्तर सिदी अजम सिदी 
संबूल आलियावरी अनागोदीस व कपलीस व बाजे विलायतीस दखल घेऊ देतील की ने 
दिलीत हेहि पेस्तर रोशन होईलण सेभरा वर्षाचे मुठमर्द त्यास गोशमल देऊनु दफे केले होते. 
ते लागे पादशाही बंदियापासुनु घेदनु मुठमर्द हरामखोरास जेही ठेविले असतील त्यास 
याचा जबाब पुसिला पाहिजे. साहेब अजी सबा जमजम स्वार घेऊनु येतील म्हणौनु सबुरी 
करुनु दीढ महिना राह साहेबांचे यावयाचे पाहिली असा साहेबाचे यावयास मातल जाले 
मग आपण पांदशाहाचे रजेवरुनु स्वार होदनु बलदारी जनदीक आलो. पुढेही मजली दूर 
मजली तामगौरतर्फेस जात आहो. तरी आपण (पेशजी) लिहिले आहे, त्याप्रमाणें मनेवारास 
फर्मान व साहेबी आपले कागद पाठविले पाहिजेत. कपलेत मुतलख चारा नव्हता, घोडी 
जाया जाली व पुढेंहि राहिल्याने होतील तामगौरतर्फेस चारा नव्हता, घोडी जाया जाली व 
पुढेंहि राहिल्याने होतील तामगौडतर्फेस चारा घास जाला आहे, या दमा ते तर्फेस जाऊन 
_ मुराई मनेवारास गोशमाल देउनु दोनही महा- (कागद संपला म्हणून येथून पुढील मजकूर 
समासांत लिहिलेला आहे व अस्सल पत्रांतील हा समासाचा भाग बराच फाटला आहे. ) 
लांची मजबूद करुनु क्षडे >“. महसलतेस रहावे अगर ते महसलेचे काम फिरऊन आधी 
करारबादप्रमाणें तयारी फर्मावितील मजबूत आहो. 4-5--- पुरा मागे 4 भाई » कळून 
*5*लकी येह > कपिले मसू 34. ४ 


या पत्रावरून शहाजीचा स्वाभिमान दिसून येतो. शहाजीने केलेल्या पराक्रमाचे व 
जिंकलेल्या मुलूखाचे उल्लेख या पत्रात आहेत. त्यावरून शहाजीच्या कर्तबगारीची 
साक्ष पटते. औरंगजेब, मीर जुमला इत्यादींचे कावे शहाजी ओळखून होता. त्यावरून 

शहाजीचा मुत्सद्दीपणा प्रगट होतो. तसेच शहाजीने आपला क्षत्रीयबाणा बोलून दाखविला 
आहे , त्या वरून त्याचा बाणेदारपणा लक्षात येतो. 


दुसऱ्या अली आदिलशहाने ३० जानेवारी १६५८ रोजी शहाजीस जे फर्मान पाठवीले. 
त्याचा सारांश पुढील प्रमाणे आहे. 


“ कर्नाटकाची परिस्थिती फार खराब झाली आहे यावेळी या बाजूस एक सुभेदार 
नेमला गेला तर उत्तम , नाही पेक्षा हा प्रदेश हातातून जाईल या आशयाचा तुमचा अर्ज 
पोहोचला. त्याप्रमाणे अफजलखान मुहम्मदशाही यांस कर्नाटकाची सुभेदारी मुद्दाम 
देऊन तिकडे पाठविले आहे. तुम्ही त्यास साह्य करून राज्यनिष्ठा प्रकट करावी . तुम्ही 
कर्तबगार व हुशार आहां. दोघे एक विचारी झाला म्हणजे काम साधेल. खानास आम्ही 
असा आदेश दिला आहे की, त्याने तुमच्याशी मिळते घेणे अगदी आवश्यक आहे व 
तुमचा सल्ला योग्यच असेल. तुम्ही सर्व तऱ्हेने संतुष्ट राहून कर्नाटकाचे काम उत्तम तऱ्हेने पार 
पाडावें . त्यांत तुमच्या राज्यनिष्ठेमुळे आमचें मन संतुष्ट होईल आणि आमच्या संतोषावर 
नजर देऊन हुकूमाप्रमाणे अंमल करावा." 


८.२.१२ आदिलशहाचे शहाजीस आश्वासन 


शिवाजीच्या कृत्याबद्दल तुम्हांला जबाबदार धरण्यात येणार नाही. अशा आशयाचे 
पुढील फर्मान दुसऱ्या अली आदिलशहाने २६मे १६५८ रोजी शहाजीस पाठविले. 


“<महाराज फर्जंद शहाजी भोसले यांस - आमची तुमच्यावर पूर्ण कृपा असल्याचें 
तुम्हांस कळविण्यांत येत आहे. यावेळी शिवाजी भोसला हा आम्हांबरोबर अराजनिष्ठेने 
व उध्दटपणें वागत आहे. त्याच्या अपराधांचे खापर तुमच्या माथी फुटेल या समजुतीने 
तुम्ही घाबरला असाल. परंतू तुम्ही आमचे राजनिष्ठ प्रजाजन असून शिवाजीची गैरवर्तणूक 
व कृती हुजूरांस समजून चुकली आहे. म्हणून शिवाजीच्या अपराधांबद्दल तुम्हांला दोषी 
समजण्यांत येणार नाहीं हे लक्षात ठेवा, त्याच्या अपराधांचा धनी तोच आहे. यास्तव 
तुम्ही आपलें मन शांत ठेवावें. आणि मागील बादशहाच्या (महंमद आदिलशहा) 
कारकिर्दीत तुमच्यावर जी कृपा करण्यांत आली होती ती तशीच पुढे अढळ राहिल, इतकेच 
नव्हें तर त्याहूनही अधिक कृपा करण्यात येईल. तुमच्या हुहदयात बदल होणार नाही 

किंवा तो काढून घेण्यात येणार नाही. तुमची जहागिरही तुमच्याकडे पूर्ववत राहिल. 


तुमच्याकडे बेंगरूळचा किल्ला व त्याच्या भोवतालचा प्रदेश पूर्वी होता तो परत 
देण्यात येत आहे. तुमच्याविरूध्द जर कोणी काही सांगेल तर ते मी खोटे समजेल व त्यांस 
माझ्या मनात थारा देणार नाही. आता तुम्ही स्वस्थ रहावे कारण हे मी शपथ घेऊन व 
अलह्लाची प्रार्थना करून सांगत आहे. ”'*१ 


८.२.१३ मधुरा व तंजावरच्या स्वाऱ्या 


““शहाजीची सत्ता कर्नाटक प्रांतात आता दुढमुल झाली असून तो स्वतंत्र राजाप्रमाणेच 
वागत असे. मदुरेच्या त्रिमल नायकाच्या मृत्युनंतर त्याचा मुलगा मुत्तविरप्पाने 
आदिलशहाविरुध्द बंडाचे निशान उभारले पण तो लवकरच मरण पावला. त्याचा मुलगा 
चोक्कनाथ राज्यावर आला (सन १६५९) कर्नाटकातून शहाजीला घालवून देण्यासाठी 
त्याने युध्दाची तयारी केली. त्यापूर्वी तजांवर येथे कटकटी उत्पन्न झाल्यामुळे शहाजीने 
मुल्ठा महंमदच्या मदतीने तंजावर जिंकून घेतले. 


चोक्कनाथ नायकाचा सेनापती लिंगमनायक यांस शहाजीने आपल्या बाजूस वळविले 
व त्रिचन्नापल्लीवर स्वारी केली. तेव्हा स्वत: चोक्कनाथ नायक तंजावरावर चालून गेला. 
शहाजीने या युध्दात तेगनापट्टणचा किल्ला व पोर्टोनोव्हो जिंकले. लिंगम नायक व 
शहाजी यांचे एकमेकांशी न पटल्यामुळे त्या दोघांमध्ये युध्दाचा प्रसंग ओढवला .त्यात 
लिंगम नायकला माघार घ्याबी लागली शेवटी उभयतांमध्यें तह झाला. त्यानुसार पोर्टोनोव्हो 
ब तेगनापट्टण शहाजीकडे रहावे, तंजावर व मदुरा यावर त्याने स्वाऱ्या करू नयेत असे 
ठरले. (२२ सप्टेंबर १६६१) ४ 


अली अदिलशहाने चोक्कनाथ नायकास पाठविलेल्या फर्मानातील आशय पुढील 
प्रमाणे आहे. “पूर्वी तुमच्या नावे फर्मान सादर झाले होते की, मदुरा आणि तंजावर याबाजूची 
मदार फर्जदी महाराज शहाजी भोसला यांजवर टाकली आहे. व सरलष्करी हसन अंबरखान 
यांस दिली आहे. त्या दोघांशिवाय दुसऱ्या कोणासही तेथे दखल नाही. .... हे फर्मान 
पावताच पेशकशीची रक्‍कम त्यांच्याकडे पाठवोन राजनिष्ठा व्यक्‍त करावी आणि हा 
पातशाही हुकूम समजून आचरण करावे. इ. ! (१४ जानेवारी १६६१)”** 

८.२.१४ शहाजी शिवाजी भेट 


“पुणे प्रांताहून कर्नाटकांत आल्यास यावेळी शहाजीला तब्बल दोन तपे लोटली 
होती. आदिलशहा व शिवाजी यांचा समझोता घडवून आणल्यानंतर, शिवाजीच्या राज्यात 
उघडपणे प्रवेश करणे शहाजीला सुलभ झाले. आपल्या जहागिरीचे, जिजाबाईचे, नुकत्याच 
जन्मलेल्या नातवाचे, इष्टमित्रांचे व कुलस्वामिनी शिखरशिंगणापूरचा शंभु महादेव व 
कुलस्वामिनी तुळजापूरची भवानीचे दर्शन घ्यावे, असे शहाजीच्या मनात फार होते. 
त्याप्रमाणे पातशाही हुकूम आणवून शहाजी पुणे प्रांताकडे निघाला. 


प्रथम तुळजापुरास भवानी देवीचे दर्शन घेऊन तो पंढरपूराहून शिखर शिंगणापुरास 
आला. त्याच्या आगमनाची वर्दी शिवाजीस त्या आधी पोचली होती. शहाजी फलटणच्या 
निंबाळकरांना भेटून आपल्या मुलाच्या राज्यात आला. शिवाजीने मोरोपंत पिंगळे यास 
वडिलांच्या स्वागताकरिता पुढे पाठविले. जेजुरीस पितापुत्रांच्या भेटीचा बेत ठरला. 


त्यांची ही अपूर्व भेट चोबीस वर्षानी होणार होती. सबब शास्त्रविधीपूर्वक ही भेट 
होणे क्रमप्राप्त होते. मंगल वस्त्रभुषणे धारण करून शिवाजी राजे, सौभाग्यदिसंपन्न जिजाबाई 
साहेब, सईबाई व सोयराबाई आदि करून खाशी मंडळी बालराजे संभाजीसह आधीच 
मंदिरात जाऊन शहाजी महाराजांची मार्गप्रतीक्षा करीत बसली होती. महाराजांना मोठया 
समारंभाने श्रीचे दर्शनास आणले. राजोपाध्यांनी श्रीची पूजा यथासांग करून सघृत काश्याचा 
ताटात स्त्री, पुत्र, स्नुषा व पौत्र यांची मुखे एकाच वेळी महाराजांना दाखविली. नंतर भेटी 
झाल्या. अनेक संकटांवर मात करून विजयश्री संपादन केलेल्या त्या प्रतापी पिता-पुत्रांची 
हदये, इतक्या दीर्घ कालानंतर एकमेकांना भेटताना केवढ्या आनंदाने अचंबळून आली 
असतील, ते शब्दांनी वर्णन करता येणे शक्‍य नाही. तो दिव्य क्षण महाराष्ट्राच्या इतिहासात 
सुवर्णाक्षरांनी कोरून ठेवलेला आहे !” 


शिवाजीचे संकल्पित कार्य सिध्दीस जावे म्हणून शहाजीने जेजुरीच्या खंडोबास नवस 
केल्याचा उल्लेख चिटणीसाच्या बखरीत पुढील प्रमाणे आढळतो. 


“श्री जेजोरीचें देवास नवस केला जे. शिवाजी राजे राज्य साध्य करून हिंदु-धर्म- 
स्थापना करण्याचें इच्छितात तें सिध्दीस निर्विघ्न जावें म्हणजे लक्ष रूपयांच्या सोन्याच्या 
मूर्ति करून पाठवूंत्या प्रमाणे तेथें कर्नाटकी कारेगार यांसपासून तयार करवून पाठविल्या.”*** 

तो नवस या सुप्रसंगी फेडण्यात आला. शहाजी शिवाजीची भेट सन १६६२ च्या 
अखेरीस किंवा सन १६६३ च्या सुरूवातीस झाली असावी. या भेटीचे वर्णन 
शिवदिग्विजयात पुढील प्रमाणे केले आहे. 


“पादशाही हुकूम आणून कूच दरकूच श्रीतुलतापुरी विष्णुमाया अंबा वरदायिनी, 
आदिशक्तीचे दर्शन घेऊन दानधर्म ब्राम्हण भोजन कराविले. तेथून सिंगणापूरी आले. 
महादेवाचेही यथानुक्रम दर्शन घेतलें. श्री पंढरीस येऊन मायाविहारी जगदोध्दाराचें चरण 
पाहून, सर्व श्रमानें दूर करून श्री जेजुरीस भेटीचा बेत ठरवून अतित्वरेनें सुमुहुर्त साधावया 
निघते झाले. ती महाराजांस बातमी घटके घटकेची होती. आडवे सामोरे जाऊन भेट घ्यावी, 
तर द्वादश वर्षे जाली तेव्हां विध्नी भेट घेणें प्राप्त, परंतु सेवकजन मातबर पदाधिकारी 
यांच्या भेटी जाल्या पाहिजेत जाणोन मुहूर्ताचे अवकाशानुरूप मोरोपंत पेशवे यास पुढें 
पाठवून विनंति करवून सर्वांची भेट यथापध्दति करून स्वारीचे पूर्वी महाराज व श्रीमत्‌ 
सौभाग्यादि संपन्न जिजाबाईसाहेब व उभयता सौभाग्यादिसंपन्न राणीसाहेब श्रीचे देवाजयीं 
जाऊन बसोन, शहाजी राजे मोठे समारंभ करून श्रीदर्शनास आणिले. काशाचे ताट मोठे 
सघृत, स्त्री. पुरूष, स्नुषा, चारी मुखें एकावच्छेदे अबलोकन व्हावें असे पात्र श्रीची पूजा 
यथासांग करून चतुवर्गाची अवलोकर्ने केली. ”*“« 


“शहाजी राजे यांस राहण्याविषयी आग्रह महाराजांनी बहुत केला. परंतु राजे यांचे 
चित्तांत महाराजांची करणी लक्षांत येऊन, पुढें पादशहाजवळ नेकी आपण मेळविली ती 
राहणार नाहीं. त्यापेक्षा आतां तहही झाला, परंतु राजकारणप्रसंगी शेवटीं लेकाकडे जाऊन 
मिळाले, ही चर्चा होईल, यास्तव भेटी जाली हाच महत्‌ लाभ मानोन, सौ. 
जिजाबाईसाहेबांचे समाधान करून, कूच करून जाऊन चंदाबरी दाखल जाले.” 


“परंतु यापुर्वीच शहाजी व त्याचे पुत्र आपणास भारी आहेत अशी आदिलशाही 
दरबाराची खात्री होऊन चुकली होती. पश्‍चिम महाराष्ट्रातून तर शिवाजीने आदिलशाही 
अंमल पार उठवून दिला आणि कर्नाटकात शहाजी व एकोजी तसेच करणार असा अंदाज 
दिसू लागला. अशा स्थितीत वेळेवर शहाजीला आळा घालता आला तर पहावा, अशा 
इराद्याने बरोबर मोठी फौज घेऊन अली आदिलशहाने स्वत: पश्‍चिम कर्नाटकात स्वारी 
केली आणि एप्रिल १६६३ मध्ये तो बंकापुरास आला. बंकापुरचा किल्ला अब्दुल करीम 

बहलोलखान याचे ताब्यात होता, तोही पुंडावा करून यजमानास जुमानित नव्हता. अली 
आदिलशहा बंकापूरावर गेला, तेव्हा शहाजी व बहलोलखान दोघेही अर्काटच्या पुर्व बाजूस 
मोहिमेवर होते. फक्त बहलोलची आई बंकापूरास होती. ती शहास आत घेईना. तेव्हा 
शहाने बहलोलखान व शहाजी यांस निकडीचे बोलावणे पाठऊन आपणाकडे आणिले. 
आणि जवळ येताच दोघांसही पकडून त्यांचे पायांत बेड्या ठोकल्या . याप्रमाणे शहाजीस 
दुसऱ्यांदा कैद भोगण्याची पाळी आली. परंतु यावेळी त्यांस फार वेळ कुचंबत राहवे 
लागलें नाहीं. शहाचें व त्याचें बोलणें होऊन दोन दिवसांतच शहाजीची सुटका झाली. 
आणि आदिलशहाने त्यांस बेदनूर जिंकण्याची कामगिरी सांगून तिकडे रवाना केले.” 


८.२.१५ बेदनूरची स्वारी आणि शहाजी राजांचे निधन 


“ब्रेदनूरकर नाईक आदिलशहाचा ताबेदार असून त्याची हकीगत पूर्वी येऊन गेली 
आहे. अलीकडे तो खंडणी वगैरे पाठवीना आणि स्वतंत्राने वागूं लागला, तेव्हां त्यास 
वठणीस आणण्या साठीं आदिलशहाने शहाजीस लढाईचा भरपूर सरंजाम देऊन बंकापूराहून 
रवाना केलें. शहाजी चालून गेला तेव्हां त्याजपुढें नाइकाचा इलाज चालला नाही. त्यानें 
शरण येऊन विजापुरची ताबेदारी पत्करिली, तेव्हां बेदनूरचा कार्यभाग पूरा करून शहाजी 
परत फिरला. शहाजीचा हा विजय ऐकून आदिलशहा संतुष्ट झाला. त्यानें मरातबाचीं पत्रे, 
वस्त्रें, भुषणें, हत्ती, घोडे वगैरे पाठवून शहाजीचा गौरव केला. बेदनूराहून परत येत असतां 
आसपासच्या बखेडेखारे ठाण्यांचा बंदोबस्त करण्यासाठीं तुंगभद्रातीरी बसवापट्टणजवळ 
होद्देगीरी, (जि. शिमोगा) या गांवी त्यानें मुकाम केला. या “ठिकाणी अनेक श्वापदे उठलीं. 
राजांस शिकार करावयाची ईच्छा होऊन, घोड्यावर स्वार होऊन हरणांचे पाठीस लागलें 
ईश्‍वरेच्छत्त, त्या योगें घोंड्याचा पाय भंडाळींत अडकून , घोडा व राजे एकावच्छेदें पडले, 
ते गतप्राण झाले ( शनिवार, माघ शु. ५ शके १५८४, ता. २३-१-१६६४)१६ 


३० जानेवारी १६६४ रोजीं व्यंकोजी भोसले यास पाठविलेल्या फर्मानांत आदिलशहा 
लिहितो. 


“एकोजी भोसले यानें जाणावें की, या खराब वेळी. आमच्या कानावर आलें की, 
फर्जदी महाराजा (शाहजी भोसले) परमेश्वरी हुकूमानें या नश्वर जगाचा त्याग करून त्या 


२५९९ 


शाश्‍वत जगांत निघून गेले. ही खबर ऐकून आम्हांस अतिशय दुःख झालें ” ' 

“व्यंकोजीनें होददेगेरी येथें शहाजी राजांच्या स्मृत्यर्थ एक छोटेखानीं वृंदावन बांधले 
वब शिखरशिंगणापूरास शिवाजीनें एक मोठी डौलदार छत्री उभारली”*६१ 

शहाजी महाराजाचे वृंदावनाचे पुजेअर्चेकरितां इनाम 

““मौजे यरगटनहाळी, संमत बेदीगिरा, मामले बसवापटण येथे महाराज राजश्री शहाजी 
महाराज कैलासवासी यांचें वृदांवन आहे. तेथील पूजाअर्चा, नैवेद्य, नंदादीपास मौजे 
मजकूर पेशजीपासून कुलबाब, कुलबानु दरोबस्त इनाम आहे. यास चौकडून उपसर्ग लागतो. 
येविशीं ताकीदपत्रें जे, तपोनिधी ध्यानभारती गोसावी यांचे शिष्य बनखंडी भारती 
वृंदावनासंत्निध राहतात, यांजकडे मौजे मजकुरचा वसूल देणें हे वृदांवनाची पूजार्चा 
चालवितील म्हणोन पत्रे 

१ मौजे यरगटणहाळी 

१ देशमुख , देशपांडे 

१ देशाधिकारी 

१ हिंदूराव घोरपडे 

छ १ साबान, सन सलस सलासीन 


शहाजीने केलेले निजामशाहीचे पुनरुज्जीवन आणि त्याची आदिलशाहीतील 
कर्तबगारी यावरून त्याची योग्यता अजमावता येते. त्याची कल्पकता, त्याचे धाडस 
आणि प्रतिकुल परिस्थितीस तोंड देण्याचे त्याच्या अंगी असणारे सामर्थ्य याची प्रचिती 
येते. 


वरवर पाहता शहाजीने मुसलमानी राज्ये तारण्यात आपले कर्तृत्व खर्च केले. असे 
जाणवत असले तरी शहाजीच्या कामगिरीचा सखोल अभ्यास केल्यानंतर हे सिध्द होते 
की, शहाजीने मुसलमानी सत्तेच्या आवरणाखालीच पण स्वतंत्र राहण्याचा नेहमी प्रयत्न 
केला आहे. याची प्रचिती निजामशाहीच्या पुनरुज्जीवनाच्या वेळी तसेच कर्नाटकातील 
त्यांने स्थापना केलेल्या * राज्यांतर्गत राज्य * यावेळी दिसून येते. 

शहाजी महाराजांच्या लोकसग्राहतेचा 


शिवाजी राजाना झालेला फायदा 


८ प्रकरण नववे 


शहाजी महाराजांच्या लोकसंग्राहकतेचा शिवाजीराजास झालेला 
फायदा 

प्रकरण नववे 


शहाजी महाराजांच्या लोकसंग्राहकतेचा शिवाजीरास झालेला फायदा 


शहाजी महाराजांच्या चरित्राचा अभ्यास करतांना त्यांची राजनीती, मुत्सद्देगिरी, 
लढवय्येपणा, धाडस, बुध्दिमत्ता या गोष्टी जेवढ्या महत्वाच्या आहेत तेवढीच महत्वाची 
गोष्ट म्हणजे त्याने केलेला लोकसंग्रह. 


९.१ शहाजी महाराज : एक लोक संग्राहक राजा 


मुस्लिमसत्तांच्या दरबारात त्यांचे जे वजन होते ते त्यांच्या लोकसंग्रहामुळेच. त्यांनी 
स्वराज्यस्थापनेचे जे प्रयत्न केले ते ही लोकसंग्रहाच्या विश्‍वासावर आणि जे कर्नाटकात 
राज्याअंतर्गत राज्य स्थापन केले तेही लोकसंग्रहाच्या साहाय्यानेच. 


त्यावेळी सर्व हिंदुस्थानात मुस्लीम सत्ता असल्यामुळे आपले कर्तृत्व दाखविण्यासाठी 
व मुस्लीम शाह्यांवर आपला अप्रत्यक्ष दबाव राहण्यासाठी आपले स्वत:चे असे वेगळे 
सामर्थ्य आपल्या अंगी असावे हे शहाजी महाराज जाणून होते. असे सामर्थ्य केवळ 
आपल्या पदरी असलेल्या सैन्यामुळेच आपणास प्राप्त होऊ शकते हे दूरदर्शी व मुत्सद्दी 
शहाजीमहाराज जाणून होते. म्हणून त्यांनी आपल्या सैन्याकडे कधीही दुर्लक्ष केले 
नाही. जेंव्हा जेंन्हा संधी मिळाली तेंव्हा तेंव्हा त्यांनी आपल्या सैन्यात वाढ केल्याचे दिसून 
येते. 


शहाजीमहाराजांच्या आयुष्यात आलेल्या काही कठीण प्रसंगात त्यांच्या कुटुंबातील 
प्रिय व्यक्‍तींचाही वियोग त्यांस सहन करावा लागला. मात्र कुठल्याही संकटकाळीसुध्दा 
त्याने आपल्या सैन्याचा वियोग सहन केला नाही. ते आपल्या सैन्यावर जीवापाड प्रेम 
करत असत. | 


“ मनुष्यमात्र म्हटले म्हणजे त्याला काही तरी त्याच्या दृष्टीनें सर्वोत्तम असें व्यसन 

असतें. कोणी दारूबाज, कोणी अफूबाज, कोणी इष्कबाज, कोणी गप्पाबाज, कोणी 
कविताबाज, कोणी ब्रह्मासक्‍्त, कोणी कांही, कोणी कांही, असें प्रत्येक मनुष्याला काहीं 
तरी जन्मसिद्ध व्यसन असतें. तसें शहाजीला सेनेचें व्यसन होतें. सर्व कांहीं गमावील, 
प्रसंगीं प्राणही गमावतील पण सैन्य म्हणून कधीही हातचे जावू देणार नाही. शहाजी 
आपल्या सैन्याची व सैनिकांची इतकी पराकाष्टेची काळजी घेई कीं संकटसमयीं इतर सर्व 
उद्योगांना गौणत्व देऊन, सैन्याच्या जोपासनेला ब मशागतीला तो अनन्य प्राधान्य देई. 
शहाजीचा जसा सैन्यावर लोभ त्या प्रमाणेंच सैनिकाचा सेनाध्यक्षांवर लोभ असे 


शहाजी महाराजांच्या राजकीय जीवनात जे काही चढउतार आले, त्यामध्ये त्यांना 
एका मुसलमानी सत्तेपासून दुसर्‍या सत्तेकडे जाणे क्रमप्राप्तच होते. प्रत्येक ठिकाणी 
त्यांचे गौरवाने स्वागत केल्याचे दिसून येते. त्याचे महत्वाचे कारण म्हणजे, 
शहाजीमहाराजांनी जेंव्हा खांदेपालट केली, ती स्वसैन्यासह केली. त्याचे सैन्य कायम 
त्यांच्यासोबत राहिल्यामुळे त्यांना दरबारात एवढा मान मिळत असे आणि मुसलमानी 
सत्तांवर त्याचा वचक ही निर्माण राहत असे. 


निजामशाहीचे पुनरु ज्जीवन करत असतांना शहाजीमहाराजांनी आपल्या भरवशाचे 
लोक जमवून फौज वाढविली, शत्रु पक्षीय सरदार फोडले व त्यांना आपलेसेकेले. मावळे, 
देशमुखांस हाताशी धरले अशा अनेक युक्त्यांनी द्रव्य आणि फौज मोठया प्रमाणात उभी 
केली. यावेळी सतत तीन वर्ष परिश्रम करून शहाजीमहारजांनी एक अप्रत्यक्ष स्वराज्य 
स्थापन करून दाखविले. ते अल्पजीवी ठरले असले तरी भावी कार्यासाठी दिशा दिग्दर्शन 
यातूनच घडले. शिवभारतकार सांगतात त्याप्रमाणे, “शहाजीच्या साथीदारात घाडगे, 
काटे, गायकवाड, कंक, ठोमरे, चव्हाण, मोहिते, महाडिक, पांढरे, खराटे, वाघ , घोरपडे 
हे सारे हिंदूच होते.” १ 


या सैन्याचा शहाजीमहाराजांवर लोभ होता त्याचे कारण शहाजीमहाराज त्यांच्यावर 
पुत्रवत प्रेम करत असत. याचा प्रत्यय जिंजीच्या वेढ्याच्या वेळी आपणास येतो. त्यावेळी 
दुष्काळामुळे सैन्य उपाशी मरु लागले असता आपल्या धन्याची आज्ञा मोडून 
शहाजीमहारजांनी हा वेढा उठवून आपल्या सैन्यास आधार दिला. यावरून 
शहाजीमहाराजांचे सैन्याप्रती असणारे प्रेम दिसून येते. तर शहाजीमहाराजांच्या अटकेच्या 
वेळी त्यांच्यावर पडणारा वार आपल्या अंगावर घेऊन वीरगती प्राप्त करणाऱ्या खंडोजी 

पाटलासारखे अनेक निष्ठावंत, स्वामीनिष्ठ लोक त्यांच्या जवळ होते त्यावरून सैन्याचे 
त्यांच्या प्रती असणारी निष्ठा व्यक्‍त होते. 


कर्नाटकामध्ये असतांना शहाजीमहाराजांनी जमविलेले सैन्य आणि त्यांची कर्तबगारी 
यांचा अप्रत्यक्ष दबाव आदिलशहावर होता, आणि त्यामुळेच आदिलशहाने त्यांना 
दुखविले नाही. 


सैन्यांचे पराक्रम हे त्यांच्या हत्यारावर अवलंबून असतात हे चाणाक्ष शहाजीमहाराज 
जाणून होते. त्यामुळेच त्यांनी हत्यार तयार करणारे कारागीर आपल्या जवळ ठेवलेले 
होते. त्यांच्या पदरी अठरा पगड जातीचे बारा बलुतेदार, कामगार होते. याचाच अर्थ ते 
सतत स्वयंपूर्ण होण्याचा प्रयत्न करत असत. स्वतंत्र राष्ट्र उभारण्यासाठी दुसऱ्या परकियांवर 
अवलंबून ते रहात नसत. कर्नाटकातील शहाजीमहाराजाच्या दरबारात अनेक देशाचे 
संस्कृत व प्राकृत कवी , शास्त्री, पंडित, कलाकार, गायक, मुत्सददी , मराठी शाहीर, 
भट इत्यादी मंडळी होती. यावरून त्यांच्या ऐश्वर्याची व लोकसंग्राहकतेची कल्पना येते. 


९.१.१ शहाजीमहाराजांचे कर्नाटकांतील हिंदु संस्थानिकांशी संगनमत 


कर्नाटकात पेनुकोंडा, म्हैसूर, बेदनूर, जिंजी, तंजावर, मधुरा, बसवापट्टण , चित्रदुर्ग, 
बंगळूर इत्यादी छोटया-मोठया संस्थानिकांमध्ये अंतर्गत यादवी युध्दे सुरू होती. हे संस्थानिक 
या अंतर्गत कलहामध्ये कधी आदिलशहाची मदत घेत तर कधी कुतुबशहाचे सहकार्य 
घेत. आदिलशाहाने जेंव्हा शहाजीराजांची रवानगी कर्नाटकात केली आणि त्यांनी 
जिंकलेल्या भागाच्या व्यवस्थेसाठी तिकडेच कायम स्थानिक करण्यात आले तेंव्हा 
शहाजीराजाने कर्नाटकातील राजकीय परिस्थिती बदलून टाकली. 


मुत्सद्देगिरी, पराक्रम, संघटन कौशल्य, एतद्देशीयांबद्दलची आस्था यासारखे अनेक 
गुण अंगी असणाऱ्या शहाजी राजांनी अत्यंत सावधपणे व धोरणीपणाने कर्नाटकातील 
संस्थानिक मंडळी आपल्या मायेत आणली. हे लोक हळूहळू शहाजी राजांच्या तंत्राने 
वागू लागले. शहाजीराजांच्या पाठबळामुळे त्यांनी यवनी आक्रमणाची भीती सोडून दिली. 
म्हणजे या संस्थानिकांवर आपला प्रभाव पाडून शहाजीराजांनी एक प्रकारे संपूर्ण कर्नाटक 
आपल्या प्रभावाखाली आणला आणि तेथील सर्व हिंदु संस्थानिकांना आपलेसे करून 

घेतले. बंगलोर ही आपली राजधानी त्यांनी आदर्श बनविली. जमीन महसूल , 
न्यायदानाच्या नवीन प्रशासकीय पध्दती कर्नाटकात सुरू करून त्यांनी रयतेचा दुवा घेतला. 


तेथील हिंदु राज्ये पूर्णपणे खालसा न करता त्यांना थोड्या फार प्रमाणात जीवदान 
देण्याचा प्रयत्न शहाजीमहारजांनी केला. त्यामुळे स्वत:चे महत्व त्याने टिकवून ठेवले. 


९.२ शहाजीमहाराजांची प्रभावळ 


शिवाजीराजांनी वेगळे राहून स्वतंत्र राज्य करावे ही कल्पना शहाजीमहाराजांना 
सूचली. परंतु तो आदिलशाहीमध्ये नोकरीस असल्यामुळे ही स्वतंत्र राज्याची कल्पना 
प्रत्यक्षात अमलात आणतांना त्यांना फार सावधपणाने पाऊल टाकणे, आवश्यक होते. 
शिवाजीराजांचा जन्म झाल्यापासून शहाजीचा सर्व काळ सातत्याने होणाऱ्या लढायाच्या 
धुमश्चक्रीत गेल्यामुळे मुलाचा सहवास त्यांना फार कमी लाभला होता. मुलगा मोठा 
होऊ लागला तसतशी स्वंतत्र राज्याची कल्पना प्रत्यक्षात उतरविण्याचा बेत त्याच्या मनात 
पक्का होऊ लागला आणि हा बेत पूर्णत्वास नेण्याच्या दृष्टीने एक एक पाऊल कसे टाकावयाचे 
ते त्यांनी आपल्या कारभारी मंडळीशी सल्लामसलत करून केली. 


“ जिजाऊ आपणास आवडत नाही , शिवाजी आपल्या मर्जीबाहेर वागतो आहे 
या कारणाने त्यांना जबळ ठेवणे सोयीचे नाही, असे खोटेच निमित्त करून त्या दोघांसही 
आपणापासून दूर पुण्यास ठेवण्याची मसलत योजिली आणि त्यांना आपला विश्‍वासू दिवाण 
दादाजी कोंडदेव यांज बरोबर पुण्यास राहावयास पाठविले. त्यांच्या सोबत आपली 
कारभारी मंडळीही कोणत्या ना कोणत्या निमित्ताने तिकडे रवाना केली.” * 


त्यांच्या बरोबर शामराव नीळकंठ पेशवे, बाळकृष्णपंत मुजुमदार, सोनोपंत डबीर 
वरघुनाथ बल्लाळ सबनीस हे चार लोक शहाजीमहाराजांनी पुण्याच्या जहागिरीत पाठविले. 
शहाजीमहाराजांच्या अनेक संकटकाळी उपयोगी पडलेले , मुलकी व लष्करी कामातले 
वाकबगार, शत्रुचे किल्ले व ठाणे फितुरीने किंवा हल्ला करून ताब्यात घेण्यात तरबेज असलेले 
असेही मलिकअंबरच्या वेळेपासूनचे त्यांचे विश्‍वासू कारभारी त्यानी पुण्यास पाठविले. 
या सर्वांचा उपयोग शिवाजीराजांना त्यांच्या पुढील स्वराज्य उभारणीच्या कामास उपयोग 

झालेला दिसून येतो 


त्या शहाजीमहाराजांच्या प्रभावळीतील काही व्यक्तींचा थोडक्यात आढावा पुढील 
प्रमाणे घेता येईल. 


९,२.१ दादोजी कोंडदेव 


शहाजी व शिवाजीचा अत्यंत विश्‍वासू व कर्तबगार कारभारी शहाजीकडे असलेल्या 
देशमुखी गावांपैकी मालठणचा तो कुलकर्णी. शहाजीने त्यास आपल्या पुणे जहागिरीचा 
कारभारी म्हणून नेमले होते. विजापूरच्या आदिलशहाने त्याची कोंडाणा आणि इतर 
महालांवर सुभेदार म्हणून नेमणूक केली होती. शहाजीने जिजाबाई व शिवाजी यांची 
दादोजी बरोबर पुण्याच्या आसपास रहाण्याची व्यवस्था केली. 


दादोजींनी पुण्यास राहण्यासाठी लालमहाल हा वाडा बांधला. दादोजी येण्यापूर्वी 
पुणे जहागिरीची स्थिती वाईट होती. विजापूरी सरदार रायराव यांने पुणे जाळून त्यावर 
गाढवाचा नांगर फिरविला होता. पण दादोजीने “सोन्याचा नांगर पांढरीवर धरीला व 
शाती केली. मग पुणे कसब्याची व गावगवानची वस्ती केली.”* तेथे शेतीला उर्जितावास्था 
आणली. परागंदा झालेल्या रयतेस दादोजीने परत बोलावून त्याठिकाणी शेती करण्यास 
प्रोत्साहित केले. जमीनीची मोजणी करून प्रतवारी लावली. पुण्यातील अंबील ओढयाला 
धरण बांधले. पुणे प्रदेशाच्या सुर्राक्षतेची दादोजीने चोख व्यवस्था केली. देशमुख्रीतील 
तंटे मोडून त्यांना स्वराज्याच्या कामगिरीत एकत्र आणण्याचा प्रयत्न केला अनेक भांडणांचे 
निवाडे करून वाद मिटविला. “दादोजी एक सामान्य ब्राह्मण होता. पण त्याने केलेले 
निवाडे औरंगजेबासही मान्य झाले असे पहिल्या शाहूने त्याच्या विषयी उद्‌गार काढले 
आहेत.” “दादोजी हा शहाजीकडे ज्या परगण्याची वंशपरंपरागत पाटीलकी व देशमुखी 
होती त्या हिंगणी, बेरडी व देऊळगाव परगण्याचा कुलकर्णी व कानुंगो होता.” “ रायरी 
बखरी प्रमाणे तो पाटस परगण्यातील मलठण गावातील हिशोबनीस होता. इ. स. १६३७ 
मध्ये शहाजीने पुणे जहागिरीचा कारभार आपल्या नावाने करण्यास त्यास सांगितले व 
शिवाजीला त्याच्या देखरेखीखाली ठेवले.”* आपल्या कर्तबगारीने दादोजीने पुणे, इंदापूर, 
सुपे येथील परगण्यात शांतता व सुबत्ता निर्माण केली याशिवाय त्याच्याकडे आणखी 

एका कामाची जबाबदारी होती. ती अशी की , “विजापूर दरबाराने त्यास कोंडाणा व इतर 
मुलखाचा सुभेदार व खास अधिकारी म्हणून नेमले होते”< 


“पुणे जहागीरीतील मुलूख ओस पडला होता , जंगली श्वापदाचा नायनाट करून 
शेतीस उत्तेजन देऊन मलिक अंबरच्या जमीन महसूलाची पध्दती ( फेरफार करून) 
स्वीकारून दादोजीने शाहाजीच्या जहागिरीत सुधारणा केली.”* 


“ शिवाजीच्या शिक्षणाची उत्तम काळजी त्यांने घेतली. त्या काळी हवे असलेले 
वृध्दाचे व राजनिती शास्त्राचे शिक्षण शिवाजीस देण्याची त्याने व्यवस्था केली.” 
““शिवाजी बंगलोरहून पुण्यास आपल्यावर दादोजीने बारा मावळे आपल्या अधिपत्याखाली 
आणली.”* दादोजी कोंडदेवाच्या हुद्यासंबंधीचे पत्र “ दादोजी कोंडदेऊ सुभेदार नामजाद 
किल्ले कोंढांगा व महालनिहाय ”** “ महाराज राजश्रीसाहेब (शहाजी) यांचे कारकून 
दादोजी कोंडदेऊ”*१* अशा प्रकारे शहाजीच्या जहागिरीमध्ये असणाऱ्या दादोजी कोंडदेवास 
शहाजीच्या नावाने पत्र व्यवहार त्याकाळी झालेला दिसून येतो. दादोजी कोंडदेवाने 
जहागीरीची व्यवस्था लावतांना काही विशेष सुधारणा केल्या , त्या खालील प्रमाणे. 


७ लष्करी : शहाजीची मुळची असलेली जहागीर पुणे, सुपे हे प्रांत याशिवाय 
कर्नाटकातील मोहिम फत्ते केल्याबद्दल बारामती, इंदापूर व मावळ या प्रांताची त्यात भर 
पडली. मावळ भागातील लोकांचा बंदोबस्तासाठी उपयोग करून घेतला. मावळ लोकांची 
बिन कवायती फौज तयार केली. हुकमतीचे दर्जे ठरवून दिले. गावोगावी चौक्या पहारे 
बसवून, चोरांची भीती नाहीशी केली. आपल्या हद्दीतील किल्ले वगैरे दुरुस्त करून त्यावर 
शिबंदी ठेवून दिली. 


७ जनावरांचा बदोबस्त : दादोजीने असे जाहीर केले की, जो कोणी वाघ किंवा 
लांडगा मारून आणील त्यास बक्षिस मिळेल. बह्षिसाच्या आशेवर पुष्कळ जनावरे मारली 
गेली आणि त्यामुळे प्रांतातील उपद्रव नाहीसा झाला. 

७ शेती : शेती सुधारण्यासाठी मलिकअंबरच्या पध्दती प्रमाणे जमीनीची मोजणी 
करून प्रतवारी करून दरवर्षी पिकाप्रमाणे महसूल वसूल करण्याचा ठराव केला. पुष्कळ 
वर्षे सारा माफ केल्यामुळे लोकांनी मोठ्या प्रमाणावर पिके काढली. गावाच्या व त्यातील 
प्रत्येक इसमाच्या मालकीच्या हद्दी ठरवून दिल्या, निरनिराळया कामास जबाबदार माणसे 

नेमून सर्व बागायत उत्पन्न काढले गेले. दहा वर्षात मोठ्या प्रमाणात भरभराट होऊन 
वसूल मोठया प्रमाणावर मिळण्यास सुरूवात झाली. त्यामुळे द्रव्य संचय करता आला. या 
द्रन्याच्या बळावरच शिवाजीने व्यवस्थित फौजफाटा निर्माण करून स्वराज्य निर्माण केले. 


७ तंट्याचा निकाल 


सरकारची व्यवस्था बरोबर नसल्याने लोकांत भाऊबंदकीचे व बतनाचे तंटे शेकडो 
वर्षे चालून त्यातच सर्व सामर्थ्य खर्च होत असे. दुसरे उद्योग सुचत नसत न्यायासनावर 
शिवाजीला बसवून, समक्ष लोकांस आणून, पुरावा गोळा करून दादाजीने अशा तंटयाचे 
निकाल समाधानकारक करून दिले. दहा वर्षाच्या आत तंटयाचे निर्मूलन होऊन देशात 
स्वस्थता निर्माण झाली. लोकांचे तंटे आपसाआपसात सोडविण्याची ही नवीन अशी 
पध्दत फायदेशीर ठरली. त्यानुसार इतर व्यवसायातही स्वयंशक्‍तीचा उपयोग प्रांतास 
होऊ लागला. याच अनुभवावरून शिवाजीची न्याय व्यवस्था व्यवस्थित तयार झालेली 
दिसते. 


शिवाजी महाराजांच्या स्वराज्य स्थापनेच्या कार्यास प्रारंभ होण्यापूर्वी म्हणजे 
“ ७मार्च १६४७ दादाजीचा मृत्यू झाला.” 


दादोजीला शिवाजीचा पालक आणि स्वराज्याचा प्राथमिक अवस्थेतील मार्गदर्शक 
या नात्याने महत्वाचे स्थान आहे. 


९.२.२ माणकोजी दहातोंडे 


“<शहाजी महाराजांनी राजश्री शिवाजीराजे यास समागमी राजश्री शामराजपंत 
पेशवे व माणकोजी दहातोंडे सरनौबत व बालाजी हरी मजालसे, कारकून व स्वराज्याचा 
जमाव देऊन पुण्यास पाठविले त्यावेळी कसबे खेडेबारे वाडे बांधिले.” *' 


इ.स. १६३७ त शहाजी बंगळुरास राहू लागला त्याच साली “शहाजीने आपले तर्फे 
दादोजी कोंडदेव मलठाणकर यांस सुभा सांगोन पुण्यास ठाणे घातिले.” '* तेथील 
बंदोबस्तासाठी व व्यवस्थापनासाठी शहाजीने शामराजपंत रोझेकर, माणकोजी दहातोंडे व 
बाळाजी हरी यास शिवाजी समावेत इ.स. १६४१ च्या हिवाळयात बंगळूरहून पुण्यास 

रवाना केले. शिवाजीने मावळ्याची जमवाजमव केली. तेव्हा माणकोजीस इ.स. १६४३ 
मध्ये सात पागेची सरनौबती दिली आणि लोहगड विसापूरावर पाठविले. तेथील ठाणेदार 
सिध्दी हिलाल हबशी समोपचाराने किल्ला देईना तेंव्हा त्यास माणकोजीने शहाजीकडे 
पाठवून दिले व विसापूरचा ताबा घेतला. 


शिवाजी महाराजांनी माणकोजीराव दहातोंडे सरनौबत व त्याच्या सोबत रघुनाथ 
बल्लाळ सबनीस या दोघांच्या सहकार्याने शिवाजी महाराजांनी रडतोंडीचा घाट उतरून 
जावळीस वेढा घातला . दोन दिवस हा संघर्ष चालला व शेवटी जावळी १५ जानेवारी 
१६५६ ला ताब्यात घेतली.” * 


“इ.स. १६५७ च्या सुमारास जुन्नर व अहमदनगर शिवाजीने जिकंल्यावर बहुदा 
तुकोजी चोर मेला असावा व माणकोजी दहातोंडे सरनौबत झाला.” “ 


अशा प्रकारे माणकोजी दहातोंडे यांनी शिवाजी महाराजांच्या स्वराज्यनिर्मितीच्या 
कार्यामध्ये प्रामाणिकपणे सहकार्य केल्याचे दिसून येते. 


९.२.३ वेदाजी भास्कर 


वेदाजी भास्कर “ हा आरणीचा महालकरी हा महाल उत्तरकर्यात आहे. वेदाजीच्या 
देखरेखीखाली आरणी व वेणीदूर्ग हे दोन कोट असत या महालांची पहिली सनद वेदाजी 
भास्कराने विजापूर दरबाराकडून मिळविली आणि पुढे कर्नाटकची जहागिरी शहाजीकडे 
येताच तो शहाजीस मुख्य समजून त्यास खंड कमाविशी देऊ लागला. शिवाजीच्या 
कर्नाटकाच्या स्वारीत तो शिवाजीस बिनशर्त खंडणी देण्यास कबूल झाला. वेदाजीने ४२ 
वर्ष महालाचा कारभार पाहिला. त्यास श्रीनिवास , सुभानराव, कोनेरराव वगैरे आठ पुत्र 
होते. परंतु कोनेररावानेच पुढे आपल्या बापाचा कारभार चालविला या घराण्याची सत्ता 
१९९ वर्षापर्यंत म्हणजे अखेरचा पुरुष त्रिमलराव यांस कंपनी सरकारने १० मे १७९६ 
पासून पेन्शन सुरू केल्याची नोंद आढळते.” 

९,२.४ कान्होजी जेधे 


कान्होजी जेधे आदिलशाहीत असतांना रणदुल्लाखानाच्या नोकरीस होता. 
माहुलीच्या वेढ्याच्या वेळेस कान्होजी जेधे व दादाजी कृष्ण लोहकरे शहाजीराजांच्या 
भेटीस गेले. त्यावेळी शहाजीराजांना विनंती केली की, रणदुल्लाख्यानाकडून आपल्या 
चाकरीत घ्यावे त्याप्रमाणे शहाजीनी रणदुल्लाखानाकडून या दोघांना आपल्याकडे मागून 
घेतले. तेंव्हा पासून तो शहाजीची चाकरी इमाने इतबारे करू लागला. त्याचा प्रत्यय 
शहाजीच्या अटकेच्या प्रसंगी दिसून येतो. शहाजी सोबत कान्होजी जेधे व दादाजी कृष्ण 
लोहकरे यांनाही अटक करून विजापूरी त्यांची रवानगी करण्यात आली. “शहाजीसोबत 
यांची कैदेतून मुक्तता झाल्यानंतर शहाजीने या दोघांकडून बेलरोटीवर हात ठेवून शपथा 
घेतल्या आणि मावळात शिवबास सहकार्य करण्याची आज्ञा दिली. त्याचप्रमाणे मोगली 
किंवा आदिलशाही फौज चालून आली तर त्यांच्याशी लढाई करावी.” अशा प्रकाराच्या 
शपथा उभयतांना देऊन, वस्त्र, अलंकार, पत्रे शहाजीने कान्होजी नाईक व कृष्णाजी 
लोहकरे यास देऊन शिवाजीकडे रवाना केले. 


““कान्होजी जेधे हा शिवाजीच्या काळात रोहीडखोऱ्याचा भोर तरफेचा देशमुख 
होता. त्या तरफेत अवघी २२ गावे होती. कान्होजीच्या पदरी पेशवा या पदाचा अधिकार 
होता. भोर या तरफेचा पसारा पुणे तरफे पेक्षा अधिक असल्याने त्यापैकी पुणे परगण्याच्या 
कर्यात मावळात शहाजीने पोटमोकासा म्हणून शिवाजीस दिली होती. त्याचा व्यवस्था 
पाहण्यासाठी शहाजीने पेशव्यासारखे अधिकारी नेमून दिले. त्यापैकी जेधे हा पेशवा म्हणून 
काम करीत होता.” 


अशा प्रकारे कान्होजी जेधे हे शहाजीच्या नोकरीस असल्यापासून ते शिवाजीच्या 
स्वराज्य मिळविण्याच्या कार्यात एक विश्वासूव्यक्‍ती असल्याचा वरील माहितीच्या आधारे 
सांगता येईल. 


९,२.५ शामराव नीलकंठ पारसनीस रोझेकर 


रोझेकर हा दौलताबादजवळच्या स्त्रुलताबाद अथवा रोझेगांवचा वेरूळकर भोसले 
यांच्या परिचयाचा असलेला हा कुलकर्णी याच्याकडे प्रथम सबनिशी होती. नंतर इ. स. 

१६४६ त शिवाजीने यास पेशवा केले. याचा शिक्का “ महादेव मतिमंत प्रधान ”"' असा 
होता. इ. स. १६६२ त शिवाजीने यास जिंजीरा काबीज करण्याची कामगीरी सांगितली. 
ती शामराव पंताकडून झाली नाही म्हणून त्यास पेशवे पदावरून शिवाजी महाराजांनी 
काढून टाकले असावे. 


९,२.६ गोमाजी नाईक पानसबळ 


गोमाजी नाईक पानसबळ हा “ लखुजी जाधवरावाच्या विश्वासातील हा होता. 
जिजाई लग्नानंतर माहेरून शहाजीकडे आली तेंव्हा तिचे दागिने सांभाळण्यासाठी तो 
सोबत आलेला होता. तो विश्वासाचा आणि खात्रीचा होता ” ** धनाजी जाधवापूर्वी 
काही काळ सेनापतीपद याच्याकडे असल्याचा शिक्का सापडतो. गोमाजी इ.स. १६४६ 
त पुण्याचा हबलदार होता. तो शिवाजी व जिजाई यांच्या विश्‍वासू व्यक्‍तीपैकी होता. 
शिवाजी अफजलखान भेटीप्रसंगी यांचा संबंध असल्याचा उल्लेख येतो. भेटीच्या अगोदर 
शिवाजीराजे यांनी आपल्या मुत्सद्दी लोकांशी सल्ला मसलत केली. त्यामध्ये गोमाजी 
नाईक पानसबळ यांचा उल्लेख आहे. अशा अवघड प्रसंगी थोड्याशा चुकीमुळे मोठा 
अनर्थ घडू शकेल, या शंकेने शिवाजीने भेटीचे ठिकाण, त्यावेळी घालवायाचा पोशाख , 
सोबत ठेवावयाची विश्‍वस्त मंडळी या सर्वांची निवड ज्या मुत्सददयांच्या सल्ल्याने केली, 
त्यात विशेषत्वाने गोमाजी नाईक पानसबळ याचा उल्लेख आढळतो. अशा जीवावरील 
प्रसंगाच्या वेळी ज्याअर्थी शिवाजी राजाने यांचा सल्ला लक्षात घेतला होता त्यावरून 
शिवाजीचा त्यांच्याप्रती असलेला विश्‍वास दिसून येतो. 


९,२.७ निळो सोनदेव 


निळो सोनदेव यास “ ३ एप्रिल १६६२ त मुजूमदारी मिळाली ” * असा उल्लेख 
सभासद बखरी मध्ये अढळतो. “ निळो सोनदेव मुजूमदार यास गिरीचा सुभा सांगितला. 
त्यांने मुलखास कौल देऊन रयतेस अबादानी केली त्यानंतर मालुसरे, ढमाले, पाढळ, 
निंबाळकर, काकडे, घाडगे, जगताप, सोनवळकर, पालेकर इत्यादी लोक जमा करून 
त्यांचा उपयोग स्वराज्याच्या कामासाठी व्हावा म्हणून प्रयत्न केले. निळोजी सोनदेवाने 

मोठ्या प्रमाणावर कष्ट केल्याने शिवाजीने बाळकृष्ण पंताची मुजूमदारी काढून ती सोनदेवास 
दिल्याचे आढळते. अशा प्रकारे विश्‍वासू व्यक्‍तीतील एक निळो सोनदेव होते.” * 


,३ शहाजीमहाराजांची प्रभावळ व त्यांचा शिवाजीराजांस झालेला उपयोग 


९.३ 


शहाजीने निजामशाहीमध्ये असल्यापासून मराठी सरदार यांच्याशी संगनमत करून 
एकोपा निर्माण करण्याच्या कार्यास प्ररंभ केलेला दिसून येतो. शहाजीने सातत्याने सैन्य, 
हत्यार इत्यादी साधने जुळविण्यात जशी मेहनत घेतली तशी आपल्या धन्याला जपण्यात 
व त्यांची मर्जी संपादन करण्यात शहाजीचे मोठ्या प्रमाणावर चार्तूय दिसते. एवढेच नव्हे 
तर बुऱ्हाण निजामशाहाच्या गळयातील ताईत शहाजी झाला होता. दुसऱ्याच्या मनात 
शिरून त्याला आपला करण्याची करामत त्याकाळी फार थोड्या लोकात होती. या थोड्या 
लोकांमध्ये शहाजीची गणना होते. 


निजामशाहीच्या पुनरुज्जीवनच्या वेळी मोगल, आदिलशहा व कुतूबशहा या तिघांना 
धाब्यावर बसवून स्वतंत्र राज्य चालविण्यासाठी जी कुवत व एकजूट लागते, तिची जाणीव 
महाराष्ट्रीयात शहाजी महाराजामुळे निर्माण झाली. स्वतंत्र राज्य आपण चालवू शकतो 
ही जाणीव मराठा व ब्राम्हण मुत्सद्यांना शहाजीच्या नेतृत्वाखाली झाली आणि हीच जाणीव 
वाढत जाऊन शिवाजीला उपयोगी पडली. यामध्ये शहाजीची योग्यता फार मोठी आहे हे 
सत्य इतिहासाला स्वीकारावी लागते. शहाजीने आदिलशाहीत प्रवेश करते वेळी सारा 
लष्करी सरंजाम जागोजागी पुणे, चाकण, सुपे इत्यादी आपल्या जहागीरीतील महाली 
ठेवला होता. याच सरंजामाचा उपयोग पुढे शिवाजीस झालेला दिसतो. शहाजी राजांनी 
दादोजी कोंडदेव , हणमंते, पिंगळे, पानसबळ, जेधे यासारख्या व्यक्‍तींना आपल्या बाजूला 
येण्यास प्रवृत्त केले. यांना आपल्या मदतीस घेऊन स्वराज्य स्थापनेच्या दृष्टीने यांचा 
उपयोग कसा करता येईल, याचा सातत्याने विचार करत असत. शहाजीने आपल्या 
सैन्यात मराठा, पुरभैया, पंजाबी, हिंदु मुसलमान, बेरड, वगैरे सर्व जातीचे लोक यांचा 
समावेश केल्याचे दिसते. 

शिवाजीराजांच्या कार्यात शहाजी महाराजांचे कर्तव्य कसे सहाय्यभूत झाले. या 
बद्दल वि. का. राजवाडे यांचा अभिप्राय फारच बोलका आहे. तो असा की “ महाराष्ट्रातील 
या चौथ्या स्वराज्य स्थापनेचे सर्व श्रेय शिवाजी महाराजांच्या पदरात पडले हे खरे ! परंतु 
मुळ कल्पना व योजना शहाजीची असल्यामुळे, शहाजीला ह्या श्रेयाचा वाटेकरी करणे 
इतिहासास प्राप्त आहे. पिंगळे, आत्रे, दादाजी, पानसबळ, रोजेकर, जेधे, बांदल इत्यादी 
हे सर्व मुत्सद्दी व सरदार, शहाजीचे जहागीर शहाजीची तोफा, हत्ती, घोडे वगैरे 
किल्लोकिल्ल्ली व ठाणेठाणी साठविलेला जंगी सरंजाम शहाजीचा त्याच्या जोरावर 
शिवाजीने आपली इमारत मुळ रचली . आकाशातून पडला आणि धावायला लागला. 
अशातला काही प्रकार शिवाजीचा नव्हता. बापाच्या खांद्यावर उभा राहून शिवाजी 
पहिल्यांदा उच्चासनस्थ विराजमान झाला. तात्पर्य दरबारी मुत्सद्दी, लष्करी सरदार, 
लढावू सामान, ९६ कुळीचे जेधे आदिवरून मराठयांचे सहाय्य व शहाजीच्या नावाचा 
दरारा व दिमाख, या देणग्या शिवाजीला शहाजीकडून मिळाल्या” * 


शहाजीराजे आदिलशाहीमध्ये कायमचे गेले तेंव्हा अशा अस्थिर परिस्थितीत सोबत 
आपले सर्व कुटुंब म्हणजे जिजाबाई आणि तुकाबाई अशा दोन राण्या, संभूराजे व शिवबा 
अशी दोन मुले होती. थोरला पुत्र शंभु राजे सुमारे १३-१४ वर्षाचा होते. तर धाकटे 
शिवबा राजे ७ वर्षाचे होते. संभाजीराजांची कर्तबगारी हळूहळू दिसू लागली होती. त्यामुळे 
त्यांच्या उज्वल भवितव्यासाठी शहाजीराजांना त्यांना आपल्या जवळ ठेवणे इष्ट वाटले 
असावे. सर्व कुटुंब कर्नाटक सारख्या परमुलख्ात नेल्यास पुणे जहागिरीची व्यवस्था नीट 
लावणे शक्‍य नव्हते. मुळाशी संबंध तुटणे म्हणजे मोठा आधार गमवणे होय. 


अशा परिस्थितीत दादाजी कोंडदेवांना पुणे परगण्याचा आपला मुतालिक म्हणून 
नियुक्‍त करून त्याच्यावर त्या परगण्याचा भार सोपविला. “ त्यांच्या मदतीसाठी 
शहाजीराजांनी स्वतंत्रपणे सिध्दी हिलालला एक हजार घोडदळासाह तेथे नियुक्‍त केले.” 
सात वर्षाच्या शिवबाच्या नावेने कर्यात मावळची मोकसदारी करून दिली. शिवाजीस 
कर्नाटकातून पुणे जहागीरीत परत पाठवितांना शहाजीराजांनी शिवबास एखाद्या स्वतंत्र 
राजा प्रमाणे व्यवस्था करून दिली. “शिवाजीस काही पिढीजात विश्‍वासू व हुशार मुत्सद्दी 
सोबत दिले. त्यात शामराज निळकंठ रोझेकर यांना पेशवा, माणकोजी दहातोंडे यांना 
सरनोबत, बाळकृष्ण हनमंते यास मुजूमदार सोनो, विश्वनाथ डबीर म्हणून नियुक्‍त केले. 

रघुनाथ बल्लाळ अत्रे यांना सबनिशी दिली. बाळाजी हरी मजालसी व नरहर बल्लाळ 
बक्षी यांना सोबत दिले. याशिवाय स्वतंत्र असा ध्वज दिला.”*« 


शिवाजी राजे कर्नाटकात शहाजीकडे गेले त्यावेळी त्यांचा बंगलोरचा मुक्काम 
महत्वपूर्ण ठरला . त्या काळात शिवाजीला नवा देश, नवी भाषा, नवे लोक यांचे निरिक्षण 
करता आले. सवीत महत्वाचे म्हणजे बंगलोरमध्ये शहाजीचे स्वतंत्र राज्य पाहून शिवाजीच्या 
मनात स्वराज्य स्थापन करण्याची कल्पना घर करू लागली. येथील परिस्थितीचा प्रभाव 
शिवाजी राजांच्या मनावर निश्‍चित झाला असावा. 


शेजवलकरांच्या मते “ मानसशास्त्रीयदृष्टया विचार करता शिवाजीचे ध्येय या 
विजयनगर दर्शनाने ठरले ” * स्वतंत्र ध्वज, पेशवा, अनुभवी मुत्सद्दी , सैन्य, धनसंपत्ती 
यासह शहाजीराजांनी बाल शिवाजीची कर्नाटकातून पुण्यास पाठवणी केली. ती सुस्पष्ट 
ध्येय नजरेसमोर ठेऊन. ते ध्येय होते स्वराज्याचे 


“ शहाजीने आपली कैदेतून सुटका होताच मोठ मोठे मावळे सरदार गोळा करून 
त्यांना प्राणांचीही परवा न करता शिवाजीला हिंदवी स्वराज्याच्या कार्यात मदत करावयाची 
आज्ञा केली. आदिलशाही किंबा मोगली फौज शिवाजीवर चालून गेली तर त्या फौजेस 
देहार्पण करीपर्यंत प्रतिकार करावयाचा असे त्यांना सांगून, त्यांच्याकडून आणाशपथा 
घेऊन व देऊन त्यांना शिवाजीकडे रवाना केले आणि हीच मंडळी शिवाजीच्या 
सुरूवातीच्या १२-१४ वर्षाच्या काळात उपयोगात आली. आपण शत्रु राज्यात केवळ 
कर्नाटकातील लोकांवर विसंबून आपल्या जुन्या सैनिक सरदारांना हिंदवी स्वराज्यासाठी 
कष्ट, मेहनत, श्रमसहाय्य करण्यास पाठविले.”* स्वतःच्या सुखसोयी पेक्षा आपल्या 
थोर उद्दिष्टासाठी सर्वस्व त्याग करण्याची तयारी शहाजीने दाखविली. 


““प्रथम-प्रथम शिवाजीला बोभाटा न करितां व फारसें वर्दळीवर न येतां 
पुण्याशेजाराच्या प्रदेशांत अंमल कसा बसवितां आला याची उपपत्ति लावतांना त्या प्रदेशांत 
नुकतीच झालेली राज्यक्रांति लक्ष्यांत घेतली पाहिजे. निजामशाही व आदिलशाही ही 
यांमध्ये नीरा नदीची सरहद्द होती. निरे पासून चाकणपर्यंतचा मुलूख निजामशाही पैकी 
असून तेथें शहाजीचा अंमल होता व तो लोकप्रिय होता. अलीकडे झालेल्या वाटणीत हा 
मुलूख विजापुरकरांकडे गेला होता. तथापि त्याचा तेथला बंदोबस्त ढिलाच होता. 


३१३ 


शहाजीचा अमल उठून पाच-चार वर्णे होतात न होतात तोच तेथील लोकांच्या कानावर 
शिवाजीचें नांव वारंवार येऊं लागलें. तो काय करितो व करणार इकडे सर्वांची कौतुकपूर्ण 
दृष्टि वळली. या मुलाचें बरें व्हावें, याचा मनोदय सिद्धीस जावा, याला शक्‍य ती मदत 
करावी, इकडे लोकांच्या मनाती प्रवृते होऊं लागली. निरेच्या अलीकडचा मुलूख 
शिवाजीला सहजासहजीं मिळवितां आला याचें खरें कारण हेंच होय. सिंहगड, पुरंदर, 
तोरणा, लोहगड, राजमाची वगैरे मोठेमोठे किल्ले या टापूंत आहेत. परंतु यांतला एकही 
किल्ला घेण्यास शिवाजीला लढाई करावी लागली नाही. फारसा गाजावाजा न करितां 
किल्लेदारांकडे संधाने लावून तर कुठें लांच देऊन ,कुठें धाक दाखवून तर कु ठे फितुर 
करून, शिवाजीला हे किल्ले हाताखाली घालता आले. या किल्यांवर शहाजीच्या 
नेमणुकीचे पूर्वीचे गडकरी लोक होते तेच विजापुरकरांनी कायम केले होते. त्यांनी शहाजीचे 
किल्ले वेळ आली तेंव्हा शहाजीच्या मुलाला देऊन टाकली कोंकणचा मुलूख 
निजामशाहीपैकी होता . तो सर करितांना शिवाजीला पुष्कळदां वडिलांची पुण्याई अशीच 
उपयोगी पडली. आबाजी सोनदेव यानें कल्याणावर स्वारी केली . एकदोन महिन्यांत तो 
सुभा काबीज करून परत आला सुध्दा ! सुभा म्हटला म्हणजे त्याची मुख्य जागा बरीच 
बंदोबस्तीची व बळकट असते. त्या सुभ्यांत किल्ले आणि ठाणीं असतात. त्यांतून 
सरकारी मालमत्ता साठविलेली असते आणि तिच्या रक्षणाकरितां काही हजार दोन हजार 
तरी शिपाई ठेवलेले असतात. इतकें असून आबाजीनें कल्याणचा सुभा हं हं म्हणतां सर 
केला याचा अर्थ काय ? अर्थ इतकाच कीं, किल्ल्यांतून व ठाण्यांतून लोक होते त्यांतले 
पुष्कळ शहाजीच्या नेमणुकीचे पूर्वीचेच होते ” ४ 


अशा प्रकारे शहाजीने जमविलेल्या प्रभावळीचा व त्यांच्या कार्यकर्तृत्वाचा प्रभाव 
शिवाजी महाराजांच्या स्वराज्य उभारणीच्या कार्यात मोठ्या उत्कर्षाने प्रवर्तित झालेला 
दिसून येतो. 

परिशिष्ठ दुसरे 
शहाजी महाराजांच्या 


समाधीचे वर्णन 


परिशिष्ट दुसरे 
शहाजी महाराजांच्या समाधीचे वर्णन 


शहाजीमहाराजांच्या आयुष्याचा उत्तरार्ध त्यांच्या जन्मभूमीपासून दूर असलेल्या 
कनटिक प्रांतात व्यतीत झाला. त्यांच्या कर्तबगारीला तिकडे अनुकूल क्षेत्र मिळाले आणि 
स्वतंत्र राज्य स्थापन करण्याची त्यांची महत्वकांक्षा पुष्कळ अंशी त्यांना साध्य करता 
आली. कर्नाटकातील स्वंयसंपादित राज्याचा नीट बंदोबस्त राखण्यासाठी शहाजी 
महाराजांना नेहमी मोहिमेवर जावे लागत असे. 


शहाजीराजे मोहिमेवर गेले असतांना त्यांचा मृत्यू झाला . त्यांच्या मृत्यूबाबत आणि 
समाधीबाबत श्रीधर तेलकर यांनी त्यांच्या “ हिंदवी स्वराज्याचे जनक - शहाजी राजे 
भोसले" या ग्रंथात केलेले वर्णन पुढील प्रमाणे . 


जानेवारी १६६४ मध्ये त्याचा मुक्काम होदिगेरे येथे पडला होता. त्यावेळी हे गांव 
चोहोबाजूस जंगलाने व्याप्त असा होते. हिंस्त्र व जंगली श्‍वापदांचा या गांवास फार त्रास 
होई. पण त्या साली कहरच झाला होता. प्रजेचे रक्षण करणे हेच राजाचे प्रथम कर्तव्य 
असल्याने महाराजांनी जगली श्‍्वापदांचा निःपात करण्याचे ठरविले व तांतडीने या मोहिमेवर 
ते निघाले. त्यांच्या सोबत इतर मंडळी होतीच. एका जंगली श्‍वापदाचा पाठलाग करीत 
महाराज कांहीसे पुढे गेले होते. त्या ओबडधोबड प्रदेशांतून त्यांनी आपला घोडा बेफामपणे 
सोडला होता. त्या श्‍वापदास जवळ जवळ गाठलंच होतं. इतक्यांत त्यांच्या घोड्याचा 
पाय एका लहानशा खड्यात गेला व घोडा एकदम अडखळला. त्या हिसक्याने महाराज 
खाली फेकले गेले. त्यांच्या मानेला जबरदस्त मार बसला. महाराज दूर फेकले गेले असते, 
पण त्यांचा एक पाय रिकीबीत अडकून राहिला. घोडा चौखूर उधळला. त्याने महाराजांना 
सुमारे एक फर्लांगापर्यंत तसेच फरफटत नेले, नंतर तो थांबला. ज्या ठिकाणी महाराज 
घोडयावरून खाली पडले, ती जागा महाराजांच्या समाधीपासून एक फर्लांगावर आहे. 
तिला “लायदा होळा' असे म्हणतात. ही जागा आता अंदाजानेच दाखवली जाते. तिथे 
आता शेती केली जाते. महाराजांना फरफटत नेणारा घोडा नेमका ज्याठिकाणी थांबला, 
त्याच ठिकाणी त्यांची समाधि बांधण्यात आली आहे. 

महाराजांच्या देहावर त्यांचे पुत्र एकोजीराजे यांनी अंत्यसंस्कार केले व नंतर कांही 
दिवसांनी समाधीही बांधली. त्यावेळच्या पध्दतीने ही चुना व विटा यांचीच होती. शिवाजी 
महाराजांनी आपल्या पित्याच्या सन्मानार्थ खास छत्री पाठविली. समाधीची पूजा व 
देखरेख करण्याकरीता यरगट्टनळ्ळी हे गांव बतन म्हणून देण्यात आले, तसेच 
एकोजीराजांनी पूजेकरिता पाणी मिळावे म्हणून तेथे एक विहिर बांधून दिली. तिला 
'राचीराम' असे म्हणतात. ती आता पूर्णपणे ढासळली आहे. इ.स. १७७३ पर्यंत 
समाधीची देखरेख व पूजा होत होती. नंतर मात्र ती बंद पडली. पुढे दीडशे वर्षात अशी 
परिस्थिती निर्माण झाली की, शहाजी महाराजांची समाधि येथे आहे हेच, लोक विसरून 
गेले. समाधि काटेरी झुडपे व जंगल यात लुप्त झाली. साधारणत: १९१२ पर्यंत समाधी 
याच अवस्थेंत पडून होती. 


गेल्या दीडशे वर्षाच्या कालावधीत अंधारांत राहिलेली समाधि पुढेही अंध:कारातच 
राहिली असती, परंतु या भागातील एक नागरिक श्री. बरामुद्दीन काझी यांनी त्यांना 
सापडलेला शिलालेख पुराणवस्तु संशोधन खात्याच्या हवाली केला. त्यावर “राजा 
शहाजी' असा उल्लेख होता, त्यावरून हे संशोधन केले गेले. हा शिलालेखाचा दगड 
समाधीवरून काढून आणून कोणी तरी शेताच्या बांधावर पाणी जाऊ नये म्हणून 
बसविण्याचा उद्योग केला होता. 


चन्नागिरी येथील एक मराठी पुढारी श्री. एम. एस. पापण्णा यांनी समाधीचा शोध 
घेण्यास सुरुवात केली. या कामी पुराणवस्तु संशोधन खात्यानेही लक्ष घातले. महाराजांची 
समाधि पूर्वी होदिगेरेपासून २५ मैलावर असणाऱ्या बसवपट्टण या गावी असावी असा 
समज होता. परंतु ती होदिगिरे येथे असल्याचे सिध्द झाले. समाधीचे बांधकाम चुन्याने 
करण्यात आले आहे, ते ३०० वर्षापूर्वीचे बांधकाम आहे हे सिध्द झालेच. शिवाय 
भारत सरकार संशोधन मंडळाचे श्री पटवर्धन यांनी कागदपत्रे पाहून ही शहाजी महाराजांची 
समाधि असल्याचा निर्वाळा दिला. जेधे यांच्या बखरीत समाधीचा उल्लेख आढळतो. 
ही समाधी १९१०-१२ च्या दरम्यान सापडली. तिचा शोध लावण्यामध्ये चन्नागिरी 
येथील मराठा पुढारी श्री एम.एस. पापण्णा (सूर्यवंशी) यांनी पुढकार घेतला. प्रथम ही 
समाधि येथून २५ मैलावर असलेल्या बसवापट्टण या गावी असावी असा इतिहासकारांचा 
समज होता. परंतु ती होदिगेरे येथेच असल्याचे म्हैसूर पुराणवस्तू संशोधन खात्याने संशोधन 

करून सिध्द केले . पुण्याचे श्री पटवर्धन यांनी जुने कागदपत्र पाहून हिच शहाजी महाराजांची 
समाधी असल्याचे सिध्द केले. होदिगेरे येथेच समाधी असावी या विचारास श्री काझी 
बारामुद्दीन यांना सापडलेल्या शिलालेखावरून चालना मिळाली. हा शिलालेख कानडी 
भाषेत आहे. त्यातील पहिली ओळ 'श्री शहाजी 'असून दुसरी ओळ 'राजन्ना स ...'.अशी 
आहे. त्यापुढची'माधी' ही अक्षरे नष्ट झाली आहेत. परंतु ती अक्षरे 'समाधी' अशीच 
असली पाहिजेत. 


सन १९४० मध्ये चन्नागिरी येथें मराठयांची दुसरी परिषद भरविण्यात आली. या 
प्रसंगी समाधीची माहिती देण्यात आली व जीर्णोध्दाराची आवश्यकता पटवून देण्यांत 
आली. या लोकांनी पैसे गोळा करून समाधी सभोवतीची थोडीशी सफाई केली व समाधीवर 
छोटीशी नबी समाधि बांधली. 


इ.स. १९५६ च्या सुमारास सरकारने जीर्णोध्दाराकरिता १८ हजार रुपये मंजूर केले. 
पुराणवस्तु संशोधन खात्याने सहकार्य करून २६ गुंठे जमीन तिमाप्पा सावकाराकडून विकत 
घेतली व समाधीसभोवतीची साफसफाई करून ६ फुट उंचीची व ६०% ६० ची भिंत 
बांधली समाधीच्या सभोवार बांधलेल्या या भिंतीमुळे या पवित्र स्थळाचे रक्षण झाले 
आहे. 

शहाजी महाराजांची स्फुर्तीदायक आठवण तरुण पिढीच्या मनात सतत जागृत ठेवण्या 
करिता होदेगिरे येथे शासनाने त्यांचे भव्य -दिव्य असे स्मारक उभारावे ही अपेक्षा 


०१. «१. ७९७ «१७ 
ग्द्च री. पर र्जी. डा री 

र 
प्रकरण दहावे 


. निष्कर्ष 


प्रकरण दहावे 


निष्कर्ष 


शहाजी महाराजांच्या चरित्राचा सखोल अभ्यास करतांना त्यांच्या व्यक्‍तीमत्वाच्या 
विविध पैलूंवर प्रकाश टाकला आहे. तत्कालीन परिस्थितीचा विचार करता शहाजी 
महाराजांनी केलेले कार्य निश्‍चितच अतुलनीय आहे. शहाजी महाराजांच्या आदर्श 
व्यक्तिमत्वाचा अभ्यास करून संशोधकाने पुढील निष्कर्ष मांडले आहेत. 


१. तत्कालीन परिस्थिती :- शहाजी महाराजांच्या कार्यकर्तृत्वास प्रारंभ 
होण्यापूर्वीच्या तत्कालीन राजकीय परिस्थितीचा विचार करता, बहामनी राज्याचे पाच 
शाह्यांमध्ये विघटन झाले होते. त्यांच्यामध्ये सत्तासंघर्ष सुरू होता. या सत्तासंघर्णात 
अफगाण, तुर्क, सत्ताधिशांना बाहेरून सैन्य आणणे शक्‍य नव्हते. बाहेरील सैन्यास स्थानिक 
भौगोलिक परिस्थितीचे ज्ञान असणे शक्‍य नव्हते. परकीय सत्ताधिशांना स्थानिक सैन्याची 
फळी उभारणे आवश्यकच होते. 


दक्षिणेत निजामशाही व आदिलशाही यांच्यामध्ये सत्तासंघर्ष सुरू असतांनाच 
मोगलांना दक्षिणेत आपला अंमल प्रस्थापित करावयाचा होता. महाराष्ट्रातील भौगोलिक 
परिस्थिती लक्षात घेता येथील स्थानिक लोकांना सैन्यात सामील करून घेतल्याशिवाय 
महाराष्ट्रात आपली सत्ता टिकविणे शक्‍य नाही, याच उद्देशाने मराठ्यांना सैन्यात सामावून 
घ्यावेच लागले. कारण येथील लढाया गनिमी काव्याने होणाऱ्या होत्या. येथील स्थानिक 
भूगोलाची माहिती स्थानिक लोकांनाच होती. महाराष्ट्रात गनिमी काव्याच्या लढायांस 
सहकार्य करण्यासाठी सह्याद्री सारखे डोंगर व त्यांची जंगले हे सेनापतीचे काम करणारे होते 
आणि या सेनापतीस ओळखणाऱ्या स्थानिक मराठ्यांना सैन्यात सामिल करून घेतल्याशिवाय 
पर्याय नव्हता. यातूनच शूर व पराक्रमी अशा मराठी व्यक्‍ती पुढे आल्या. 


निजामशाही दरबारात अंतर्गत सत्तास्पर्धा सुरू होती. मलिकअंबर आणि मियान 

राजूया दोघांमधील सत्तास्पर्धेला निजामशहा मुर्तूजा कंटाळला होता. म्हणून त्याने मराठ्यांचा 
तिसरा पक्ष निर्माण केला. या तिसऱ्या पक्षाचे नेतृत्व मालोजीराजे भोसले यांच्याकडे आले. 
त्यांनी ते नेतृत्व यशस्वीपणे केले. मालोजी नंतर या पक्षाचे नेतृत्व शहाजीमहाराजांकडे 
आले. मालोजीराजांपासून भोसले घराण्याचे राजकारण पहावयास मिळते. त्यांचा स्वतंत्र 
असासमुदाय होता. संघ निर्माण करणे, एक स्वतंत्र अशी फळी निर्माण करणे आणि कार्यकर्ते 
निर्माण करणे हे त्यांचे वेगळे असे वैशिष्ट्ये होते. 


शहाजी महाराजांनी कर्तबगारीने आपले राजकीय शहाणपण पणास लावून, तत्कालीन 
राजकीय परिस्थिती लक्षात घेत सन्मानाने व कर्तव्यदक्षतेने वेगवेगळया राजदरबारांत नोकरी 
केली. 


ह 
२. शहाजी महाराजांनी निरनिराळ्या शाह्यांमध्ये नोकरी करत असतांना आपला 


स्वाभिमान आणि वैभव सांभाळले. मुसलमान दरबारी चाकरी करित असतांना देखील 
त्यांनी आपल्या स्वाभिमानास, मोठेपणांस इजा पोहचूदिली नाही. ज्यावेळी काही मानहानीचे 
प्रसंग निर्माण झाले त्यावेळी त्यांनी नोकरीवर लाथ मारली आणि आपले स्वत्व जपले. 
स्पर्धेत टिकण्यासाठी आवश्यक धन, संपत्ती, हत्यारे, सैन्य, प्रभावळ आणि आपली जहागीरी 
कायम आबाधित ठेवली. 


३£ शहाजी महाराजांनी मराठ्यांचेमहत्व जाणले. मराठ्यांच्या सहकार्याशिवाय 
कोणत्याही शाहीस दक्षिणेत स्वतंत्रपणे प्रभावी अंमल प्रस्थापित करणे अश्यक्य आहे हे 
धूर्त शहाजीमहाराजांनी ओळखले. त्याच प्रमाणे शहाजीमहाराजांना स्वत:च्या कार्यकर्तृत्वाची 
जाण होती . आणि त्याच्या बळावर आपण कोणत्याही शाही दरबारांत आपले वर्चस्व 
प्रस्थापित करू शकतो असा विश्‍वास त्यांना होता. म्हणून वेळ प्रसंगी त्यांनी नोकरी बदलूनही 
आपले वर्चस्व सिध्द करून दाखविले. यामुळे इस्लामी सत्तेचा जो दरारा मराठ्यांच्या 
मनात घर करून होता, तो हळूहळू कमी झाला. मराठयांच्या मनामध्ये जो आत्मविश्‍वास , 

आत्मभान निर्माण झाले , त्या सुप्त भावनेचा हुंकार शहाजीराजे होते. 
( 


ड्‌. सर्व हिंदुस्थानात मुस्लीम सत्ता असल्यामुळे आपले कतृत्व 

दाखविण्यासाठी आणि मुस्लीम शाहयांवर आपला दबाव ठेवण्यासाठी शहाजीमहाजारांनी 
स्वत:चे वेगळे सामर्थ्य आपल्या अंगी असावे हे जाणले .असे सामर्थ्य केवळ आपल्या पदरी 
असलेल्या सैन्यामुळेच आपणास प्राप्त होऊ शकते हे दूरदर्शी व मुत्सद्दी शहाजी महाराज 
जाणून होते . म्हणूनच त्यांनी आपल्या सैन्यावर जीवापाड प्रेम केले. गर्भवती स्त्री आपल्या 
गर्भाची ज्याप्रमाणे काळजी घेते, त्याप्रमाणे हा प्रजाहित दक्ष राजा आपल्या सैन्याची 
काळजी घेत असे. म्हणूनच हे सैन्य मुसलमानी दरबारात नोकरीस असूनही त्यांची निष्ठा 
शहाजी महाराजांप्रती होती. प्रसंगी जीवास जीव देण्याची त्यांची तयारी होती. शहाजी 
राजांनी सैन्याकडे कधीही दुर्लक्ष केले नाही. जेव्हा जेंव्हा संधी मिळाली तेव्हा तेंव्हा त्यांनी 
आपल्या सैन्यात वाढ केली. 


५ सैन्याचे पराक्रम त्यांच्या हत्यारावर अवलंबून असतात, हे चाणाक्ष शहाजी 
महाराजांनी जाणले होते. म्हणूनच त्यांनी हत्यार तयार करणारे कारागिर आपल्याजवळ 
ठेवलेले होते. शहाजी महाराजांच्या पदरी अठरा पगड जातीचे बारा बलुतेदार, कामगार, 
संपूर्ण गावगाडा होता. याचाच अर्थ शहाजी महाराजांनी सतत स्वंयपूर्ण होण्याचा प्रयत्न 
केला. 


६€ शहाजीमहाराजांनी जाधवराबांच्या खूनानंतरनिजामशाहीवर स्वारी केली 
आणि आपला प्रगट स्वराज्याचा पहिला प्रयत्न केला. त्यावेळी शहाजहान व आदिलशहा 
यांनी त्यांचा हा प्रयत्न यशस्वी होऊ दिला नाही. निजामशाही पुनरुज्जीवनाच्या वेळी शहाजी 
महाराजांनी केलेल्या प्रच्छन्न स्वराज्याच्या प्रयत्नात त्यांनी बंडखोरी करून आत्मघातकी 
प्रयत्नन करता अतिशय सावधानतेने, सावकाशपणे पाऊले उचलली. लहान मुतूर्जास नाममात्र 
गादीवर बसवून शहाजी महाराजांनी कारभाराची सर्व सुत्रे आपल्या हाती घेतली आणि 
निजामशाहीचे पुनरुज्जीवन केले. यासाठी त्यांनी सुक्ष्मपणे योजना आखली. आणि ती 
अंमलात आणली. हे करत असतांना वेळ प्रसंगी कोणा'च्या हातून काही चुक झालीच तर 
त्यांनी त्यास शिक्षाही केली, त्यामुळेच त्यांना धोका न होता सर्व काही व्यवस्थित पार 
पडले. यावरून शहाजी महाराजांच्या दूरदर्शीपणाचा प्रत्यय येतो. 

निजामशाही पुनरुज्जीवनाच्या वेळी ते आपल्या सामर्थ्यावर स्वराज्य स्थापन करू 
शकले असते. मात्र तत्कालीन राजकीय परिस्थिती आणि या अगोदरच्या अनुभवावरून 
त्यांनी स्वत:चे राज्य स्थापन न करता त्या दिशेने सावधपणे पाऊले टाकीत शक्‍य तेवढ्या 
पुढे जाण्याचा प्रयत्न केला. या प्रयत्नामध्ये त्यांचा मुळ हेतू स्वतःचे महत्व वाढविणे हा 
होता. आपण एका राजाचे पालक (1९1112 ॥॥॥८७1 ) आहोत हे त्यांना महत्वाचे वाटत 
होते. 


*_. कायमस्वरूपी आदिलशाहीमध्ये स्वसैन्यासह प्रवेश केल्यानंतर , महत्वाकांक्षी व 
धाडसी अशा शहाजी महाराजांची रवानगी आदिलशहाने कर्नाटकात केली कारण त्यांना 
महाराष्ट्रात ठेवणे आदिलशहास धोक्याचे वाटले. 


कर्नाटकातील अनोळखी प्रदेशात , अनोळखी संस्कृतीत आणि अनोळखी 
लोकांमध्येही शहाजी महाराजांचा महत्वाकांक्षी स्वभाव त्यांना शांत बसू देईना. त्यांनी 
केवळ नोकरी करण्यातच धन्यता न मानता नोकरी पलीकडे जाऊन केलेला प्रयत्न प्रशंसनीय 
आहे. त्यांनी उघड बंड न करता आपली शक्‍ती हळूहळू वाढविली. आदिलशाहीच्या 
डोळयावर न येता स्वतःची शक्‍ती वाढवत आपल्या कर्नाटकात मिळालेल्या जहागिरीचे 
रूपांतर राज्यांतर्गत राज्यात केले. 


“ टॅ. शहाजी महाराजांनी बेंगलोर येथे आपल्या दक्षतेने आणि कर्तबगारीने 
आपले अधिकारक्षेत्र वाढविले. आपल्या बुध्दीचातुर्याने कर्नाटकातील हिंदु पाळेगारांशी 
आपलासंपर्क वाढवून, त्यांच्याशी संगनमत साधून बेंगलोर हे मराठी संस्कृतीचे केंद्र बनविले. 
त्यांनी हिंदु राज्ये आदिलशाहीच्या अंमलाखाली आणली. मात्र ती पूर्णपणे नष्ट होऊ दिली 
नाहीत. आदिलशाही व कर्नाटकातील हिंदु राज्ये यांच्यामध्ये ते तटभिंती सारखे उभे 
राहिले. 


दु शहाजी महाराज कर्नाटकात राज्य करू लागल्यानंतर मुसलमानांच्या हातून 
हिंदु देवालयें नष्ट होणे, स्त्रियांवरील अत्याचार, शेठ सावकारांकडून शेतकऱ्यांची पिळवणूक 
हे प्रकार बंद झाले. 

तत्कालीन सरंजामदार, जहागिरदार, हे केवळ साग्नाज्य विस्ताराला जास्त महत्व 
देत होते.मात्र शहाजी महाराजांनी प्राप्त झालेल्या जहागिरीमध्ये भोगविलासात मग्न न 
होता जनहिताच्या कामाकडे जास्त लक्ष दिले . शहाजी महाराजांनी साप्राज्य 
विस्तारासोबतच ते राज्य लोककल्याणकारी कसे होईल याकडे विशेषत्वाने लक्ष दिले. 
त्यांनी वैयक्‍तीक स्वार्थापेक्षा जनकल्याणास महत्व दिले. त्यांनी आपल्या राज्यातील 
जंगले तोडून ती जमीन शेती खाली आणली, तलाव बांधून शेतीमध्ये सुधारणा करून 
तेथील उत्पन्न वाढविले. पर्यायाने महसूल वाढला. महसुलातील ठरलेला हिस्सा 
आदिलशहास देऊनही उर्वरित रकमेतून लोककल्याणाची कामे त्यांना पूर्ण करता आली. 
या सर्वांबरोबरच त्यांनी आपली न्यायव्यवस्थाही चोख ठेवली. लष्करी व मुलकी 
कारभारासाठी शहाजी महाराजांनी महाराष्ट्रातून अनेक हुषार मंडळी कर्नाटकात आणुन 
त्यांच्या जोडीला स्थानिक जाणत्या माणसांची योजना करून आपल्या मुलखाची शासकीय 
यंत्रणा अधिक शिस्तबध्द आणि कार्यक्षम बनविली. आपल्या प्रांतातील रयतेकडून 
योग्य त्या प्रमाणात करवसूली करत असताना कोणावरही जुलूम जबरदस्ती होणार नाही 
याबद्दल ते जागरूक असत प्रजेचा विश्‍वास संपादन करून आपली सत्ता दृढमुल करण्याकडे 
त्यांचे लक्ष असे. 


या सर्व कारणांमुळे शहाजी महाराज अत्यंत लोकप्रिय झाले आणि तेथील लोक 
राजा असावा तर शहाजीच असावा असे म्हणू लागले.निजामशाही वआदिलशाही 
राज्यांपेक्षा शहाजींनी निर्माण केलेले राज्य हे वेगळे होते. 


/ ९०. शहाजी महाराजांनी अंमलात आणलेल्या कर्नाटकातील प्रदेशात त्यांनी 
सर्वांना समान शासनपध्दती लागू केली. त्यामुळे तेथील जनतेत एकोप्याची भावना वाढीस 
लागली. शहाजीराजांनी कर्नाटकातील बंडखोर पाळेगारांना , जहागिरदारांना व संस्थानिकांना 
एकत्र आणून त्यांच्यामधील अंतर्गत सत्ता संघर्षाचे उच्चाटन करून त्यांच्यामध्ये सलोखा 
व एकोपा निर्माण केला. 


११. बेंगलोर येथे स्थायिक झाल्यानंतर शहाजी महाराज स्वतंत्र राजासारखे 

राहू लागले. त्यांच्या दरबाराचा थाट हा डोळे दिपवणारा होता. त्यांच्या दरबारात राजकीय 
मुत्सद्दी, त्यांची प्रभावळ याच बरोबर विविध क्षेत्रातील विठ्ठान मंडळी होती. शहाजी 
महाराजांच्या लोकसंग्रहामध्ये कवी, पंडित, ज्योतिषी, कारागिर, कलाकार, नर्तक, भाट, 
इत्यादींचा समावेश होता. 


€ १२. शहाजी महाराजांनी आपल्या ध्येयपूर्तीसाठी राज्यातर्गत क्रांतीच्या 
राज्यकारभाराचा अवघड मार्ग अवलंबिला . शत्रूमित्रांच्या मेळाव्यात राहून हे राजकारण 
साधावयाचे असते. त्यासाठी सावधानता बाळगणे आवश्यक असते. मित्रांना जितका 
आधार तितकाच शत्रुला धाक, ध्येय सिध्दीसाठी शत्रुशीही हात मिळवणी करतांना घ्यावी 
लागणारी आवश्यक ती दक्षता, नेहमीच संकटाला तोंड देण्याची सिध्दता आणि विशेष 
म्हणजे आपल्या ध्येयनिष्ठेबाबत जनतेत अंकुरित केलेल्या आदराची जोपासना या सारख्या 
कितीतरी प्रसंगाना कुशलतेने तोंड देऊन राजकारण साधावे लागते. हे काम अत्यंत अवघड 
आणि जोखमीचे असते. शत्रुंशी सख्य झाले पाहिजे म्हणजेच त्यांच्या मनात जागृत असणाऱ्या 
संशयवृत्तीचे आपल्या आचरणाने जसे शमन करणे आवश्यक असते तसेच मित्रांच्या सानिध्यात 
बावरतांना त्या मित्रांच्या ठायी शत्रुत्वाचे वारे शिरताच ते आपल्यावर कुरघोडी करणार नाहीत 
अशी आपल्या वागणुकीत दक्षता घेणे आवश्यक असते. अशा राजकारणात नेहमीच चांगल्या 
बाईट आंदोलनांचा सामना द्यावा लागतो. त्यास यशस्वीपणे तोंड देण्यातच माणसाची 
कर्तबगारी दिसून येते. शहाजी महाराजांच्या राज्यातंर्गत कांतीच्या राजकारणात हे अनुभवास 
आले. 


< १३.  शहाजीमहाराजांनी निर्माण केलेल्या या आदर्शमराठा हिंदु राज्याचे वर्णन 
त्यांच्या दरबारी असणारा कवी जयराम पिंड्ये यानी केलेले आहे. त्याने शहाजी महाराजांची 
तुलना आदिलशहा किंवा निजामशहाशी न करता दिल्लीतख्ताधिपती शहाजहान याच्याशी 
केली आहे. कारण शहाजहान हा वैभवशाली सप्राट होता आणि शहाजी महाराजांनी निर्माण 
केलेले राज्य हे छोटे असले तरी वैभवशाली होते. 


“ १४. शहाजी महाराजांना हे सर्व वैभव आदिलशाहीच्या अधिपत्याखाली 

राहूनच प्राप्त करावे लागले. काही प्रसंगी त्यांना अन्याय सहन करावा लागला. मात्र 
त्यातूनही मार्ग काढत ते आपल्या ध्येयाकडे मार्गक्रमण करत राहिले. त्यांनी आपल्या 
प्रयत्नात कधीही खंड पडूदिला नाही. यावरून त्यांच्या अंगी असणारी चिकाटी नजरेस 
येते. 


१५. आपण उभारलेले राज्यातंर्गत राज्य हे मांडलिकी स्वराज्य आहे याची 
कल्पना शहाजी महाराजांना होती. प्राप्त परिस्थितीत ते स्वतंत्र राज्य निर्माण करू शकत 
नव्हते. मात्र स्वतंत्र राज्य निर्माण करणे हे त्यांचे स्वप्नच होते आणि आपल्या पत्नीच्या 
व पुत्राच्याद्वारे त्यांनी हे स्वप्न पूर्णत्वाकडे नेले. 


९ १६. शिवाजी वत्याचा बंधू संभाजी यांना भिन्न मार्ग मात्र एकाच पित्याच्या 
मार्गदर्शनाखाली स्वीकारावे लागले. संभाजीने राज्यातंर्गत राज्य आणि शिवाजीने स्वतंत्र 
असे स्वराज्य निर्माण करून अशा वेगळा राज्यनिर्मितीचा मार्ग या दोघांनी स्वीकारला 
असला तरी दोघेही आपल्या पित्याचे ध्येय साध्य करण्यासाठी झटत होते. परकीयांच्या 
राज्यसत्तेचे उच्चाटन आणि स्वकियांच्या राज्यसत्तेचे संस्थापन हे शहाजी , जिजाऊ, 
शिवाजी, संभाजी या चौघांचे ध्येय होते. या कामी त्यांच्यात आपसात समन्वय होता. 


कर्नाटकात संभाजीद्वारे आणि महाराष्ट्रात शिवाजीद्रारे शहाजी महाराजांनी 
आदिलशहास वेसन घातली आणि आपला आदिलशाही दरबारातील धाक वाढविला . 


ह १७. लोकांना संघटित करण्यासाठी कांहीतरी आधार घ्यावा लागतो. धन, 
धर्म, देव, श्रध्दा, राजनिष्ठा, देशप्रेम अशा कोणत्यातरी पायावर संघटित झालेल्या लोकांचे 
संघटन टिकून राहते. 


धनासाठी संघटीत झालेल्या लोकांची राजनिष्ठाही धन्याबरोबरच संपुष्टात येत असे 

धनी पडला की , हे सैनीक नवीन धनी शोधण्यासाठी आपापल्या मार्गाने जात असत. 

परंतु शहाजी महाराजांनी आपल्या सैनिकांमध्ये राष्ट्रप्रेम, धर्मनिष्ठा जागृत केली. त्याचीच 

शिवाजी राजांनी योग्य प्रकारे जोपासना करून त्यामध्ये वृध्दी केली म्हणूनच मराठेशाहीतील 

राजे संपले तरीही राष्ट्रप्रेम कायम राहिले आणि त्याच्या बळावर राष्ट्रचिरकाल टिकून राहिले. 

“ १८. शिवाजीराजांना स्वराज्य निर्मितीची प्रेरणा आणि सहाय्य त्याच्या | 
पित्याकडून मिळाले. एकीकडे पुत्राकरिता स्वराज्याची योजना आखणारा आणि त्याचवेळी 
परकीयांची चाकरी बजावणारा अशी परस्पर विरोधी व कठीण भूमिका शहाजी महाराजांना 
निभावणे भाग होते. मुसलमानी दरबारात नोकरी करत असतांना आपण निष्ठेने नोकरी करतो 
हे शहाजी महाराजांनी भासविल्यामुळे त्यांना या मुसलमानी लोकांना थोपवून धरता आले व 
शिवाजीराजांना आपला मार्गमोकळा करून देता आला. 


१९.  शहाजीमहाराजांच्या व्यक्‍तीमत्वाचे काही वैशिष्टयपूर्ण पैलू म्हणजे त्याची 
प्रखर बुध्दीमत्ता , चातुर्य, सामर्थ्य , दूरदर्शीपणा, शौर्य, लढवय्येपणा , धाडस , 
आत्मविश्वास, आत्मभान, राष्ट्रीयबाणा, धर्मनिष्ठा, न्यायनिष्ट्रता हे होते. हेच गुण आपणास 
शिवाजीराजांच्या अंगी पहावयास मिळतात. शिवाजी राजांना हा मौलिक ठेवा आपल्या 
पित्याकडूनच मिळाला. सर्वच भोसले शुर आणि युध्दोत्सूक होते. संकटातून मुक्‍त होण्याची 
युक्‍ती शोधून त्यासाठी लागणारी ही बुध्दीमत्ता ही भोसल्याची पिढीजात संपत्ती होती. तीच 
शिवाजी महाराजांना वंशपरंपरागत मिळाली. 

८ २०,  शहाजीमहाराजांचीराजनीती , कुटनीती, वेळप्रसंगी माघार घेणे, गनिमी 
काव्याने विजय संपादन करणे, मनुष्य स्वभावाची पारख करणे, लोकांना संघटीत करून 
कार्यकर्ते निर्माण करणे, अन्यायाविरुध्द झगडणे, यांचा अवलंब करून, आपल्या 
“राज्यातंर्गत राज्या'ची स्थापना करून ती यशस्वीपणे टिकविली. त्याचप्रमाणे 
शिवाजीराजांनी ही आपल्या पित्याकडून उपर्युक्त धडे घेऊन आपले “स्वतंत्र स्वराज्य 
स्थापिले आणि ते यशस्वीपणे टिकविले. 


२१. शहाजी महाराजांनी शिवाजीराजे, जिजाऊ, आणि दादोजी कोंडदेव ' 
यांना बेंगलोरला मुद्दाम बोलावून घेऊन बराच काळ स्वतःजवळ ठेवून घेतले. त्यानंतर 
स्वत:च्या विश्‍बासातले निवडक अधिकारी, भारी सरंजाम , स्वतंत्र ध्वज, बरोबर देऊन 
बालशिवाजीला जिजाऊसह पुण्यास सन्मानाने पाठविले. त्यावेळी त्यांनी स्वराज्याच्या 
स्थापनेचा कानमंत्र त्यांना दिला. 


३२७ 


२२.  स्वराज्यस्थापनेसाठीचे मुलभूत घटक जसे जहागिरी, सरंजाम, प्रभावळ, 
धन, ध्वज , हे शहाजी महाराजांकडून शिवाजीराजांना मिळाले . त्यामुळे स्वराज्य 
स्थापनेसाठी आवश्यक पार्श्वभूमी तयार झाली. या तयार झालेल्या पायावर शिवाजी 
राजांनी स्वराज्याची इमारत उभारली. 


२३. शिवाजी राजांनी स्थापन केलेल्या स्वराज्यावरील प्रांणातीक 
संकटाच्यावेळी, अटीतटीच्या प्रसंगी सर्व तयारीनिशी शिवाजीराजांच्या पाठीमागे खंबीरपणे 
उभे राहण्याची शहाजी महाराजांची तयारी होती आणि या गोष्टीची कल्पना शिवाजीराजांनाही 
होती. शहाजी महाराजांचे नैतिक धैर्य कायमच शिवाजी राजांच्या पाठीशी होते. 


» २४. अखिल भारतात तीन चार शतके ठाण मांडून बसलेल्या परदेशी इस्लामी 
सत्तेला उलथवून पाडण्याचा , राज्यक्रांती घडवून आणण्याचा मान महाराष्ट्राला प्रथम लाभला 
आणि या राज्यक्रांतीचे नेतृत्व भोसले घराण्यातील तीन पिढ्यांनी केले. मालोजीराजांनी 
स्वराज्याचे बीज रोवले. शहाजी महाराजांनी त्यास खतपाणी घालून त्याच्या विकासासाठी 
चांगली मशागत केली आणि शिवाजी राजांनी त्याचे वटवृक्षात रूपांतर केले. 


२५.  हिंदवीस्वराज्याची मुळ कल्पना व योजना शहाजी महाराजांची त्याचाच 
प्रेरणेने शिवाजी महाराजांनी हिंदवी स्वराज्याची स्थापना करून इतिहासास वेगळे वळण 
दिले. हिंदवी स्वराज्याचे संस्थापक शिवाजी महाराजांच्या अंगी स्वातंत्र्याची ज्योत पेटवून 
ती अखंड तेवत ठेवणारे शहाजी महाराज हे स्वराज्य संकल्पक ठरतात. 


शहाजी महाराजांच्या जीवनकार्याचा विविध दृष्टीने अभ्यास करतांना, त्यांच्या 
व्यक्‍तीमत्वाच्या अनेक पैलूंबर प्रकाश टाकता आला. स्वतंत्र राज्याच्या स्थापनेसाठी अहोरात्र 
झगडणाऱ्या , स्वाभिमानी, स्वधर्माभिमानी, राजनीतीकुशल, पराक्रमी, दूरदर्शी शहाजी 
महाराजांनी हिंदवी स्वराज्याच्या स्थापनेसाठी आपले सर्वस्वपणाला लावून पूर्ण आयुष्य 
वेचले. 


हिंदबी स्वराज्याचे संकल्पक शहाजी महाराज या थोर प्रभूतीस माझे त्रिवार वंदन ! 

हिंदबी स्वराज्याचे संस्थापक : छत्रपती शिवाजी महाराज 

ठोबाजी महाराज 
ब्रिटिहा म्युझियम. लंडन १७बे ठातक उत्तरार्ध (१६६४? ) 


२. मलिक॒अंबर 


बेंगलोरचा किल्ला 


३ 


४. व्यंकोजी राजे भोसले 


७०१6०००१4१ ९७७. १७५७० /०५ 


६. राजे लखुजी जाधवरावचा राजवाडा सिंदखेड राजा 


वेरूळ येथील भोसले घराण्याच्या गढीचे अवशेष "> तुर ही 


्ऱ 

याच किल्ल्यावर निजामशाहीची राजधानी होती. व लखुजी जाधव आणि त्यांच्या 


मुलांचा येथेच खून करण्यात आला. 

एक ऐतिहासिक किल्ला येथेच निजामाची राजधानी होती. 


शहादुर्गावरील राजमाचीचे अवशेष 


सदर भाग राजमाचीचा भाग असावा असे बां 


धकामावरून जाणवते 


1 नती 


| ध्दाप्रसंगी व अंबर यांनी निजामशाही, 
सैन्यासह याच गढीचा आश्रय घेतला होता. 


मोगल व आदिलशहा यांच्या संयुक्‍त फौजांना 
अडकविण्यासाठी शहाजीने याच तळ्याची भिंत रातोरात फोडली होती. 


। या मूर्तीची स्थापना जिजाऊंनी केली असावी अशी स्थानिक लोकांत आख्यायिका आढळते. 


होदेगिरे येशील शहाजी महाराज यांच्या समाधीचे छायाचित्र 


हिंदवी स्वराज्याचे संकल्पक 
शहाजीमहाराज चिरनिद्रा घेत असलेले स्थळ 


निजामशाहीचा कर्तृत्वावान वजीर मलीक अंबर इ.स. १६२७ मध्ये मृत्यु पावला औरंगाबाद जवळ 
खुलताबाद (रोझेगांव) येथे त्यास दफन करण्यात आले. त्याची कबर ही इस्लामी वास्तु कलेचा उत्तम नमुना आहे. 


मलिक अंबरची कबर (आतील भाग) 

१. शहाजीकालीन महाराष्ट्र 


२. भातव्डीच्या लढाईचा नकाशा 

३. तंजावरचा नकाशा 

गणशटा 
शिवचिरत्र - साहित्य क्र.१ कार्तिक वद्य ३० शके 
१५७५ 
खंड १, लेखांक ४० १० नोव्हेंबर इ. १६५३ 
फारशी अष्टकोनी शिक्का 


अजरख्तखाने माहाराज राजेश्री शाहाजी राजे दाईम दौलतहु बजानेब कारकुनांनी 
(हाल व इस्तक)बाल व देसमुखांनी पा पुणे बिदानद सुपा अरबा खमसैन अलफ 
रामसेटी पेठ बाजार मौजे चऱ्होली पा मजकूर हूजूर येऊनु मालूम केले जे (पेठ 
मज) कुरी पेसजी बाजार मामूर होता तो बहुत दिवस मोउला आहे (या........ 
आपणा) स साहेबी हाती धरून बाजाराची व पेठ मर्जकुरची मामुरी ......-.......< 


फर्माविली यावरी बाजारास व पेठेस बारा सालचा कौल मऱ्हामती केला मग माहाली 
आपण कसबे पुणियात जाउनु मामुरीस माहाजन व बिडवै पाहिजे म्हणोनु विनायक 
भट ठकार याच्या घरास जाउनु त्याच्या गजा पडोन (त्यांस बो )* लिलो जे पेठ 
मजकुरीचे बिडवैपणा तुम्ही करून घेणे आपण आपहिलया संताशे तुम्हास देतो पहिला 
कोण्ही मिरासी बिडवै ना (ही असे )बालिलो यावरी तेही कबूल केले म्हणो लागले जे 
तुवा आपणा बिड वैपण देतोच तरी तु काही मुकासी नव्हेस जैसे बोलतोस तैसेच 
माहा (राज) साहेबाचे खुर्दखत करून देणे व माहाली महजर करून देणे यैसे बोलिले 
इतकेहि आपण कबूल केले आणि त्यांस माहाली आपण बिडवैपण दिधले यावरी 
मजकुरी आपणा बराबरी कस्ट मशाखती करून पेठेची जुजबी जुजबी मामुरीहि केली 
व पेस्तरही करितील तरी साहेबी मनास आणौन बिड (वैपण वि )नायक भट ठकार 
यासच दिल्हे पाहिजे दरम्यान साहेबी पेठ मजकुरीचे बिडवै (प)ण रेणकोजी देवकर 
यास दिल्हे आहे तरी भट मजकुरावरीच साहेबी मेहरबान होउनु रेणकोजीने 
बिडवैपणाची सनद करून घेतली आहे ते रद्द करून वि (नाय )क भटास मऱ्हामती 
करून खुर्दखत दिधलीया पेठेची व बाजाराची मामुरी होईल म्हणौनु रामसेठी मजकूरे 
हुजूर अर्ज केला बराय मालुमाती (खा) तिरेसी आणीनु वेदमूर्ती राजश्री विनायक 
भट ठकार सो कसबे(पुणे) यावरी साहेब मेहरबान होउनु मौजे चऱ्हालीचे पेठेचे 
बिडवैपणाचे (काम) घेत जाणे आणि भट मजकुराचे नावे ठाणाहून महजरहि करून 
देणे उजूर न करणे दरम्यान रेणकोजीने आपले नावे बिडवैपणाची सनद (घे)तली 
आहे ते रदअसे विनायकभटाचेच हाते बिडवैपणाचे (काम घेत)जाणे यास जो कोण्ही 
इस्कील करील त्यास ताकीद करणे तालीक लेहोनु घेऊ(न) असेली खुर्दखत विनायक 
भट ठकार या पासी परतोन देणे मोर्तब 


तेरीख २९ माहे जिल्हेज 
जिल्हेज रु सुरू सूद 

राजे शहाजी महाराज यांची अत्यंत महत्वाची माहिती असलेल्या 
९ ९««_€"३ ४३ जनिशीचें २७ 
विजरडे कादि द लिञ्ज्यारिस याच्या रोजनिशीचें एक प्रष्ट 
(लिस्थनचें राष्ट्रीय ग्रंथालय ) 


संदर्भ ग्रथसूची 


०८५ 


हव. 


संदर्भ ग्रथ सूची 


अ) मराटीग्रंथसूची 


अभ्यंकर, म.ग. 


आपटे, द. वि. 


आपटे, द. वि. आणि 
ओतुरकर रा.वि (संपा) 


आपटे, द. वि. आणि 


दिवेकर ,स. म. (संपा.) 


आपटे, द. वि. आणि 
केळकर एन.सी. (संपा.) 


इतिहास संशोधक शंकरराव 
जोशी सत्कार समिती (संपा.) 


औतुरकर, रा.वि. (संपा. ) 


कुलकर्णी ,अ. रा. आणि 
खरे , ग.ह. (संपा.) 


मराठ्यांचे युध्द शास्त्र. 
कोल्हापूर, शिवाजी विद्यापीठ, १९८३ 


महाराष्ट्र इतिहासमंजिरी अथवा निवडक 
ऐतिहासिक उतारे, पुर्वार्ध . 


पुणे, शंकर नरहर जोशी चित्रशाळा, 
शके १८४५ 


महाराष्ट्राचा पत्ररुप इतिहास , पुणे, सभासद 
भारत 


शिवचरित्रप्रदिप. 

पुणे, सभासद भारत इतिहास संशोधक 
मंडळ, १८४७ 

शिवकालीन -पत्र-सार संग्रह . 

पुणे, १९३० 

मराठे कालीन समाज दर्शन . 

पुणे , अनाथ विद्यार्थी प्रकाशन, १९६० 


इतिहास संशोधक मंडळ, १९९३, 
दुसरी आवृत्ती 

मराठ्यांचा इतिहास, . 

पुणे, कॉन्टिनेन्टल प्रकाशन, १९८४. 


३२९ 


श्‌, 
शश, 


१२. 


शड. 


१५. 


१६. 


१७. 


शट, 


केपन ,डेविड (अनु.) 


कोलारकर श.गो. 


केळकर वाय.एन. 


कुंटे ,भ. ग. (अनु.) 
मुळ पारशी लेखक सय्यद अली 
इंग्रजी भाषांतर - सर वूल्स्ले हेग 


कुटे, भ.ग. (अनु ) 


खरे , ग.ह. 


खरे, ग. ह. 


खरे, ग.ह. (संपा) 


खरे, ग.ह. 


खरे, ग.ह. 


बखर मराठ्यांची. 

पुणे , रामचंद्र ठकार छापखाना, १७७४ 
मराठ्यांचा इतिहास. 

नागपूर , मंगेश प्रकाशन ,१९८१ 


ऐतिहासिक शब्दकोश. 
दिल्ली, १९६२ 


अहमदनगरची निजामशाही (बुरहानेमासीर) . 
मुंबई, मुरली प्रकाशक, १९६२ 


गुलशने इब्राहिमी . 

मुंबई, महाराष्ट्र राज्य साहित्य संस्कृती 
मंडळ, १९८२ 

मराठ्यांचा इतिहास खंड १. शिवकाल 
(इ.स. १६००ते १७०७). 

पुणे, महाराष्ट्र ग्रंथ निर्मिती मंडळ , १९४४ 
निवडक लेख. 

सदाशिव पेठ पुणे, गणेश हरी खरे प्रकाशन, 
१९७२ 

ऐतिहासिक फार्सी साहित्य पाचवा खंड , 
पहिला भाग. 

पुणे, मुजूमदार आणि खरे प्रकाशन , १९६१ 
इतिहासकर्ते मराठे. 

पुणे , कर्वे चि.ग. १९४७ 
शिव-चरित्र-वृत्त-संग्रह खंड १ 

फार्सी विभाग, पुणे, भारतीय इतिहास 
संशोधन मंडळ . 


३३० 


१९, 


१श 


२२. 


क 


२५. 


खरे, ग.ह. 


खरे, ग.ह. 


खरे, ग.ह. (संपा) 


खरे, ग.ह.(संपा) 


खरे, ग.ह. (संपा) 


खरे, ग.ह.(संपा) 


खरे, ग.ह. (संपा) 


शिव-चरित्र-वृत्त-संग्रह खंड २ 

फार्सी विभाग, पुणे, भारतीय इतिहास 
संशोधनमंडळ 

शिव-चरित्र-वृत्त-संग्रह खंड ३ 

फार्सी विभाग, पुणे, भारतीय इतिहास 
संशोधन मंडळ 

ऐतिहासिक फार्सी साहित्य खंड पहिला . 
ग्रंथमाला ७.७ 


पुणे, भारतीय इतिहास संशोधन मंडळ 


ऐतिहासिक फार्सी साहित्य खंड दुसरा. 

ग्रंथमाला ७.७ 

पुणे, भारतीय इतिहास संशोधन मंडळ 

१९३० 

ऐतिहासिक फार्सी साहित्य खंड तिसरा. 
ग्रंथमाला ७.७ पुणे, भारतीय इतिहास 

संशोधन मंडळ ,१९३९ 


ऐतिहासिक फार्सी साहित्य खंड चौथा , 

ग्रंथमाला ७.७ 

पुणे, भारतीय इतिहास संशोधन मंडळ 
१९४९ 


शिवचरित्र साहित्य खंड ६ वा . 
धारवाड, देसाई, १९३७ 


३३१ 


२६. 


२. 


रट. 


२९, 


२३१९. 


३२. 


३३. 


३४. 


२५. 


“ ३६. 


खरे, ग.ह. (संपा) 


खरे, ग.ह. 


खरे ,वासुदेवशास्त्री 


खांडेकर, सू.रा. 


गाठाळ, साहेबराव 


गुंजीकर , रा.भा. 


चाफेकर , ना.गो. 


जहुरी, मुक्रा 
जोशी , लक्ष्मणशास्त्री(संपा.) : 


ढेरे ,रा.चिं.(संपा.) 


तेलकर, श्रीधर 


शिवचरित्र साहित्य खंड १श्वा . 
बाई,पंत राजाणा १९५२ 


दक्षिणेच्या मध्ययुगीन इतिहासाची साधने 
खंड पहिला . 
पुणे भारत इतिहास संशोधन मंडळ 


मालोजी व शहाजी . 
भा.इ.सं.म. ८ वे संमेलन, १९२१ 


मराठी पोवाडा. 
शिवाजी विद्यापीठाच्या पीएच.डी. 
पदवीसाठी सादर केलेला प्रंबध, १९७० 


मराठ्यांचा इतिहास (१६३० ते १८१८) 
औरंगाबाद , कैलास पब्लिकेशन्स, १९९८ 


सारस्वत मंडळ अथवा ब्राम्हण जातीचे 
वर्णन. 
गुंजीकर रा.श्री. प्रकाशन१९८४ 


चित्पावन . 
पुणे, ना.ना. चाफेकर प्रकाशन, १८६० 


मुहम्मदनामा 
मराठी विश्वकोश, खंड ७ वा. 


मुंबई, महाराष्ट्र राज्य साहित्य संस्कृती 
मंडळ, १९७७ 

शिवदिग्विजय शिवचरित्र बखर, 

पुणे , अनमोल प्रकाशन, १९७५. 
हिंदवी स्वराज्याचे जनक श्री शहाजी राजे 
भोसले. 

बेळगांव, तेलकर फिचर सर्व्हिस ,१९३३ 


३३२ 


३७ 


२८. 


२३९. 


डॅश. 


डर, 


४२. 


४४. 


४५. 


४६. 


दिवेकर, स.म. 


दिक्षीत , मो.शं. आणि 
खोबरेकर वि.गों. (संपा) 


देशपांडे, प्र.ण.(संपा) 


देशपांडे, ब्रह्मानंद 


देशमुख, के.बी. 


देशमुख, विजय 


नंदुरबारकर , पां.रा. आणि 
दांडेकर, ल.का. 


पगडी, सेतु माधवराव 


पगडी, सेतु माधवराव 


पगडी, सेतु माधवराव (संपा ) 


श्री शिवभारत . 

पुणे, सभासद भारत इतिहास संशोधक 
मंडळ, १८४९ 

मराठेकालीन प्रसिध्द व्यक्तींची हस्ताक्षरीत 
पत्रे. 

मुंबई, शासकिय मध्यवर्ती मुद्रणालय, 
१९६९ 

श्री. शिवछत्रपती १०९ कलमी बखर. 
धुळे , इतिहासाचार्य वि.का.राजवाडे, 
सं. मंडळ , १९८४ 

शोधमुद्रा , खंड तिसरा. 
औरंगाबाद,कैलास पब्लिकेशन , २००१ 
क्षत्रिय वंशाचा ब्राह्मणास सामना. 
अमरावती, के.बी. देशमुख प्रकाशन, 
१९२२ 


शककर्ते शिवराय (पूर्वार्ध खंड पहिला 
पुणे , सन पब्लिकेशन्स , १९८० 
श्री शिवदिग्बिजय 


महाराष्ट्र आणि इतिहास विषय ग्रंथ. 

पुणे, जोशी अँण्ड लोखंडे प्रकाशन ,१९६३ 
छत्रपती नि त्यांची प्रभावळ. 

मुंबई, परचुरे प्रकाशन मंदिर, १९७६ 

मोगल - मराठा संघर्ष फारसी साधने . 

पुणे , दा.त्र्य. जोशी, १९६४ 


३३३ 


४७. 


४८. 


४९, 


५. 


ष्र. 


५३. 


र 
५५. 
५६. 
५७. 


५८. 


पगडी, सेतु माधवराव (अनु) 


पगडी, सेतु माधवराव 


पगडी, सेतु माधवराव 


पगडी, सेतु माधवराव 


पगडी, सेतु माधवराव 


पवार, ज.भा. 


पवार, जयसिंगराव 


पारसनिस द.ब. 
पारसनिस द.ब. 
पारसनिस न.वि. 
पित्रे का.ग. 


पिसुलेकर पां.स. परेरा, ए.बी. 


देसाई , स.शं. (संपा) 


मराठे व निजाम , उर्दू - फारसी साधने . 
मुंबई मराठी ग्रंथ संग्रहालय, 
१९६१ 


मराठ्यांचे स्वातंत्र्य युध्द. 
पुणे, जोशी आणि लोखंडे प्रकाशन , १९६२ 


महाराष्ट्र कर्नाटकातील सुवर्णकाल . 
मुंबई , परचुरे प्रकाशन, १९९० 


शिवचरित्र -एक अभ्यास . 
कोल्हापूर शिवाजी विद्यापीठ प्रकाशन , 
१९७१, 


हिदंबी स्वराज्य आणि मोगल . 
पुणे १९६६ 


मराठ्यांचा इतिहास. 
मुंबई, सी. जमनादास आणि कंपनी, 
१९७८, 


मराठी साम्राज्याचा उदय आणि अस्त. 
कोल्हापूर , अजब पुस्तकालय, १९८६ 


विजापूरची बखर 

इतिहास संग्रह, तंजावरचे राजघराणे. 
विजापूरची आदिलशाही 

मराठ्यांचा युध्देतिहास १६००-१८१८, 
पुणे, कॉन्टीनेन्टल प्रकाशन , २००० 


मराठ्यांच्या इतिहासाची साधने पार्तुगीज 
दप्तर , खंड १ - ३, महाराष्ट्र राज्य साहित्य 
संस्कृती मंडळ, १९६८ 


२३२३४ 


५९, 


६१. 


६२. 


६३. 


६४. 


६५. 


६६. 


६७. 


६८. 


६९, 


पोतदार द.वा. आणि 
मुजूमदार गं.ना. (प्रका) 
फाटक न.र. 


बाहेकर, सं. अ. 


बाहेकर, सं. अ. 


बाहेकर, सं. अ. 


बेंद्रे, वा. सी. 


बेंद्रे, वा. सी. 


बेंद्रे, वा. सी. 


बेंद्रे, वा. सी. 


बेंद्रे, वा. सी. 


बेंद्रे, वा. सी. 


शिवचरित्र साहित्य खंड दुसरा , पुणे, 
पोतदार द.वा, १९३० 

मराठा इतिहास व्याख्यानमाला पुष्प दुसरे, 
कोल्हापूर, शिवाजी विद्यापीठ, १९७२ 
राष्ट्रमाता जिजाऊ (चिकित्सक चरित्र), 
जळगांव, कसब प्रकाशन, १९९९. 


आद्य क्रांतीकारक शहाजी राजे भोसले, 
जळगांव, कसब प्रकाशन, १९९८. 


शिवजन्मतिथीचे निर्णायक संशोधन, 
जळगांव, कसब प्रकाशन, २००१. 


महाराष्ट्रेतिहासाची साधने भाग -१ 
मुंबई, मुंबई मराठी ग्रंथसंग्रहालय 
महाराष्ट्रेतिहासाची साधने भाग -२ 
मुंबई, मुंबई मराठी ग्रंथसंग्रहालय, १९६६ 
महाराष्ट्रेतेहासाची साधने भाग -३. 
मुंबई, मुंबई मराठी ग्रंथसंग्रहालय, १९६७ 


साधन -चिकित्सा, शिवशाहीचा चर्चात्मक 
इतिहासाचा प्रस्ताविक खंड, आवृत्ती २. 


मुंबई, लोकवाडमयगृह, १९७६ 


सतराव्या शतकातील गोवळकोंड्याची 
कुत्बशाही. 
पुणे, द.वा.पोतदार 


महाराष्ट्र इतिहासाची साधने. 
मुंबई, १९६६ 


३३५ 


७२. 


७२ 


७४, 


७५. 


७६. 


७७. 


७८, 


७९, 


बेंद्रे , वा. सी. 


बेंद्रे, वा.सी. 


बेंद्रे, वा. सी. 
बेंद्रे, वा. सी.(संपा.) 


बेंद्रे, वा. सी. 


बेंद्रे, वा. सी. 


बेंद्रे, वा. सी. 


भट भा. वा. 


भट भा. वा. 


भोसलेकुळाचा वंशवृक्ष. 

कोल्हापूर, डोंगरे महादेव गणेश, १९०२ 
श्री बृहदीश्वरालयस्थ शिलालीखीत भोसले 
वंश . 

चरित्र प्रकाशन 


मोगल-शहाजी-राजकारणी पत्र व्यवहार 


विजापूरची आदिलशाही 

(बुसातिन - उस - सलातीन ) . 
मुंबई, भट वा. वि. मुंबई 

मराठी ग्रंथ संग्रहालय, १९६८ 
श्री.छत्रपती शिवाजी महाराज यांचे 
चिकित्सक चरित्र पुर्वार्ध. 

मुंबई, बेंद्रे वा. सी. प्रकाशन, १९७२ 


मालोजी राजे आणि शहाजी महाराज यांची 
विचिकित्सक चरित्रे. 
पुणे, वा. सी. बेंद्रे प्रकाशक, १९६७ 


श्री.छत्रपती शिवाजी महाराज यांचे 
चिकित्सक चरित्र उत्तरार्ध. 

मुंबई, बेंद्रे वा.सी. प्रकाशक, १९७२ 

श्री मालेजीराजे व विठोजीराजे भोसले यांचे 
नवीन उपलब्ध झालेले दानपत्र. 

ऐतिहासिक लेख चर्चा भाग तिसरा 

छत्रपती शिवाजीचे पुर्वज बाबाजी, मालोजी 
व विठोजी यांच्या इतिहासाचे अस्सल साधणे 
मिळण्याचा प्रदेश.ऐतिहासीक लेख चर्चा 
भाग९वा. 


३३६ 


८०, 


८१. 


८२, 


८२. 


८४. 


८५. 


८६. 


८७. 


८८. 


८९, 


भट, भा.वा. 


भावे, वि.ल. 


भिडे, वि.गो 


मेहंदळे, खं.चिं आणि 


पोतदार द.वा (प्रका) 


मेहंदळे , ग.भा 


मेहंदळे , ग.भा 


मोडक, बा.प्र. 


राजवाडे, वि.का.(संपा ) 


राजवाडे, बि.का.(संपा ) 


शहाजी राजे यांचा हुकूम शहाजी राजे 
भोसले यांचे चाकणचे मेघनाथभट, बिन 
शंकर भट ब्रम्हे यांस शंभर होन वर्षासन 
देण्याबाबत चाकण परगण्याच्या कारकुनास 

